

سلطان ابوالحسن  
مولانا ابوالنور محمد بشیر صاحب  
کی افواج پر دربار سبق آموز

# پہلی حکایا

فرید مکتبہ عثمان

ہم اردو بازار لاہور

لَقَدْ كَانَ فِي قَصَصِهِمْ عِبْرَةٌ لِّأُولِي الْأَلْبَابِ

بیشک اُن کے قصوں میں عبرت ہے سمجھاؤں کے لیے

# سچی حکایات

مؤلف

سلطان الوداعین مولانا ابوالنور محمد بشیر صاحب میراہ طیبہ

کوٹلی لوہاراں

اس کتاب میں بھی پہلے حصوں کی طرح مستند اسلامی کتابوں سے دلچسپ

مفید اور سبق آموز حکایات جمع کر دی گئی ہیں اور ہر حکایت کے بعد اس سے

جو سبق حاصل ہوتا ہے وہ بھی لکھ دیا گیا ہے

فریدیکسٹال ۳۸ اردو بازار لاہور

## جملہ حقوق محفوظ

- مطبع: \_\_\_\_\_ جنرل پرنٹرز ۲۲/۱۰  
 ریٹنگن روڈ لاہور
- ناشر: \_\_\_\_\_ فرید بک سٹال  
 اردو بازار لاہور
- کاتب: \_\_\_\_\_ محمد داؤد بخش نویس  
 حضرت یکین زادہ (گوجرانوالہ)
- قیمت: \_\_\_\_\_ روپے



## پہلی نظر

”سچی حکایات“ کے چاروں حصوں کو جو قبولیت نامہ حاصل ہوئی ہے۔

مذہبی مجموعہ کے اس دور میں اس کی مثال نہیں ملتی۔ اسلامی لٹریچر سے دلچسپ اور

مفید حکایات کا انتخاب ان کی ترتیب لا جواب اور پھر ہر حکایت کے بعد اس سے جو

سبق حاصل ہوتا ہے۔ اس کا مؤثر و تلافی بیان ایک ایسی جگہ ہے جو ہر

پڑھنے والے کے لیے دلکش ثابت ہوئی۔ اور جس کے باعث ہر خورد و کلاں مرد و

عورت اور اپنا دیکھ کر اس کا شیدائی و طالب بن گیا۔ میری یہ کوشش اس لحاظ



سے بھی کامیاب ہے۔ کہ حکایات سناتے ہوئے میں مسلکِ اہل سنت کی حقانیت کو بھی ثابت کرتا چلا گیا ہوں۔ اور ایسے موثر و غیر دل شکن انداز میں کہ صاحب عقل سلیم کو بجز تسلیم کے چارہ نہیں۔

چار حصے پڑھ لینے والوں کا یہیم اصرار تھا۔ کہ اس مفید سلسلہ کو اور آگے بڑھایا جائے۔ اور اس کا پانچواں حصہ بھی لکھا جائے۔ عظیم الفرصتی کے باعث یہ پانچواں حصہ جلد مرتب نہ ہو سکا۔

الحمد للہ! کہ آج میں اس پانچویں حصہ کو بھی شائع کر کے حاضر خدمت کر رہا ہوں۔ گر قبولِ افتد زہے عز و شرف۔

ابو النور محمد بشیر

## فہرست مضامین

صفحہ نمبر	عنوان حکایت	حکایت نمبر
۱۷	تشریف آدری	۷۸۶
۲۰	رضاعت شریفہ	۷۸۷
۲۲	دین و دنیا	۷۸۸
۲۶	دافع البلاء	۷۸۹
۲۷	السلام علیک یا رسول اللہ	۷۹۰
۲۸	گوہ کی گواہی	۷۹۱
۳۰	معجزہ	۷۹۲
۳۱	منافع	۷۹۳
۳۲	اعلانِ حج	۷۹۴
۳۴	حضرت دانیال علیہ السلام	۷۹۵
۳۵	عاقبت اندیشی	۷۹۶

صفحہ نمبر	عنوان حکایت	حکایت نمبر
۳۷	موت کے بعد کلام	۷۹۷
۳۸	الوجہل	۷۹۸
۴۰	چار یار رضی اللہ عنہم	۷۹۹
۴۲	امیر طغزل	۸۰۰
۴۳	تین سخی	۸۰۱
۴۵	حسن و حسین رضی اللہ عنہما	۸۰۲
۴۷	صدیق اکبر رضی اللہ عنہ	۸۰۳
۴۹	نیک خصلتیں تین سوساٹھ ہیں	۸۰۴
۵۰	سنہری محل	۸۰۵
۵۱	ستر ہزار	۸۰۶
۵۱	چار محبوب	۸۰۷
۵۲	احسن	۸۰۸
۵۴	خارجی کو جواب	۸۰۹
۵۵	اذان	۸۱۰
۵۷	عجیب سوالات	۸۱۱

حکایت نمبر	عنوان حکایت	صفحہ نمبر
۸۱۲	تقریرے	۵۹
۸۱۳	سلامتی و عافیت	۶۱
۸۱۴	عدل کی برکت	۶۱
۸۱۵	کرامت	۶۳
۸۱۶	غلام خلیل	۶۴
۸۱۷	بیٹا	۶۶
۸۱۸	نصیحت	۶۷
۸۱۹	حضرت شبلی علیہ الرحمۃ	۶۸
۸۲۰	خدا کی ضمانت	۷۱
۸۲۱	بے نیاز سی	۷۵
۸۲۲	قسطاط	۷۷
۸۲۳	تواضع	۷۸
۸۲۴	رونا	۸۰
۸۲۵	استغفار	۸۱

صفحہ نمبر	عنوان حکایت	حکایت نمبر
۸۲	صلی اللہ علیہ وسلم	۸۲۶
۸۳	محبت اولیاء	۸۲۷
۸۴	ایصال ثواب	۸۲۸
۸۵	ادا ثمن قرض	۸۲۹
۸۶	سلام	۸۳۰
۸۷	چارہ باتیں	۸۳۱
۸۹	خواہش نفس	۸۳۲
۹۰	دو دنوں جہان	۸۳۳
۹۱	”سے“ اور ”کو“	۸۳۴
۹۲	بدلہ	۸۳۵
۹۴	مسافر مدینہ	۸۳۶
۹۵	اللہ کے شیر	۸۳۷
۹۷	علم کی برکت	۸۳۸
۱۰۰	زُما میں ایک ہاتھ	۸۳۹

صفحہ نمبر	عنوان حکایت	حکایت نمبر
۱۰۰	بزرگوں کا فیض	۸۴۰
۱۰۱	بھڑا اور شیر	۸۴۱
۱۰۲	ایک نیک بی بی	۸۴۲
۱۰۳	ایک بزرگ	۸۴۳
۱۰۴	حق گو	۸۴۴
۱۰۵	گشتی	۸۴۵
۱۰۶	جیل خانہ	۸۴۶
۱۰۷	طلب صادق	۸۴۷
۱۰۹	نورانی خواب	۸۴۸
۱۱۲	خدا کا مہمان	۸۴۹
۱۱۳	تعریف	۸۵۰
۱۱۵	لا الہ الا اللہ	۸۵۱
۱۱۶	بندگی	۸۵۲
۱۱۸	محتاج	۸۵۳

صفحہ نمبر	عنوان حکایت	حکایت نمبر
۱۱۹	اللہ کی مرضی	۸۵۴
۱۲۱	گدھے	۸۵۵
۱۲۳	خدا کا خوف	۸۵۶
۱۲۴	فقر اختیار	۸۵۷
۱۲۵	چار سواریاں	۸۵۸
۱۲۶	بند کھول	۸۵۹
۱۲۷	غیبت	۸۶۰
۱۲۷	عجز و بیچارگی	۸۶۱
۱۲۸	انانیت	۸۶۲
۱۲۹	پند و نصائح	۸۶۳
۱۳۱	دعا	۸۶۴
۱۳۳	پتھر میں آدمی	۸۶۵
۱۳۵	نیک نیتی	۸۶۶
۱۳۷	بزرگوں کا حسد	۸۶۷

صفحہ نمبر	عنوان حکایت	حکایت نمبر
۱۳۸	صدقہ	۸۶۸
۱۳۹	سانپ	۸۶۹
۱۴۰	بزرگوں کی شرم	۸۷۰
۱۴۱	بزرگوں کا تقویٰ	۸۷۱
۱۴۳	قبر	۸۷۲
۱۴۴	پیٹ میں	۸۷۳
۱۴۵	خدا پر نظر	۸۷۴
۱۴۷	بہت جلد	۸۷۵
۱۴۸	ننگے سر	۸۷۶
۱۴۹	رباطی	۸۷۷
۱۵۰	تاثير کلام	۸۷۸
۱۵۱	اسم اعظم	۸۷۹
۱۵۲	ابدال	۸۸۰
۱۵۵	حضرت سعید بن جبیر رضی اللہ عنہ و حجاج بن یوسف کا مکالمہ	۸۸۱



صفحہ نمبر	عنوان حکایت	حکایت نمبر
۱۶۰	موتیوں کا ہار	۸۸۲
۱۶۹	عدل و انصاف	۸۸۳
۱۷۴	نصیحت	۸۸۴
۱۷۶	رحمدلی	۸۸۵
۱۷۸	نماز اور بالوں کی آرائش	۸۸۶
۱۷۹	چمچہر کا خون	۸۸۷
۱۸۰	مساوات	۸۸۸
۱۸۱	معذرت	۸۸۹
۱۸۲	زہریلا پھوڑا	۸۹۰
۱۸۳	برائی کا بدلہ	۸۹۱
۱۸۵	دنیا کی حیثیت	۸۹۲
۱۸۶	غافل انسان کی حقیقت	۸۹۳
۱۸۷	صحابہ کرام	۸۹۴
۱۸۸	نیک کام میں خرچ	۸۹۵

صفحہ نمبر	عنوان حکایت	حکایت نمبر
۱۸۹	دنیا کا گھر	۸۹۶
۱۸۹	بزرگوں کی نظر	۸۹۷
۱۹۱	قبرستان	۸۹۸
۱۹۱	ماہان ارمنی	۸۹۹
۱۹۳	گواہی	۹۰۰
۱۹۵	مسمومیت	۹۰۱
۱۹۸	ایک بزرگ	۹۰۲
۱۹۹	ایک شہید	۹۰۳
۲۰۰	زندہ زندہ ہی ہیں	۹۰۴
۲۰۲	دایاں ہاتھ	۹۰۵
۲۰۳	کل کی بات	۹۰۶
۲۰۴	حضرت عمر کی کہانی	۹۰۷
۲۰۷	نصیحت	۹۰۸
۲۰۹	بے نماز	۹۰۹

صفحہ نمبر	عنوان حکایت	حکایت نمبر
۲۱۰	گودڑی میں لعل	۹۱۰
۲۱۲	بوڑھا سیودی	۹۱۱
۲۱۵	دعا قبول کیوں نہیں بہرتی	۹۱۲
۲۱۷	ابوالوفاء	۹۱۳
۲۲۰	تین دعائیں -	۹۱۴
۲۲۲	خوشبیر والا	۹۱۵
۲۲۶	مقبول لکڑ ہارا	۹۱۶
۲۲۸	کمال تقویٰ	۹۱۷
۲۲۸	بٹا دروازہ	۹۱۸
۲۲۹	دل اور زبان	۹۱۹
۲۳۱	فیصلہ	۹۲۰
۲۳۳	سب سے زیادہ معزز	۹۲۱
۲۳۵	فقیر	۹۲۲
۲۳۷	شراب	۹۲۳

صفحہ نمبر	عنوان حکایت	حکایت نمبر
۲۳۸	آٹے میں ملاوٹ کرنے والے کا انجام	۹۲۴
۲۳۹	ذہین اور کا	۹۲۵
۲۴۰	خوشحال مست	۹۲۶
۲۴۲	ہمت و محنت	۹۲۷
۲۴۴	اتفاق	۹۲۸
۲۴۶	بھینگا	۹۲۹
۲۴۹	اگر گد	۹۳۰
۲۵۰	سلطان محمود اور آواز	۹۳۱
۲۵۳	توکل	۹۳۲
۲۵۴	آدمی کی تلاش	۹۳۳
۲۵۵	گمراہ رہبر	۹۳۴
۲۵۶	فاروق اعظم رضی اللہ عنہ اور ایک چور	۹۳۵
۲۵۷	سانپ کا چور	۹۳۶
۲۵۸	چار جاہل	۹۳۷

صفحہ نمبر	عنوان حکایت	حکایت نمبر
۲۵۹	جانوروں کی بولیاں	۹۳۸
۲۶۱	چالاک عورت	۹۳۹
۲۶۲	حد در شک	۹۴۰
۲۶۴	سختی	۹۴۱
۲۶۶	قوم کا سردار	۹۴۲
۲۶۷	راضی بر فاشے حق	۹۴۳
۲۶۸	ہاتھی	۹۴۴
۲۶۹	اختیار	۹۴۵

بِسْمِ اللَّهِ الرَّحْمَنِ الرَّحِيمِ  
نَحْمَدُهُ وَنُصَلِّي عَلَى رَسُولِهِ الْكَرِيمِ

بہکی حکایات کے قیسرے اور چوتھے حصہ میں اس ایانِ افرزہ سلسلے کا  
دسواں باب گزر چکا ہے۔ اب ہم اللہ کا نام لے کر اس کا

## گیارہواں باب

شروع کرتے ہیں مختلف حکایات کا سلسلہ چونکہ بڑا طویل ہے اس لیے  
اس باب میں بھی مختلف حکایات درج ہیں۔

### حکایت نمبر ۷۸۶

#### تشریف آوری

حضرت صلی اللہ علیہ وسلم کی حبيب ولادت شریفہ ہوئی اس وقت حضور  
کے دادا جان حضرت عبدال مطلب رضی اللہ عنہ کعبہ شریف کی دیوار کی تعمیر  
میں مشغول تھے۔ عبدال مطلب فرماتے ہیں کہ میں کعبہ شریف کا طواف کر رہا تھا۔

کما چانک کعبہ شریف چاروں طرف جھکتا نظر آیا اور پھر مقام ابراہیم میں سجدہ میں  
گر گیا اور اس میں سے بکیر و تہلیل کی امانہ آنے لگی۔ پھر وہ سیدھا کھڑا ہو گیا  
اور اس سے امانہ آئی۔

الْحَمْدُ لِلّٰهِ الَّذِيْ خَصَّنِيْ بِمُحَمَّدٍ الْمُصْطَفٰی :

سب تعریف ال اللہ کے لیے ہے جس نے مجھے  
محمد مصطفیٰ (صلی اللہ علیہ وسلم) کے ساتھ محض فرمایا۔

اور پھر ارکان کعبہ آپس میں ایک دوسرے پر سلام بھیجنے لگے۔ حضرت  
عبدالطلب فرماتے ہیں کہ میں باب صفا سے باہر نکلا تو زمین کی ہر چیز مجھے  
بکیر و تہلیل میں مشغول نظر آئی اور میں ان کی امانت رہا تھا۔ پھر یہ امانہ  
سنی کہ۔ قَدْ جَاءَكُمْ رَسُولُ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم

یعنی تمہارے پاس رسول اللہ صلی اللہ علیہ وسلم تشریف لے آئے  
پھر میں نے بتوں کو دیکھا۔ تو وہ اوندھے منہ گرے ہوئے نظر آئے  
میں اپنی آنکھیں ملنے لگا۔ کہ یہ جو کچھ میں دیکھ رہا ہوں۔ عالم بیدار میں  
میا یا عالم غیب میں دیکھ رہا ہوں۔ پھر میں جب گھر پہنچا تو گھر کے ارد گرد  
عجیب و غریب نورانی پرندے اڑتے دیکھے۔ اور گھر سے مشک و عنبر  
کے مے اٹھتے نظر آئے۔ میں نے دروازہ کھٹکھٹایا تو آمنہ (رضی اللہ عنہا)  
خود نکلیں اور دروازہ کھولا۔ میں نے دیکھا کہ آمنہ کے چہرے پر کوئی  
نعمت وغیرہ کا اثر نہیں تھا۔ ہاں اس کی پیشانی پر جو نور چھکتا نظر آیا کرتا تھا

وہ نظر نہ آیا۔ میں نے پوچھا۔ آمنہ! پیشانی کا وہ نذر کہاں ہے؟ تو بولیں میرے ہاں ایک بچہ پیدا ہوا ہے۔ جس کی ولادت کے بعد ہاتھ سے مجھے آواز سنائی دی ہے۔ کہ اس کا نام محمد رکھا۔ (صلی اللہ علیہ وسلم) اگلے دن۔

اسْمُ فِي السَّمَاءِ مُحَمَّدٌ وَفِي التَّوْرَةِ مُوسَى  
وَفِي الزَّبُورِ اِدْرِيْسُ وَفِي الْاِنْجِيلِ اَحْمَدُ وَفِي الْقُرْآنِ  
ظَلَمٌ وَبَيْنُكُمْ مُحَمَّدٌ

اگلے آسمانوں پر نام محمد ہے۔ اور تورات میں موسیٰ۔ زبور میں ادیس۔ انجیل میں احمد اور قرآن میں ظلم۔ بے شک اور محمد ہے۔

حضرت عبدالطلب فرماتے ہیں کہ میں نے آمنہ سے کہا۔ چلو مجھے میرا پیارا بچہ دکھاؤ۔ چنانچہ جب میں آگے بڑھا تو ایک عظیم شخص تلوار کھینچنے راستے میں کھڑا نظر آیا جس نے آگے بڑھنے سے روکا۔ عبدالطلب ڈر گئے۔ اور پوچھا کہ تم کون ہو۔ اور کیوں روکتے ہو۔ وہ بولا۔ اس مقدس مولود کی جب تک سارے فرشتے زیارت نہ کر لیں گے۔ کسی کو آگے جانے کی اجازت نہیں۔ میں اسی کام کے لیے یہاں مامور ہوں۔

جامع المعجزات مطبوعہ مصر ص ۱۷

سبق :- ہمارے حضور (صلی اللہ علیہ وسلم) کعبہ کا بھی کعبہ ہیں۔ اور



کعبہ شریف کی ساری عزتیں ہمارے حضور صلی اللہ علیہ وسلم ہی کے صدقہ میں ہیں اور یہ بھی معلوم ہوا کہ حضور صلی اللہ علیہ وسلم کی تشریف آوری کی خوشی ساری کائنات نے منائی۔ کسی نے بکیر و تھیل کے لغزے بلند کر کے اور کسی نے رتوں نے اونٹن سے نہ گر کر اور نہ چھپا کر۔ اور یہ بھی معلوم ہوا کہ بچہ پیدا ہونے پر اس کا نام اس کے ماں باپ رکھتے ہیں۔ یا بہن بھائی اور دیگر اقرباء مگر ہمارے حضور صلی اللہ علیہ وسلم کا نام خود خدا تعالیٰ نے رکھا ہے۔

## حکایت نمبر ۸

### رضاعت شریفہ

حضرت حلیمہ سعدیہ رضی اللہ عنہا فرماتی ہیں کہ میں جب کہ معظمہ میں پہنچی اور حضور صلی اللہ علیہ وسلم کے گھر آئی تو میں نے دیکھا کہ جس کمرہ میں حضور صلی اللہ علیہ وسلم تشریف فرما تھے۔ وہ کمرہ سارا چمک رہا ہے۔ میں نے حضرت آمنہ سے پوچھا کیا اہل کمرہ میں بہت سے چراغ جلا رکھے ہیں۔ آمنہ نے جواب دیا۔ نہیں! بلکہ یہ ساری روشنی میرے پیارے بچہ کے چہرے کا ہے۔ حلیمہ فرماتی ہیں۔ میں اندر گئی تو حضور کو دیکھا کہ آپ سیدھے لیٹے ہوئے سو رہے ہیں۔ اور اپنی مبارک ننھی انگلیاں چوک رہے ہیں میں آپ کا حسن و جمال دیکھ کر فریفتہ ہو گئی اور حضور کی محبت میرے بال

بال میں رچ گئی۔ پھر میں نے حضور کے سرانور کے پاس بیٹھ گئی۔ اور حضور کو اٹھا کر اپنے سینے سے لگانے کے لیے ہاتھ بڑھایا تو حضور نے اپنی چشمان مبارک کھولیں اور مجھے دیکھ کر مسکرانے لگے۔ اللہ اکبر! میں نے دیکھا کہ اس نور بھرے منہ سے ایک ایسا نور نکلا جو آسمان تک پہنچ گیا۔ پھر میں نے حضور کو اٹھا کر اپنا دایاں دودھ آپ کے منہ مبارک میں ڈالا تو آپ نوش فرمانے لگے۔ بائیں دودھ منہ مبارک میں ڈالنا چاہا تو رخ پاک پھیر لیا۔ اور دودھ نہ پیا۔ کیوں کہ میرا اپنا ایک بچہ تھا۔ حضور نے انصاف فرما کر دودھ کا یہ حصہ اپنے دودھ شریک کے لیے رہنے دیا۔ میں پھر حضور کو لے کر واپس چلنے لگی تو حضرت عبدالمطلب نے فادراہ کے لیے کچھ دینا چاہا۔ تو میں نے کہا کہ محمد (صلی اللہ علیہ وسلم) کو پالنے کے بعد اب مجھے کسی چیز کی حاجت نہیں۔ علیمہ فرماتی ہیں کہ جب میں اس نعمت عظمیٰ کو گود میں لے کر باہر نکلی تو مجھے ہر چیز سے مبارک باد کی آواز آنے لگی۔ کہ اے علیمہ رفاعت محمد (صلی اللہ علیہ وسلم) کی تجھے مبارک ہو۔

پھر میں جب اپنی سواری پر بیٹھی تو میری کمزور سواری میں وہ بجلی جیسی طاقت پیدا ہو گئی کہ وہ بڑی بڑی توانا اذنیں سول کو پیچھے چھوڑنے لگی۔ سب حیران رہ گئے کہ علیمہ کی سواری میں یک دم یہ طاقت کیسے آگئی؟ تو میری سواری خود بولی:-

عَلَى ظَهْرِي نَسِيدُ الْأَرْبَابِ وَالْآخِرِينَ

میری پشت پر ادرین و آخرین کے سردار  
سوار ہیں مائیں کی برکت سے میری کمزوری  
جاتی رہی ادر میرا حال اچھا ہو گیا۔

(جامع المعجزات ص ۸۷)

سبق :- ہمارے حضور صلی اللہ علیہ وسلم نور۔ منع نور اور نور علی نور ہیں۔ باطنی بھی اور ظاہری بھی۔ اور یہ بھی معلوم ہوا کہ حضور صلی اللہ علیہ وسلم کو بچپن شریف میں بھی یہ علم تھا کہ عیسیٰ میری دودھ پلانے والی ہے۔ اور میرے دودھ میں دوسرا بچہ بھی شریک ہے۔ پھر اگر کوئی شخص حضور صلی اللہ علیہ وسلم کے علم میں کلام کرنے لگے تو وہ کس قدر جاہل ہے۔ اور یہ بھی معلوم ہوا کہ جس امت کو الیسا عظیم الشان رسول (صلی اللہ علیہ وسلم) ملا ہو وہ امت بڑی خوش قسمت ہے۔ اور یہ بھی معلوم ہوا کہ ہم گنہ گار سہی۔ مگر حضور کی بدولت جنت میں جاتے ہوئے ہم تمام امتوں سے آگے ہوں گے۔

## حکایت نمبر ۸۸

### دین و دنیا

ایک روز حضور صلی اللہ علیہ وسلم کے پاس ایک شخص آیا۔  
اور عرض کرنے لگا۔ یا رسول اللہ! میں دین و دنیا کی بہتری کے لیے آپ

سے پوچھنا چاہتا ہوں حضور صلی اللہ علیہ وسلم نے فرمایا۔ پوچھ لو جو پوچھنا ہے۔ اس نے عرض کی۔ یا رسول اللہ!

میں چاہتا ہوں کہ میں سب سے زیادہ جاننے والا ہو جاؤں حضور نے فرمایا۔ اللہ سے ڈرتے رہو۔ سب سے زیادہ جاننے والے ہو جاؤ گے۔

اس نے عرض کی۔ حضور! میں چاہتا ہوں کہ میں سب سے زیادہ غنی ہو جاؤں۔ فرمایا تناعت اختیار کر لو۔ سب سے زیادہ غنی ہو جاؤ گے۔

عرض کی۔ میں چاہتا ہوں کہ میں اچھا بن جاؤں۔ فرمایا۔ لوگوں سے اچھائی کرو۔ اچھے بن جاؤ گے۔

عرض کی۔ میں چاہتا ہوں کہ میں انصاف کرنے والا بن جاؤں۔ فرمایا۔ جو اپنے لیے پسند کرتے ہو۔ دوسروں کے لیے بھی پسند کرو۔ انصاف کرنے والے بن جاؤ گے۔

عرض کی۔ میں چاہتا ہوں کہ میں اللہ کا خاص بندہ ہو جاؤں۔ فرمایا اللہ کی یاد کثرت کے ساتھ کیا کرو۔ اس کے خاص بندے بن جاؤ گے۔

عرض کی۔ میں چاہتا ہوں کہ میرا ایمان کامل ہو جائے۔ فرمایا۔ اپنے اخلاق اچھے کر لو۔ ایمان کامل ہو جائے گا۔

عرض کی۔ میں چاہتا ہوں کہ میں اللہ کے تابعداروں میں سے

ہو جاؤں۔ فرمایا۔ اللہ کے فرائض ادا کرتے رہو۔ اس کے تابعدار بن جاؤ گے۔

مرض کی۔ میں چاہتا ہوں۔ کہ قیامت کو میں نور میں اٹھوں۔ فرمایا۔ کسی پر ظلم نہ کرو۔ قیامت کو نور ہی میں اٹھوے۔

مرض کی۔ میں چاہتا ہوں کہ اللہ مجھ پر رحم فرمائے۔ فرمایا۔ خود اپنی جان پر اللہ کی مخلوق پر رحم کرو۔ اللہ تم پر رحم فرمائے گا۔ مرض کی۔ میں چاہتا ہوں۔ میرے گناہ کم ہو جائیں۔ فرمایا۔ کثرت کے ساتھ استغفار کیا کرو۔ گناہ کم ہو جائیں گے۔

مرض کی۔ میں چاہتا ہوں کہ میرے رزق میں وسعت پیدا ہو۔ فرمایا۔ ہمیشہ طہارت پر رہو۔ رزق میں وسعت پیدا ہو جائے گی۔

مرض کی۔ میں چاہتا ہوں کہ اللہ اور اس کے رسول کے دوستوں میں سے ہو جاؤں۔ فرمایا۔ جس سے اللہ اور اس کے رسول کو محبت ہے۔ اس سے محبت رکھو۔ اور جس سے اللہ اور اس کے رسول کو دشمنی ہے۔ اس سے دشمنی رکھو۔ اللہ اور اس کے رسول کے دوستوں میں سے ہو جاؤ گے۔

مرض کی۔ میں چاہتا ہوں کہ اللہ کے غضب سے بچ جاؤں۔ فرمایا۔ تم کسی پر غضب نہ کرو۔ اللہ کے غضب سے بچ جاؤ گے۔

عرض کی۔ میں چاہتا ہوں کہ اللہ میرے عیوب کو ڈھانپ دے  
فرمایا۔ تم اللہ کی مخلوق کے عیوب ڈھانپو۔ خدا تمہارے عیوب ڈھانپ  
دے گا۔

عرض کی۔ میرے گناہوں کو دھو دینے والی کون سی چیز ہے۔ فرمایا۔  
آلہ سوادِ خضر اور بیماریاں۔

عرض کی۔ کون سی نیکی اللہ کو بڑی پسند ہے۔ فرمایا۔ اچھا خلق  
اور تواضع اور معیبت کے وقت مبرا اور اللہ کی مرضی پر راضی رہنا۔ عرض  
کی۔ اور کون سی برائی اللہ کو نا پسند ہے۔ فرمایا۔ برا خلق۔

عرض کی۔ اللہ کی غضب کی آگ کو بجھانے والی کیا چیز ہے۔ فرمایا۔  
صدقہ و خیرات اور صلہ رحمی۔

عرض کی۔ جہنم کی آگ کو بجھانے والی کیا چیز ہے۔ فرمایا۔ روزہ۔

دکنز العمال ۲۹۴ ج ۲ بر حاشیہ منہاج احمد

سبق :- ہمارے حضور صلی اللہ علیہ وسلم دین و دنیا کی بہتری کے لیے  
تشریف لائے ہیں۔ اور آپ کی تعلیم دین و دنیا کے حسن و خوبی کی  
جامع ہے۔ خوش نصیب ہیں وہ لوگ جو حضور صلی اللہ علیہ وسلم  
کی جامع تعلیم پر عمل پیرا ہو کر اپنا دین اور اپنی دنیا بھی بنا لیتے ہیں۔ اور  
جو لوگ ہمارے حضور صلی اللہ علیہ وسلم کے ارشادات پر عمل پیرا  
نہیں ہیں۔ وہ — نَحْسِرُكَ الدُّنْيَا وَالْآخِرَةَ کے مسداق ہیں۔ اور  
ان کے دونوں جہاں ہی خواب ہیں۔

## حکایت نمبر ۷۸۹

### دافع البلاء

ابن طلق یامی کہتے ہیں کہ ہم ایک دند کی شکل میں حضور صلی اللہ علیہ وسلم کی خدمت میں حاضر ہوئے۔ تو حضور کو دیکھا۔ کہ آپ اپنے سر انور کو دھو رہے ہیں۔ حضور نے مجھے دیکھ کر فرمایا۔ بیٹھ جاؤ اور تم بھی سر دھو لو۔ ابن طلق فرماتے ہیں۔ کہ حضور کے ارشاد کے مطابق میں نے آپ کے بچے ہوئے پانی سے اپنا سر دھویا۔ اور پھر حضور پر ایمان لے آیا۔ اور مسلمان ہو گیا۔ میں نے پھر حضور صلی اللہ علیہ وسلم سے عرض کی۔ یا رسول اللہ! مجھے اپنی قمیض مبارک کا کوئی ٹکڑا عنایت فرما دیجیے۔ چنانچہ حضور نے مجھے اپنی قمیض مبارک کا ایک ٹکڑا عطا فرما دیا۔ وہ ٹکڑا ابن طلق یامی رضی اللہ عنہ کے پاس رہا۔ جب بھی کوئی بیمار پڑتا۔ تو وہ اس ٹکڑے کے وسیلہ سے شفا حاصل کرنے کے لیے اُسے پانی میں ڈال کر وہ پانی اُس بیمار کو پلا دیتے۔

(حجۃ اللہ علی العالمین ص ۲۶)

**سبق :-** معلوم ہوا کہ صحابہ کرام علیہم الرضوان کو حضور صلی اللہ علیہ وسلم سے بڑی محبت تھی۔ اور وہ ہر اکس چیز کو جسے حضور کی طرف

نسبت ہوتی۔ دل و جان سے چاہتے تھے۔ اور حضور پر نور —  
 صلی اللہ علیہ وسلم کے جسم نور سے لگ جانے والے مبارک کپڑے کو  
 بھی وہ دافع البلاء جانتے تھے۔ پھر جو لوگ خود حضور صلی اللہ  
 علیہ وسلم کو ہی دافع البلاء ماننا شرک بتاتے ہوں۔  
 غور کر لیجیے کہ وہ لوگ صحابہ کرام کے مسلک سے کس قدر  
 دور ہیں۔

## حکایت نمبر ۹۰

السلام علیک یا رسول اللہ

حضرت علی رضی اللہ عنہ فرماتے ہیں کہ میں ایک مرتبہ حضور  
 صلی اللہ علیہ وسلم کے ساتھ مکہ معظمہ کے مضافات میں گیا۔ تو میں نے  
 دیکھا کہ راستے میں ہر درخت ہر ڈھیلہ و پتھر اور ہر پہاڑ حضور  
 صلی اللہ علیہ وسلم کو مخاطب کر کے یوں عرض کرتا السلام علیک یا  
 رسول اللہ اور ان کی یہ آواز میں بھی سنتا تھا۔  
 (حجۃ اللہ علی العالمین ص ۵۵)

سبق :- ہمارے حضور صلی اللہ علیہ وسلم کی رسالت کو کائنات  
 کا ہر ذرہ جانتا ہے۔ اور حضور صلی اللہ علیہ وسلم کے ”رسول اللہ“  
 ہونے کا درختوں اور پتھروں کو بھی علم ہے۔ پھر جو لوگ حضور کی



رسالت پر ایمان نہ لائے۔ وہ پتھروں سے بھی گئے گزرے ہوئے یا  
 نہیں۔ اور یہ بھی معلوم ہوا کہ السّلام عَلَیْکَ یَا رَسُوْلَ اللہ! کا در و تو  
 درختوں پتھروں اور پہاڑوں کی زبانوں پر بھی ہے۔ پھر جو لوگ اس  
 در و دپاک کے پڑھنے سے روکتے ہیں۔ ان سے تو نہ بات و جادات  
 ہی اچھے رہے۔ اور یہ بھی معلوم ہوا کہ جس طرح پتھر اور درخت  
 نہ بولنے والی چیزیں حضور صلی اللہ علیہ وسلم کے لیے بول اٹھیں۔  
 اور یہ حضور صلی اللہ علیہ وسلم کا معجزہ ہے۔ اسی طرح جو آواز بہت  
 دور سے نہ سنی جاسکتی ہو۔ اس آواز کو دور سے سن لینا یہ بھی حضور  
 کا معجزہ ہے۔ اسی لیے ہمارا ایمان ہے کہ ہم چاہے کہیں سے بھی،  
 السّلام عَلَیْکَ یَا رَسُوْلَ اللہ! پڑھیں۔ حضور صلی اللہ علیہ وسلم  
 اپنے اعجاز سے ہماری آواز سن لیتے ہیں۔

## حکایت نمبر ۹۱

### گوہ کی گواہی

حضرت عمر فاروق رضی اللہ عنہ فرماتے ہیں کہ ایک مرتبہ ہم  
 حضور صلی اللہ علیہ وسلم کی خدمت میں حاضر تھے کہ ایک اعرابی آیا۔  
 جس کے پاس ایک گوہ تھی۔ وہ کہنے لگا۔ مجھے لات و عزیمتی کی قسم!  
 اے محمد! میں تجھ پر ہرگز ایمان نہ لاؤں گا۔ جب تک کہ یہ گوہ تمہاری

صداقت کی گواہی نہ دے۔ حضور صلی اللہ علیہ وسلم نے فرمایا۔ اچھا لو سنو! پھر حضور علیہ السلام نے گوہ سے مخاطب ہو کر فرمایا۔ اے گوہ! بول! گوہ سنتے ہی سات عربی زبان میں بول اٹھی جسے سب حاضرین نے سنا۔ لَبَّيْكَ يَا رَسُولَ رَبِّ الْعَالَمِينَ حضور نے فرمایا۔ تم کس کی عبادت کرتے ہو۔ گوہ نے جواب دیا۔

الَّذِي فِي السَّمَاءِ عَرْشُهُ وَفِي الْأَرْضِ  
سُلْطَانُهُ وَفِي الْبَحْرِ سَيِّدُهُ وَفِي الْجَنَّةِ  
رَحْمَتُهُ وَفِي النَّارِ عَذَابُهُ۔

اس کی عبادت کرتے ہیں۔ آسمان میں جس کا  
عرش ہے۔ اور زمین میں جس کی حکومت  
ہے۔ اور دریا میں جس کا راستہ ہے  
اور جنت میں جس کی رحمت ہے۔ اور  
دوزخ میں جس کا عذاب ہے۔

حضور صلی اللہ علیہ وسلم نے فرمایا۔ میں کون ہوں۔ وہ بولی۔

أَنْتَ رَسُولُ رَبِّ الْعَالَمِينَ وَخَاتَمُ النَّبِيِّينَ  
قَدْ أَفْلَحَ مَنْ صَدَّقَكَ وَقَدْ خَابَ مَنْ كَذَّبَكَ

آپ رب العالمین کے رسول ہیں۔ اور  
خاتم النبیین ہیں۔ جس نے آپ کو پہچان لیا  
وہ نجات پا گیا اور جس نے آپ کو نہ مانا

وہ نقصان پاگیا  
اعرابی گوہ کی یہ گواہی سن کر فوراً مسلمان ہو گیا۔  
(حجۃ اللہ ص ۵۶۵)

**سبق:** یہ ہمارے حضور صلی اللہ علیہ وسلم کی صداقت و عظمت  
اقرار اور آپ کے خاتم النبیین ہونے کا علم جانوروں کو بھی ہے۔ پھر  
جو شخص حضور کی عظمت اور ختم نبوت میں شک کرے۔ وہ جانوروں سے  
بھی بدتر ہو جائیگا۔

## حکایت نمبر ۹۲

### معجزہ

ایک مرتبہ حضور صلی اللہ علیہ وسلم ایک تالاب کے کنارے تشریف  
فرماتے تھے کہ وہاں ابو جہل کا بیٹا مکرمہ (رضی اللہ عنہ) یہ بعد میں مسلمان  
ہو گئے تھے) آگیا۔ اور کہنے لگا۔ اگر آپ سچے ہیں تو وہ جو تالاب  
کے دوسرے کنارے پر پتھر پڑا ہے۔ اُسے حکم دیجیے کہ وہ  
پانی پر تیرتا ہو آپ کے پاس پہنچ جائے۔ اور ڈوبے نہیں۔ حضور  
صلی اللہ علیہ وسلم نے اس پتھر کی طرف اشارہ فرما کر فرمایا۔ کہ میرے  
پاس آؤ۔ تو وہ پتھر اسی وقت اپنی جگہ سے اکھڑ کر پانی میں آگیا۔ اور  
پانی کے اوپر تیرتا ہوا حضور کی خدمت میں حاضر ہو گیا۔ اور بادانہ بلند

مکہ شریف پڑھنے لگا۔ حضور نے عکرمہ سے فرمایا۔ بس یا کچھ اور ہے  
 عکرمہ نے کہا۔ اب اسے کہیے۔ کہ یہ پھر واپس اپنے مقام پر چلا جائے۔  
 چنانچہ حضور نے پھر اسے ارشاد فرمایا۔ تو وہ واپس تیرتا ہوا اپنی  
 جگہ چلا گیا۔ (تفسیر امام رازی ص ۹۹۹ ج ۸)

سبق ۱۰۔ ہمارے حضور صلی اللہ علیہ وسلم کے بے شمار معجزات  
 میں سے آپ کا یہ بھی معجزہ ہے کہ پتھر کو پانی پر تیرا دیا۔ حضرت نوح  
 علیہ السلام کی بہت بڑی کشتی کا پانی پر تیرنا بھی حضرت نوح علیہ السلام  
 کا معجزہ ہی تھا۔ مگر اس سے بڑھ کر یہ معجزہ ہے۔ کہ پانی پر نہ تیرنے والی  
 چیز تیرے۔ اور یہ بھی معلوم ہوا۔ کہ حضور صلی اللہ علیہ وسلم کی نظر کرم  
 اور آپ کی شفاعت کا اشارہ ہو گیا تو بڑے بڑے وزنی گناہ  
 والوں کو بھی تیرا کر وہ پار لگا دیں گے۔

## حکایت نمبر ۹۳

### منافق

حضور صلی اللہ علیہ وسلم ایک دفعہ کہیں تشریف لے جا رہے تھے  
 کہ راستے میں آپ کی ازٹنٹی گم ہو گئی۔ زید ابن صلت نامی ایک منافق  
 نے کہا۔ کہ محمد اگر نبی ہے تو اپنی ازٹنٹی کے متعلق کیوں نہیں بتا دیتا۔ کہ  
 وہ کہاں ہے ؟ دیے تو اس کا دعویٰ ہے کہ وہ آسمان کی خبریں بتاتا ہے۔

مگر وہ اپنی ادٹنی ہی کی خبر نہیں رکھتا۔ حضور صلی اللہ علیہ وسلم کو اس کی اس بات کا پتہ چلا تو آپ نے فرمایا۔ فلاں شخص میرے متعلق ایسا کہتا ہے۔ حالانکہ مجھے اللہ تعالیٰ جس بات کی خبر دیتا ہے۔ میں اسے جانتا ہوں۔ اور میں اپنی ادٹنی کے متعلق بھی جانتا ہوں۔ کہ وہ کہاں ہے؟ میری ادٹنی فلاں وادی اور فلاں گھاٹی کے پاس کھڑی ہے۔ اور اس کی نکیل ایک درخت نے پکڑ رکھی ہے۔ یعنی اس کی نکیل ایک درخت سے اٹکی ہوئی ہے۔ اور ادٹنی وہیں کھڑی ہے۔ جاؤ اسے وہاں سے لے آؤ۔ چنانچہ صحابہ کرام گئے۔ اور ادٹنی کو وہیں کھڑے پایا۔ اور اسے لے آئے۔ (زاد المعاد لابن تیمیہ ص ۴)

**سبق :-** معلوم ہوا کہ ہمارے حضور صلی اللہ علیہ وسلم کے علم میں طعن کرنا منافقوں کا کام ہے۔ اور جو بچے مسلمان ہیں۔ وہ حضور صلی اللہ علیہ وسلم کے علم کے دل و جان سے قائل ہیں۔ اور مانتے ہیں کہ ہمارے آقا و مولے صلی اللہ علیہ وسلم کو اللہ تعالیٰ کی تعلیم سے ہر بات کا علم ہے۔

## حکایت نمبر ۷۹۴

### اعلان حج

حضرت ابراہیم علیہ السلام تعمیر بیت اللہ شریف سے جب

فارغ ہو گئے تو اللہ تعالیٰ نے آپ کو حکم دیا کہ اب آپ اعلان حج  
فرمادیں۔ حضرت ابراہیم علیہ السلام نے عرض کی۔ الہی! میں اعلان  
تو کر دیتا ہوں۔ مگر میرے اعلان کو سننے کا کوئی کس طرح؟

خدا تعالیٰ نے فرمایا۔ اے ابراہیم۔ تم اعلان کرو۔ اعلان کرنا تمہارا  
کام ہے۔ اور اسے سننا ہمارا کام ہے۔ چنانچہ حضرت ابراہیم علیہ السلام  
نے جبل ابی قیس پر کھڑے ہو کر اور اپنی انگلیاں اپنے کانوں میں  
داخل کر کے دائیں بائیں اور مشرق و مغرب کی طرف رخ کر کے  
اعلان فرمایا کہ

يَا أَيُّهَا النَّاسُ إِنَّ اللَّهَ يَدْعُكُمْ إِلَى الْحَجِّ  
بَبَيْتِ الْحَرَامِ - (تو جمعہ)

اے لوگو! اللہ تعالیٰ تمہیں اپنے  
عزت والے گھر کے حج کے لیے  
بلاتا ہے۔

حضرت ابراہیم علیہ السلام کی یہ آواز نہ جن لوگوں کی قسمت میں حج  
تھا۔ انہوں نے اپنے بالوں کی پیٹھوں اور ماٹوں کے ارجام میں سن لی۔  
اور جواب میں کہنے لگے۔

لَبَّيْكَ اللَّهُمَّ كَبَّيْكَ -

(عمدة القاری شرح صحیح بخاری ص ۴۸۴)

سبق پر معلوم ہوا کہ دو رنگ آواز نہ پہنچا دینا یہ اللہ کا کام ہے۔

اور مخلوق میں کسی غائب کو حرف ”یا“ سے ندا کرنا اور یہ سمجھنا کہ اللہ کے سنانے سے وہ سن لے گا۔ جائز ہے۔ بلکہ ابراہیم علیہ السلام کی سنت ہے۔ جب یہ بات ثابت ہو گئی کہ ایک نبی کی آواز اللہ کے سنانے سے عام لوگ سن سکتے ہیں۔ تو پھر ایک عام آدمی کی مدد کو اللہ کا نبی کیوں نہیں سن سکتا؟

معلوم ہوا جو مسلمان اس اعتماد و یقین کے ساتھ کہ اللہ تعالیٰ کے کرم سے میری آواز کو میرا رسول سن لے گا۔ ”یا رسول اللہ“ کا نعرہ لگا کر اپنے آقا سے کچھ عرض کرے تو یقیناً اس کی اس آواز کو اللہ تعالیٰ اپنے محبوب تک پہنچا دیتا ہے۔ اور اللہ کا محبوب صلی اللہ علیہ وسلم اپنے فریاد لیل کی آواز سن لیتا ہے۔ اسی سے اس حضرت نے بھی مکھا ہے۔ کہہ

فریاد امتی جو کرے حال زار کی  
مکن نہیں کہ خیر بشر کو خبر نہ ہو!

## حکایت نمبر ۹۵

حضرت دانیال علیہ السلام

حضرت صلی اللہ علیہ وسلم نے ارشاد فرمایا کہ دانیال علیہ السلام نے اپنے رب سے یہ دعا کی تھی کہ انہیں محمد صلی اللہ علیہ وسلم کی امت و دفن کرے۔

جب ابو موسیٰ اشعری رضی اللہ عنہ نے قلعہ تشریف کیا تو انہوں نے حضرت دانیال علیہ السلام کو ان کے تابوت میں اس حال میں پایا کہ ان کے تمام جسم اور گردن کی سب رگیں برابر چل رہی تھیں۔

(البدایہ والنہایہ ص ۳۶)

سبق :- اللہ کے پیغمبر زندہ ہیں۔ اور سینکڑوں سال گزر جانے کے بعد بھی ان کا جسم مبارک صحیح سالم رہتا ہے۔ پھر جو ان سب پیغمبروں کے سردار علیہ وعلیہم السلام کو بھی مر کر مٹی میں مل جانے والا لکھ دے۔ (معاف اللہ) اس کی گمراہی دسروں دلی میں کون شک کر سکتا ہے؟

## حکایت نمبر ۹۶

### عاقبت اندیشی

ایک حلیل القدر تابعی حضرت ربیع رضی اللہ عنہ نے عمر بھر کبھی جھوٹ نہیں بولا تھا۔ انہوں نے قسم کھائی تھی کہ جب تک انہیں اپنا ٹھکانہ معلوم نہ ہو جائے وہ نہ ہنسیں گے۔ چنانچہ وہ اپنی موت کے بعد ہی ہنسنے لگے۔ اسی طرح ان کے بھائی حضرت ربیع رضی اللہ عنہ نے بھی قسم کھائی تھی کہ وہ اس وقت تک نہیں ہنسیں گے۔ جب تک کہ انہیں اپنے جنتی یا ناری ہونے کا علم نہ ہو جائے۔ چنانچہ جب ان کا انتقال ہوا تو ان کو غسل دینے والے کا بیان ہے کہ وہ غسل کے سختے پر برابر



ہنستے رہے یہاں تک کہ ہم ان کے غسل سے نازع ہوئے۔

(شرح مقدمہ صحیح مسلم ص ۱۱)

**سبق :-** اللہ کے مقبول بندوں کو اپنی عاقبت کی فکر رہتی ہے۔

اور ہر وقت عاقبت اندیشی میں رہتے ہیں۔ عاقبت فراموشی میں ہنسنا انتہائی غفلت کی علامت ہے۔ اور یہ بھی معلوم ہوا کہ اللہ والے اپنے انتقال کے بعد بھی زندہ رہتے ہیں۔ اور ہنستے ہیں۔ پس زندگی ہو تو ایسی کہ مرنے کے بعد اس کے عزیز تو رو رہے ہوں۔ مگر وہ ہنس رہا ہو۔

نشان مرد مومن با تو گویم !!

چو مرگ آید تبسم بر لب اوست

اور ایک اردو شاعر لکھتا ہے :-

تو آیا تھا تو روتا تھا تجھے سب دیکھ دہنستے تھے

اب ایسا کام کر بندے یہ روتے ہوں تو ہنسا ہوں

یعنی جب تم پیدا ہوئے تھے۔ تو روتے ہوئے آئے تھے۔ تم

رو رہے تھے اور تمہارے عزیز ہنس رہے تھے۔ کہ ہمارے ہاں

بچہ پیدا ہوا ہے۔ اور اب جب کہ تم دنیا سے جانے لگو۔ تو نہ ندگی

ایسی گزار کر جاؤ کہ یہ ہنسنے والے تمہارے عزیز سب رو رہے

ہوں۔ اور تم ہنس رہے ہو۔ ایسا نہ ہو کہ عزیز بھی رو رہے ہوں۔

اور تم بھی رو رہے ہو۔ اور تمہارا آنا بھی روتے ہوئے ہو۔ اور جانا

## حکایت نمبر ۷۹

### موت کے بعد کلام

حضرت ربیع رضی اللہ عنہ ایک بہت بڑے متقی پرہیزگار اور اللہ کے مقبول بندے تھے۔ کثرت کے ساتھ نوافل ادا کرتے اور روزے رکھا کرتے تھے۔ اُن کی جب دنات ہوئی تو ان کے تین بھائی اُن کے آس پاس بیٹھے ہوئے تھے۔ وہ کہتے ہیں کہ ہم نے دیکھا کہ حضرت ربیع نے ایک دم اپنے منہ سے کپڑا ہٹا دیا۔ اور السلام علیکم کہا۔ ہم نے دیکھا کہ السلام کہہ کر جواب دیا۔ اور تعجب سے کہا: ”موت کے بعد کلام؟ انہوں نے جواب دیا: ہاں! موت کے بعد میں نے اپنے رب سے ایسے حال میں ملاقات کی کہ وہ غضب ناک نہیں تھا۔ میرے رب نے اعلیٰ درجہ کی نعمتوں اور ریشمی لباس کے عطیہ کے ساتھ میرا استقبال کیا۔

خبردار ہو جاؤ کہ بے شک حضور الباقام حضرت محمد (رسول اللہ صلی اللہ علیہ وسلم) محمد پر نماز پڑھنے کا انتظار فرما رہے ہیں۔ تم میرا جنازہ جلد ہی لے کر چلو۔ میرے لے جاتے میں دیر نہ کرو۔ یہ کہہ کر پھر سکوت موت کے ساتھ خاموشی اختیار کر لی۔

(شرح الصدور لامام سیوطی ص ۲۸)

سبقت :- اللہ دالے مرتے نہیں۔ بلکہ اپنی جگہ بدلتے ہیں۔ اور  
اپنے محبوب حقیقی سے جا ملتے ہیں۔ اسی لیے ان کے لیے یہ کہا جاتا  
ہے۔ کہ فلاں بزرگ کا وصال ہو گیا ہے۔ پس یہ لوگ مرتے  
نہیں۔

کون کہتا ہے کہ مومن مر گئے  
تید سے چھوٹے وہ اپنے گھر گئے  
اور یہ بھی معلوم ہوا کہ ہمارے حضور صلی اللہ علیہ وسلم زندہ ہیں  
اور اپنی امت کے حالات سے باخبر۔ اور آپ اپنے سچے غلاموں کے  
انتقال پر ان کی نماز جنازہ بھی پڑھتے ہیں۔

فَصَلِّی اللہُ عَلَیْکُمْ وَآلِکُمْ  
تَدْرُحْصِنَہُمْ وَجِنَائِکُمْ

حکایت نمبر ۹۸

الوجہل

حضرت عبداللہ بن عمر رضی اللہ عنہما فرماتے ہیں کہ میں نوارح  
بدر میں جا رہا تھا۔ کہ اچانک ایک قبر کے گڑھے سے ایک مرد  
نکلا۔ جس کی گردن میں زنجیر تھی۔ اس نے مجھے آواز دے کر کہا۔  
اے عبداللہ! مجھے پالی پالا! اسی گڑھے سے ایک اور شخص برآمد ہوا۔

اس کے ہاتھ میں کوڑا تھا۔ اس نے مجھے پکار کر کہا۔ اے عبداللہ! اے پانی نہ پلانا۔ یہ کانہ ہے۔ پھر اُسے کوڑا مارتا رہا۔ یہاں تک کہ وہ اپنے گڑھے کی طرف واپس لوٹ گیا۔ عبداللہ بن عمر فرماتے ہیں۔ پھر میں نبی کریم صلی اللہ علیہ وسلم کی خدمت میں حاضر ہوا۔ اور میں نے یہ واقعہ حضور صلی اللہ علیہ وسلم نے فرمایا۔ کیا تو نے اُسے دیکھا؟ میں نے عرض کیا۔ ہاں! یا رسول اللہ میں نے اُسے دیکھا۔ حضور صلی اللہ علیہ وسلم نے فرمایا۔ وہ اللہ کا دشمن البرجہل تھا۔ اور وہ اس کا عذاب تھا۔ جو اُسے قیامت تک ہوتا رہے گا۔ (الحادی للفقاوی مطبوعہ مصر ۲۶۵)

سبق ۷۔ دشمن رسول عذاب قبر میں بھی قیامت تک مبتلا رہتا ہے اور اس کی نجات نہیں ہوتی۔

اور یہ بھی معلوم ہوا کہ جو کچھ اس دنیا میں اور اس دنیا میں ہو رہا ہے۔ ہمارے حضور صلی اللہ علیہ وسلم کو سب علم ہے۔

## حکایت نمبر ۷۹

چار یارہ (رضی اللہ عنہم)

حضرت البر عبداللہ المتہدی فرماتے ہیں۔ ایک سال میں حج

کے لیے گیا۔ تو حرم شریف میں ایک ایسے شخص سے ملاقات ہوئی۔ جو پانی نہیں پیتا تھا۔ میں نے اس سے وجہ دریافت کی کہ تم پانی کیوں نہیں پیتے۔ تو اس سے بتایا کہ میں حضرت علی رضی اللہ عنہ سے محبت کا مدعی تھا اور حضرت ابو بکر۔ حضرت عمر اور حضرت عثمان رضی اللہ عنہم سے بغض رکھتا تھا۔ ایک رات میں سویا۔ اور میں نے دیکھا کہ قیامت برپا ہے۔ اور لوگ بڑے پریشان ہیں اور مجھے سخت پیاس لگ رہی تھی۔ پیاس بجھانے کے لیے میں رسول اللہ صلی اللہ علیہ وسلم کے حوض کوثر پر پہنچا۔ تو وہاں میں نے حضرت ابو بکر۔ حضرت عمر۔ حضرت عثمان اور حضرت علی رضی اللہ عنہم کو دیکھا۔ جو پیاس کو پانی پلا رہے تھے۔ میں سیدھا حضرت علی کے پاس پہنچا اور پانی مانگا۔ مگر حضرت علی نے اپنا منہ پھیر لیا۔ پھر میں حضرت ابو بکر کے پاس گیا۔ تو انہوں نے بھی منہ پھیر لیا۔ پھر میں حضرت عمر اور حضرت عثمان کے پاس گیا۔ تو انہوں نے بھی منہ پھیر لیا۔ میں بڑا پریشان ہوا۔ اور رسول اللہ صلی اللہ علیہ وسلم کی تلاش کی۔ چنانچہ حضرت علی رضی اللہ عنہ میدان محشر میں تشریف فرما نظر آئے۔ میں ان کی خدمت میں حاضر ہوا۔ اور شکایت کی۔ کہ یا رسول اللہ مجھے سخت پیاس لگ رہی ہے۔ اور میں حوض کوثر پر گیا۔ اور حضرت علی سے پانی مانگا۔ تو انہوں نے منہ پھیر لیا۔ اور پانی نہیں پلایا۔ حضور صلی اللہ

علیہ وسلم نے فرمایا۔ میرا علی تمہیں پانی کیسے پلائے؟ جب کہ تم میرے صحابہ سے بغض رکھتے ہو۔ میں نے عرض کی۔ یا رسول اللہ! کیا میرے لیے توبہ کی گنجائش ہے یا نہیں؟ فرمایا! ہاں ہے۔ سچے دل سے توبہ کر دو۔ اور میرے صحابہ سے محبت رکھو۔ پھر میں تمہیں ابھی ایسا جام پلائے گا۔ کہ عمر بھر تمہیں پیاس نہ لگے گی۔ چنانچہ میں نے بغض صحابہ سے توبہ کی۔ تو حضور صلی اللہ علیہ وسلم نے مجھے ایک جام دیا۔ جو میں نے پیا۔ پھر میری آنکھ کھلی تو مجھے قطعاً پیاس نہ تھی۔ اور اب پیاس لگتی بھی نہیں۔ پانی پیوں یا نہ پیوں برابر ہے۔ اب میں سچے دل سے رسول اللہ صلی اللہ علیہ وسلم کے چار یار کا محب ہوں۔

(حجۃ اللہ علی العالمین ص ۱۸)

سبق :- حضرت ابو بکر۔ حضرت عمر۔ حضرت عثمان اور حضرت علی رضی اللہ عنہم سے محبت رکھنے والا اپنی عاقبت درست کر لیتا ہے۔ اور ان سے بغض ویر رکھنے والا اپنی عاقبت برباد کر لیتا ہے۔

اور یہ بھی معلوم ہوا کہ جس کو حضرت ابو بکر۔ حضرت عمر۔ اور حضرت عثمان رضی اللہ عنہم سے محبت نہیں۔ اُس پر حضرت علی رضی اللہ عنہ بھی خروش نہیں۔ اور یہ بھی معلوم ہوا کہ حوض کوثر کا پانی پیاسوں میں تقسیم فرمانے والے یہ چار یار ان

مصطفیٰ صلی اللہ علیہ وسلم ہیں۔ اگر قیامت کی پائیاں سے پہنچنا ہو تو چاہے  
یار سے محبت ضروری ہے۔

## حکایت نمبر

### امیر طغرل

شاہان سلجوقیہ سے میں سے طغرل بادشاہ ایک مرتبہ اپنے  
شکر سمیت مرسل کی طرف روانہ ہوا۔ یہ عظیم لشکر راستے میں  
ایک گاؤں میں پہنچا۔ تو گاؤں والوں پر دیادتیاں شروع کر دیں۔  
جن سے گاؤں والے بڑے پریشان ہوئے۔ اسی رات طغرل  
بادشاہ کو خواب میں حضور صلی اللہ علیہ وسلم ملے۔ بادشاہ نے سلام  
معرض کیا۔ تو حضور نے رخ انور پھیر لیا۔ اور فرمایا۔

”اللہ نے تمہیں اپنی مخلوق پر حاکم

بنایا ہے۔ اور تم اس کی مخلوق

کو پریشان کرنے لگے ہو۔ کیا

تم اللہ کے قہر و جلال سے نہیں

ڈرتے ہو۔

بادشاہ کی آنکھ کھلی تو وہ کانپ رہا تھا۔ اور اسی وقت اس  
نے سارے لشکر میں منادی کرا دی۔ کہ خبردار کوئی سپاہی کسی شخص

پر ذرہ بھر بھی زیادتی نہ کرے۔ ورنہ اُسے سخت سزا دی جائے گی۔

(حجۃ اللہ علی العالمین ص ۸۰۹)

سبق :- ہمارے حضور صلی اللہ علیہ وسلم اپنے غلاموں کے حالات سے باخبر ہیں۔ اور اپنے غلاموں کی پریشانی آپ پر شاق گزرتی ہے۔ اور یہ بھی معلوم ہوا کہ حاکم کی نظر اگر اللہ کی غفلت و جلال پر بھی رہے تو وہ رعایا پر کبھی ظلم و ستم نہیں ہونے دیتا۔

## حکایت نمبر

### تین سخی

رمضان شریف کا مہینہ آنے والا تھا۔ اور حضرت واقدی رحمۃ اللہ علیہ کے پاس کچھ نہ تھا۔ آپ کو فکر لاحق ہوئی کہ رمضان شریف کا مہینہ کیسے گزرے گا۔ آپ نے اپنے ایک علمی دوست کی طرف رقعہ لکھا کہ رمضان شریف کا مہینہ آنے والا ہے اور میرے پاس خرچ کے لیے کچھ نہیں۔ مجھے قرض حسنہ کے طور پر ایک ہزار درہم بھیجیے۔ چنانچہ اُس علمی نے ایک ہزار درہم کی تعمیلی بھیج دی۔ تھوڑی دیر کے بعد حضرت واقدی کے ایک دوست کا رقعہ حضرت واقدی کی طرف آگیا۔ کہ رمضان شریف



کے سینے میں خرچ کے لیے مجھے ایک ہزار درہم کا ضرورت ہے۔  
مجھے ایک ہزار درہم بطور قرض بھیجیے۔ حضرت واقدی نے وہی  
تھیلی وہاں بھیج دی۔

دوسرے روز وہی علوی دوست جن سے واقدی نے قرض  
لیا تھا۔ اور وہ دوسرے دوست جنہوں نے واقدی سے قرض  
لیا تھا۔ دونوں حضرت واقدی کے گھر آئے۔ اور علوی کہنے لگے  
کہ رمضان کا مہینہ آ رہا ہے۔ اور میرے پاس ان ہزار درہموں  
کے سوا اور کچھ نہ تھا۔ مگر جب آپ کا رقعہ آیا۔ تو میں نے یہ ہزار  
درہم آپ کو بھیج دیے۔ اور اپنی ضرورت کے لیے اس اپنے  
دوست کو رقعہ لکھا کہ مجھے ایک ہزار درہم بطور قرض بھیج دیے  
اس نے وہی تھیلی جو میں نے آپ کو بھیجی تھی۔ مجھے بھیج دی۔ تو پتہ چلا  
کہ آپ نے مجھ سے قرض مانگا۔ میں نے اس اپنے دوست  
سے قرض مانگا۔ اور اس دوست نے آپ سے مانگا۔ اور جو  
تھیلی میں نے آپ کو بھیجی تھی۔ وہ آپ نے اسے بھیج دی۔ اور  
اس نے وہی تھیلی مجھے بھیج دی۔ پھر ان تینوں نے آپس میں اتفاق  
کر کے اس رقم کے تین حصے کر کے تقسیم کر لیے۔ اور اسی رات  
واقدی کو حضور صلی اللہ علیہ وسلم خواب میں ملے۔ اور فرمایا۔  
کل تمہیں بہت کچھ مل جائے گا۔ چنانچہ دوسرے روز امیر یحییٰ  
برکمی نے واقدی کو بلا کر پوچھا۔ کہ میں نے رات خواب میں تمہیں

پر ایشیان دیکھا ہے۔ کیا بات ہے؟ داتدمی نے سارا قصہ سنایا۔  
تو یحییٰ برکمی نے کہا کہ میں نہیں کہہ سکتا کہ تم تینوں میں سے کون  
زیادہ سخی ہے۔ تم تینوں ہی سخی اور واجب الاحترام ہو۔ پھر اس  
نے تیس ہزار درہم داتدمی کو اور بیس ہزار ان دونوں کو دیے۔  
اور داتدمی کو قاضی بھی مقرر کر دیا۔

(حجۃ اللہ علی العالمین ص ۸۱۲)

سبق :- سچے مسلمان سخی اور ایثار پیشہ ہوتے ہیں۔ اور اپنے  
بھائی کی تکلیف دور کرنے کی خاطر اپنی پردہ بھی نہیں کرتے۔  
اور یہ بھی معلوم ہوا کہ سخاوت سے ہمیشہ فائدہ ہی ہوتا ہے۔  
مال گفستا نہیں بلکہ بڑھتا ہے۔ اور یہ بھی معلوم ہوا کہ ہمارے حضور  
صلی اللہ علیہ وسلم امت کے حالات سے باخبر ہیں۔ اور یحییٰوں پر  
نظر رحمت فرماتے ہیں۔

## حکایت نمبر ۲۰۲

حسن و حسین رضی اللہ عنہما

ایک روز حجاج نے نقیہ خراسان حضرت یحییٰ ابن عمیر کو بلایا  
اور کہا کہ اے یحییٰ! میں نے سنا ہے کہ تم حسن و حسین (رضی  
اللہ عنہما) کو رسول اللہ صلی اللہ علیہ وسلم کی اولاد سے بتاتے

ہو۔ حالانکہ اولاد تو باپ کی طرف سے ہوتی ہے۔ اور حسن حسین  
 رسول اللہ صلی اللہ علیہ وسلم کی بیٹی کے بیٹے ہیں۔ پھر وہ ماں  
 کی طرف سے رسول اللہ صلی اللہ علیہ وسلم کی اولاد کیسے ہو گئے؟  
 تمہارے پاس اگر کوئی دلیل ہے۔ تو بیان کر دو۔ حضرت یحییٰ نے فرمایا  
 لگے۔ میرے پاس قرآن کی دلیل موجود ہے۔ حجاج نے کہا۔ مگر  
 نَدْعُ أَبْنَاءَنَا وَابْنَاءَكُمْ۔ والی آیت نہ پڑھنا۔ اس کے  
 علاوہ کوئی دوسری آیت ہو۔ تو پڑھو۔ حضرت یحییٰ نے فرمایا۔  
 دوسری ہی آیت پڑھوں گا۔ حجاج حیران ہو گیا۔ کہ دوسری ایسی  
 آیت بھلا کون سی ہو سکتی ہے۔ کہنے لگا۔ اگر تم کوئی ایسی آیت  
 نہ پڑھو گے۔ تو تمہارے ٹکڑے ٹکڑے کر دوں گا۔ فرمایا۔ ان شاء اللہ  
 دامنغ آیت پیش کر دوں گا۔ لو سنو۔ خدا تعالیٰ فرماتا ہے۔

وَنُوحًا هَدَيْنَا مِنْ قَبْلُ وَمِنْ ذُرِّيَّتِهِ

دَاوُدَ وَسُلَيْمَانَ وَأَيُّوبَ وَيُوسُفَ وَ

مُوسَى وَهَارُونَ وَكَذَلِكَ نَجْزِي

الْمُحْسِنِينَ ۝ وَزَكَرِيَّا وَيَحْيَىٰ وَعِيسَىٰ

وَإِسْمَاعِيلَ ۝ (پ ۱۶۶)

دیکھو لو اس آیت میں اللہ تعالیٰ نے حضرت نوح علیہ السلام

کی اولاد سے داؤد۔ سلیمان۔ ایوب۔ یوسف۔ موسیٰ۔ ہارون۔ یحییٰ

اور عیسیٰ و ایسا (علیہم السلام) کو بتایا ہے۔ اوساں نہرست

میں حضرت عیسیٰ علیہ السلام بھی ہیں۔ جن کا باپ کوئی نہ تھا۔ اور ماں ہی تھی۔ اور اللہ تعالیٰ نے ماں کی طرف سے ان کو حضرت نوح علیہ السلام کی اولاد سے بتایا ہے۔ پس اسی طرح حضرت حسن و حسین رضی اللہ عنہما بھی اپنی ماں کی طرف سے رسول اللہ صلی اللہ علیہ وسلم کی اولاد سے ہیں۔ حجاج یہ آیت سن کر حیران رہ گیا اور آسمان کی طرف منہ کر کے کہنے لگا۔ یہ آیت گویا میں نے آج تک پڑھی ہی نہ تھی۔ پھر اس نے حضرت یحییٰ بن یعمر رضی اللہ عنہ کو بہت سالانہ نعام دے کر رخصت کیا۔

(تفسیر کبیر ص ۲۸۴)

سبق یہ۔ حضرت امام حسن و حسین رضی اللہ عنہما کی بہت بڑی شان ہے۔ اور یہ حضور صلی اللہ علیہ وسلم کی اولاد میں سے ہیں۔ ان کا ادب حضور صلی اللہ علیہ وسلم کا ادب ہے۔ اور ان کی شان میں (معاذ اللہ) کوئی گستاخی کرنے والا حضور صلی اللہ علیہ وسلم کا گستاخ ہے۔

## حکایت نمبر ۸۰۳

صدیق اکبر رضی اللہ عنہ

حضرت امام جعفر صادق رضی اللہ عنہ کے والد حضرت محمد باقر

رضی اللہ عنہ فرماتے ہیں کہ میرے والد حضرت امام زین العابدین بن امام حسین رضی اللہ عنہما کے پاس ایک شخص آیا۔ اور کہنے لگا۔ حضور رب البکرۃ کی کوئی بات کیجیے۔ امام زین العابدین نے فرمایا۔ حضرت صدیق کی؟ سائل نے حیران ہو کر پوچھا۔ البکرۃ کو آپ بھی صدیق کہتے ہیں؟ امام زین العابدین رضی اللہ عنہ نے جواب دیا۔

قَدْ نَتَمَاءُ مَدِيْقًا رَسُوْلُ اللّٰهِ مَلِئَ اللّٰهُ  
عَلَيْهِ وَسَلَّمَ وَالْمُهَاجِرُونَ وَالْأَنْصَارُ  
وَمَنْ لَمْ يُسَيِّدْ مَدِيْقًا فَلَا مَدَقَ اللّٰهُ  
عَزَّ وَجَلَّ قَوْلُهُ فِي الدُّنْيَا وَالْآخِرَةِ إِذْ هَبْ  
فَاجْتَبِ أَبَا بَكْرٍ وَخُصِرَ رَضِيَ اللّٰهُ عَنْهُمَا -  
(الصواعق المحرقة ص ۳)

ان کا نام خود رسول اللہ صلی اللہ علیہ وسلم  
اور مہاجرین و انصار نے صدیق  
رکھا ہے۔ اور حیران کو صدیق نہیں  
ماتا۔ خدا تعالیٰ اس کی بات کو دنیا و  
آخرت میں سچا نہ کرے۔ جاؤ البکرۃ  
عمر رضی اللہ عنہما دونوں کی صحبت  
پیدا کرو۔

سبق :- حضرت البکر صدیق اکبر رضی اللہ عنہ کی وہ شان ہے

کہ خود اہل بیت عظام رضی اللہ عنہم انہیں ”صدیق“ تسلیم فرماتے ہیں  
 ورجہ انہیں صدیق نہیں مانتا۔ اُسے وہ بھوٹا سمجھتے ہیں۔ اور یہ بھی  
 معلوم ہوا۔ کہ اہل بیت عظام کا بھی سبق یہ ہے۔ کہ حضرت ابو بکر و عمر  
 رضی اللہ عنہما سے محبت رکھنا ضروری ہے۔ پھر اگر کوئی ان سے محبت  
 نہیں رکھتا۔ تو گویا وہ اہل بیت عظام رضی اللہ عنہم کا حکم نہیں مانتا۔

## حکایت نمبر

### نیک خصلتیں تین سو ساٹھ ہیں

ایک روز حضور صلی اللہ علیہ وسلم نے فرمایا۔ کہ اللہ تعالیٰ  
 جب کسی بندے سے بھلائی کا اسادہ فرماتا ہے۔ تو اُن میں  
 سے ایک خصلت اس میں پیدا فرما دیتا ہے۔ جس کی وجہ سے  
 وہ بندہ جنت میں داخل ہو جاتا ہے۔ حضرت ابو بکر صدیق  
 رضی اللہ عنہ نے عرض کیا۔ یا رسول اللہ! ان (۳۶۰) نیک خصلتوں  
 میں سے کوئی خصلت مجھ میں بھی ہے۔ حضور صلی اللہ علیہ وسلم نے  
 فرمایا۔ ابو بکر! تمہیں مبارک ہو۔ کہ وہ ساری کی ساری نیک خصلتیں  
 تم میں موجود ہیں۔ (المصواعق المحرقة ص ۴۷)

سبق :- حضرت صدیق اکبر رضی اللہ عنہ کی بہت بڑی شان  
 ہے۔ اور وہ یقیناً جنتی بلکہ جنتیوں کے سردار ہیں۔ ۳۶۰ خصلتوں

میں سے جب ایک خصلت بھی جنت میں لے جاتی ہے۔ تو جس ذات پاک میں ۳۶۰ پوری کی پوری نیک خصلتیں ہوں۔ اس کے جنتی ہونے میں (معاذ اللہ ثم معاذ اللہ) شک و شبہ کرنے والا کیوں نہ بد خصلت ہو گا۔

## حکایت نمبر ۸۰

### سنہری محل

ایک روز حضور صلی اللہ علیہ وسلم نے فرمایا کہ میں نے جنت میں ایک عظیم الشان سنہری محل دیکھا۔ اور پوچھا کہ یہ محل کس کا ہے۔ فرشتوں نے بتایا کہ یہ سنہری محل ایک عربی کا ہے۔ میں نے کہا۔ میں بھی عربی ہوں۔ بولے ایک قریشی کا ہے۔ میں نے کہا۔ میں بھی قریشی ہوں۔ فرشتے بولے۔ یہ سنہری محل محمد رسول اللہ صلی اللہ علیہ وسلم کے ایک امتی کا ہے۔ میں نے کہا۔ میں محمد ہوں۔ بتاؤ میرے کس امتی کا ہے؟ انہوں نے بتایا۔ یہ محل حضرت عمر بن الخطاب کا ہے۔

(الصواعق المحرقة ص ۵۹)

سبق :- حضرت عمر رضی اللہ عنہ کا بہت بڑا درجہ ہے۔ اور اللہ تعالیٰ نے آپ کے واسطے جنت میں سنہری محل تیار فرمایا ہے۔

پھر جو کوئی اتنی بڑی مقبول حق ہستی سے بغض رکھے۔ تو اس کا نامہ اعمال سیاہ کیوں نہ ہو؟

## حکایت نمبر ۸۰۶

### ستر ہزار

ایک روز حضور صلی اللہ علیہ وسلم نے فرمایا۔ کہ حضرت عثمان (رضی اللہ عنہ) کی شفاعت سے قیامت کے روز ستر ہزار افراد جن کے لیے آگ واجب ہو گئی ہوگی۔ جنت میں داخل ہوں گے۔  
(المصواتق المحرقة صفحہ ۶۵)

سبق :- حضرت عثمان رضی اللہ عنہ بڑی شان کے مالک ہیں۔ اور آپ کی محبت جنت میں لے جانے والی ہے۔ پھر آپ کا بغض وعناد رکھنے والا جنت میں کیسے جاسکتا ہے؟

## حکایت نمبر ۸۰۷

### چار محبوب

ایک روز حضور صلی اللہ علیہ وسلم نے فرمایا۔ کہ اللہ تعالیٰ نے مجھے چار شخصوں سے محبت رکھنے کا حکم دیا ہے۔



اس لیے میں اُن سے محبت رکھتا ہوں۔ حاضرین نے پوچھا۔ یا رسول اللہ! اُن خوش قسمتوں کا نام لیجیے۔ فرمایا۔ ایک تو علی ہیں۔ (رضی اللہ عنہ) اور تین یہ ہیں۔ ابوذر۔ مقداد اور سلمان۔ رضی اللہ عنہم۔ (الصواعق المحرقة ص ۳)

**سبق :-** حضرت علی رضی اللہ عنہ کی اتنی بڑی شان ہے۔ کہ خود حضور صلی اللہ علیہ وسلم کو خدا کا حکم ہوتا ہے کہ ان سے محبت رکھو۔ پھر ماوشما کے لیے ان کی محبت رکھنا کیوں ضروری نہ ہوگا۔ اور ان کا بغض خدا کی ناراضگی کا سبب کیوں نہ ہوگا؟

## حکایت نمبر

### الْحُسَيْنِ

حضرت امام اعظم رحمۃ اللہ تعالیٰ علیہ ایک مرتبہ ایک باغ میں تشریف لے گئے۔ اور وہاں سے واپسی پر آپ نے ابن ابی یلیٰ کو دیکھا۔ جو خچر پر سوار عدالت کی طرف جا رہے تھے۔ ابن ابی یلیٰ کو ایک مقدمہ میں حضرت امام اعظم رحمۃ اللہ تعالیٰ علیہ کی گواہی درکار تھی۔ اس لیے انہوں نے امام اعظم علیہ الرحمۃ کو ساتھ لے لیا۔ راستے میں چند عورتیں

گاہ ہی تھیں۔ ان عورتوں نے جب حضرت امام اعظم اور ابن ابی لیلیٰ کو دیکھا تو خاموش ہو گئیں۔ امام اعظم علیہ الرحمۃ نے فرمایا: اَحْسَنُتُنَّ۔ یعنی اچھا کیا تم نے۔ عدالت میں امام اعظم علیہ الرحمۃ نے جب گواہی دی تو ابن ابی لیلیٰ نے ان کی گواہی ساقط کر دی۔ اور کہا: یاد کیجیے۔ آپ نے گانے والی عورتوں کو کہا تھا: اَحْسَنُتُنَّ۔ حضرت امام صاحب نے فرمایا: آپ بھی یاد کیجیے۔ کہ میں نے یہ کلمہ کس وقت کہا تھا۔ گانے کے وقت۔ یا سکوت کے وقت؟ ابن ابی لیلیٰ نے جواب دیا: سکوت کے وقت۔ تو آپ نے فرمایا: کہ میں نے تو انہیں اَحْسَنُتُنَّ اسی سکوت پر کہا تھا۔ کہ تم نے گانا چھوڑ کے جو سکوت اختیار کر لیا ہے۔ بہت اچھا کیا ہے۔ ابن ابی لیلیٰ نے یہ بات سنی۔ تو آپ کی گواہی قبول کر لی۔

(غرائب البیان ص ۳۷)

سبق :- ہمارے امام حضرت امام اعظم رحمۃ اللہ تعالیٰ علیہ بہت بڑے امام اور علم و عرفان کے مخزن تھے۔ آپ کی ہر بات علم و حکمت سے بھری ہوتی تھی۔ اور آپ پر اعتراض کرنے والا دراصل اپنی غلط فہمی کا شکار ہوتا ہے۔ خدا اگر سمجھ دے دے تو ہمارے امام کی کسی بات پر اعتراض نہ کیا جائے اور یہ بھی معلوم ہوا کہ عورتوں کا گانا بجانا بہت بری بات ہے۔

اور اس نعل کا چھوڑنا ہی اچھا کام ہے۔

## حکایت نمبر ۸۰۹

### خارجی کو جواب

القبابات زمانہ سے ایک مرتبہ ایک خارجی شخص جس کا نام ضحاک تھا۔ کوفہ کا گورنر بن گیا۔ یہ شخص بڑا ظالم تھا۔ اور ہمارے امام اعظم علیہ الرحمۃ کو بھی ضحاک سے ایک دفعہ واسطہ پڑا تھا۔ ضحاک نے گورنری سنبھالتے ہی حضرت امام ابوحنیفہ علیہ الرحمۃ کو گرفتار کر لیا۔ اور کہا۔ تَبَّ يَا شَيْخَ مَنْ الْكُفْرُ۔ اے شیخ! کفر سے توبہ کر۔ امام ابوحنیفہ نے جواب دیا۔ اَنَا تَابْتُ مِنْ كُلِّ كُفْرٍ میں ہر کفر سے تائب ہوں۔ ضحاک سمجھا کہ ابوحنیفہ نے تمام غیر خارجی عقائد سے توبہ کر لی۔ امام ابوحنیفہ رہا ہو گئے۔ لیکن کسی شریعہ نے اُسے متوجہ کیا۔ کہ ابوحنیفہ نے غیر خارجی عقائد سے توبہ نہیں کی ہے۔ لہذا خارجی عقائد کو کفر بتایا ہے۔ امام ابوحنیفہ رحمۃ اللہ پھر بلائے گئے۔ اور پوچھا۔ کہ تم نے کیا خود ہمارے عقائد سے توبہ کی تھی۔ کفر سے مراد کیا ہمارے عقائد تھے؟ امام ابوحنیفہ بولے۔ آپ کو یقین ہے کہ میرے پیش نظر کفر کا لفظ استعمال کرتے وقت آپ

کے عقائد تھے۔ منہاک نے جواب دیا۔ یقین کیسے ہو سکتا ہے۔ من  
اور گمان ہے۔ امام ابوحنیفہ رحمۃ اللہ علیہ نے فرمایا۔ اِنَّ بَعْضَ  
النَّاسِ اِثْمٌ۔ بعض گمان گناہ نہوتے ہیں۔

خارجیوں کے نزدیک ہر چھوٹے بڑے گناہ کا مرتکب کافر ہو جاتا  
ہے۔ امام ابوحنیفہ رحمۃ اللہ علیہ نے فرمایا۔ اب آپ کفر سے  
توبہ کیجیے۔ آپ نے بدگمانی کفر کے کفر کیا ہے۔ منہاک ڈر بڑا گیا۔  
اور بولا۔ بے شک مجھ سے غلطی ہوئی۔ میں توبہ کرتا ہوں۔ لیکن  
ابوحنیفہ! تم بھی توبہ کے الفاظ دوبارہ کہو۔ امام ابوحنیفہ نے وہی  
نقرا دہرایا۔ کہ میں ہر کفر سے تائب ہوں۔ اور رہائی پا کر گھر  
تشریف لے آئے۔

سبق :- ہمارے امام اعظم علیہ الرحمۃ کو اللہ نے حاضر  
دعائی کا خاص ملکہ عطا فرمایا تھا۔ اور آپ کے دشمن ہمیشہ  
ذلیل ہی ہوئے۔

## حکایت نمبر ۸۱

### اذان

منہاک کے مرنے کے بعد اس کا جانشین ابن ہبیرہ ہوا۔  
یہ شخص ابتداء میں حضرت امام ابوحنیفہ رحمۃ اللہ علیہ کا دوست

اور معتقد رہا۔ اور موقع بے موقعہ حضرت امام صاحب کو بلا جیتا تھا۔ اور ان سے مشورے اور منتوے لیتا تھا۔ اور یہ اس کی چال تھی۔

ایک دن ابن ہبیرہ کسی شخص کو واجب القتل قرار دے کر جلاد کے سپرد کرنے والا تھا۔ کہ امام ابو حنیفہ حسب معمول بلائے ہوئے پہنچ گئے۔ غریب ملزم کی نظر امام صاحب پر پڑی۔ تو اُس نے بدحواسی سے یا جان بوجہ کہ ابن ہبیرہ سے کہا۔ آپ میری بابت حضرت سے دریافت کر لیجئے کہ میں کیا آدمی ہوں ابن ہبیرہ نے امام ابو حنیفہ کی طرف دیکھا۔ امام ابو حنیفہ رحمۃ اللہ علیہ ملزم کو مطلق نہیں جانتے تھے۔ لیکن سمجھ گئے۔ کہ بے چارہ خواہ مخواہ ابن ہبیرہ کے پنجے میں پھنس گیا ہے۔ بچانے کی کوئی صورت نکالنی چاہیے۔ جھوٹ تو بول نہیں سکتے تھے۔ ابن ہبیرہ کو جواب دینے کی بجائے ملزم سے بولے کہ تم وہی ہونا جو اذان دیتے وقت لَا إِلَهَ إِلَّا اللَّهُ کا کلمہ خاص طریقے سے کہتے ہو۔ اس نے کہا۔ جی ہاں۔ وہی ہوں۔ امام ابو حنیفہ نے فرمایا۔ اچھا ذرا اذان دو۔ اس نے اذان دی۔ اذان ختم ہوئی۔ تو امام ابو حنیفہ نے ابن ہبیرہ سے کہا۔ اچھا آدمی ہے۔ مجھے اس میں برائی نظر نہیں آتی۔ ابن ہبیرہ کی بات کاٹ کر اور کلمہ شہادت پڑھوا کر امام ابو حنیفہ

نے اس شخص کی تعریف کی گنجائش پیدا کر لی کہ جو توحید کا  
مقرر اور رسالت کا قائل ہو۔ اس کی بابت آنا کہہ دینا کہ اچھا  
آدمی ہے۔ جھوٹ نہیں ہوگا۔ ابن ہبیرہ نے جان بخشی  
کہ دی۔

سبق :- ہمارے امام نے بڑی بڑی مشکلیں حل فرمائی  
ہیں اور اپنی خدمات و خدمات سے بڑی بڑی مصیبتیں ٹال دی  
ہیں۔

## حکایت نمبر ۸۱

### عجیب سوالات

ایک شخص نے ہمارے امام حضرت امام اعظم علیہ الرحمۃ  
سے پوچھا کہ فرمائیے اس شخص کے متعلق آپ کا کیا خیال  
ہے۔ جو یوں کہتا ہے۔ کہ میں جنت کی خواہش نہیں رکھتا۔ اور  
دوزخ سے نہیں ڈرتا۔ اور مردہ کھاتا ہوں۔ اور بغیر قرأت  
کے اور بغیر رکوع و سجدہ کے نماز پڑھتا ہوں۔ اور اس چیز  
کی گواہی دیتا ہوں۔ جسے میں نے نہیں دیکھا۔ اور حق سے  
نفرت رکھتا ہوں۔ اور نقتہ سے رغبت رکھتا ہوں۔

حضرت امام صاحب نے اپنے شاگردوں سے مسکرا کر دریافت

فرمایا۔ کہ تم بتاؤ۔ ایسا شخص کیسا ہوگا؟ سب نے کہا کہ ایسا شخص تو بہت ہی برا شخص ہے۔

امام صاحب نے فرمایا۔ نہیں۔ بلکہ یہ شخص تو بڑا ہی اچھا شخص ہے۔ جو جنت کی خواہش نہیں رکھتا۔ بلکہ خالق جنت اللہ تعالیٰ کی محبت رکھتا ہے۔ اور دوزخ سے نہیں ڈرتا۔ بلکہ خالق دوزخ اللہ تعالیٰ سے ڈرتا ہے۔ اور مردہ کھاتا ہے۔ یعنی پھیلی یا ٹڈی کھاتا ہے۔ اور بغیر قرأت در کوع و مسجد کے نماز پڑھتا ہے۔ یعنی نماز جنازہ پڑھتا ہے۔ اور بغیر دیکھے گواہی دیتا ہے۔ یعنی اللہ تعالیٰ کو بغیر دیکھے اس کی گواہی دیتا ہے۔ اور کہتا ہے۔ اَشْهَدُ اَنْ لَا اِلَهَ اِلَّا اللهُ۔ اور حق سے نفرت رکھتا ہے۔ یعنی موت سے نفرت رکھتا ہے۔ جو حق ہے۔ اور فتنہ سے رغبت رکھتا ہے۔ یعنی مال و اولاد سے رغبت رکھتا ہے۔ جو دونوں ہی فتنہ ہیں۔

سائل نے جواب دے۔

فَقَبِلَ رَأْسَهُ وَقَالَ اَشْهَدُ اَنَّكَ لِلْعِلْمِ وَوَعْدًا  
تو آپ کے سر کو بوسہ دے کر کہنے لگا کہ میں گواہی دیتا ہوں۔  
کہ آپ علم و نقل کے مخزن ہیں۔

(غرائب البیان ص ۳۲)

سبق :- ہمارے امام اعظم علیہ الرحمۃ واقعی امام

اعظم ہیں۔ اور مشکلات علم کے حل فرمانے والے ہیں۔ اور جہاں تک آپ کے علم کی رسائی ہے۔ اُس وقت سے آج تک کسی دوسرے کی دہاں تک رسائی ہوئی نہ ہوگی۔ پھر جو لوگ ہمارے امام اعظم پر طرح طرح کے بیسیوں اعتراضات کرنے والے ہیں۔ وہ خود کیوں جاہل و بے خبر نہ ہوں؟

## حکایت نمبر ۸۱۲

### تقویٰ

حضرت امام اعظم رحمۃ اللہ تعالیٰ علیہ کپڑے کے بہت بڑے تاج پہنتے تھے۔ ایک دفعہ آپ نے کپڑا فروخت کرنے کے لیے ایک شخص کو وکیل کیا۔ اُن کپڑوں میں ایک کپڑا عیب دار بھی تھا۔ حضرت امام صاحب نے وکیل سے کہہ دیا۔ کہ اس کپڑے کو فروخت نہ کرنا۔ جب تک اس کا عیب بیان نہ کر لینا۔ اتفاق سے وکیل نے فراموشی سے وہ کپڑا عیب بیان کیے بغیر فروخت کر دیا۔ اور سب کپڑوں کی قیمت میں اس کی قیمت بھی ملا دی۔

حضرت امام صاحب کو جب اس بات کا پتہ چلا تو آپ



نے ان تمام کپڑوں کی قیمت عزیز و مساکین پر صدقہ کر دی۔

(غرائب البیان ص ۶۹)

سابق :- ہمارے امام صاحب رحمۃ اللہ تعالیٰ علیہ ورع و تقویٰ کے بادشاہ تھے۔ اور تاجروائین تھے۔ پھر ایسے امین و متقی امام پر جو شخص زبان طعن دراز کرے۔ وہ کیوں خائن و عاقبت نااندیش نہ ہو؟ اور یہ بھی معلوم ہوا کہ سچا مسلمان وہ ہے۔ جو کسی سے دھوکا نہ کرے۔ تاجر ہو تو اپنی عیب دار چیز کو دھوکا سے فروخت نہ کرے۔ بلکہ گاہک کو اس عیب پر مطلع کر دے۔ اور یوں نہ کرے۔ کہ کسی بہانے اپنی عیب دار چیز کو فروخت کر کے خوش ہونے لگے۔ اور گھر میں آکر اپنے اس کارنامہ پر فخر کرنے لگے۔ کہ لو بھئی! جو ایک ردی تمھان دکان میں تھا۔ میں نے آج اسے بڑی صفائی سے نکال دیا ہے۔ اور گاہک کو پتہ تک نہیں چلنے دیا۔

## حکایت نمبر ۸۱

### سلامتی و عافیت

حضرت ماتم اسم رحمۃ اللہ علیہ نے ایک شخص سے پوچھا۔  
کیسے ہو؟ اس نے جواب دیا۔ سلامت ہوں اور عافیت  
سے ہوں۔ ماتم اسم فرماتے گئے۔ بھائی! پل ضراط پر سے  
گزر جانے کے بعد تم سلامت ہو گے مگر جنت میں داخل ہو  
چکنے کے بعد عافیت سے ہو گے۔ پس تم اپنی سلامتی و عافیت  
کی فکر میں رہو۔ (کیا نئے سعادت ص ۲۱۶)

سبق :- اصل سلامتی و عافیت آخرت کی سلامتی و عافیت  
ہے۔ دنیوی سلامتی و عافیت کی کوئی حقیقت نہیں۔ اور جو اللہ کے  
پچھ بندے ہیں۔ قیامت کے روز کی سلامتی و عافیت کی فکر میں  
رہتے ہیں۔

## حکایت نمبر ۸۲

### عدل کی برکت

بزرگمہر نے امیر المومنین حضرت فاروق اعظم رضی اللہ عنہ

کی خدمت میں اپنا ایک ایلچی بھیجا۔ تاکہ وہ فاروق اعظم کی صورت و سیرت دیکھ آئے۔ وہ ایلچی حب مدینہ منورہ پہنچا۔ تو مسلمانوں سے پوچھا۔ اَیْنَ السِّلَکُ۔ یعنی تمہارا بادشاہ کہاں ہے؟ مسلمانوں نے کہا۔ ہمارا بادشاہ نہیں۔ ہمارا امیر ہے۔ اور ابھی ابھی دروازہ سے باہر تشریف لے گیا ہے۔ ایلچی باہر نکلا۔ تو حضرت فاروق اعظم کو دیکھا کہ دھوپ میں سو رہے ہیں۔ درہ مر کے نیچے رکھا ہے۔ اور پیشانی نورانی سے ایسا پسینہ بہا ہے۔ کہ زمین تر ہو گئی ہے۔ جب یہ حال دیکھا۔ تو اس کے دل میں بڑا اثر ہوا۔ اور دل میں کہنے لگا۔ کہ تمام جہان کے بادشاہ جس کی ہیبت سے لرزہ بر اندام ہیں۔ تعجب ہے۔ کہ وہ اس سادگی سے زمین پر سو رہا ہے۔ پھر کہنے لگا۔ اے مسلمانوں کے امیر! آپ نے عدل کیا۔ اس وجہ سے بے کھنکے سوئے اور ہمارا بادشاہ ظلم کرتا ہے۔ تو ہر سال رہتا ہے۔ میں گواہی دیتا ہوں۔ کہ آپ کا دین سچا ہے۔

(کیہاٹے معادت ص ۲۶)

سبق :- حضرت فاروق اعظم رضی اللہ عنہ پیکر عدل و انصاف تھے۔ اور ساری دنیا پر آپ کا رعب و دبدبہ قائم تھا۔ اور آپ تکلفات سے دور اور سادگی پسند

تھے۔ اور یہ بھی معلوم ہوا۔ کہ جو حاکم ظلم و ستم سے کام لیتے ہیں۔ وہ کبھی سکھ چین اور اطمینان نہیں پاتے۔

## حکایت نمبر ۸۱۵

### کرامت

سرزمین شام میں ایک ابدال کا انتقال ہو گیا۔ تو حضور غوث اعظم رضی اللہ عنہ سرزمین عراق سے فوراً وہاں پہنچ گئے۔ اور پھر حضرت خضر علیہ السلام اور دیگر ابدال بھی پہنچ گئے۔ اور سب نے اس کا جنازہ پڑھا۔ اور پھر حضور غوث اعظم رضی اللہ عنہ نے حضرت خضر علیہ السلام سے کہا۔ کہ قسطنطنیہ میں فلاں شخص جو کافر ہے۔ اُسے یہاں لے آئیے۔ چنانچہ حضرت خضر علیہ السلام اسی وقت اس کافر کو لے آئے۔ حضور غوث اعظم نے اُسے کلمہ پڑھا کر مسلمان کیا۔ اور اس کی مرنے والی لپٹ کیں۔ اور اپنی ایک ہی نظر سے اُسے فوراً مقام ابدال تک پہنچا دیا۔ اور پھر سارے ابدالوں سے فرمایا۔ کہ وصال پا جانے والے ابدال کی جگہ میں اسے مقرر کرتا ہوں۔ سب نے سر تسلیم خم کر دیا۔

(شرح مسلم الثبوت ص ۲۶۱ تہ)

سبق :- حضور عورت اعظم رضی اللہ عنہ کی یہ کرامت ہے۔ کہ پل بھر میں عراق سے شام پہنچ گئے۔ اور پھر ایک کافر کو قسطنطنیہ سے پل بھر میں وہاں منگوا لیا۔ اور پھر اپنی ایک ہی نظر سے اسے کہاں سے کہاں پہنچا دیا۔ اسی لیے شاعر نے لکھا ہے۔ کہ

نہ کتابوں سے نہ کالج کے ہے درس پیدا  
دین ہوتا ہے بزرگوں کی نظر سے پیدا

## حکایت نمبر ۸۱۶

### غلام خلیل

ایک شخص مسلم خلیل نامی بزرگان دین کا بڑا مخالف تھا۔ اور بزرگوں کے خلاف ہر وقت بکثارت ہنستا تھا۔ ۹۷۱  
زمانہ میں بغداد شریف میں حضرت سمون رحمۃ اللہ علیہ کی ولایت کا بڑا چہ چا تھا۔ غلام خلیل حضرت سمون کے خلاف تھا۔ اور چاہتا تھا۔ کہ کوئی ایسی بات ملے۔ جس سے میں انہیں بدنام کر سکوں۔ اتفاقاً ایک مال دار عورت

حضرت سمون کے پاس آئی۔ اور اس نے درخواست کی کہ حضرت سمون اس سے نکاح کر لیں۔ حضرت سمون نے اس بات سے انکار کر دیا۔ وہ عورت غلام خلیل کے پاس پہنچی۔ اور اقامت لینے کی خاطر اس نے حضرت سمون پر الزام لگا دیا۔ غلام خلیل تو اس تاک میں تھا ہی۔ فوراً خلیفہ وقت کے پاس پہنچا۔ اور حضرت سمون کے خلاف بہت کچھ کہہ کر خلیفہ کو بھڑکا دیا۔ یہاں تک کہ خلیفہ نے حضرت سمون کو بلا کر حکم دیا کہ کل انہیں قتل کر دیا جائے۔ رات کو جب وہ سویا۔ تو خواب میں دیکھا کہ کوئی کہہ رہا ہے۔ خبردار! اگر سمون کو قتل کیا۔ تو تیرا ملک بہ باد ہو جائے گا۔ خلیفہ جب بیدار ہوا۔ تو فوراً سمون کی خدمت میں حاضر ہو کر معافی چاہی۔ اور بری عزت کے ساتھ رہا کر دیا۔ غلام خلیل نے یہ بات دیکھی تو مارے حسد کے اور بھی جلتے لگا۔ اور آخر عمر میں مرض کوٹھڑ میں مبتلا ہو گیا۔

(تذکرہ الاولیاء ص ۵۲۲)

سبق :- اللہ والوں کے حاسد خواہ مخواہ حسد کی آگ میں جلتے رہتے ہیں۔ اور اللہ والوں کی شان کو گھٹانے کے درپے رہتے ہیں۔ مگر خود ہی جل جل کر اور کوڑھے ہو کر مر جاتے ہیں۔

## حکایت نمبر ۸۱

بیٹا

حضرت ابو بکرہ دراق کا ایک بیٹا تھا۔ جو قرآن پڑھنے  
مکتب جایا کرتا تھا۔ ایک دفعہ وہ سبق پڑھ کر گھر آیا۔ تو رد  
رہا تھا۔ باپ نے پوچھا۔ بیٹا روتے کیوں ہو۔ اس نے جواب  
دیا۔ ایا جان! قرآن پاک کی یہ آیت رلا رہی ہے۔ **يُجْعَلُ الْكُودُ أَنْ شَيْبًا**۔  
یعنی ایک رز دہ ہوگا۔ جس کی  
سبب سے لڑکے بھی بوڑھے ہو جائیں گے۔ پس وہ لڑکا  
اس آیت کے خوف سے بیمار ہو گیا۔ اور فوت ہو گیا۔

(تذکرۃ الاولیاء ص ۵۴)

**سبق :-** اللہ والوں کی صحبت سے ان کی اولاد  
بھی خدا ترس اور عاقبت اندیش ہوتی ہے۔ اور یہ  
بھی معلوم ہوا کہ قرآن پاک میں بڑی تاثیر اور زور ہے۔  
بشریکہ پڑھنے والا اسے سمجھے بھی۔

## حکایت نمبر ۱۸

### نصیحت

حضرت عبداللہ حنیف رحمۃ اللہ علیہ سے کسی نے آکر کہا۔  
 کہ حضور! شہر مصر میں ایک بوڑھا مراقبے میں بیٹھا ہے۔ جو اپنا  
 سرائعنا تا ہی نہیں۔ حضرت عبداللہ کو شوق پیدا ہوا۔ اور وہاں  
 پہنچے۔ انہوں نے بوڑھے کو دیکھا۔ جو رد بقلہ ہو کر مراقبے میں  
 تھا۔ حضرت عبداللہ نے سلام کیا۔ اس نے جواب نہ دیا۔ انہوں  
 نے پھر سلام کیا۔ پھر جواب نہ دیا۔ انہوں نے تیسری مرتبہ سلام  
 کیا۔ اور کہا۔ تمہیں خدا کی قسم۔ کہ میرے سلام کا جواب دو۔ بوڑھے  
 نے سرائعنا یا۔ اور کہا۔

اے عبداللہ! دنیا تھوڑی سی ہے اور  
 اس تھوڑی سی سے تھوڑی سی ہی باقی رہ گئی  
 ہے۔ اس تھوڑی سی سے تم حصہ بڑا حاصل  
 کرنے کی کوشش کرو۔ پر شاید تم  
 بے نگر ہو۔ کہ اتنی دور سے میرے  
 سلام کو یہاں آئے ہو۔

یہ کہہ کر پھر سر جھکا لیا۔ حضرت عبداللہ نے وہیں اس کے



ساتھ ظہر و عصر کی نماز پڑھی۔ اور پھر عرض کی کہ مجھے کچھ نصیحت کیجیے  
برٹرسے نے کہا۔

ایسے شخص کی صحبت اختیار کر دیجس کا  
دیدار تجھے خدا کی یاد دلادے۔ اور حق  
تعالیٰ کی شرکت دل میں پیدا کر دے  
اور پھر سر جھکا لیا۔

(تذکرۃ الاولیاء ص ۵۶۸)

سبق :- اللہ والے اس دنیا کو بہت حقیر اور قصوری سمجھتے  
ہیں۔ اور کوشش میں لگے رہتے ہیں کہ دم غنیمت ہے۔ اس فرصت  
میں عاقبت کے لیے کچھ بنالیا جائے۔ اور یہ بھی معلوم ہوا کہ اللہ والوں  
کی صحبت بڑی مفید ہے۔ اور اللہ والے وہ ہیں جن کے دیدار سے  
خدا یاد آ جاتا ہے۔ اللہ والے وہ نہیں ہیں جنہیں دیکھیں تو گاندھی  
اور ہرد کی تصویر سامنے آ جائے۔ جیسے کانگریسی ملا۔

## حکایت نمبر ۱۹

حضرت شبلی علیہ الرحمۃ

حضرت شبلی علیہ الرحمۃ کے زمانہ کے لوگ آپ کو دیوانہ و  
مجنون سمجھتے تھے۔ حالانکہ آپ اپنے زمانہ کے لوگوں میں عاقل تر

تھے۔ ایک روز آپ ابو بکر مجاہد کے پاس جوہ اس زمانہ کے  
جید علماء میں تھے۔ تشریف لائے۔ ابو بکر آپ کو دیکھتے ہی اٹھ  
کھڑے ہوئے۔ اور آپ کی پیشانی پر دونوں آنکھوں کے درمیان  
بوسہ دیا۔ اور بڑی تعظیم کے ساتھ آپ کو اپنے پاس بٹھالیا۔  
بہت سے علماء جوہ ابو بکر کے پاس بیٹھے تھے۔ انہوں نے کہا۔ کہ  
آپ شبلی کے لیے اٹھے کیوں؟ اور ان کی تعظیم کیوں کی۔ جبکہ  
اہل بغداد انہیں دیوانہ اور مجنون کہتے ہیں۔

ابو بکر نے جواب دیا کہ میں نے خود بخود ایسا نہیں کیا۔ بلکہ میں  
نے وہ کیا ہے۔ جو کہ رسول کریم صلی اللہ علیہ وسلم کو ان کے  
ساتھ کرتے دیکھا ہے۔ یعنی آج رات کو میں نے خواب میں دیکھا  
کہ شبلی حضرت رسول کریم صلی اللہ علیہ وسلم کے حضور میں آئے  
تو حضور صلی اللہ علیہ وسلم انہیں دیکھ کر کھڑے ہو گئے اور اُن  
کی آنکھوں کے درمیان میں بوسہ دے کر اپنے پہلو میں بٹھالیا۔  
میں نے عرض کیا۔ یا رسول اللہ! آپ شبلی کے ساتھ ایسا کرتے  
ہیں۔ یہ کس وجہ سے اس قدر تعظیم کا مستحق ہو گیا؟ حضور صلی  
اللہ علیہ وسلم نے فرمایا۔ کہ وہ ہر نماز کے بعد یہ آیت پڑھتا  
ہے۔ لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ  
مَا عَنِتُمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَّحِيمٌ  
اور اس کے بعد منجھ پر درود پڑھتا ہے۔ (حضرت

شاہ عبدالحق محدث دہلوی رحمۃ اللہ علیہ کی کتاب مستطاب  
مرج البحرین ص ۵۵)

سبق :- اللہ والوں کی شاخیں بڑی بلند ہوتی ہیں۔ اور

ان بزرگوں کو بارگاہ رسالت مآب صلی اللہ علیہ وسلم میں رسائی  
حاصل ہوتی ہے۔ اور یہ بھی معلوم ہوا کہ یہ دنیا دار افراد ان  
اللہ والوں کو دیوانہ و مجنوں بھی کہہ دیا کرتے ہیں۔ مگر ان  
کالیسا کہنا ان کی اپنی نادانی کا مظاہرہ ہوتا ہے۔ اور یہ بھی معلوم  
ہوا۔ کہ خوش عقیدہ علماء کرام پر حضور صلی اللہ علیہ وسلم  
اپنا کرم فرماتے ہیں۔ اور اپنی زیارت سے مشرف نہ رہا  
کر انہیں حقائق کا علم بھی عطا فرما دیتے ہیں۔ اور جو ”علماء“  
ان اللہ والوں کی عظمت کے قائل نہ ہوں۔ وہ نہ خوش  
عقیدہ ہیں۔ نہ خوش قسمت اور وہ تعظیم و تيام پر اعتراض  
کرنے لگتے ہیں۔ اور یہ بھی معلوم ہوا۔ کہ ہمارے حضور صلی اللہ  
علیہ وسلم اپنی امت کے اعمال سے آج بھی باخبر ہیں۔ جو ان  
کی یادیں رہے۔ اور ان پر درود پڑھے۔ حضور اس کی  
اس یاد و محبت کی قدر فرما کر اس کی پیشانی کو چوم کر اُسے بے  
پناہ سر بلندی عطا فرما دیتے ہیں۔ اور یہ بھی معلوم ہوا۔ کہ  
یہ ساری دولت عرفان آنکھ والوں کو ملتی ہے۔ اور ع۔

دیدہ کور کو کیا آئے نظر کیا دیکھے

## حکایت نمبر ۸۲

### خدا کی ضمانت

بنی اسرائیل میں ایک شخص کو ہزار اشرفیوں کی ضرورت پڑی۔ تو وہ ایک شخص کے پاس گیا۔ اور اس سے ایک ہزار اشرفیاں بطور قرض مانگیں۔ اس نے کہا۔ کہ قرض میں دیتا ہوں۔ مگر کوئی گواہ لاؤ۔ اس نے کہا۔ کہ خدا کا گواہ ہوتا کافی ہے۔

قرض دینے والے نے کہا۔ تو کسی ضامن ہی کو لے آؤ۔ اس نے کہا۔ کہ ضمانت بھی خدا ہی کی کافی ہے۔ "قرض دینے والا بولا۔ تو نے سچ کہا۔ یہ لو میں تمہیں خدا کی ضمانت پر ایک ہزار اشرفیاں قرض دیتا ہوں۔ فلاں مدت تک میری یہ رقم ادا کر دینا۔

اُس شخص نے ایک مدت متعین کر کے ہزار اشرفیاں قرض لیں۔ اور پھر سوداگری کے لیے سمندر پار چلا گیا۔ اور جب وہ اپنے کام سے فارغ ہوا۔ تو مدت مقررہ کو قرض واپس کرنے کے لیے جہاز کی تلاش میں ساحل پر آیا۔ تاکہ وقت پر واپس پہنچ کر قرض ادا کر سکے۔ مگر اُسے کوئی جہاز نہ ملا۔

پھر اس نے ایک کٹڑی کو لیا۔ اور اُسے کرید کر اس میں سوراخ کیا۔ اور اس کے اندر ایک ہزار اشرفی بھر کر ایک خط قرض دینے والے کے نام لکھا۔ اور وہ خط بھی کٹڑی کے اندر رکھا۔ پھر اس کٹڑی کے اس سوراخ کو اچھی طرح بند کر کے سمندر کے کنارے لایا۔ اور کہا۔

اے اللہ! تو جانتا ہے۔ کہ میں نے فلاں شخص سے تیری ضمانت پر ایک ہزار اشرفیاں قرض لی تھیں۔ وہ شخص تیری ضمانت پر راضی ہو گیا تھا۔ اب چونکہ قرض کی مدت ختم ہو رہی ہے۔ اور مجھے کوئی جہاز نہیں ملا۔ تاکہ میں اس کا قرض واپس کر سکوں۔ اب میں تجھ کو یہ امانت سپرد کرتا ہوں۔ اس نے قرض تیری ضمانت پر دیا تھا۔ اور میں یہ قرض تیری امانت میں دیتا ہوں۔ یہ رقم اس تک پہنچا دے۔

یہ کہہ کر وہ کٹڑی سمندر میں بہا دی۔ اور خود واپس چلا آیا۔

ادھر قرض دینے والا مدت ختم ہونے پر ساحل پر اس امید پر آیا۔ کہ شاید وہ سوداگر میرا قرض لے کر واپس آیا ہو۔ اس نے سمندر میں دیکھا۔ تو ایک کٹڑی بہتی ہوئی کنارے آگئی۔ اس نے اس کٹڑی کو نکالا۔

اور جلانے کی نیت سے گھرے آیا۔ جب اسے چیرا تو اندر سے ایک ہزار اشرفیاں اور ایک خط نکلا۔

ایک مدت کے بعد وہ سوداگر جب واپس آیا۔ تو اس خیال سے کہ شاید وہ لکڑی اُسے نہ ملی ہو۔ ایک ہزار اشرفیاں لے کر اُس کے پاس آیا۔ کہا۔ خدا کی قسم۔ میں ہتھالا قرمن ادا کرنے کے لیے جہانہ کی تلاش میں رہا۔ مگر انفرس کہ مجھے جہانہ نہ مل سکا۔ یہ لو ایک ہزار اشرفیاں۔

قرمن دینے والے نے پوچھا۔ مگر یہ تو بتاؤ۔ کہ کیا تم نے میری طرف کوئی خط لکھ کر مجھے کچھ بھیجا تھا؟ اُس نے کہا۔ ہاں جب میں نے کوئی جہانہ نہ پایا۔ تو ایک لکڑی کو کرید کر اس میں ہزار اشرفیاں بھر کر اور ایک خط اس میں ڈال کر اللہ کی امانت و حفاظت میں وہ لکڑی تجھے میں نے بھیجی تھی۔ وہ بولا۔

ترسن اور مجھے وہ لکڑی پہنچ چکی ہے۔ اور میرا سارا مال مجھے مل چکا ہے۔ اب یہ ہزار اشرفیاں تم واپس لے جاؤ۔ (بخاری شریف ص ۲۱۶)

سبق :- راست بازی اور دیانت داری بڑی اچھی چیز ہے۔ جو شخص اللہ پر بھروسہ کرے۔ اور

ایفائے عہد کی پابندی کرے۔ تو وہ کبھی گھاٹے میں نہیں رہتا۔ یہ بھی معلوم ہوا کہ جائز ضرورت پر کسی بھائی سے قرض لے لینا جائز ہے۔ اور قرض کے لیے ایک مدت مقرر کرنا چاہیے۔ اور پھر جب مدت ختم ہو تو قرض ادا کر دینا چاہیے۔ اور اپنے عہد و پیمان کو پورا کرنے کی کوشش کرنا چاہیے۔ نہ یہ کہ لینے والے دینے سے بے فکر ہو جائے۔ اور دینے والا لینے سے مایوس ہو جائے۔ ”قرض حسنہ“ اسی کا نام ہے۔ کہ جائز ضرورت پر لو اور وقت مقرر پر واپس کر دے مگر آج ”قرض حسنہ“ کا معنی لوگ شاید یہ کرتے ہیں۔ کہ دینے والا مانگے تو ”ہنتا“۔

اور یہ بھی معلوم ہوا کہ دینے والے کی نیت درست ہو۔ تو اللہ تعالیٰ کوئی نہ کوئی سبب پیدا فرما دیتا ہے۔ اور قرض ادا ہو جاتا ہے۔ اور یہ بھی معلوم ہوا کہ پہلے لوگوں کی اپنے اللہ پر نظر تھی۔ اور ان کی نیتیں بڑی صاف اور نیک تھیں۔ آج ہمیں بھی ان کی طرح بننا چاہیے۔

## حکایت نمبر ۸۲

### بے نیازی

ایک بار ہارون الرشید کوفہ میں آیا۔ اور اس نے وہاں کے قاریوں کی فہرست مرتب کی۔ تاکہ اُن سب کو دو درہزار درہم دیے جائیں۔ یہ عطیہ تقسیم کرنے کے لیے فہرست پڑھی جا رہی تھی۔

حضرت داؤد بن نصیر ابوسلیمان کا نام بھی پڑھا گیا۔ مگر یہ غیر حاضر تھے۔ ہارون الرشید نے جب ان کی غیر حاضری کی وجہ دریافت کی۔ تو معلوم ہوا۔ کہ اُن کو اطلاع نہیں دی گئی۔ ہارون الرشید نے حکم دیا۔ کہ یہ رقم ان کی خدمت میں پہنچا دی جائے۔

حضرت داؤد بن نصیر بڑے زاہد اور قناعت پیشہ بزرگ تھے۔ اور وہ کبھی کسی رئیس کی مجلس میں نہ گئے تھے۔ ان کی خدمت میں دو ہزار درہم کی رقم پہنچانے پر ابن سماک اور حماد کو مامور کیا گیا۔ یہ صاحب حضرت داؤد کی بے اعتنائی سے واقف تھے۔ انہیں خدشہ پیدا ہوا کہ شاید وہ یہ عطیہ قبول نہ کریں۔ اس لیے



دو فون نے صلاح کی کہ نادار شخص پر زبرد جواہر کی کثرت بڑا اثر کرتی ہے۔ لہذا یہ رقم تھیلی میں پیش کرنے کی بجائے ان کے سامنے بکھیر دی جائے۔

چنانچہ ان حضرات نے داؤد کی خدمت میں پہنچ کر تھیلی الٹ دی۔ اور ان کے سامنے درہم بکھیر دیے تاکہ آنکھ سے دیکھنے کا دل پر بھی اثر پڑے۔ اور یہ نادار بزرگ ان کو قبول کر لیں۔

حضرت داؤد فوراً سمجھ گئے۔ اور فرمایا۔

یہ چالیں تو بچوں کے ساتھ کھیلی جاتی

ہیں۔ اور میں بچہ نہیں ہوں۔ انسو

کہ میں یہ رقم لینے سے معذور ہوں۔

یہ کہہ کر وہ رقم واپس کر دی۔

(یاد ماضی ص ۵۷)

**سبق :-** اللہ والے دنیوی مال سے بڑے بے نیاز ہوتے ہیں۔ اور درہم و دینار کو دیکھ کر خروش ہونا بچوں کا کام سمجھتے ہیں۔ اور یہ بھی معلوم ہوا۔ کہ پہلے زمانہ کے بادشاہ علماء و صلحا اور بزرگوں سے بڑی عقیدت رکھتے تھے۔ اور اپنا روپیہ اچھے لوگوں میں تقسیم کرنے کے عادی تھے۔

## حکایت نمبر ۸۲۲

### قسطاط

گورنر مصر حضرت عمر بن العاص رضی اللہ عنہ کو جب اسکندریہ کی فتح کی خبر پہنچی۔ انہوں نے اسکندریہ جانے کی تیاری کی۔ تو ضروری سامان جمع کرتے ہوئے آپ نے اپنا خیمہ بھی اکھاڑنے کا حکم دیا۔ سپاہی خیمہ اکھاڑ رہے تھے۔ کہ حضرت عمر بن العاص کی نظر خیمہ کے اندر ایک گھونسلہ پر پڑی۔ جو ایک کبوتر کا آشیانہ تھا۔ آپ کی نظر جب اس پر پڑی۔ تو آپ نے سپاہیوں کو خیمہ اکھاڑنے سے روک دیا۔ اور فرمایا۔ کہ اس خیمہ کو نہ گراؤ۔ تاکہ ہمارے مہمان کو تکلیف نہ ہو۔

چنانچہ مرت ایک کبوتر کے آرام و آسائش کی خاطر اسے بے گھر نہ کرنے کے لیے اس خیمہ کو وہیں چھوڑ دیا گیا۔ اور پھر حضرت عمر بن العاص رضی اللہ عنہ نے واپسی پر اس جگہ شہر تعمیر کرنے کا حکم دیا۔ جس کا نام اس کبوتر کے اس خیمے کی نسبت سے ”قسطاط“ مشہور ہو گیا۔ قسطاط

عربی زبان میں خیمہ کر سکتے ہیں۔ یہ شہر قسطنطنیہ آج تک مسلمانوں کے حسن اخلاق کی گواہی دے رہا ہے۔

(تاریخ اسلام ص ۱۴۱)

**سبق :-** مسلمانوں کا حسن اخلاق آنا بلند و بالا رہا ہے۔ کہ پرندے بھی ان کے ہاتھوں مامون تھے۔ پھر اگر آج کل کوئی مسلمان اپنے بھائی پر ہی ظلم دستم کرنے پر آمادہ ہونے لگے۔ تو کتنی برسی بات ہے۔ پس ہمیں چاہیے۔ کہ مسلمان کے ہاتھوں کوئی مسلمان پر لیشان نہ ہو۔

## حکایت نمبر ۸۲۳

### تواضع

حضرت عمر بن العزیز رضی اللہ عنہ ایک رات وجہ بن حیات سے گفتگو فرما رہے تھے۔ دفعۃً چہرہ زار ہو گئے۔ اس وقت قریب ہی ایک ملازم سر رہا تھا۔ رجاء نے کہا۔ اس کو جگا دیں۔ آپ نے فرمایا۔ نہیں سو رہے ہیں۔ میں خود اٹھ کر چہرہ زار ٹھیک کرتا ہوں۔ رجاء نے کہا۔ میں ٹھیک کر دوں گا۔ آپ نے فرمایا۔ مہمان سے

کام لینا مردت کے خلاف ہے۔  
 چنانچہ آپ چادر رکھ کر خود ہی اٹھے۔ برتن سے  
 زیتون کا تیل نکالا۔ اور چرانع میں ڈالا۔ اسے ٹھیک کر کے  
 لوٹے۔ توفہ پایا۔ بھائی گھر کے کام کاج سے اگر کوئی گھبراتے  
 یا اپنی بے عزتی سمجھے۔ تو سمجھو وہ بہت بُرا آدمی ہے۔ جب  
 میں اٹھا تھا۔ تب بھی عمر بن عبدالعزیز تھا۔ جب لوٹا  
 ہوں۔ تب بھی عمر بن عبدالعزیز ہی ہوں۔

(یاد ماضی ص ۹۳)

**سبق :-** سچے مسلمان چاہے کتنے بڑے عہدے پر  
 فائز ہو جائیں۔ ترانح کا دامن نہیں چھوڑتے۔ اور اپنے  
 ماتحت افراد کو بھی انسان ہی سمجھتے ہیں۔ اور اُن پر کبھی  
 زیادتی نہیں کرتے۔ اور اُن کی راحت و آسائش کا ہر وقت  
 خیال رکھتے ہیں۔ اور یہ بھی معلوم ہوا۔ کہ اپنا کام آپ کر  
 لینا ہمارے بزرگوں کا شیوہ تھا۔ یہ نہیں۔ کہ ہر کام کے لیے  
 الگ الگ ذکر رکھے جائیں۔ اور اپنے گھر کا کام خود کرنے  
 میں عیب سمجھا جائے۔ خود ہمارے حضور صلی اللہ علیہ وسلم  
 اپنا کام آپ کر لیا کرتے تھے۔ اور بزرگوں کے پیش نظر ہی اُسوہ  
 حسنہ ہے۔

## حکایت نمبر ۸۲۲

### رونا

سلیم بن منصور رحمۃ اللہ علیہ فرماتے ہیں۔ میں نے خواب میں اپنے مرحوم والد حضرت منصور بن عمار رحمۃ اللہ علیہ کو دیکھا۔ اور پوچھا۔

ابا جان! آپ کے ساتھ اللہ تعالیٰ نے کیا سلوک فرمایا؟  
 تو انہوں نے فرمایا۔ بیٹا! خدا نے مجھے اپنے سامنے  
 بلا کر فرمایا۔ اے منصور! جانتے ہو۔ میں نے تمہاری مغفرت  
 کیوں فرمائی؟ میں نے عرض کیا۔ نہیں یا اللہ! میں نہیں  
 جانتا۔ فرمایا۔ ایک روز مجلس وعظ میں تم نے ایسا  
 وعظ سنایا۔ کہ اس مجلس میں میرا ایک ایسا گناہ گار بندہ  
 بھی تھا۔ جو عمر بھر میرے خوف سے کبھی نہ بدیا تھا۔ اس  
 روز تمہارا وعظ سن کر میرے خوف سے وہ بھی رونے  
 لگا۔ پس اس کے رونے سے میری رحمت جو شش میں  
 آئی۔ اور میں نے اُسے اور اُس کے مدد میں ساری  
 مجلس کو بھی اور تجھے بھی بخش دیا۔

(شرح الصدور لایام سیوطی ص ۱۸)

سبق :- اللہ کے ڈر سے رونا بڑی اچھی بات ہے۔ اس سے گناہ معاف ہو جاتے ہیں۔ اور یہ بھی معلوم ہوا کہ بخشنے والوں کے صدقہ میں دوسرے گناہ گار بھی بخشنے جاتے ہیں۔ اس لیے اللہ والوں کی محفل میں ضرور بیٹھنا چاہیے۔ تاکہ کسی اللہ کے مغفور بندے کی عقیل ہمارا کام بھی بن جائے۔

## حکایت نمبر ۸۲۵

### استغفار

حضرت عمر بن العزیز رحمۃ اللہ کے صاحبزادے نے خواب میں اپنے مرحوم والد ماجد کو دیکھا۔ اور پوچھا۔ ابا جان! آپ نے کون سا عمل سب اعمال سے افضل پایا؟ تو انہوں نے جواب دیا۔ بیٹا! اللہ سے ڈر کر اپنے گناہوں کی معافی چاہتے رہنا۔

(شرح الصدور منہ)

سبق :- اللہ سے ڈرتے رہنا اور اپنے گناہوں کی معافی مانگتے رہنا چاہیے۔

## حکایت نمبر ۸۲۶

صلی اللہ علیہ وسلم

حضرت عبداللہ بن العاص رحمۃ اللہ علیہ فرماتے ہیں۔ میں نے ایک محدث کو خواب میں دیکھا۔ اور ان سے پوچھا۔ خدا نے آپ کے ساتھ کیا سلوک کیا ہے؟ تو انہوں نے فرمایا۔ خدا نے میری مغفرت فرمادی ہے۔ میں نے پوچھا۔ کس بات کے صدقہ میں؟ تو فرمایا۔ میں اپنی تحریروں میں حضور صلی اللہ علیہ وسلم کے نام کے ساتھ ”صلی اللہ علیہ وسلم“ لکھتا رہا۔ اس کے صدقہ میں اللہ نے میری مغفرت فرمادی ہے۔

(شرح الصدور منہ)

**سبق :-** معلوم ہوا کہ حضور صلی اللہ علیہ وسلم کا نام نامی سن کر یا لکھ کر جو شخص حضور صلی اللہ علیہ وسلم پر درود شریف پڑھے۔ اور لکھے گا۔ وہ اللہ تعالیٰ کی مغفرت و رحمت کا حق دار ہوگا۔ اور یہ بھی معلوم ہوا۔ کہ جو شخص حضور صلی اللہ علیہ وسلم کا نام نامی لکھ کر ”صلعم“ یا ”م“ لکھتا ہے۔ اور پورا درود شریف نہیں لکھتا۔ وہ

گویا اپنی مغفرت بھی پوری نہیں چاہتا۔

## حکایت نمبر ۸۲

### محبت اولیاء

حضرت قاسم بن منبہ رحمۃ اللہ علیہ فرماتے ہیں۔ میں نے خراب میں حضرت بشر مافی علیہ الرحمۃ کو دیکھا۔ اور پرچھا۔ اللہ تعالیٰ نے آپ سے کیا سلوک فرمایا؟ تو فرمایا اللہ تعالیٰ نے مجھ سے فرمایا۔ اے بشر! میں نے تجھے بخش دیا۔ اور جو لوگ تیرے جنازہ میں شریک ہوئے۔ انہیں بھی بخش دیا۔ میں نے عرض کیا۔ الہی! اور ہر اس شخص کو بھی بخش دے۔ جس کو مجھ سے محبت ہے۔ خدا نے فرمایا۔ دُبَّكَلِّ مَنْ أَحْبَبْتُ۔ اور قیامت تک کے ہر اس شخص کو بھی بخش دیا۔ جسے تم سے محبت ہے۔  
(شرح الصدور ص ۱۱)

سبق :- اللہ والوں کی محبت سے آدمی بخشا جاتا ہے۔ اس لیے ان پاک لوگوں سے محبت رکھنا چاہیے اور ان کے بغض و حسد سے بچنا چاہیے۔



## حکایت نمبر ۸۲۸

### ایصال ثواب

حضرت عبداللہ بن الصالح رحمۃ اللہ علیہ فرماتے ہیں  
 ابو نواس کو خواب میں دیکھا گیا۔ اور وہ بہت اچھی حالت  
 میں تھا۔ اس سے پوچھا گیا کہ اللہ تعالیٰ نے تم سے  
 کیا سلوک فرمایا، تو کہنے لگا کہ میں تھا تو گناہ گار مگر  
 ہمدرد قبرستان میں ایک رات کو اللہ کا مقبول آیا۔  
 اور اس نے اپنی چادر بچھا کر دو رکعت نفل پڑھے۔ اور  
 دونوں رکعت میں ”تَلُّهُ هُوَ اللَّهُ أَحَدٌ“ - ایک ہزار مرتبہ  
 پڑھ کر ان دو نفلوں کا ثواب قبرستان والوں کو بخشا۔  
 پس اس اللہ کے مقبول کے اس ایصال ثواب سے  
 اللہ تعالیٰ نے سب قبرستان والوں کو بخش دیا۔ اور میں بھی  
 بخشا گیا۔ (شرح الصدور ص ۱۷۱)

**سبق :-** معلوم ہوا کہ کچھ پڑھ کر یا کوئی دوسرا  
 نیک عمل کرنے کے مثلاً کچھ پکا کر مساکین کو کھلا کے اس کا ثواب  
 میت کو بخشا جائے۔ تو میت کو اس سے فائدہ پہنچتا ہے۔  
 اس لیے اموات کے لیے ضرور کچھ پکا کر یا پڑھ کر اس کا

ایصال ثواب کرنا چاہیے۔

## حکایت نمبر ۸۲۹

### ادائے قرض

حضرت میمون کر دسی علیہ الرحمۃ فرماتے ہیں۔ میں نے حضرت عروۃ بن ہزار رحمۃ اللہ علیہ کو اُن کے وصال کے بعد دوسرے دن خراب میں دیکھا۔ اُنہوں نے مجھ سے فرمایا۔ کہ فلاں شخص جو لوگوں کو پانی پلاتا ہے اس کا ایک درہم میرے ذمہ ہے۔ میرے گھر کے فلاں طاق میں میرا ایک درہم رکھا ہے۔ اندرہ کہم آپ اُس طاق سے وہ درہم لے کہ اس پانی پلانے والے کو دے دیں۔ تاکہ میں قرض سے سبکدوش ہو جاؤں۔ حضرت میمون فرماتے ہیں۔ میں جب خراب سے بیدار ہوا۔ تو اُس شخص کو بلایا۔ اور اُس سے پوچھا۔ کہ حضرت عروۃ بن ہزار نے کیا تمہارا کچھ دینا تھا؟ اس نے بتایا۔ کہ ہاں ایک درہم میرا اُن کے ذمہ ہے۔

فرماتے ہیں۔ پھر میں حضرت عروہ کے گھر آیا۔ اور اُن کے بتائے ہوئے طاق کو دیکھا۔ تو وہاں ایک

درہم رکھا تھا۔ چنانچہ میں نے وہ اٹھایا۔ اور اس پانی پلانے  
 والے کو دے دیا۔ (شرح الصدور ص ۱۱۱)

**سبق :-** ادا ئے قرض بہت ضروری امر ہے۔ اور  
 اللہ والے اپنا قرض وصال کے بعد ادا کر دیتے ہیں۔ اور  
 یہ بھی معلوم ہوا کہ اللہ والے اپنے وصال کے بعد باخبر  
 رہتے ہیں۔ اور اس دنیا میں رہنے والوں کو فائدہ  
 پہنچاتے ہیں۔

## حکایت نمبر ۸۳

### سلام

حضرت عبدالاعلیٰ رحمۃ اللہ علیہ حضرت ابن ابی بلال  
 رحمۃ اللہ علیہ کی بیماری کا سن کر ان کی عبادت کو لگے۔  
 اور ان کی نازک حالت دیکھ کر کہنے لگے۔ اے ابن ابی  
 بلال! حضور صلی اللہ علیہ وسلم سے میرا سلام عرض کرنا  
 اور اگر ممکن ہوا۔ تو مجھے مطلع کرنا۔ کہ حضور صلی اللہ علیہ  
 وسلم سے میرا سلام عرض کر دیا ہے۔ یا نہیں؟  
 چنانچہ حضرت ابن ابی بلال کا وصال ہو گیا۔ اور

تین دن کے بعد ابن ابی بلال اپنی بیوی کو خراب میں ملے۔  
 اور فرمایا۔ عبدالاعلیٰ کو جانتی ہو؟ وہ بولیں۔ نہیں! فرمایا۔  
 ان کا پتہ لے کر میرا پیغام انہیں پہنچا دو۔ کہ میں نے آپ کا  
 سلام حضور صلی اللہ علیہ وسلم تک پہنچا دیا ہے۔ اور حضور  
 صلی اللہ علیہ وسلم نے وعلیکم السلام فرمایا ہے۔

(شرح الصدور ص ۱۱۵)

سبق :- معلوم ہوا۔ کہ ہمارے حضور صلی اللہ علیہ  
 وسلم آج بھی اپنی امت کا سلام قبول فرماتے  
 ہیں۔ اور جواب بھی دیتے ہیں۔  
 اور یہ بھی معلوم ہوا۔ کہ اللہ والے دمال کے بعد بھی  
 زندہ ہوتے ہیں۔

## حکایت نمبر ۸۳

### چار باتیں

حضرت حاتم اصم رحمۃ اللہ علیہ سے کسی نے پوچھا۔  
 حضور! آپ نے ساری عمر کس طرح بسر کی؟ آپ نے  
 فرمایا۔ چار باتوں میں۔

۱۔ ایک تو یہ کہ میں نے یقین کے ساتھ جان لیا۔ کہ اللہ تعالیٰ کی نظر سے میں ایک لمحہ بھی غائب نہیں رہ سکتا۔ پس اس یقین کے بعد مجھے شرم و حیا آنے لگی۔ کہ اس کے سامنے میں اس کی کوئی نافرمانی کروں۔

۲۔ دوسرے یہ کہ میں نے یقین کے ساتھ جان لیا۔ کہ میری قسمت میں جو رزق ہے۔ اس کا ذمہ خدا نے لے لیا ہے۔ اور وہ بہر حال مجھے پہنچ کر رہے گا۔ پس میں اپنے رزق کی طرف سے بے فکر ہو گیا۔

۳۔ تیسرے یہ کہ میں نے یقین کے ساتھ جان لیا۔ کہ جو فرائض میرے ذمہ لگائے گئے ہیں۔ وہ بجز میرے دوسرا کوئی ادا نہیں کر سکتا۔ پس میں ان فرائض کی ادائیگی کی طرف ہمت نہ مشغول ہو گیا۔

۴۔ چوتھے یہ کہ میں نے یقین کے ساتھ جان لیا۔ کہ ایک روز مجھے ضرور مرنا ہے۔ اور دوسری دنیا میں بہر حال جانا ہے۔ پس میں دوسری دنیا کو اپنے لیے اچھا بنانے کی کوشش میں لگ گیا۔

(روض الیاسین ص ۱۶۸)

سبق ۷۔ ہر شخص کو یہ چار باتیں پیش نظر رکھنا چاہئیں۔

تاکہ انسان گناہوں سے بچ کر اور اپنے فرائض ادا کر کے  
اپنی عاقبت کو سنوار سکے۔

## حکایت نمبر ۸۳۲

### خواہش نفس

حضرت ابو تراب غشی رحمۃ اللہ علیہ فرماتے ہیں۔  
کہ میں ایک روز سفر میں تھا۔ تو میرے نفس نے یہ خواہش  
کی۔ کہ آج اگر کہیں سے روٹی کے ساتھ تھلا ہوا انڈہ  
ملے۔ تو لطف آجائے۔ فرماتے ہیں۔ بمقوڑی دیر کے  
بعد میں ایک گاؤں میں پہنچا۔ تو ایک شخص دوڑتا ہوا  
میرے پاس آیا۔ اور اس نے مجھے پکڑ لیا۔ اور شور  
مچانے لگا۔ کہ یہ بھی چوروں کے ساتھ تھا۔ لوگ جمع  
ہو گئے۔ اور مجھے درے مارنے لگے۔ تدرے مار چکے۔  
تو ایک شخص نے مجھے پہچان لیا۔ اور اس نے کہا۔ اے نادان!  
یہ تو حضرت ابو تراب غشی ہیں۔

چنانچہ وہ سب بڑے شرمندہ ہوئے۔ اور مجھ سے  
معافی مانگنے لگے۔ پھر ایک شخص مجھے بڑی عزت کے ساتھ  
اپنے گھر لے گیا۔ اور میرے لیے کھانا لے آیا۔ میں نے دیکھا۔

کہ کھانے میں روٹی اور تلاہوا انڈہ بھی ہے۔ میں نے اپنے  
نفس کو مخاطب کر کے کہا۔

”لے ستر درے کھانے کے بعد  
اب روٹی اور تلاہوا انڈہ کھائے“

(روض الیامین ص ۱۶۸)

**سبق :-** نفس انسان کا دشمن ہے۔ اور اس کی خواہش  
پر چلنے سے انسان کو ذلیل ہونا پڑتا ہے۔ جو لوگ نفس پر قابو  
پاکر خواہشات نفس سے باز رہتے ہیں۔ وہ کامیاب رہتے  
ہیں۔

## حکایت نمبر ۸۳۳

### دونوں جہاں

ایک بزرگ فرماتے ہیں۔ میرے سامنے دنیا اپنی  
ظاہری زیب و زینت اور اپنی شہوات کے ساتھ ظاہر  
ہوئی۔ تو میں نے اس سے منہ پھیر لیا۔ پھر میرے سامنے  
آخرت اپنے حرر و قصور اور دینیت و برکت کے ساتھ  
ظاہر ہوئی۔ تو میں نے اس سے بھی منہ پھیر لیا۔  
اتنے میں ہاتھ سے ندا آئی۔ تم اگر دنیا کو قبول

کر لیتے۔ تو ہم تمہیں برکاتِ آخرت سے محروم کر دیتے۔ اور اگر تم آخرت کو قبول کر لیتے۔ تو ہم تمہیں اپنی ذات سے محروم کر دیتے۔ مگر اب سنو! کہ ہم تمہارے ہیں۔ اور دین و دنیا کے دونوں جہاں بھی ہم نے تمہارے کر دیے۔

(روضِ اریاحین ص ۱۶۸)

**سبق :-** اللہ والوں کے پیش نظر صرف ذات حق ہوتی ہے۔ اور انہیں اپنے خالق حقیقی سے پیار ہوتا ہے۔ اور اس کے نتیجہ میں وہ خدا کے ہو جاتے ہیں۔ تو ساری خدائی اُن کی ہو جاتی ہے۔ اور اُن کے دونوں جہان سنور جاتے ہیں۔

## حکایت نمبر ۸۳۴

”سے“ اور ”کو“

حضرت احمد ابن حنبل رحمۃ اللہ علیہ فرماتے ہیں۔ میں نے خواب میں رب تعالیٰ کا ارشاد سنا۔ خدا تعالیٰ نے فرمایا۔

يَا أَحْمَدُ كُلُّ النَّاسِ يَطْلُبُونَ  
مَعِيَ إِلَّا بِأَيِّدٍ فَإِنَّهُ يَطْلُبُنِي



۲۔ اے احمد! ہر شخص مجھ سے  
مانگتا ہے۔ مگر بایزید بسطامی  
مجھ سے "کو" مانگتا ہے۔

(دررض الریاحین ص ۳۸)

**سبق :-** اللہ والوں کی نظر میں دنیا کی کوئی حقیقت  
نہیں۔ اور وہ دونوں جہانوں کی نعمتوں کو ذات حق کے سامنے  
کچھ نہیں سمجھتے۔ اور اپنے مولا سے صرف اپنے مولا ہی کے  
طالب ہوتے ہیں۔

## حکایت نمبر ۸۳۵

بدلہ

حضرت ابن اسعد یافعی شافعی علیہ الرحمۃ فرماتے ہیں  
میں ایک شہر میں گیا۔ تو پتہ چلا۔ کہ وہاں ایک بزرگ کا  
مزار ہے۔ جس کی زیارت کے لیے لوگ دور دور  
سے آتے ہیں۔

چنانچہ میں بھی اس مزار پر گیا۔ اور فاتحہ پڑھی۔ اور  
پھر لوگوں سے صاحب مزار کا حال دریافت کیا۔ تو لوگوں  
نے بتایا۔ کہ اس شہر میں ایک عزیز شخص رہتا تھا۔

وہ بیمار ہو گیا۔ اور وفات پا گیا۔ یہیں کے ایک شخص نے اپنی گرہ سے اس کے لیے کفن خریدا۔ اور اسے کفن پہنایا۔ رات کو اس کفن پہناتے والے نے خراب میں دیکھا۔ کہ وہی عزیز شخص اپنی قبر سے نکلا۔ اور ایک بہترین ریشمی حلہ اس کے ہاتھ میں ہے۔ اس نے وہ ریشمی حلہ اس شخص کو دیا۔ اور کہا۔ یہ تمہارے کفن پہنانے کا بدلہ ہے۔ لے لو۔ چنانچہ جب وہ جاگا۔ تو وہ ریشمی حلہ اس کے پاس موجود تھا۔

(رد من الریاحین ص ۱۶۹)

**سبق** ۱۰۰ اللہ والے بعض اوقات چھپے رہتے ہیں۔ اور ان کا پتہ نہیں چلتا۔ اس لیے کسی کو حقارت کی نظر سے نہیں دیکھنا چاہیے۔ اور یہ بھی معلوم ہوا کہ ان اللہ والوں۔ اور غریبوں کی مدد کرنے والا بڑا اچھا پھل پاتا ہے اور یہ بھی معلوم ہوا۔ کہ بزرگوں کے مزارات پر دور دور سے آنا ابتدا ہی سے مسلمانوں کا دستور ہے۔ اور یہ بھی معلوم ہوا۔ کہ اللہ والے دسال پا جاتے کے بعد بھی اہل دنیا میں رہنے والوں کی مدد فرماتے ہیں۔

## حکایت نمبر ۸۳۶

### مسافر مدینہ

حضرت ابو عبد اللہ واسلمی رحمۃ اللہ علیہ فرماتے ہیں۔ کہ میں حج سے فارغ ہو کر مدینہ منورہ کی طرف روانہ ہوا۔ تاکہ سرد در عالم صلے اللہ علیہ وسلم کی قبر انورہ کی زیارت کر دوں۔ راستے میں پانی ختم ہو گیا۔ اور شدتِ پیاس سے بے حد تنگ ہو گیا۔ پھر چاروں طرف سے مایوس ہو کر میں ایک درخت کے نیچے بیٹھ گیا۔ اچانک میں نے دیکھا۔ کہ ایک سبز پوش سبز گھوڑے پر بیٹھا ہوا تشریف لایا۔ اس کے ہاتھ میں سبز ہی رنگ کا پیالہ تھا۔ اور پیالہ میں پانی بھی سبز ہی رنگ کا تھا۔ اُس نے مجھے وہ پیالہ دیا۔ اور میں نے جی بھر کے پانی پیا۔ میں نے دیکھا۔ کہ پیالہ سے پانی کچھ بھی کم نہیں ہوا۔ سبز پوش نے مجھ سے پوچھا۔ کہاں جا رہے ہو میں نے کہا۔ حضور صلے اللہ علیہ وسلم اور صدیق اکبر اور فاروق اعظم رضی اللہ عنہما کی بارگاہ میں سلام عرض کرنے مدینہ منورہ جا رہا ہوں۔ سبز پوش نے کہا۔ جب وہاں پہنچو اور سلام عرض کرو۔ تو حضور صلے اللہ علیہ وسلم اور صدیق و

فَارِدِق رَمَضِی اللہ عنہا سے عرض کرنا۔ رِضْوَانٌ یُعْطٰی مُکْرَمُ  
السَّلاَم۔ رمضان جنت سلام عرض کرتا ہے۔

(رمضان الربیعین ص ۱۸۵)

سبق :- مدینہ منورہ کا سفر بڑا ہی مبارک ہے۔ اور  
مسافر مدینہ کے قادم رمضان جنت بھی ہیں۔ اور یہ بھی معلوم ہوا۔  
کہ حضور صلی اللہ علیہ وسلم کے وزیروں صدیق و فاروق  
رمضان اللہ عنہما کی بہت بڑی شان ہے۔ اور جنت والے  
بھی ان پر سلام بھیجتے ہیں۔ پس ان سے عناد جنت و اہل  
جنت سے عناد ہے۔

## حکایت نمبر ۸۲۷

### اللہ کے شیر

حضرت سیدی ابن مسعود رضی اللہ عنہ اکابر اولیاء  
سے ہیں۔ آپ جنگل میں رہتے تھے۔ ایک شخص نے ایک  
بیل نذر مانا جب وہ خرب مرٹا تازہ ہو گیا۔ تو اس کو  
لے کر حضرت کی خدمت میں چلا۔ بیل تازہ بہت تھا۔ راستے  
میں چھوٹ گیا۔ ہر چند تلاش کیا۔ مگر نہ ملا۔ خیر مالوس ہو کر  
لوٹ آیا۔ ایک اور شخص کو اس کے پاس ایک بیل تھا۔

تمام کھیتی باڑی کا کام اُسی سے لیتا تھا۔ نہایت نحیف و لاغر ہو گیا تھا۔ بے کر حاضر ہوا۔ عرض کیا۔ حضور! میرے رزق کا ذریعہ بھی بیل ہے۔ دُعا فرمائیے۔ یہ بیل دبلا بہت ہے۔ اس میں طاقت آجائے۔ آپ کے پاس شیر بیٹھے تھے۔ ایک کو اشارہ فرمایا۔ وہ گیا۔ اور اس بیل کا شکار کیا۔ اور کچھ کھایا۔ وہ بیل ختم ہو گیا۔ یہ شخص اپنے دل میں کہنے لگا۔ میں ابھی دعا کرانے آیا تھا۔ کہ میرا دبلا بیل بھی ہاتھ سے گیا۔ تھوڑی دیر میں ایک اچھا موٹا تازہ بیل آیا۔ جو اس آدمی سے جھوٹ گیا تھا۔ اور سامنے آکر مودب کھڑا ہو گیا۔ فرمایا۔ اس کے بدلے میں یہ بیل لے لے۔ اس نے بیل لے لیا۔ لیکن دل میں یہ خطرہ گزرا۔ کہ یہ شیر حضرت کی خدمت میں بیٹھے ہیں۔ حضرت کے سامنے تک تو کچھ نہیں بڑھتے۔ یہاں سے پھر مجھے اور اس بیل کو کھالیں گے۔ آپ کو اس کے اس خطرہ پر اطلاع ہو گئی۔ اور کیوں نہ ہو۔ جو اللہ کو جانتا ہے۔ اس سے کوئی شے پوشیدہ نہیں۔

فرمایا۔ شیر دل سے ڈرتے ہو۔ اب ان کے دل میں یہ خیال آیا۔ کہ معلوم نہیں کس کا بیل ہے۔ کوئی پرچھے تو کیا کہوں گا۔ خود ہی فرمایا۔ تم سے کوئی نہ بولے گا۔ ایک شیر کو اشارہ فرمایا۔ وہ ان کے ساتھ کتنے کی طرح ہولیا۔ اور

ان کی اور ان کے بل کی حفاظت کی۔ آبادی کے قریب  
آکر وہ شیر واپس چلا گیا۔

(مفوضات العلم حضرت بیاض)

سبق :- اللہ واسے اللہ کے شیر ہوتے ہیں۔ اور  
یہ جنگل کے شیر ان کے غلام۔ اور یہ بھی معلوم ہوا۔ کہ اللہ  
دالوں پر دلوں کے خطرات و خیالات منکشف ہو جاتے  
ہیں۔ پھر جو ان اللہ دالوں کے بھی سردار حضور صلی اللہ  
علیہ وسلم کے متعلق یوں لکھے اور کہے۔ کہ انہیں پیچھے پیچھے کی  
بھی خبر نہ تھی۔ تراکی کی بے خبری اور گمراہی میں کیا شک ہو  
سکتا ہے۔

## حکایت نمبر ۸۳۸

### علم کی برکت

ایک روز شیطان لعین انسان کی شکل بن کر ایک ایسے  
عابد کی راہ میں کھڑا ہو گیا۔ جو عالم نہ تھا۔ عابد صاحب تہجد  
کی نماز کے بعد فجر کی نماز کے لیے مسجد کی طرف تشریف  
لائے۔ تو راستے میں ابلیس کھڑا تھا۔ سلام علیکم وعلیکم السلام

حضرت! مجھے ایک مسئلہ پر چھٹنا ہے۔ عابد صاحب نے فرمایا۔ جلد پر چھو۔ مجھے منسا نہ کر جانا ہے۔ شیطان نے اپنی جیب سے ایک چھوٹی سی شیشی نکالی۔ اور پرچھا۔ کیا اللہ تعالیٰ قادر ہے۔ کہ ان سارے آسمانوں اور زمین کو اس چھوٹی سی شیشی میں داخل کر دے۔ عابد صاحب نے سوچا اور کہا۔ کہاں آسمان اور زمین اور کہاں یہ چھوٹی سی شیشی۔ شیطان نے کہا۔ بس اتنا ہی پوچھنا تھا۔ تشریف لے جائیے۔

شیطان نے اپنے لشکرِ شیطانی سے کہا۔ دیکھو اس جاہل عابد کی میں نے راہ مار دی۔ اس کو اللہ کی قدرت پر ہی ایمان نہیں۔ عبادت کس کام کی۔

طلوع آفتاب کے قریب ایک عالم جلدی کرتے ہوئے تشریف لائے۔ اس نے کہا۔ السلام علیکم وعلیکم السلام مجھے ایک مسئلہ پر چھٹنا ہے۔ انہوں نے فرمایا۔ پرچھو۔ جلد پر چھو۔ منسا نہ کا وقت بہت کم ہے۔ اُس نے وہی سوال کیا۔ عالم صاحب نے فرمایا۔ طعن تو ابلیس معلوم ہوتا ہے۔ ارے وہ قادر ہے۔ کہ یہ شیشی تو بہت بڑی ہے۔ ایک سوئی کے ناکے کے اندر اگر چاہے تو کروڑوں آسمان و زمین داخل کر دے۔ لَا إِلَهَ إِلَّا اللَّهُ

شئی تَدْویر۔

عالم صاحب کے تشریف لے جانے کے بعد شیطان نے اپنے لشکر سے کہا۔ دیکھا یہ علم کی برکت ہے۔

(ملفوظات ص ۲۲)

سبق :- علم بڑی دولت ہے۔ اور بغیر علم کے عابد بھی خطرے میں رہتا ہے۔ لہذا علم حاصل کرنا چاہیے۔ اور جو عابد خود عالم نہ ہو۔ اسے علماء کی صحبت و محبت پیدا کرنی چاہیے۔ ورنہ جو عابد خود بھی عالم نہ ہو۔ اور علماء سے دور بھی رہتا ہو۔ وہ شیطان کے پھندے میں پھنس جانے کے خطرہ سے دوچار سمجھیے۔ یہ بھی معلوم ہوا کہ شیطان اپنا سب سے بڑا دشمن علم والے یعنی ”مولوی“ کو سمجھتا ہے۔

## حکایت نمبر ۸۲۹

### دعائیں ایک ہاتھ

حضرت ذوالنون مصری رحمۃ اللہ علیہ نے ایک دفعہ دعائیں سردی کے سبب صرف ایک ہاتھ باہر نکالا تھا۔



الہام ہوا۔ ایک ہاتھ اٹھایا۔ ہم نے اس میں رکھ دیا جو رکھنا تھا۔ دوسرا ہاتھ اٹھاتا تو اسے بھی بھر دیتے۔

(ملفوظات ص ۸۴)

سبق: اللہ سے دعا ہے کہ غلوں اور اہتمام سے مانگنی چاہیے۔ اور اس امید پر کہ اس بارگاہ میں جو ہاتھ اٹھے گا۔ کبھی خالی نہ لوٹے گا۔

## حکایت نمبر ۸۴

### بزرگوں کا فیض

حضرت جنید بغدادی رحمۃ اللہ علیہ بیمار ہوئے تو آپ کا قارورہ ایک نصرانی طبیب کے پاس گیا۔ وہ طبیب قارورے کو بغور دیکھتا رہا۔ پھر دفعتاً کہا۔

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔

لوگوں نے سبب پوچھا۔ تو کہا۔ میں دیکھتا ہوں۔ یہ قارورہ ایسے شخص کا ہے۔ جس کا جگر عشق الہی نے کباب

(ملفوظات ص ۵۴)

کر دیا ہے۔

**سبق :-** اعلیٰ حضرت علیہ الرحمۃ نے یہ حکایت لکھ کر اس سے جو سبق حاصل ہوتا ہے۔ ان لفظوں میں لکھا ہے۔ کہ۔ اَللّٰهُ اَكْبَرُ! ان بزرگوں کا بول وہ ہدایت کرتا ہے۔ جو دوسروں کا قول نہیں کرتا۔

## حکایت نمبر ۸۴

### بھیڑ اور شیر

ایک بھیڑ بڑی اونچے چھت پر کھڑی تھی۔ نیچے ایک شیر گزر رہا تھا۔ بھیڑ نے اسے دیکھ کر گالیاں دینا شروع کر دیں۔ شیر نے گالیاں سنیں۔ تو کہنے لگا۔ تیری کیا مجال تو مجھے گالیاں دے۔ یہ تو چھت مجھے گالیاں دے رہی ہے۔ یعنی چھت پر ہونے سے تو بے باک ہو گئی ہے۔

(مرقاۃ الادب)

**سبق :-** کسی دنیوی عہدے پر فائز ہو کر کوئی شخص ”مولوی“ کہ گالیاں دیتا ہے۔ تو اس کی کیا مجال۔ کہ وہ ایسا کرے۔ وہ تو اس کا عہدہ اُسے بے باک کر دیتا ہے۔

## حکایت نمبر ۸۴

### ایک نیک بی بی

ایک شخص ایک قبرستان میں گیا۔ اور ایک قبر کے پاس بیٹھ گیا۔ اور تھوڑی دیر میں غافل ہو گیا۔ خراب میں دیکھتا ہے کہ ایک بی بی اس قبر میں سے فرماتی ہیں۔

اے خدا کے بندے! اس بلا کو میرے پاس سے دور کر۔ جو تھوڑی دیر میں آنے والی ہے۔ اس کی فوراً آنکھ کھل گئی۔ دیکھا کہ ایک قبر وہیں کھد رہی ہے۔ اور سامنے سے ایک جنازہ جو کسی رئیس کا تھا۔ چلا آ رہا ہے۔ اس نے سب کو منع کیا۔ کہ یہ جگہ ٹھیک نہیں ہے۔ خراب ہے۔ ایسی ہے۔ ویسی ہے۔ غرض وہ لوگ باز رہے۔ اور دوسری جگہ اس میت کو رکے گئے۔ شب کو اس شخص نے خراب میں دیکھا کہ وہ بی بی فرماتی ہیں۔ کہ خدا مجھے جزاء فرم دے۔ کہ تو نے آگ کو میرے پاس سے دور کیا۔

(ملفوظات اعلیٰ حضرت ص ۸۳ ج ۱)

سبق :- اللہ کے نیک بندے انتقال کے بعد بھی زندہ رہتے ہیں۔ اور اس عالم کے حالات سے باخبر۔

اور یہ بھی جانتے ہیں کہ کسی مرنے والے سے قبر میں کیا ہونے والا ہے۔

## حکایت نمبر ۸۴۲

### ایک بزرگ

ایک بزرگ کا انتقال ہو گیا۔ ان کی صاحبزادی قبر پر روزانہ حاضر ہوتی۔ اور تلاوت قرآن عظیم کیا کرتی۔ کچھ مدت گزرنے کے بعد وہ جو شش جاتا رہا۔ ایک روز حاضر نہ ہوئیں۔ شب کو خواب میں تشریف لائے۔ فرمایا۔ ایسا نہ کرو۔ اؤ اور میرے مواجہہ میں کھڑی ہو جاؤ۔ یہاں تک کہ تمہیں جی بھر کے دیکھ لوں۔ پھر میرے لیے دعاۓ رحمت کرو اور پھر چلی جاؤ۔ (ملفوظات ص ۸ ج ۱)

سبق :- اللہ والے اپنے انتقال کے بعد بھی دیکھتے اور سنتے ہیں۔ اور اپنے متعلقین کے حالات سے باخبر رہتے ہیں۔ اور یہ بھی معلوم ہوا کہ قبر پر فاتحہ خوانی کے لیے جانا صاحب قبر کے لیے موجب راحت ہوتا ہے۔ اور جو نہیں جاتے۔ وہ اپنے مرنے والے کے لیے موجب کلفت بنتے ہیں۔

## حکایت نمبر ۸۴

### حق گو

ایک صاحب ولایت نے حضرت محبوب الہی قدس  
الہ سرہ العزیزہ کی بارگاہ میں حاضری کا منزل دور دراز  
سے قصد فرمایا۔ راہ میں جس سے حضرت محبوب الہی صاحب  
کا حال دریافت فرماتے لوگ تعریف ہی کرتے۔ انہوں  
نے اپنے دل میں کہا۔ میری محنت ضائع ہوئی۔ کہ یہ اگر  
حق گو ہوتے۔ لوگ ضرور ان کے بدگو بھی ہوتے۔ جب  
دہلی قریب رہی۔ انہوں نے لوگوں سے پوچھا۔ اب  
مذمتیں سنیں۔ کوئی کہتا۔ وہ دہلی کا مسکار ہے۔ کوئی کچھ  
کہتا۔ انہوں نے کہا۔ الحمد للہ میری محنت وصول ہوئی۔

(ملفوظات صفحہ ۱)

سبق :- اللہ کے نیک بندے حق گو ہوتے ہیں۔ اور  
ان کی حق گوئی کی وجہ سے کئی مخالفین حق ان کی بدگوئی کرنے  
لگتے ہیں۔ پس کوئی ایسا پیر یا عالم جسے سب اچھا کہیں۔ اور  
کوئی بھی اس کے خلاف نہ ہو۔ سمجھ لیجیے کہ وہ حق گو  
نہیں۔ بلکہ اس کا نازک شاہی مسلک ہے۔ جو یہ کہتا ہے

کہ میرے لیے سارے اچھے ہیں۔ میں کسی کو برا نہیں کہتا۔

## حکایت نمبر ۸۴۵

### کشتی

حضرت بہاؤ الحق والدین خواجہ نقشبند رضی اللہ عنہ  
بخسارہ میں حضرت امیر کلال رضی اللہ عنہ کا شہرہ کن کر خدمت  
میں حاضر ہوئے۔ آپ کو دیکھا کہ مکان کے اندر خاص لوگوں  
کا مجمع ہے۔ اکھاڑے میں کشتی ہو رہی ہے۔ حضرت بھی  
تشریف فرما ہیں۔ اور کشتی میں شریک ہیں۔ حضرت خواجہ  
نقشبند عالم جلیل پابند شریعت۔ ان کے قلب نے کچھ پسند  
نہ کیا۔ حالاں کہ کوئی نا جائز بات نہ تھی۔ خطرہ آتے ہی  
غزوہ کی طاری ہو گئی۔ دیکھا کہ معرکہ حشر برپا ہے۔ ان کے  
اور جنت کے درمیان ایک دلدل کا دریا حائل ہے۔ یہ  
اں کے پار جانا چاہتے تھے۔ دریا میں اترتے زور کرتے۔  
جتنا زور کرتے دھنستے جاتے۔ یہاں تک کہ بغلوں تک  
دھنس گئے۔ اب نہایت پریشان کہ کیا کیا جائے۔  
اتنے میں دیکھا کہ حضرت امیر کلال تشریف لائے۔ امد

ایک ہاتھ سے دریا کے اسس پار کر دیا۔ آپ کی آنکھ کھل گئی۔ قبل اس کے کہ یہ کچھ عرض کریں۔ حضرت امیر کمال نے فرمایا۔ ہم اگر کشتی نہ لڑیں۔ تو یہ طاقت کہاں سے آئے۔ یہ سن کر فوراً قدموں پر گر پڑے۔ اور بیعت کی۔

(ملفوظات ص ۴ ج ۴)

سبق :- اللہ دوائے مشکل کے وقت اپنے غلاموں کے کام آتے ہیں۔ اور یہ بھی معلوم ہوا۔ کہ اللہ کے دلی دلی خطرات پر آگاہ ہو جاتے ہیں۔ اور یہ بھی معلوم ہوا۔ کہ کشتی لڑنے کے لیے شرط یہ ہے۔ کہ ستر نہ کھلے۔ اور نماز کی پابندی بھی ملحوظ رہے جیسا کہ اعلیٰ حضرت نے اس حکایت کی ابتداء میں تشریح فرمائی ہے۔

## حکایت نمبر ۸۴

### جیل خانہ

حضرت امام داؤد طائی رحمۃ اللہ تعالیٰ علیہ جو حضرت امام ابوحنیفہ رضی اللہ تعالیٰ عنہ کے شاگردوں میں سے تھے۔ بڑے زاہد اور پارسا تھے۔ ان کا جب انتقال ہوا۔ تو بعض صالحین نے خراب میں دیکھا۔ کہ داؤد طائی نہایت

غوشی کے ساتھ ہشاش بشاش دوڑتے ہوئے جا رہے ہیں۔  
انہوں نے آپ کو کبھی اس حال میں نہ دیکھا تھا۔ پوچھا کیسا  
ہے؟ کیوں دوڑے جا رہے ہو۔ فرمایا۔ ابھی جیل خانہ  
سے چھوٹا ہوں۔ ضرب پائی کہ وہی وقت انتقال کا تھا۔

(ملفوظات ص ۲ ج ۴)

سبق :- یہ دنیا ایک جیل خانہ ہے۔ جیسا کہ حدیث میں  
وارد ہے کہ الدنیا سجن المومن وجنتہ الکافر۔ دنیا  
مومن کے لیے جیل خانہ ہے۔ اور کافر کے لیے باغ۔ پس  
یہ اللہ والے دنیا سے رخصت ہوں۔ تو سمجھتے ہیں کہ جیل خانہ  
سے رہائی پائی۔ اسی لیے شاعر نے لکھا ہے۔

کون کہتا ہے کہ مومن مر گئے  
قید سے چھوٹے وہ اپنے گھر گئے

حکایت نمبر ۸۴

طلب صادق

ایک صاحب سب سجادوں میں گھومے ہوئے۔ مجاہدین  
ریافتیں کیے ہوئے حضرت شاہ آل محمد رضی اللہ عنہ مارہرہ  
شریف کی خدمت میں حاضر ہوئے۔ اور شکایت کی کہ اتنے



برسوں سے طلب میں پھرتا ہوں۔ مقصود حاصل نہیں ہوتا۔ فرمایا  
 ٹھہرو۔ ایک حجرہ میں ٹھہرایا۔ خادم کو فرمایا۔ انہیں مچھلی کھانے  
 کو دی جائے۔ اور پانی کا ایک قطرہ نہ دیا جائے۔ اور بعد کھانا  
 کھانے کے فوراً حجرہ باہر سے بند کر دیا جائے۔ خادم نے مچھلی  
 دی۔ جب وہ کھا چکے۔ فوراً نہ بخیر بند کر دی۔ اب یہ اندر  
 سے چلاتے ہیں۔ بیٹھتے ہیں۔ کہ مجھے پانی دیا جائے۔ مگر کون  
 سنتا ہے۔ صبح کو حضور غار کے واسطے تشریف لائے۔  
 خادم نے حجرہ کھولا۔ کھلتے ہی پانی پر جا گرے۔ اور جس قدر  
 پیایا گیا۔ خوب پیا۔ نماز کے بعد حضرت نے فرمایا۔ خیریت ہے  
 عرض کیا۔ حضور رات تو خادموں نے مار ہی ڈالا تھا۔ کہ  
 مجھے ایسی گرمی میں اول تو مچھلی کھانے کو دی۔ دوسرے  
 ایک قطرہ پانی کا نہ دیا۔ اور پیاسا ہی حجرے میں بند کر  
 دیا۔ فرمایا پھر رات کیسی گزر رہی۔ عرض کیا۔ جب تک جاگتا  
 رہا۔ پانی کا خیال۔ جب سویا سوائے پانی کے اور کچھ نہ  
 دیکھا۔ فرمایا طلب صادق اس کا نام ہے۔ کبھی ایسی  
 طلب بھی کی تھی۔ جس کی شکایت کرتے ہو۔

(ملفوظات ص ۷۷ ج ۴)

سبق :- طلب صادق ہو۔ تو آدمی کامیاب ہو جاتا  
 ہے۔ ورنہ شکایت کرنا کہ اچھی ہمیں تو کوئی رہبر ملا ہی نہیں

محض نفس کا دھوکا ہے۔

## حکایت نمبر ۸۴۸

### نورانی خواب

ادلیا و کرام میں سے اللہ کے ایک دلی پیار ہو گئے۔ وہ خود فرماتے ہیں۔ کہ میرا مرض جب شدت اختیار کر گیا۔ اور میرے متعلقین و متوسلین میری صحت سے مایوس ہو گئے۔ تو میں نے جمعہ کی رات کو خواب میں دیکھا۔ کہ ایک نورانی وجود میرے پاس تشریف لایا۔ اور میرے سر ہانے بیٹھ گیا۔ اور پھر اس کے بعد اندر بھی بہت سے لوگ میرے گھر داخل ہوئے۔ وہ لوگ گھر میں داخل ہوتے وقت پرندوں کی شکل تھے۔ اور جب بیٹھ گئے۔ تو انسانوں کی شکل میں ہو گئے اسی طرح کئی لوگ اندر آتے رہے۔ اور میں دیکھتا رہا۔ جب سب لوگ اندر آ گئے تو اس نورانی وجود مسعود نے اپنا سر مبارک اٹھایا۔ اور فرمایا۔ میں اس شہر میں تین آدمیوں کی عیادت کے لیے آیا ہوں۔ ایک تو اس کی عیادت کے لیے اشارہ میری طرف فرمایا۔ دوسرے ”صالح خلقانی“ کے لیے میں حضرت صالح خلقانی کے نام سے پہلے واقف نہ تھا۔

اور تیسرے ایک عورت کے لیے فرمایا۔ اور اس عورت کا نام نہ لیا۔  
پھر اپنا ہاتھ مبارک میری پیشانی پر رکھ کر فرمایا۔

”بِسْمِ اللّٰهِ سَرَّيْ اللّٰهُ - حَبِيْبِي اللّٰهُ - تَوَكَّلْتُ عَلَى اللّٰهِ -  
اِعْتَصَمْتُ بِاللّٰهِ - لَا قُوَّةَ اِلَّا بِاللّٰهِ -“

اور پھر مجھ سے فرمایا۔ یہ دعا اکثر پڑھنے رہا کرو۔  
اس لیے کہ اس میں ہر مرض کی شفا اور ہر مشکل کا حل  
موجود ہے۔ خدا تعالیٰ نے جب اپنا عرش اٹھانے کا حملہ  
العرش فرشتوں کو حکم دیا۔ تو سب سے پہلے انہیں فرشتوں  
نے یہ دعا پڑھی تھی۔ اور وہ آج تک یہی دعا پڑھ رہے  
ہیں۔ اور قیامت تک یہی پڑھتے رہیں گے۔ پھر اس نذرانی  
موجود معبود کی دائیں جانب جو صاحب بیٹھے تھے۔ وہ  
برے۔

”یا رسول اللہ! اگر یہ دعا دشمن کے مقابلہ میں پڑھی  
جائے تو وہ انہوں نے جواب دیا۔ تو دشمن پر فتح  
حاصل ہوگی۔

اب میں سمجھا۔ کہ یہ تو خود حضور سرور عالم صلی اللہ علیہ  
وسلم ہیں۔ اور دائیں جانب والے صاحب جنہوں نے یہ  
سوال کیا۔ میں نے سمجھا۔ شاید یہ حضرت صدیق اکبر رضی  
اللہ عنہ ہیں۔ حضور صلی اللہ علیہ وسلم نے مجھے فرمایا۔

یہ میرے چچا حضرت حمزہ ہیں۔ پھر حضور صلی اللہ علیہ وسلم نے اپنی بائیں جانب اشارہ فرما کر فرمایا۔ یہ سب شہداء ہیں۔ اور پھر اپنے نیچے اشارہ فرما کر فرمایا۔ یہ سب اولیاء ہیں۔ پھر آپ تشریف لے گئے۔ اور حب میں جاگا تو بالکل تندرست تھا۔ جیسے کہ کبھی بیمار ہی نہیں ہوا۔

در روض الریاحین امام عبداللہ ابن اسعد یافعی مطبوعہ مصر (۱۸) ص ۱۱۱  
**معلق :-** اولیاء کرام کی بہت بڑی شان ہے۔ اتنی بڑی کہ ان میں سے کوئی بیمار پڑ جائے تو ان کی عیادت کے لیے خود حضور صلی اللہ علیہ وسلم تشریف لاتے ہیں۔ اور وصال پا جانے کے بعد یہ خوش نصیب حضرات حضور سرور عالم صلی اللہ علیہ وسلم کے ساتھ رہتے ہیں۔ اور یہ بھی معلوم ہوا کہ لاعلاج مریض پر بھی اگر حضور کا کرم ہو جائے تو اسے شفا مل جاتی ہے اور یہ بھی معلوم ہوا کہ حضور صلی اللہ علیہ وسلم اپنی امت کے جملہ حالات سے آج بھی باخبر ہیں۔ اور یہ بھی معلوم ہوا کہ جو دعا حضور صلی اللہ علیہ وسلم نے ارشاد فرمائی ہے۔ یہ دعا بڑی مفید ہے۔ اور مرض و مشکل میں پٹھن سے مرض دور اور مشکل حل ہو جاتی ہے۔ اور دشمن کے مقابلہ میں پڑھنے سے دشمن پر نفع حاصل ہو جاتی ہے۔ لہذا یہ دعا مسلمانوں کو یاد کر لینا چاہیے۔

## حکایت نمبر ۸۴۹

### خدا کا مہمان

حضرت ابراہیم علیہ السلام ایک بار حج کے لیے گھر سے نکلے۔ تو راستے میں ایک نو عمر لڑکا یا پایادہ چلتے دیکھا۔ حضرت ابراہیم نے اس سے پوچھا۔ اے لڑکے! کہاں کا ارادہ ہے۔ اس نے کہا۔ بیت اللہ شریف کا۔ ابراہیم نے فرمایا۔ تو کم عمر ہے۔ اور راستہ بڑا طویل ہے۔ قدم تیرے چھوٹے اور بیت اللہ شریف یہاں سے بہت دور ہے۔ وہ بولا۔ جناب! قدم اٹھانا میرا کام اور منزل تک پہنچانا اس کا کام ہے۔ جس نے یوں فرمایا ہے۔

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا

حضرت ابراہیم نے کہا۔ تمہارے پاس کھانے پینے کا سامان بھی نہیں ہے۔ وہ بولا۔ یا شیخ! سچ بتائیے اگر کوئی بھائی آپ کو مہمانی کے طور پر بلائے۔ تو کیا یہ لائق ہے۔ کہ آپ کھانا اپنے ساتھ لے جائیں۔ وہ بولے نہیں۔ اس نے کہا۔ تو میرے سوا ملاعل شانہ نے مجھے اپنے گھر بلایا ہے۔ میرا کھانا مینا اس کے ذمہ ہے۔ (معنی الواعظین منہاج)

سبق: یہ جن کے دلوں میں اللہ تعالیٰ کی لگن ہے۔ وہ ہر نکرہ اندیشہ سے بے نیاز رہ کر اپنے مولا کی یاد میں لگن رہتے ہیں۔ اور اللہ تعالیٰ اپنے ان محبوبوں کی مدد فرماتا ہے۔ اور ان کے لیے اسباب پیدا فرمادیتا ہے۔

## حکایت نمبر ۸۵

### تعریف

کہ معظمہ میں ایک شخص ایک شیخ کی مجلس میں ان کی تعریف کر رہے تھے۔ اور وہ شیخ خوش ہو رہے تھے۔ رادی کو شبہ ہوا۔ کہ شیخ ہو کر اپنی تعریف سے خوش ہوتے ہیں۔ انہیں کمثر ہوا۔ اور فی البدیہہ فرمایا کہ بھائی! اپنے صانع کی تعریف سے خوش ہو رہا ہوں۔ یہ تعریف بالکل ایسی ہے۔ جیسے کوئی حرف کی مدح کرے۔ گو ظاہر میں وہ حرف کی مدح کر رہا ہے۔ لیکن فی الحقیقت وہ کاتب کی مدح ہے۔ کہ کیا عمدہ کاتب ہے۔ جس نے ایسا حرف بنایا۔ ایسا ہی یہ شخص صانع حقیقی کی تعریف کر رہا ہے۔ کہ کیا ہی جامع کمالات ذات ہے۔ جس نے ایسے شخص کو پیدا کیا۔

رادی کہتے ہیں۔ کہ مجھ کو پھر یہ شبہ ہوا۔ کہ جب خالق

ہر شے کا خدا تعالیٰ ہے۔ تو میرے دل میں جو یہ دوسرے د  
 اعتراض پیدا ہوا تھا۔ اسی دوسرے کچھ بھی اسی نے پیدا کیا ہے۔ پھر  
 یہ اسی کو کیوں دفع کر رہے ہیں۔ اُن کو یہ بھی مشکف ہو گیا۔  
 فرمایا۔ ضرور کہ اللہ تعالیٰ کی طرف سے منسوب کرنا بے  
 ادبی ہے۔ اس کا نتیجہ یہ ہے۔ کہ گویا ہم بالکل برسی الذمہ  
 ہیں۔ ہم سے کچھ ہوتا ہی نہیں۔ منظر ہیں۔ فاعل مختار نہیں۔  
 ضرور کہ اپنے نفس کی جانب منسوب کرنا چاہیے۔

(دیوبندی حضرات کے حکیم الامت)

(مروری اشرف علی صاحب کے ملفوظات ہفت اختر ص ۲۹)

سبق :- اللہ والے دوسروں کے دل کی بات  
 بھی جان لیتے ہیں۔ پھر اگر کوئی شخص ان سب اللہ والوں کے  
 آقا و مرئی حضور صلی اللہ علیہ وسلم کے متعلق یوں لکھ دے  
 کہ حضور کو تو دیوار کے پیچھے کا بھی علم نہ تھا۔ تو ایسا لکھنے والا  
 کتنا بڑا بے خبر اور جاہل ہے۔ اور یہ بھی معلوم ہوا۔ کہ اللہ  
 کے نیک بندوں کی مبتنی بھی تعریف کی جائے۔ یہ غیر اللہ کی  
 تعریف نہیں ہوتی۔ بلکہ یہ اللہ ہی کی تعریف ہوتی ہے۔ کیونکہ  
 ان صاحب کمال مقبول بندوں کا خالق وہی اللہ تعالیٰ  
 ہے۔

## حکایت نمبر ۸۵

لَا إِلَهَ إِلَّا اللَّهُ

حضرت محی الدین ابن عربی رحمۃ اللہ علیہ فرماتے ہیں کہ مجھے حضور صلی اللہ علیہ وسلم کی یہ حدیث پاک پہنچی کہ جو شخص ستر ہزار دفعہ لَا إِلَهَ إِلَّا اللَّهُ پڑھے۔ خدا تعالیٰ اس کے گناہ معاف فرما دیتا ہے۔ چنانچہ میں نے یہ کلمہ اتنی بار پڑھ لیا۔ اور ایک روز میں ایک دعوت میں گیا۔ جہاں ایک صاحب کشف جہان بھی موجود تھا۔ اس نوجوان کے رکشحات کا بڑا چرچا تھا۔

چنانچہ کھانا کھاتے ہوئے وہی نوجوان رونے لگا۔ میں نے اس سے رونے کی وجہ پوچھی۔ تو اس نے بتایا کہ میں نے اپنے ماں باپ کو قبر میں دیکھا ہے۔ کہ انہیں عذاب ہو رہا ہے ان کو عذاب میں دیکھ کر میں رونے لگا ہوں۔ حضرت محی الدین ابن عربی فرماتے ہیں کہ میں نے اسی وقت دل ہی دل میں اپنے پڑھے ہوئے ستر ہزار بار کلمہ شریف کو اس کے ماں باپ کو بخش دیا۔ میرے بخشے ہی وہ نوجوان ہنسنے لگا۔ میں نے اب ہنسنے کی وجہ پوچھی۔ تو کہنے لگا کہ میرے ماں باپ



عذاب مل گیا ہے۔ اور اب وہ عذاب سے محفوظ ہیں۔ حضرت  
محمی الدین ابن عربی فرماتے ہیں۔ کہ حدیث کی مجھے اس  
نوجوان کے کشف سے معلوم ہو گئی۔ اور نوجوان کے کشف  
کی صحت حدیث سے معلوم ہو گئی۔

(شرح الشفا ص ۳۹ ج ۱)

**سبق :-** کلمہ شریف بڑی برکت کی چیز ہے۔ اور اسے  
صدق دل سے پڑھنے والا عذاب سے بچ جاتا ہے۔ اور  
یہ بھی معلوم ہوا۔ کہ کچھ لپکا کر یا پڑھ کر اگر اس کا ثواب  
دوسروں کو بخشا جائے۔ تو انہیں اس سے فائدہ پہنچتا ہے۔ اس  
لیے میت کے خلیش و احباب کو چاہیے کہ وہ کچھ پڑھ کر  
مردوں اُسے بخشا کریں۔ اور یہ بھی معلوم ہوا۔ کہ کسی مرد نے  
داسے کی فاتحہ پڑھنے کے لیے جا کر بجائے اس کے فضل  
باتیں کر کے اپنا نامہ اعمال بھی سیاہ کیا جائے۔ چوں کہ یہ کلمہ  
شریف پڑھتے رہنا بہتر ہے۔ تاکہ اپنا دفتر بھی کالا نہ ہو۔ اور  
کو بھی کچھ نفع حاصل ہو۔

**حکایت نمبر ۸۵۲**

**بندگی**

حضرت عبداللہ حقیف رحمۃ اللہ علیہ کے دو مرید

آپ اُن میں سے ایک کو بہت چاہتے تھے۔ اور فخر کرتے تھے کہ حقیقت میں میرا مرید یہی ہے۔ دوستوں نے پوچھا۔ کہ حضور! بیعت تو آپ کی دونوں ہی نے کی ہے۔ پھر آپ ایک سے زیادہ محبت کیوں رکھتے ہیں؟ فرمایا! لو میں اس کی وجہ تمہیں بتاتا ہوں۔ آپ نے اپنے دوسرے مرید کو بلا کر فرمایا۔ بھئی! میرا یہ اونٹ آج کوٹھے پر چڑھا دو۔ وہ بولا۔ حضور اونٹ تو کوٹھے پر چڑھ ہی نہیں سکتا۔ ایسی انہونی بات کا آپ حکم دے رہے ہیں۔ بات ایسی کیجئے جو بھی ہو سکے۔ پھر آپ نے اپنے پہلے مرید کو بلایا۔ اور فرمایا۔ بھئی! میرا یہ اونٹ کوٹھے پر چڑھا دو۔ اس نے جھٹ اپنی کمر کسی۔ اور اونٹ کے پیٹ کے نیچے اپنے دونوں ہاتھ ڈال کر اسے اٹھانے کی کوشش کرنے لگا۔ حضرت عبداللہ نے فرمایا۔ بس! بس!! اب چلے جاؤ مجھے یہی دکھانا تھا۔ کہ ارادت و غلامی اور بات کا نام ہے کہ حکم کی تعمیل میں ”ہو سکنے یا نہ ہو سکنے کا فلسفہ درمیان میں نہ لائے۔“

### تذکرۃ الاولیاء ص ۵۵

**سبق ۱۔** معلوم ہوا کہ بندے کا کام یہ ہے کہ اپنے اللہ کے حکم کے آگے سر تسلیم خم کر دے۔ اور جو لوگ اپنے فلسفہ

و سانس کو درمیان لا کر سو قسم کی جھٹیں اور چرن و چرا کرنے لگتے ہیں۔ وہ آداب بندگی سے نا آشنا ہیں۔ خدا تعالیٰ نے باوجود اس کے کوئی حکم ایسا نہیں دیا۔ جو بندے سے ہو نہ سکتا ہو۔ اور فرما دیا کہ لَا يُكَلِّفُ اللَّهُ نَفْسًا إِلَّا وُسْعَهَا۔ پھر بھی جو لوگ گرمیوں کے روزوں اور اپنی دنیوی مصروفیات کے باعث پنچوقتہ نماز اور اعلا کلمۃ الحق کی خاطر جہاد وغیرہ کو مشکل سمجھیں تو ایسے لوگ خدا کے بندے ہرگز نہیں ہو سکتے۔

## حکایت نمبر ۸۵۳

### محتاج

حضرت جنید بغدادی رحمۃ اللہ علیہ کے پاس ایک امیر شخص پانچ سو دینار لایا اور تدر پیش کی۔ حضرت جنید نے فرمایا۔ کہ ان پانچ سو دیناروں کے سوا تمہارے پاس کچھ اور بھی ہے؟ اس نے کہا۔ بہت کچھ۔ آپ نے فرمایا۔ ”بہت کچھ“ کے ہوتے ہوئے مجھے ”اور کچھ“ کی بھی حاجت ہے؟ اس نے کہا۔ ہاں ہے۔ فرمایا۔ تو

ان دیناروں کو تو ہی لے جا۔ کیونکہ مجھ سے زیادہ تو ان کا زیادہ مستحق ہے۔ اس لیے کہ میرے پاس کچھ بھی نہیں۔ اور کچھ بھی حاجت نہیں۔ اور تیرے پاس سب کچھ ہے۔ اور پھر بھی اور کچھ کی حاجت ہے۔ گویا اصل میں محتاج تم ہو نہ کہ میں۔  
(تذکرۃ الاولیاء ص ۴۹)

سبق :- اللہ والے صابر و شاکر۔ قانع اور دل کے غنی ہوتے ہیں۔ اور اپنے پاس کچھ نہ کچھ نہ رکھ کر بھی سب کچھ رکھتے ہیں۔ اور دنیا والے فقیر و مفلس اور محتاج ہوتے ہیں کہ اپنے پاس سب کچھ رکھ کر بھی کچھ نہیں رکھتے۔ اور یہی کہتے ہیں۔ کہ ابھی تھوڑا ہے۔ کچھ اور ملے۔ ابھی تھوڑا ہے۔ کچھ اور ملے۔ اور اسی حرص و طمع ہی میں ساری زندگی گزار دیتے ہیں۔ اسی لیے کہا گیا ہے کہ :

کوزۂ چشم حریصاں پُر نہ شد

نیز یہ کہ ع

تو نگری بدل است نہ کہ بہال

حکایت نمبر ۸۵۴  
اللہ کی مرضی

حضرت ابو عمر رحمۃ اللہ علیہ نے عہد کر رکھا تھا۔

کہ میں اللہ تعالیٰ کی مرضی کے خلاف کبھی کوئی چیز نہ چاہوں گا۔ آپ کی ایک ہی صاحبزادی تھی۔ آپ نے اس کا نکاح حضرت عبدالرحمن سہمی رحمۃ اللہ علیہ سے کر دیا تھا۔ اتفاق سے آپ کی صاحبزادی بڑی بیماری ہو گئیں تمام طبیب ان کے علاج سے عاجز رہ گئے۔ حضرت عبدالرحمن رحمۃ اللہ علیہ نے کہا۔ کہ تمہاری بیماری کا صرف ایک ہی علاج ہے۔ اور وہ تمہارے والد کے پاس ہے بیوی نے پوچھا۔ وہ کیا؟ فرمایا! کہ تمہارے والد اگر دعا کریں۔ تو تم اچھی ہو سکتی ہو۔ چنانچہ وہ اسی وقت اپنے والد حضرت ابو طلحہ کے پاس پہنچیں۔ اور دعا کے لیے عرض کی۔ حضرت ابو طلحہ نے فرمایا۔ بیٹی! میرا اپنے اللہ سے عہد ہو چکا ہے۔ کہ میں اس کی رضامندی کے خلاف کبھی کوئی چیز نہ چاہوں گا۔ اور اگر اس کی مرضی یہی ہے کہ تم اچھی نہ ہو تو مجھ سے بد عہدی کیوں کراتی ہو۔ بیٹیا! مرنا تو ایک دن ہے ہی۔ میری دعا سے اگر آج نہ مرو گی۔ تو کل مر جاؤ گی۔ پس جو مرنے والا ہے۔ اس کا مرنا ہی بہتر ہے۔ ”میری پیاری بیٹی! جاؤ! اور مجھے گنہگار نہ بناؤ۔ آپ کی بیٹی واپس آگئی۔ اور سمجھی کہ اب میں نہ بچوں گی۔ مگر اللہ تعالیٰ نے اپنا فضل فرمایا

اور وہ رو بصحت ہونے لگیں۔ اور چند ہی دنوں میں مکمل صحت یاب ہو گئیں۔

(تذکرۃ الاولیاء ص ۴۰۹)

سبق :- اللہ والے اللہ کی مرضی پر راضی رہتے ہیں۔ اور اپنی مرضی کو اس کے سامنے فنا کر دیتے ہیں اللہ تعالیٰ اُن کی اس ادا پر خوش ہو کر پھر ان کی مرضی پوری فرما دیتا ہے۔ اور دنیا والے ہر حال میں اپنی ہی مرضی کو سامنے رکھتے ہیں۔ اور اللہ کی مرضی پسند نہیں کرتے۔ تو اللہ تعالیٰ اپنی ہی مرضی کرتا ہے۔ اور دنیا والے پریشان ہو کر مرنے لگتے ہیں۔ جنہوں نے اللہ تعالیٰ کی مرضی کو اپنا لیا۔ ان کے لیے خدا نے فرما دیا۔ لَا خَوْفٌ عَلَيْهِمْ وَلَا هُمْ يَحْزَنُونَ۔

## حکایت نمبر ۵۵

### گدھے

حضرت عثمان حیری رحمۃ اللہ علیہ بہت بڑے امیر گھرانے میں سے تھے۔ بچپن میں آپ بڑے قیمتی لباس میں ملبوس مکتب جا رہے تھے۔ نوکر چاکر آپ کے

ساتھ تھے۔ راستے میں آپ نے ایک زخمی گدھا دیکھا جس کی پیٹھ زخمی تھی۔ اور کوڑے اس کی پیٹھ سے گوشت نوج رہے تھے۔ اور بے چارا مجبور تھا۔ اور وہ ان کو اڑا نہیں سکتا تھا۔ حضرت عثمان کو اس پر ترس آگیا۔ اور اپنے نیکروں کو اپنی ریشمی قبا اتار کر دی۔ اور حکم دیا۔ کہ یہ اس گدھے کی پیٹھ پر اڑھا دو۔ پھر آپ نے اپنی دستار اتار کر اس کے زخم کی جگہ پر باندھ دی۔ اور چل دیے۔ گدھے نے زبان حال سے بارگاہ حق میں دعا کی۔ تو حضرت کی طبیعت میں کچھ ایسا انقلاب آیا۔ کہ آپ طلب معرفت میں حضرت یحییٰ بن معاذ رحمۃ اللہ علیہ کی مجلس میں پہنچ گئے۔ اور ان کی نظر سے عارف کامل بن گئے۔

(تذکرۃ الاولیاء ص ۴۸۸)

سبق :- جو لوگ انسانوں کے علاوہ مجبور و عاجز گدھوں پر بھی لطف و کرم فرماتے ہیں۔ اصل میں یہی انسانیت کے پیکر ہیں۔ اور جو لوگ جانور تو برطرف انسانوں پر بھی ظلم کرتے ہیں۔ وہ برائے نام انسان ہیں اصل میں گدھے ہیں۔

# حکایت نمبر ۸۵۶

## خدا کا خوف

حضرت ابراہیم بن ادہم رحمۃ اللہ علیہ رمضان شریف میں دن کو گھاس لا کر بیچتے۔ اور جو قیمت ملتی وہ درویشوں میں خیرات کر دیتے۔ اور خود تمام رات صبح تک نماز پڑھتے رہتے۔ لوگوں نے پوچھا۔ کہ یہ تو بتائیے۔ کہ اس کی کیا وجہ ہے کہ آپ کو کبھی نیند نہیں آتی۔ آپ نے فرمایا۔ کہ وجہ یہی ہے۔ کہ دم بھر آنکھوں کا رونا بند نہیں ہوتا ہے۔ اب تم ہی بتاؤ۔ کہ جن کی یہ حالت ہو۔ ان میں نیند کا گذر کیسے ہو سکتا ہے۔ اور جب آپ نماز پڑھ چکے۔ تو اپنے منہ کو ہاتھوں سے ڈھانپ لیتے۔ اور فرماتے کہ میں ڈرتا ہوں۔ کہ ایسا نہ ہو۔ کہ نماز اٹھا کر میرے منہ پر مار دی جائے۔ (تذکرۃ الاولیاء ص ۱۱۵)

سبق :- اللہ والوں کے دلوں میں اللہ کا خوف رہتا ہے اور وہ ہر وقت خدا کی یاد میں لگے رہتے ہیں۔ اور وہ لوگ خدا کی عبادت کر کے اپنی عبادت پر ناز نہیں کرتے۔ بلکہ عجز و نیاز ہی اختیار کرتے ہیں۔



# حکایت نمبر ۵۷

## فقر اختیاری

حضرت ابراہیم ادہم رحمۃ اللہ علیہ کو ایک روز کھانے کو کچھ نہ ملا۔ آپ نے اس کے شکرانے میں چار رکعات نفل ادا کیے۔ دوسرے روز کھانے کو پھر کچھ نہ پایا۔ آپ نے پھر شکرانے کے چار نفل پڑھے۔ اسی طرح تیسرے روز بھی ہوا۔ اور آپ بہت کمزور ہو گئے۔ آپ نے عرض کی۔ الہی! عبادت کرنے کی طاقت باقی رہنے کے لیے کچھ عطا ہو جائے۔ تو خوب ہے۔ اسی وقت ایک جوان آیا اور کہا کہ آپ کی دعوت ہے چلیے! آپ اس کے گھر گئے۔ میزبان نے جب آپ کو بغور دیکھا۔ تو چیخ مار کر کہنے لگا۔ کہ میں تو آپ کا غلام ہوں۔ (حضرت ابراہیم بن ادہم اس سے پہلے بڑے بادشاہ تھے) اور جو کچھ میرے پاس ہے۔ سب کچھ آپ ہی کا ہے۔ آپ نے فرمایا۔ میں نے تجھے آزاد کر دیا۔ اور جو کچھ تمہارے پاس ہے۔ تجھے بخش دیا اب تو مجھے اجازت دے۔ کہ میں واپس جاؤں۔ اس کے

بعد آپ نے عرض کی۔ الہی! میں نے تجھ سے روٹی کا ایک ٹکڑا مانگا تھا۔ مگر تو نے میرے سامنے اتنی دنیا پیش فرمادی  
(تذکرۃ الاولیاء صلا)

سبق :- اللہ والے اگر چاہیں۔ تو جس قدر چاہیں۔ مال دنیا جمع کر لیں۔ مگر مال دنیا انہیں مرغوب نہیں ہوتا اور ان کا فقر فقر اختیار ہی ہوتا ہے۔ اور یہ بھی معلوم ہوا کہ اللہ تعالیٰ اپنے مقبول بندوں کی دعا فوراً سنتا ہے اور یہ بھی معلوم ہوا۔ کہ اللہ والے مشکل و آزمائش کے وقت بھی عبادت میں کمی نہیں کرتے۔ بلکہ اور بھی زیادتی اختیار کرتے ہیں۔

## حکایت نمبر ۸۵۸

### چار سواریاں

حضرت ابراہیم ابن ادہم علیہ الرحمۃ فرمایا کرتے تھے میرے پاس چار سواریاں ہیں۔ جب کوئی نعمت ملتی ہے تو شکر کی سواری پر سوار ہو کر خدا کے سامنے جاتا ہوں جب بندگی و عبادت کا وقت آئے۔ تو خلوص کی سواری پر سوار ہو جاتا ہوں۔ اور جب کوئی مصیبت و بلا

نازل ہوتی ہے۔ تو صبر کی سواری پر سوار ہو جاتا ہوں  
اور جب کوئی گناہ ہو جاتا ہے۔ تو توبہ و استغفار کی سواری  
پر سوار ہو کر اس کے حضور پیش ہو جاتا ہوں۔

(تذکرۃ الاولیاء ص ۱۳)

سبق :- اللہ واسے ہمیشہ صبر و شکر، ایثار و خلوص اور  
توبہ و استغفار کو اپنا لئے رکھتے ہیں۔ ہمیں بھی ان چیزوں  
کو اپنانا چاہیئے۔

## حکایت نمبر ۸۵۹

### بند کو کھول

حضرت ابراہیم ابن ادہم رحمۃ اللہ علیہ سے ایک شخص  
نے عرض کی کہ کچھ نصیحت فرمائیے۔ آپ نے فرمایا کہ :-  
بند کو کھول اور کھلے کو بند کر

وہ بولا۔ حضور! میں اس کا مطلب نہیں سمجھا۔ وضاحت  
فرمائیے۔ تو فرمایا کہ تھیلی کا منہ کھول دے۔ اور زبان کو کہ کھل  
سے بند کر۔ (تذکرۃ الاولیاء ص ۱۴)

سبق :- بخل بہت بری چیز ہے۔ اور زبان کو بے قابو کر  
کے باوہ گزنی اور بے ہودہ باتیں اختیار کر لینا بھی بے حد

بری چیز ہے۔ ہمیں اللہ والوں کے نقش قدم پر چل کر سخاوت پیشہ بننا چاہیے۔ اور زبان کو قابو میں رکھنا چاہیے۔

## حکایت نمبر ۸۶۰

### غیبت

حضرت ابراہیم بن ادہم رحمۃ اللہ علیہ ایک دعوت میں گئے۔ لوگ ایک شخص کا انتظار کر رہے تھے۔ ایک نے ان میں سے کہا۔ کہ وہ بڑا بد مزاج آدمی ہے۔ حضرت ابراہیم بن ادہم سن کر فرمانے لگے۔ کہ اے لوگو! دستور تو یہ ہے کہ پہلے روٹی کھاتے ہیں۔ پھر گوشت۔ لیکن تم نے پہلے گوشت کھانا شروع کر دیا ہے۔ یعنی غیبت کرنے لگے ہو۔

(تذکرۃ الاولیاء ص ۱۲۵)

سبق :- غیبت کرنا مردار کا گوشت کھانے کے برابر ہے۔

## حکایت نمبر ۸۶۱

### عجز و بیچارگی

حضرت بایزید بسطامی علیہ الرحمۃ نے ایک مرتبہ فرمایا کہ

خدا کے حضور ایسی چیز پیش کرو۔ جو اس کے خزانے میں نہ ہو  
 مریدوں نے عرض کیا۔ حضور! بھلا وہ کون سی ایسی چیز ہے۔  
 جو خدا کے خزانے میں نہ ہو۔ فرمایا وہ بے چارگی، انجور اور خورکی  
 و شکستگی ہے۔ (تذکرۃ الاولیاء ص ۱۸۹)

سبق ۱۔ اللہ تعالیٰ کے سامنے عبود و خوارِی اختیار کرنے سے  
 اللہ کی رحمت جوش میں آ جاتی ہے۔ اور تکبر و غرور سے ہمیشہ  
 اللہ کا جلال و عذاب نازل ہوتا ہے۔

## حکایت نمبر ۸۶۲

### انانیت

حضرت بایزید بسطامی علیہ الرحمۃ کے دروازے پر آکر  
 ایک شخص نے آواز دی تو آپ نے پوچھا۔ کس کو بلاتے ہو؟  
 اس نے کہا۔ بایزید کو آپ نے فرمایا میں بے چارے بایزید کو  
 تیس برس سے ڈھونڈ رہا ہوں۔ اور پتہ نہیں لگتا۔ حضرت ذوالنورین  
 مصری علیہ الرحمۃ نے یہ بات سنی۔ تو فرمایا۔ بایزید بسطامی خاصان  
 خدا کی طرح حق تعالیٰ میں ایسے محو ہو گئے تھے۔ کہ اس میں گم  
 ہو گئے۔

(تذکرۃ الاولیاء ص ۱۸۹)

سبق :- اللہ والے اپنے آپ کو بالکل مٹا اور بھلا دیتے ہیں۔ اور انانیت کا نام و نشان بھی باقی نہیں رہنے دیتے۔ اسی لیے ایک شاعر نے بھی لکھا ہے کہ،  
تو کو اتنا مٹا کہ تو نہ رہے جھوٹی بازوں کی گفتگو نہ رہے  
آرزوئے وصال ہے پردہ آرزو ہے کہ آرزو نہ رہے

## حکایت نمبر ۸۶۳

### پند و نصائح

حضرت عمر بن عبد العزیز جب تختِ خلافت پر متمکن ہوئے تو خواجہ حسن بصری کو ایک خط بھیجا۔ جس کا مضمون یہ تھا میرے دوست! تو جانتا ہے کہ میں ایک بہت بڑے کام میں مبتلا ہوا ہوں۔ مجھ کو کچھ نصیحت کیجئے۔ اور اپنے ہم نشینانِ خدا دوست میں سے ایک کو میرے پاس بھیج دیجئے۔ تاکہ اس کی مصاحبت سے مجھے آسائش حاصل ہو سکے۔ جواب میں حضرت حسن بصری نے لکھا۔ امیر المومنین کا نامہ مطالعے سے گزرا اور جو اشارہ کہ اس میں کیا گیا تھا۔ وہ سمجھ لیا۔ آپ نے جو

فرمایا۔ کہ اس کی مصاحبت سے آسائش حاصل کروں۔ تو سمجھ لے کہ جیسا شخص کہ تجھ کو چاہیے۔ وہ تیرے نزدیک نہ آئے گا۔ اور تجھ سے فارغ ہوگا۔ اور جو شخص کہ تیرے پاس آئے گا۔ ایسے کی تجھے ضرورت نہیں ہے۔ اس کی مصاحبت سے تجھے کچھ آسائش و نفع حاصل نہ ہو گا۔ اور جو کہ نصیحت کے واسطے لکھا ہے۔ تو جان لے کہ جو کوئی خدا سے ڈرتا ہے۔ تمام لوگ اس سے ڈرتے ہیں۔ اور جو کوئی خدا سے شرم رکھتا ہے۔ لوگ بھی اُس سے شرم رکھتے ہیں۔ اور جو کوئی خدا کے حضور میں گناہوں پر دلیری کا اظہار کرتا ہے، تمام لوگ اس پر دلیر ہو جاتے ہیں۔ اور جو کوئی آج ایمن ہے۔ کل کو مخدوش ہوگا۔ اور جو آج مخدوش ہے۔ کل کو مامون ہوگا۔ اور جو کوئی اپنے آپ پر مغرور ہوگا۔ وہ دنیا اور آخرت میں معزول ہوگا۔ دنیا کی تمام نیکیوں کا پنچوڑ صبر کرنا ہے اور صبر کا ثواب سب سے زیادہ ہے۔ اپنے تمام کاموں میں خدا سے عزوجل کی پناہ اور مدد طلب کرنا کہ تجھ کو مدد ملے۔ اور اس پر توکل رکھ تاکہ کاموں میں تجھے کفایت کرے۔ جو کوئی آنکھ کو آزاد کرتا ہے۔ کہ جو کچھ چاہے سو دیکھے اس کا اندوہ دراز ہو جاتا ہے۔ اور جو کوئی زبان

کو رہا کر دیتا ہے، کہ جو کوئی چاہے سو کہے۔ وہ گویا اپنے آپ کو ہلاک کرتا ہے۔ غالباً یہ مختصر کلمات تیری رہنمائی اور عمل کرنے کے لیے کافی ہیں۔

(معنی الواعظین ص ۴۲۳)

سبق :- بزرگان دین کے ارشادات پر عمل کرنا دین و دنیا کی کامیابی کے لیے ضروری ہے۔ یہ بھی معلوم ہوا کہ جن کا تعلق حاکم حقیقی سے ہو چکا ہے۔ وہ کبھی دنیوی حاکموں کی احتیاج نہیں رکھتے۔ اور جو خدا ترس حاکم ہیں۔ وہ اللہ والوں کی ہدایت کے طالب رہتے ہیں۔

## حکایت نمبر ۸۶۴

### دُعا

یعقوب بن لیث امیر خراسان کو ایک بیماری لاحق حال ہوئی۔ تمام طبیب اس کا علاج کرنے سے قاصر و عاجز ہو گئے۔ کسی نے اس یعقوب بن لیث کو کہہ دیا۔ کہ آپ کی ولایت میں ایک خدا کا نیک بندہ موجود ہے۔ جن کا اسم گرامی سہل بن عبد اللہ ہے۔ اور اگر آپ ان کو اپنے پاس بلائیں تو آپ کے لیے دعا کریں گے۔ مجھے امید واثق



ہے۔ کہ آپ کو صحت کا مل عطا ہوگی۔ پس امیر خراساں نے ان کو طلب کر کے کہا۔ میرے لیے دعا کرو۔ حضرت سہل رضی اللہ تعالیٰ عنہ نے فرمایا۔ میری دعا تیرے حق میں کس طرح قبول ہو سکتی ہے۔ حالانکہ تو ہمیشہ ظلم کرتا رہتا ہے یہ سن کر یعقوب (امیر خراساں) نے توبہ کی نیت کی ظلم کو ترک کرنے کا عہد کیا۔ رعیت کے ساتھ حسن سلوک کا عہد کیا۔ اور قید خانے سے تمام مظلوموں کو آزاد کر دیا۔ پھر حضرت سہل رضی اللہ عنہ نے ہاتھ اٹھا کر دعا مانگی۔

اے منعم حقیقی جس طرح تو نے اس کو گناہوں کی وجہ سے ذلت دکھائی تھی۔ اب اس کو طاعت کی وجہ سے عزت دکھا کر اور اس کی مشکل کو دور کر۔

پس وہ اسی وقت شفایاب ہوا۔ اور اسی طرح بشارت نظر آتا تھا۔ جیسا کہ کسی کے غموں کا عقدہ کھل جاتا ہے پھر حضرت سہل کی خدمت میں بہت سا مال بطور نذرانہ پیش کیا۔ لیکن انہوں نے قبول نہ کیا۔ جب آپ واپس آئے۔ تو راستے میں کسی نے عرض کیا۔ کہ کاش آپ وہ پیش کردہ مال لے کر فقیروں میں تقسیم کر دیے۔ پھر آپ نے اس میدان کے کنڈروں کی طرف نظر کی تو وہ تمام جواہرات بن گئے۔ پھر فرمایا

جو مال تم چاہتے ہو تمہارے سامنے موجود ہے۔ جتنا چاہو  
 لے لو پھر فرمایا جس کو اللہ تعالیٰ اپنی بارگاہ سے ایسے خزانے  
 بخش دے وہ امیر خراساں یعقوب بن لیث کا محتاج کب  
 ہو سکتا ہے۔

(معنی الواعظین ص ۴۳)

سبق :- زیر دستوں اور غریبوں پر ظلم و ستم کرنے سے  
 دین و دنیا کی ہلاکت کا سامنا ہوتا ہے۔ اور ظلم و ستم سے  
 توبہ کر لینے سے اللہ تعالیٰ بخش ہوتا ہے اور عافیت و  
 آسائش کی زندگی عطا فرماتا ہے۔ اور یہ بھی معلوم ہوا کہ اللہ  
 کے مقبول بندوں کی نظر پڑ جانے سے ایک بے قیمت کنکر  
 بھی گراں قدر سونا بن جاتا ہے۔ اور یہ کہ ان پاک لوگوں  
 کا فقر فقر اختیار ہی ہوتا ہے۔

## حکایت نمبر ۸۶

پتھر میں آدمی

حضرت عیسیٰ علیہ السلام کا ایک روز ایک پہاڑ پر گزر  
 ہوا۔ آپ نے اس پہاڑ پر ایک سفید پتھر دیکھا۔ جسے آپ  
 نے غور سے دیکھا اور اس کی خوبصورتی پر تعجب کا اظہار فرمایا

خدا تعالیٰ نے فرمایا اے عیسیٰ کیا تم چاہتے ہو کہ میں اس سے بھی زیادہ تعجب انگیز ایک چیز تم پر ظاہر کروں حضرت عیسیٰ علیہ السلام نے عرض کیا ہاں الہی میں چاہتا ہوں چنانچہ خدا کے حکم سے وہ پتھر بھٹ پڑا اور اس میں سے ایک مبارک شخص نکلا جس کے ہاتھ میں ایک سرسبز شاخ تھی جس کے ساتھ انگور لگے ہوئے تھے۔ حضرت عیسیٰ علیہ السلام سے اس شخص نے کہا اے اللہ کے پیغمبر یہ انگور میری ہر دن کی روزی ہے اور میں اس پتھر میں ہر وقت اللہ کی عبادت میں لگا رہتا ہوں۔ حضرت عیسیٰ علیہ السلام نے پوچھا کہ تم اس پتھر میں کتنی مدت سے مصروف عبادت ہو۔ وہ بولا کہ چار سو برس سے اس پر عیسیٰ علیہ السلام نے جناب الہی میں گزارش کی کہ الہی یہ شخص تو بڑا ہی خوش نصیب ہے میرے خیال میں اس سے بڑھ کر اور تو کوئی شخص خوش نصیب اور افضل نہ ہوگا۔ خدا تعالیٰ نے جواب دیا۔ میرے آخری پیغمبر حضرت محمد رسول اللہ صلی اللہ علیہ وسلم کی امت میں سے جو شخص بھی شبان کی پندرہویں شب کو دو رکعت نماز پڑھے گا۔ وہ اس شخص کی چار سو برس کی عبادت سے بھی زیادہ اجر پائے گا۔

(نزهۃ المجالس ص ۲۹۲ جلد ۱)

سبق :- اللہ تعالیٰ نے شعبان شریف کی پندرہویں شب کو بڑی فضیلت دی ہے۔ اور وہ لوگ بڑے ہی خوش نصیب ہیں جو اس رات جاگ کر اللہ کی عبادت کر کے اپنے اللہ کو راضی کر لیتے ہیں۔ اور بہت سے درجے پالیتے ہیں اور یہ بھی معلوم ہوا۔ کہ اللہ تعالیٰ بڑی قدرتوں کا مالک ہے وہ چاہے تو آدمی کو ماں کے پیٹ میں بھی اور پتھر کے اندر بھی زندہ رکھ سکتا ہے۔ اور یہ بھی معلوم ہوا۔ کہ جو خدا ایک آدمی کو پتھر کے اندر چار سو برس زندہ رکھ سکتا ہے۔ وہی قادر و توانا خدا اپنے پیغمبر حضرت عیسیٰ علیہ السلام کو آسمانوں پر بلا کر سینکڑوں برس زندہ رکھ سکتا ہے۔ اور ان سب باتوں کا انکار اللہ تعالیٰ کی وسیع قدرتوں کا انکار ہے۔ جو مسلمان کا کام نہیں۔

## حکایت نمبر ۸۶۶

### نیک نیتی

پرانے زمانہ میں ایک بوڑھا اور ایک جوان دونوں نے مل کر ایک زمین خریدی۔ اور اس میں گندم بوٹی۔ کھیتی جب پک کر تیار ہوئی۔ اور کٹائی ہو چکی۔ اور دونوں اپنا اپنا

حصہ تقسیم کرنے لگے۔ تو بوڑھا اپنا حصہ لیتا اور چپکے سے جوان کی طرف سرکا دیتا۔ اور کہتا کہ شاید اس کی عمر میں برکت ہو اور اسے زیادہ گندم کی حاجت ہو۔ میں تو بوڑھا ہوں چکا ہوں۔ مجھے زیادہ گندم کی کیا حاجت؟ اور جوان اپنا حصہ لیتا تو چپکے سے وہ بھی بوڑھے کی طرف سرکا دیتا۔ اور کہتا کہ بوڑھا عیال دار ہے اسے زیادہ گندم درکار ہوگی۔ جوں جوں یہ دونوں آپس میں یہ معاملہ کرتے رہے۔ گندم بڑھتی گئی۔ اور ختم ہونے میں نہ آتی تھی۔ جب یہ دونوں تقسیم کرتے کرتے تھک گئے تو دونوں نے ایک دوسرے کو اپنی اپنی نیت بیان کی تو پتہ چلا کہ یہ برکت ہماری نیک نیتی کے باعث ہے۔ بادشاہ وقت کو ان دونوں کے اس معاملے کا پتہ چلا تو اس نے ان کے اس ذخیرہ گندم سے ایک دانہ منگوا کر اپنے خزانہ میں رکھا۔ اس کی برکت سے اس کے خزانہ میں بھی برکت پیدا ہو گئی۔

(نذرۃ المجالس صفحہ ۳۹ ج ۱)

سلیق :- نیک نیتی سے رزق میں برکت پیدا ہوتی ہے اور بدنیتی سے قحط پیدا ہوتا ہے۔ پہلے لوگ ایک دوسرے کے خیر خواہ اور ایثار پیشہ تھے۔ اسی وجہ سے وہ لوگ معاشی تنگی میں مبتلا نہ تھے۔ اور آج کل دنیا بھر میں بدنیتی اور ظلم و ستم عام ہے۔ اسی لیے ساری دنیا معاشی تنگی میں مبتلا ہے پس

ہمیں چاہیے کہ اپنے بھائیوں کی حق تلفی نہ کیا کریں۔ بلکہ حق الامکان دوسروں پر احسان کرنا چاہیے۔

## حکایت نمبر ۸۶۷

### بزرگوں کا حسد

ایک مرتبہ شیطان نے حضرت نوح علیہ السلام سے کہا کہ میں آپ کے ایک احسان کا بدلہ چکانا چاہتا ہوں۔ حضرت نوح علیہ السلام نے فرمایا۔ ملعون! میں نے تو تجھے اپنے پاس پھٹکنے تک نہیں دیا۔ پھر تم میرا کوئی احسان کیسا؟ شیطان بولا آپ نے اپنی دعا سے اپنی سرکش قوم کو ڈبہ کر آئے دن کی مصیبت سے مجھے بچا لیا۔ ہر روز کی کشمکش اور اغوا کی ترکیبوں سے مجھے نجات مل گئی ہے۔ اس کے عوض میں یہ نصیحت کرتا ہوں کہ بزرگوں کے حسد سے بچنا چاہیے۔ میں آدم کے حسد سے ہی مارا گیا ہوں اور ابدی جہنمی بن گیا ہوں۔ ان کی بڑائی و عظمت مجھے نہ بچائی۔ اور ان کے آگے نہ جھکا۔ اور ہمیشہ کے لیے ملعون بن گیا۔

(نزهۃ المجالس ص ۱۴۷ ج ۱)

سبق :- اللہ والوں کی عظمت کا انکار اور ان کے سامنے اپنے آپ کو بھی کچھ سمجھنا بلکہ ان کی مثل بننا بہت برکات

ہے۔ اس بات سے آدمی کی ماقبت برباد ہو جاتی ہے۔ اس لیے اس خیال سے بھی بچنا چاہیے۔

## حکایت نمبر ۸۶۸

### صدقہ

ایک اعرابی نے حضرت ابو ہریرہ رضی اللہ عنہ سے عرض کی حضور! میرا بیٹا دریائی سفر کر رہا ہے۔ آپ اس کی سلامتی کے لیے دعا کریں۔ حضرت ابو ہریرہ رضی اللہ عنہ نے فرمایا اس کی طرف سے کچھ صدقہ کر دے۔ کیونکہ اس وقت دریا میں طوفان آ رہا ہے۔ چنانچہ باپ نے اسی وقت صدقہ دیا اور ادھر کشتی والوں نے غیب سے یہ ندا سنی۔ کہ کشتی والو! خدا کا شکر کہ وہ تم ڈوبنے سے بچ گئے اور اللہ نے اس اعرابی کا صدقہ قبول فرمایا۔ چند روز کے بعد اعرابی کا بیٹا صحیح سلامت واپس آگیا۔ اور باپ کو اس ندا سے غیبی کی خبر سنائی۔

(نورۃ المجالس ص ۱ ج ۱)

سبق :- صدقہ و خیرات دینے سے سینکڑوں بلائیں ٹل جاتی ہیں۔ گیارہویں شریف۔ تیجہ۔ دسواں۔ چالیسواں۔ وغیرہ صدقہ و خیرات ہی کی چیزیں ہیں۔ انہیں بند کرنے کا مطلب

یہ ہے کہ بلائیں بند نہ ہوں۔ اس لیے ان اچھی باتوں کو بند ہرگز نہ کرنا چاہیے۔ تاکہ بلاؤں کے دروازے نہ کھل جائیں۔ اور یہ بھی معلوم ہوا۔ کہ اللہ والوں کو دور دراز کی باتوں کا بھی علم ہو جاتا ہے۔ جیسے کہ حضرت ابو ہریرہ رضی اللہ عنہ کو ہو گیا۔ اور اللہ والے ان اللہ والوں کے علم کو مان لیتے ہیں۔ جیسے کہ اس اسرائیلی نے مان لیا۔

## حکایت نمبر ۸۶۹

### سانپ

ایک بزرگ نے ایک سانپ کو یہ کہتے سنا۔ کہ جو اس وقت مجھے پناہ دے۔ خدا اسے روزِ عروج سے پناہ میں رکھے گا۔ انہوں نے اپنا منہ کھول دیا۔ سانپ سیدھا پیٹ میں جا اترا۔ اتنے میں ایک شخص سانپ کو ڈھونڈتا آیا۔ مگر جب کہیں نشان نہ ملا۔ تو واپس چلا گیا۔ تھوڑی دیر کے بعد سانپ نے اس بزرگ سے کہا فرمائیے اب میں آپ کے دل کو ڈسوں یا کلیجے کو؟ پوچھا یہ کیوں؟ سانپ نے کہا۔ نا اہلوں کے ساتھ نیکی کرنے کی یہی سزا ہے۔ بزرگ نے کہا۔ اچھا پہلے مجھے اپنی قبر تو کھود لینے دے۔ اتنے



میں ایک فرشتہ اُترا۔ اور انہیں ایک ایسی چیز کھلائی۔ کہ سانپ کے ٹکڑے ٹکڑے ہو کر تھے کے راستے نکل گیا۔ انہوں نے پوچھا۔ آپ کون ہیں؟ جواب ملا۔ میں تمہاری وہ نیکی ہوں جو ابھی تم نے سانپ کے ساتھ کی۔

(نزمۃ المبالس ص ۴۳ ج ۱)

سبق :- کسی نا اہل سے اچھا سلوک بعض اوقات مصیبت کا باعث بن جاتا ہے۔ اس لیے اہل فناء اہل کا امتیاز ہر وقت پیش نظر چاہیئے۔ اور یہ بھی معلوم ہوا۔ کہ نیکی بہر حال نیکی ہی ہے اور اس کا اچھا بدلہ مل کر ہی رہتا ہے۔

## حکایت نمبر ۸

### بزرگوں کی شرم

ایک روز حضرت امام جعفر صادق رضی اللہ عنہ بیٹھے ہوئے تھے۔ آپ نے اپنے غلاموں سے فرمایا۔ کہ آؤ تاکہ ہم آپس میں عہد کریں۔ کہ قیامت کے روز جو ہم میں سے نجات پا جائے۔ وہ سب کی شفاعت کرے۔ انہوں نے عرض کی اے ابن رسول اللہ! آپ کو ہماری شفاعت کی کیا حاجت ہے؟ جب کہ آپ کے دادا جان تمام مخلوق

کے شفیق ہیں۔ حضرت امام جعفر صادق فرمانے لگے۔ یہ جھیک ہے مگر مجھے اپنے افعال کے پیش نظر اپنے دادا ابراہان صلی اللہ علیہ وسلم کے سامنے ہوتے شرم آتی ہے۔  
(تذکرۃ الاولیاء ص ۱۸)

سبق :- اللہ والے اللہ کے جس قدر مقرب ہوتے ہیں اسی قدر ان کے دلوں میں خوف و خشیت الہی زیادہ ہوتی ہے۔ اور اسی قدر ان کی شرم و حیا بھی بڑھتی ہے اور وہ سب کچھ ہو کر بھی اپنے آپ کو کچھ نہیں سمجھتے اور یہ بھی معلوم ہوا کہ امام جعفر صادق رضی اللہ عنہ جیسے صادق امام باوجود علوم و تربت اور نیکیوں کے سردار ہونے کے اپنے اعمال کو وسیع سمجھتے ہیں۔ پھر ہم کو تو ہیں؛ جو کچھ بھی نہ کرے اپنی بڑائی کے مدعا بن جائیں۔ اور جب حضرت امام جعفر صادق جیسے پاکباز انسان حضور صلی اللہ علیہ وسلم کے سامنے ہوتے ہوئے شرماتے ہیں۔ پھر کس قدر جرأت ہے۔ کہ ہم ہزار گناہوں کے باوجود بھی نہیں شرماتے۔

## حکایت نمبر ۸۸

بزرگوں کا تقویٰ

حضرت حسن بصری رحمۃ اللہ علیہ ایک رات گھر میں رو

رہے تھے۔ غلاموں نے عرض کیا۔ کہ آپ کیوں رو رہے ہیں۔  
 آپ تو اللہ کے فضل سے متقی اور پرہیزگار اور اللہ کے  
 مقبول ہیں۔ پھر اس رونے کا سبب کیا ہے؟ فرمایا میں اس  
 خیال سے رو رہا ہوں۔ کہ میری نادانستگی اور بھول سے کوئی  
 ایسا کام مجھ سے نہ ہو گیا ہو۔ جو میرے اللہ کو پسند نہیں۔ یا میں  
 غلطی سے اپنا قدم کسی ایسی جگہ پر نہ رکھ بیٹھا ہوں۔ جس جگہ  
 جانا میرے اللہ کو پسند نہیں۔ اگر مجھ سے کبھی ایسا ہو گیا ہے۔ تو  
 ایسا نہ ہو۔ کہ اللہ کی درگاہ سے میں راندہ جاؤں۔ اور خدا تعالیٰ  
 میری کوئی عبادت قبول نہ فرمائے۔

(تذکرۃ الاولیاء ص ۳۵)

سبق :- اللہ والے بڑے تقویٰ شعار ہوتے ہیں۔ اور  
 سب کچھ ادا کر کے بھی ڈرتے رہتے ہیں۔ کہ شاید ہم میں  
 سے کوئی کوتاہی ہو گئی ہو۔ اور یہ بھی معلوم ہوا کہ اللہ  
 والے تو غیر پسندیدہ کام بھول کر بھی نہیں کرنا چاہتے  
 اور ہم جان بوجھ کر بھی سینکڑوں گناہ کر ڈالتے ہیں  
 پھر اگر کوئی شخص ان اللہ والوں سے ہماری کا دعویٰ کرنے  
 لگے۔ تو اس کی گمراہی میں کیا شک ہو سکتا ہے۔

## حکایت نمبر ۸۷۲

### قبر

حضرت حسن بصری رحمۃ اللہ علیہ ایک بار جنازے کی نماز پڑھنے لگے۔ تو جب لوگ دفن سے فارغ ہو گئے۔ اور قبر درست کر چکے۔ تو آپ اس قبر پر بیٹھ کر بہت رونے لگے۔ پھر آپ نے حاضرین سے فرمایا۔ کہ اے لوگو! سنو! اول اور آخر قبر ہے۔ دنیا کے آخر قبر ہے۔ اور آخرت کے اول قبر ہے۔ پھر تم ایسے عالم سے کیوں نہیں ڈرتے۔ جس کے اول قبر ہے۔ اور جب اول و آخر تمہارا یہ ہے۔ تو اے غافلو! اول و آخر کو درست کر لو۔ آپ کے اس وعظ سے لوگ بہت متاثر ہوئے۔ اور سب رونے لگے۔

(تذکرۃ الاولیاء ص ۳۵)

سبق :- انسان کو چاہیے۔ کہ منزلِ قبر کو ہر وقت یاد رکھے۔ اور ایسے کام کرے، جن کی بدولت اسے قبر میں آرام ملے۔ اور یہ بھی معلوم ہوا۔ کہ اللہ والے،

قبرستان میں جاتے ہیں۔ تو عبرت حاصل کرتے ہیں۔ وہاں پہنچ کر دنیا کی باتیں نہیں شروع کر دیتے۔ جیسے کہ آج کل کا حال ہے۔ کہ جنازہ پڑھنے گئے۔ تو قبرستان میں پہنچ کر بھی منڈیوں کے بھاڑ پر چھ جارہے ہیں۔

## حکایت نمبر ۳۷

### پیٹ میں

حضرت سفیان ثوری رحمۃ اللہ علیہ جب اپنی ماں کے پیٹ میں تھے۔ ایک روز آپ کی والدہ کو ٹھے پر تشریف لے گئیں۔ اور پڑوسی کی ترشی سے ایک انگلی بھر کر چاٹی۔ آپ پیٹ میں بے چین ہو گئے اور اتنی بے چینی کا اظہار کرنے لگے۔ کہ آپ کی والدہ سمجھ گئیں۔ اور اسی وقت جا کر پڑوسی سے معافی مانگی۔ تب جا کر آپ مطمئن ہوئے۔ (تذکرۃ الاولیاء ص ۲۳)

سبق :- اللہ والے پرانی چیز کو بغیر اجازت کے ہاتھ بھی نہیں لگاتے۔ اور اگر وہ ماں کے پیٹ میں بھی ہوں تو بھی ایسی بات گوارا نہیں فرماتے۔ پس ہمیں بھی ان کے نقش قدم پر چلنا چاہیے۔ اور پرانی چیز کو

ہرگز اپنا نانہ چاہیے۔ یہ بھی معلوم ہوا کہ آج کل کا دور بڑا ہی پر فتن دور ہے۔ کیونکہ پہلے لوگ تو پیٹ میں بھی پرانے مال سے بچتے تھے اور آج کل کے پیٹ ہی پرانے مال کے لیے وقف ہو چکے ہیں

## حکایت نمبر ۸۷

### خدا پر نظر

حضرت شقیق رحمۃ اللہ علیہ تعالیٰ علیہ سے ایک رئیس نے کہا۔ کہ میں چاہتا ہوں۔ کہ آپ کو بہت سا مال دے دوں۔ تاکہ آپ بے فکر ہو جائیں۔ آپ نے فرمایا۔ میں تو بے فکر ہی ہوں۔ اور اپنے خدا پر نظر رکھتا ہوں۔ ہاں اگر تم سے کچھ لینا شروع کر دیا۔ تو بڑی مشکل ہو جائے گی۔ اور میں تم سے کچھ اس لیے لینا نہیں چاہتا۔ کہ پانچ عیب تم میں سے ایسے ہیں جو مجھے ڈراتے ہیں۔ اگر وہ عیب تم میں نہ ہوتے تو شاید لے لیتا۔ ایک تو یہ کہ تیرا خزانہ کم ہو جائے گا۔

دوسرے یہ کہ ممکن ہے اسے چور چرا کرے

جائیں۔

تیسرے یہ کہ ممکن ہے تو دے کر پھر پھٹائے۔

جو تھے یہ کہ تم شاید میرا کوئی عیب دیکھ کر مجھ سے کہنے لگو کہ میرا مال لوٹا دو۔

پانچویں یہ کہ ممکن ہے۔ کہ تم مرجاؤ۔ اور میں تمہارے بعد مفلس ہو جاؤں۔

لیکن ہاں البتہ میرا جو خدا ہے۔ وہ ان سب عیبوں سے پاک ہے۔ اور بے عیب ہے۔

(تذکرۃ الاولیاء ص ۲۴۱)

سبق ۱۔ اللہ والوں کی اللہ پر نظر رہتی ہے۔ اور اللہ اپنے مقبولوں کے سب کام پورے فرما دیتا ہے۔ اور انہیں مال دنیا اور اہل دنیا کی پروا نہیں ہوتی۔ معلوم ہوا کہ یہی اللہ والے دراصل غنی و امیر ہیں۔ اور جنہیں مال دنیا ہی کی دھن اور ٹکر لگی رہتی ہے۔ اور ہر وقت اس کے غم میں رہتے ہیں۔ دراصل وہی محتاج و فقیر ہیں اور یہ بھی معلوم ہوا۔ کہ اللہ والے دنیا و اہل دنیا سے رخ موڑ کر اللہ کی طرف دوڑتے ہیں۔ اور دنیا و اہل دنیا ان کی طرف دوڑتے ہیں۔ گویا جو رب کا ہو جائے رب اس کا ہو جاتا ہے۔ اور جس کا رب ہو جائے سب اس کا ہے۔

## حکایت نمبر ۸۷

### بہت جلد

ایک بوڑھا شخص حضرت شقیق رحمۃ اللہ تعالیٰ علیہ کے پاس حاضر ہوا۔ اور کہنے لگا۔ یا حضرت! میں نے گناہ بہت کیے ہیں۔ اب چاہتا ہوں۔ کہ توبہ کروں حضرت شقیق نے فرمایا۔ بڑے میاں۔ تم بہت دیر سے آئے بوڑھے نے کہا۔ میں تو خیال کرتا ہوں کہ میں بہت جلد آیا ہوں۔ کیونکہ جو شخص موت سے پہلے توبہ کرنے کو آمادہ ہو جائے۔ اس کو ایسا سمجھنا چاہیئے کہ وہ بہت جلد آیا ہے۔ حضرت شقیق نے فرمایا۔ واقعی تم نے سچ کہا۔ اور تم بہت ٹھیک وقت پر آئے۔

(تذکرۃ الاولیاء ص ۲۴)

سبق ہر انسان کو چاہیئے۔ کہ مرنے سے پہلے اپنے گناہوں سے بہت جلد سچی توبہ کر لے۔ اور مرنے کے وقت کا کوئی علم نہیں۔ اس لیے توبہ بہت جلد کر لینی چاہیئے۔



## حکایت نمبر ۸۷۶

### تنگے سر

ہمارے امام اعظم رضی اللہ عنہ کی عادت مبارکہ تھی کہ آپ کبھی تنگے سر نہ رہتے تھے۔ چنانچہ داؤد طائی علیہ الرحمۃ فرماتے ہیں۔ میں بیس برس تک حضرت امام ابوحنیفہ کی خدمت میں رہا۔ میں نے کبھی اس عرصہ میں آپ کو تنہائی میں اور نہ جماعت میں دیکھا۔ کہ آپ تنگے سر بیٹھے ہوں یا پاؤں پھیلائے ہوں۔

حضرت داؤد طائی نے ایک روز حضرت امام سے پوچھا کہ اے امام دین۔ اگر آپ تنہائی کی حالت میں سر نہ لگا کر لیں یا پاؤں پھیلا لیں۔ تو اس میں کیا برائی ہے؟ حضرت امام اعظم نے فرمایا۔ کہ تنہائی کی حالت میں خدا تعالیٰ کے ساتھ ادب رکھنا اور اس کی ذات پاک کا لحاظ رکھنا بہت اچھی بات ہے۔ (تذکرۃ الاولیاء ص ۲۵)

سبق :- ہمارے امام اعظم علیہ الرحمۃ حدیث و فقہ کے بھی اور ورع و تقویٰ کے بھی امام تھے۔ اور اخاف کرام کو اس بات پر بہانا زہے۔ کہ وہ ایک جلیل القاد

اور خدا کے مقبول امام کے مقلد ہیں۔  
 اور یہ بھی معلوم ہوا۔ کہ آج کل جو دن رات گھر میں  
 بھی اور بازاروں میں ننگے سر رہنے اور پھرنے کے عادی ہیں  
 وہ اگر ہمارے امام پاک پر کوئی طعن کریں تو یہ ان کی عریانی  
 ہی کا ثبوت ہوگا۔

## حکایت نمبر ۸۷

### ربانی

حضرت محمد بن اسلم طوسی رحمۃ اللہ علیہ بیمار ہوئے  
 آپ کے ہمسایہ نے ایک رات خواب میں دیکھا۔ کہ  
 آپ فرما رہے ہیں۔ کہ الحمد للہ! میں نے اس رنج سے  
 ربانی پائی۔ یہ شخص جاگا۔ تو اٹھا۔ تاکہ آپ کی خبر لے آیا۔ تو  
 پتہ چلا۔ کہ آپ کا وصال ہو گیا ہے۔

(تذکرۃ الاولیاء ص ۱۹)

سبق: یہ دنیا ایک قید خانہ ہے۔ اور اللہ والے یہاں  
 سے انتقال کو گویا قید سے ربانی سمجھتے ہیں۔ اور دنیا دار  
 اسی دنیا کو سب کچھ سمجھتے ہیں۔ اسی لیے مرنا ان کے  
 لیے مشکل ہے۔ مگر اللہ والے اس دنیا سے جاتے

ہوئے خوش جاتے ہیں۔ کہ قید سے رہائی پائی۔ اور ساعت وصال آئی۔

## حکایت نمبر ۸۷۸

### متاثر کلام

بعد اذ شریف میں ایک بدمعاش نے ایک شریف عورت کو گھیر لیا۔ اور اس پر دست درازی کرنے لگا۔ عورت چیخنی اور لوگوں کو امداد کے لیے بلایا۔ لوگ اسے چھڑانے کے لیے آئے تو اس بدمعاش نے چھری نکال لی۔ چنانچہ ڈر کے مارے کوئی آگے نہ جاسکا۔ اتنے میں حضرت بشر بن حرث رحمۃ اللہ علیہ کا وہاں سے گزر ہوا۔ آپ آگے بڑھے اور اس بدمعاش کے کندھے کو اپنے کندھے سے بٹھوکر لگا لی اور وہ بدمعاش زمین پر گر گیا اور کانپنے لگا اتنے میں وہ عورت بھاگ گئی اور حضرت بشر بھی تشریف لے گئے۔ لوگ اس بدمعاش کے قریب گئے اور اٹھایا اور کہا تمہارے ساتھ یہ کیا معاملہ ہوا۔ تو وہ بولا میں اور کچھ نہیں جانتا صرف اتنی خبر ہے کہ حضرت بشر نے میرے کندھے کو بٹھوکر لگاتے وقت اتنا فرمایا تھا۔ کہ خبردار! تیرے

اس بُرے فعل کو خدا دیکھ رہا ہے، یہ سنتے ہی میرے بدن پر لرزہ طاری ہو گیا۔ اور میں گر گیا۔ اور اب میں سچے دل سے تائب ہو چکا ہوں۔ (روض الیاسین ص ۱۹)

سبق: اللہ والوں کی زبان میں انقلاب آمیز تاثیر ہوتی ہے اور ان کا ایک جملہ بھی کسی طویل وعظ سے زیادہ موثر ہوتا ہے۔ اور یہ پاک لوگ اپنی نکاہوں ہی سے کایا پلٹ دیتے ہیں۔

## حکایت نمبر ۸۷۹

### اسم اعظم

ایک بزرگ اسم اعظم جانتے تھے۔ ایک شخص ان کے پاس اسم اعظم سیکھنے کے لیے آیا۔ اور عرض کرنے لگا۔ کہ مجھے اسم اعظم سکھائیے۔ انہوں نے فرمایا۔ تم میں اس کی اہلیت بھی ہے۔ اس نے کہا۔ ہاں ہے۔ فرمایا۔ اچھا شہر کے فلاں دروازے پر جا کر بیٹھو۔ اور وہاں جو کوئی حادثہ گزرے مجھے آکر اس کی اطلاع دے دینا۔ چنانچہ وہ شخص حسب ہدایت اس دروازے پر جا بیٹھا۔ تھوڑی دیر کے بعد اس نے دیکھا۔ کہ ایک بوڑھا شخص اپنے گدھے پر لکڑیاں لاد

کہ شہر لارہا ہے۔ اور جب وہ دروازے پر پہنچا تو ایک سپاہی نے اسے پکڑ لیا۔ لکڑیاں چھین لیں۔ اور اس بوڑھے کو مارا بھی۔ یہ شخص یہ سارا واقعہ دیکھ کر واپس آیا۔ اور اس بزرگ کو سنایا۔ وہ فرمانے لگے۔ اچھا یہ بتاؤ۔ اگر تمہیں اسم اعظم کا علم ہوتا تو تم اس سپاہی کے ساتھ کیا سلوک کرتے وہ بولا۔ میں اس ظالم کے ہلاک ہو جانے کی دعا کرتا۔ انہوں نے فرمایا۔ سنو! وہ لکڑیوں والا بوڑھا ہی میرا مرشد ہے۔ اور میں نے اسی سے اسم اعظم سیکھا ہے۔ اب خود ہی سوچو۔ کہ جب خود ہی اس نے سپاہی کی ہلاکت نہیں چاہی تو تم کون تھے۔ جو اس کی ہلاکت چاہتے۔ جاؤ اسم اعظم کی اہلیت تم میں نہیں ہے۔ (روض الریاحین ص ۱۷۱)

اللہ والوں کا طرف بڑا عالی و وسیع ہوتا ہے اور وہ صبر، حلم اور مخلوق کے لیے رحمت کا مخزن ہوتے ہیں۔ اللہ کے خاص انعامات کے اہل وہی لوگ ہیں رحمۃ اللہ علیہم اجمعین۔

## حکایت نمبر ۸۸

### ابدال

ایک بزرگ فرماتے ہیں۔ کہ میں ایک کشتی میں سوار ہوا

تراشاد سفر میں ہوا بند ہو گئی۔ ہم نے کشتی کو ایک کنارے لگا  
 کر کھڑا کر دیا۔ ہماری کشتی میں ایک نورانی شکل کا نوجوان  
 بھی سوار تھا۔ وہ ساحل پر اتر گیا۔ اور ساحل کے درختوں  
 میں داخل ہوا۔ پھر واپس آیا۔ اور جب سورج غروب ہوا۔  
 تو ہم سے کہنے لگا۔ کہ میرا تھوڑی دیر کے بعد انتقال ہو  
 جائے گا۔ جب میرا انتقال ہو جائے۔ تو میری اس  
 گٹھڑی کو کھول کر اس میں سے جو نکلے اس کا مجھے کفن  
 پہنانا۔ اور یہ میرے بدن کے کپڑے اتار کر اپنے پاس  
 رکھنا۔ پھر جب تم شہر صبور میں داخل ہو گے۔ تو سب سے  
 پہلے جو شخص تہیں ملے گا۔ وہ تم سے کہے گا کہ لاٹھ میری  
 امانت۔ تو یہ میرے بدن کے کپڑے اسے دے دینا  
 چنانچہ ہم نے نماز مغرب ادا کی اور نماز پڑھ لینے کے  
 بعد ہم نے اس نوجوان کو دیکھا۔ تو واقعی اس کا انتقال  
 ہو چکا تھا۔ ہم نے ساحل کے کنارے اسے غسل دیا۔ اور  
 پھر اس گٹھڑی کو کھولا تو اس میں سے دو سبز چادریں  
 نکلیں اور ایک سفید کپڑا جس میں ایک بھٹی ہندھی ہوئی  
 تھی۔ بھٹی کھولی تو اس میں سے ایک کا فور کی سی  
 چیز نکلی۔ جس سے کستوری کی خوشبو آرہی تھی۔ ہم  
 نے اسے یہی کفن پہنایا۔ اور وہی خوشبو لگائی۔

اور نمازِ جنازہ پڑھی اور دفن کر دیا۔ پھر جب ہم شہرِ صبور پہنچے۔ تو ہمیں ایک نہایت وجیہ نوجوان ملا۔ جو اپنے سر پر رومال باندھے ہوئے تھا۔ اس نے ہمیں السلام علیکم کہا۔ اور پھر کہا۔ لاؤ میری امانت۔ ہم نے کہا۔ ہاں آپ کی امانت ہمارے پاس ہی ہے۔ مگر ذرا اس مسجد میں چلیے۔ ہمیں آپ سے کچھ پوچھنا ہے۔ چنانچہ وہ ہمارے ساتھ مسجد میں داخل ہوا تو ہم نے پوچھا۔ ازراہِ کرم یہ تر فرمائیے۔ کہ وہ کشتی والا نوجوان کون تھا۔ اور آپ کون ہیں۔ اور وہ سبز کفن کہاں سے آیا تھا۔ اس نے فرمایا۔ وہ کشتی کا آپ کا رفیق سفر چالیس ابدالوں میں سے ایک ابدال تھا۔ اور اب اس کی جگہ میں مقرر ہوا ہوں۔ اور وہ کفن حضرت خضر علیہ السلام لے کر اس کے پاس پہنچے تھے۔ اور وہ ہی اسے بتا گئے تھے کہ مغرب کے بعد اس کا انتقال ہونے والا ہے۔ (روض الریاحین ص ۵۷)

اولیادِ کرام کی بہت بڑی شان ہے۔ اور انہیں ان باتوں کا بھی علم ہوتا ہے۔ جن کا دوسروں کو کوئی علم نہیں ہوتا۔ حتیٰ کہ وہ اپنے انتقال کی خبر بھی رکھتے ہیں۔ کہ کب ہوگا۔ اور کہاں ہوگا۔ پھر خود حضور صلی اللہ علیہ وسلم جن کے صدقہ میں اولیاد و ابدال کو ایسے علوم

حاصل ہوئے۔ ماکان و مایکون کے عالم اور دانائے غیوب  
کیوں نہ ہوں گے۔ اور جو شخص اولیاء کرام کے بھی آقا و مولیٰ  
صلی اللہ علیہ وسلم کے علم پاک کا منکر ہو۔ اس سے بڑھ کر  
جاہل اور کون ہو گا۔

فضلی اللہ علیہ وسلم و رضی اللہ عنہما جعین

## حکایت نمبر ۸۸

حضرت سعید بن جبیر رضی اللہ عنہ و حجاج بن یوسف کا مکالمہ

غلامان محمد میں کسی سے کم نہ تھا کوئی  
نجیف بھوکے پیاسے تھے مگر یم نہ تھا کوئی  
ساما سکتی ہے کینہ کر حب دنیا کی ہوا دل میں  
بسا ہو جبکہ نقش حب محبوب خدا دل میں

حجاج بن یوسف ثقفی جو روستم کا پتلہ جدال و قتال کا  
دلدادہ تشدد و شقاوت کا مجسمہ کوفہ و بصرہ اور بابلستان  
جس کی خون ریزی سے ریزاں ہے۔ تقریباً ستر ہزار ناحق  
و بے قصور مقتولوں کے خون کا مرکب ہو چکا ہے۔  
عالم اس کی بے داد گری سے ہراساں ملک کا ہر  
خورد و کلاں اس کے ظلم سے گریزاں ہے ایک



روز پایہ تخت عراق میں ہمراہ چند رفقاء مہنوا کسی کلام خاص میں مشغول ہے۔ سیدنا اس کی زلیست کا آخری سال ہے۔ لیکن ستمگر گرفت خدا سے بے خبر محو قتال ہے و فتنہ اس کے دربار خونبار میں حضرت سیدنا سعید بن جبیر الاسدی الکوفی (تابعی) پکیرِ رضا۔ ملک فقر کے شاہنشاہ کو لایا گیا۔ سعید بن جبیر درخشندہ و فرخندہ خو پر نہ حجاج کا رعب نہ ہیبت دربار کا رگر گرتی۔ اور نہ خطرہ جان نہ خوف نقصان یہ کامل ایمان بے گمان و کلمہ بیخش الا اللہ کا نشان بن کر پیش حجاج ہوا۔ سیدنا سعید کو دیکھتے ہی چشمِ سرخ کی نگاہ تند چہرہ زرد گردن پھلائی اور کڑک کر کہا۔

حجاج :- سعید قتل کے لیے تیار ہو جاؤ

ابن جبیر :- وَ مَنْ يَقْتُلْ مُؤْمِنًا مُتَعَمِدًا بَعَثْنَا لَهُ جَحِيمًا ایہ حجاج! جس طرح تو آج مجھے قتل کرے گا۔ اسی طرح آخرت میں میں تجھے قتل کروں گا۔ لَمَّا تَبَيَّنَ تَدَانَ میں تیار ہوں تو بھی تیار رہے

کب موت سے ڈرتے ہیں غلامانِ محمد

یہ اپنے غلاموں پر ہے احسانِ محمد

ہو جائے اگر سر میرا دو ٹکڑے لے حجاج

پر ہاتھ سے چھوٹے گانہ دامان محمد  
حجاج :- اگر ترچا ہے تو تجھے معاف کر دوں ورنہ قتل  
کر دوں۔

ابن جبیر :- میری معافی اور قتل تیرے ہاتھ میں نہیں اگر  
قتل ہو گیا، تو منشا درحمان - اگر بچ گیا تو اللہ کا احسان ہوگا  
نعم ما قبل - ۵

ہونٹوں میں وہی عشق کا پیغام رہے گا  
جو کام تھا وہ کام ہے وہ کام رہے گا  
اللہ کی قسم مر کے بھی ہم زندہ رہیں گے  
قاتل تیرے سر پہ مگر الزام رہے گا  
حجاج :- (آگ بگولہ ہو کر) اسے لے جاؤ قتل کرو....  
(جلادوں سے)

جلاد سیدنا ابن جبیر رضی اللہ عنہ کو تخت حجاج سے قتل گاہ  
کی طرف لے جا رہے ہیں - اور حضرت سیدنا سعید بن  
جبیر دروازہ دربار عبور کرتے وقت تبسم کنان ہیں۔  
حجاج نے یہ حالت فرحت حکم قتل کے بعد دیکھ کر تعجب  
کیا۔ اور مستی اشکبار میں مستغرق ہوتے ہوئے واپس لائے  
کا حکم دیا۔ واپس لائے گئے۔

حجاج (دبدبہ دکھاتے ہوئے) سعید! اس بے موقع

تبسم کا کیا مطلب؛  
ابن جبیرؒ

ہے خندم از لطف یزداں پاک  
کہ مظلوم رفتہ نہ ظالم بخاک

اللہ تعالیٰ کی عنایت و احسان پر ہنس رہا ہوں کہ  
دنیا سے میں مظلوم ہو کر جا رہا ہوں۔ ظالم ہو کر نہیں۔

حجاج :- آخر کو کسی چیز ہے کہ تجھے ہنس رہی ہے۔

ابن جبیرؒ :- تجھ جیسے متکبر کی جرات اور پھر اللہ تعالیٰ کا علم  
اس تعجب اور تحیر نے مجھے ہنسا یا ہے۔

حجاج :- (جلادوں سے) اسے بیاں میرے سامنے لٹا  
کر قتل کرو۔ چند بے رحم جلادوں نے نہایت بے رحمی  
سے حضرت ابن جبیرؒ کو لٹایا۔

ابن جبیرؒ :- (زمین پر گرتے ہی منہ قبلہ رو کرتے ہوئے)  
وَجْهْتُ وَجْهِي لِلذِّمَى فَطَرَ السَّمَوَاتِ وَالْأَرْضِ حَنِيفًا  
مَا أَنَا مِنَ الْمُشْرِكِينَ۔

حجاج :- اس کو بکڑا لو تا کہ منہ بسوئے قبلہ نہ کر سکے۔

آپ بکڑے گئے۔ اور قبلہ سے منہ پھرا کر گرائے گئے۔

ابن جبیرؒ :- (نیچے آتے ہی)

حجاج :- اسے اوندھا کر کے خنجر چلانا۔ منہ کبے بل کئے گئے۔

ابن جبیر۔ (منہ کے بل ہوتے ہوئے)  
 مِنْهَا خَلَقْنَاكُمْ وَفِيهَا نُعِيدُكُمْ وَ مِنْهَا نُخْرِجُكُمْ تَارَةً  
 أُخْرٰی۔

حجاج (نہایت بے دردی کے ساتھ) قتل کر دو۔  
 ابن جبیر۔ اِنِّیْ اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا  
 شَرِیْكَ لَهُ وَ اَنَّ مُحَمَّدًا عَبْدُهُ وَرَسُوْلُهُ۔  
 حجاج! میری بات کا گواہ رہو بروتر قیامت ان شاد اللہ  
 تجھے ملوں گا۔

گردن پر خنجر رکھا گیا۔

ابن جبیر۔ (ردماناں ہوئے) اَللّٰهُمَّ لَا تَسِیْطُ عَلٰی اَحَدٍ  
 یَقْتُلُکَ بَعْدَیْ۔ اے اللہ اس ظالم حجاج کو میرے قتل کرنے  
 کے بعد اور کسی پر قتل کرنے کی طاقت نہ دینا۔  
 یہ دعا زیر لب تھی۔ کہ خنجر چلایا گیا۔ اور روح قصر عفری  
 سے پرواز کر گئی۔

کشتگانِ خنجر تسلیم را!  
 ہر زمان از غیبِ جاے دیگر است  
 اِنَّا لِلّٰهِ وَاِنَّا اِلَیْہِ رَاجِعُوْنَ

بعد قتل سیدنا ابن جبیر رضی اللہ عنہ حجاج اپنے باقی  
 ماندہ دن ہمیشہ یہی پکارتا رہتا۔ مالِی و سعید بن جبیر۔

ابن جبیر نے ۲۹ شعبان ۵۱۵ھ میں وصال فرمایا۔ ان کی شہادت کے ۱۵ ایوم بعد عین اسی دن حجاج کو درد پیٹ نے دیوانہ کیا۔ مخبوط الحواس ہو کر چلانے لگا۔ طبیب بلایا گیا۔ اس نے حجاج کے جسم کو خوب ٹٹولا۔ مگر مرض کا پتہ نہ لگا آخر اس نے ایک غلیظ بد بردار گوشت کا ٹکڑا بندریہ دھاگہ اس ظالم کے پیٹ میں ٹکایا۔ تاکہ مرض کی تفتیش کرے۔ چند منٹ بعد اسے پیٹ سے باہر نکالا۔ تو وہ خون آلودہ تھا۔ طبیب نے کہا۔ یہ دنیاوی مرضوں کا مریض نہیں۔ آسمانی بلاؤں کا مبتلا ہے۔ شفا ناممکن ہے۔

فی الجملہ اسی مرض درد شکم میں حجاج بن یوسف نہایت بری طرح موت کے گھاٹ اترا۔ (ماہ طبیبہ اکتوبر ۱۹۷۱ء) سبق :- اللہ والوں نے ہمیشہ حق پر استقلال کا مظاہرہ فرمایا۔ اور کبھی کسی طاغوتی طاقت سے نہیں ڈرے اور یہ بھی معلوم ہوا۔ کہ اللہ والوں کی دشمنی موجب ہلاکت ہے۔

## حکایت نمبر ۸۸۲

موتیوں کا ہار

قاضی ابوبکر بن عبد الباقی انصاری پانچویں صدی ہجری

کے ادنیائے امت میں تبے نہیں مگر انہوں نے اپنا یہ عجیب و غریب واقعہ خود ہی بیان فرمایا ہے۔ جس کو یوسف بن خلیل حافظ نے اپنے مجسم میں سند کے ساتھ نقل کیا ہے۔ اور ابنی کے حوالے سے ابن رجب نے طبقات حنابلہ میں بھی اس کو مذکور کیا ہے۔

بیان فرماتے ہیں۔ کہ میں ایک زمانے میں مکہ معظمہ میں مقیم تھا۔ اور فقر و تہی دستی کی وجہ سے فاقوں پر فاقے آتے تھے۔ ایک دن جب میں بھوک سے بہت ہی بے تاب تھا۔ اور بھوک کی تکلیف سے نجات حاصل کرنے کے لیے میرے پاس کچھ نہیں تھا۔ مجھے ایک ریشم کی تھیلی پڑی ملی۔ جو ریشمی دھاگے ہی سے بندھی ہوئی تھی۔ میں نے اس کو اٹھا لیا۔ اور اپنے گھر لے آیا۔ کھول کے دیکھا تو اس میں ایسے نفیس اور بیش قیمت موتیوں کا ہار تھا۔ جو میری چشم تصور نے بھی کبھی نہیں دیکھے تھے۔ میں اس کو گھر میں رکھ کے باہر نکلا تو دیکھا کہ ایک صاحب و جاہلست بزرگ اپنے گمشدہ ہار کے بارے میں اعلان کر رہے ہیں۔ ان کے ہاتھ میں رومال میں بندھی پانچ سو اشرفیاں ہیں۔ اور وہ پکار

کے کہہ رہے ہیں۔ کہ یہ اشرفیاں میں اللہ کے اس بندہ کی خدمت میں پیش کروں گا۔ جو میرا بار کہیں سے پاکے فحش تک پہنچا دے۔ مجھے بڑی خوشی ہوئی اور میں نے سوچا کہ غالباً وہ بار اپنی بزرگ کا ہے۔ میں ان کو دے دوں اور چوں کہ میں اس وقت بہت مجھوکا اور سخت حاجت مند ہوں۔ اس لیے یہ رقم ان سے لے لوں۔ اور اپنی ضرورتیں اس سے پوری کروں۔ چنانچہ میں نے ان سے کہا۔ آپ ذرا میرے ساتھ آئیے! وہ میرے ساتھ میرے گھر آئے پھر میرے دریافت کرنے پر انہوں نے اپنی گم شدہ بھیلی اور اس کے تسمہ کی خاص علامات بتائیں۔ اور بتلایا۔ کہ بار میں کتنے موتی ہیں۔ اور ان موتیوں میں کیا خاص نشانات ہیں؟ اور دھاگہ کی کیا خاص پہچان ہے؟ انہوں نے جو کچھ بتایا۔ اس سے مجھے یقین ہو گیا۔ کہ یہ بھیلی اپنی کی ہے۔ تو میں نے نکال کر ان کی خدمت میں پیش کر دی۔ انہوں نے اپنے اعلان کے مطابق پانچ سو اشرفیاں مجھے دینی چاہیں۔ لیکن اب میرے دل نے کہا۔ کہ ان کا لینا ٹھیک نہیں۔ چنانچہ میں نے ان سے عرض کیا۔ کہ یہ آپ کی چیز اور آپ کی امانت تھی۔ میرا فرض تھا کہ میں آپ کو پہنچاؤں۔ اللہ تعالیٰ نے میرے لیے اس فرض کی

ادائیگی آسان فرمادی۔ میں اس کا کوئی معاوضہ اور بدلہ نہیں لے سکتا۔ انہوں نے اصرار کیا۔ اور سخت اصرار کیا۔ لیکن میرا ضمیر قبول کرنے پر آمادہ نہیں ہوا۔ اور اپنی سخت بھوک اور حاجت مندی کے باوجود۔ میں نے اس کو قبول نہ کیا آگے اللہ کی قدرت کا تماشا دیکھئے !

ایک مدت کے بعد میں مکہ معظمہ سے چلا اور ایک کشتی پر سوار ہوا۔ جس پر اور بھی بہت سے مسافر سوار تھے۔ اللہ کی شان کشتی بیچ سمندر میں ٹوٹ گئی۔ اور اس کے سارے مسافر ایک ایک کر کے سمندر میں ڈوب گئے مجھے اللہ تعالیٰ نے بچا لیا۔ اور کشتی کے ایک ٹکڑے پر کسی طرح بیٹھا رہا۔ سمندر کی موجیں کشتی کے اس ٹکڑے یا تختے کو چلاتی اور بڑھاتی رہیں۔ ایک مدت تک میں سمندر میں اس تختے پر رہا اور مجھے کچھ خبر نہیں تھی۔ کہ میں کہاں جا رہا ہوں۔ یہاں تک کہ کشتی کے اس تختے نے مجھے ایک جزیرے میں پہنچا دیا۔ اس جزیرے میں مسلمانوں کی آبادی تھی اور مسجدیں تھیں میں ایک مسجد میں جا کے بیٹھ گیا اور قرآن مجید کی تلاوت کرنے لگا۔ وہاں کے لوگوں نے جب مجھے قرآن مجید پڑھتے ہوئے سنا تو اس کا چہ چا ہوا تو جزیرے کے باشندے ایک ایک



کر کے میرے پاس آئے اور سب نے مجھ سے استدعا کی کہ ہم کو بھی قرآن پاک سکھائو۔ میں ان کو قرآن مجید پڑھانے اور سکھانے لگا۔ اہل جزیرہ نے میرا بڑا اکرام کیا اور طرح طرح کی ہدایا اور عطایا مجھے دیے۔

ایک دن اسی مسجد میں مجھے نہایت خوش خط لکھے ہوئے قرآن مجید کے کچھ اوراق ملے وہاں کے لوگوں نے میرے پاس جب اوراق دیکھے تو انہوں نے کہا کہ معلوم ہوتا ہے کہ آپ لکھنا بھی بہت اچھا جانتے ہیں۔ میں نے کہا کہ ہاں اللہ تعالیٰ نے مجھے یہ چیز بھی نصیب فرمائی ہے اور میں خطاط بھی ہوں۔ ان لوگوں نے کہا کہ آپ ہم کو لکھنا بھی سکھا دیجئے۔ چنانچہ جوان اور نو عمر بچے خطاطی سیکھنے کے لیے میرے پاس آنے لگے اور میرا اور زیادہ اکرام ہونے لگا اور ہدایا اور تحائف سے انہوں نے مجھے مالا مال کر دیا۔ کچھ دنوں کے بعد وہاں کے لوگوں نے مجھ سے کہا کہ ہمارے ہاں ایک بڑے معزز اور باثروت گھرانے کی ایک یتیم لڑکی ہے۔ ہم چاہتے ہیں کہ اس کا نکاح آپ سے ہو جائے۔ میں نے ابتداءً عذر کیا لیکن انہوں نے ازراہ اکرام و محبت اصرار کیا۔ یہاں تک کہ میں آمادہ ہو گیا۔ اور بالآخر نکاح

ہو گیا۔ جب نکاح کے بعد وہ لڑکی میرے پاس پہنچائی گئی تو میری نگاہ اس کے گلے کی طرف گئی۔ میں نے دیکھا کہ اس کے گلے میں نہایت بیش قیمت موتیوں کا گریا بلینہ وہی ہار ہے جو مکہ معظمہ میں مجھے پڑا ہوا ملا تھا۔ اور میں نے وہ اس کے مالک کے حوالہ کر دیا تھا۔ میں حیرت اور تعجب اور غور کے ساتھ اس ہار کو دیکھنے لگا۔ میری یہ حرکت بڑی نامناسب سمجھی گئی۔ کہ نئی بیوی کو دیکھنے اور اس کی طرف متوجہ ہونے کی بجائے اس کے گلے میں پڑے ہوئے ہار کو دیکھ رہا ہوں آخر میں نے بتایا کہ میں ہار کو اس لیے دیکھ رہا ہوں کہ بالکل ایسا ہی بلکہ گویا یہی ہار میں نے مکہ معظمہ میں پایا تھا۔ اور پھر اس کے مالک کو واپس دے دیا تھا۔ پھر میں نے مکہ معظمہ کا وہ پورا قصہ بیان کیا۔ لوگوں نے جب وہ قصہ مجھ سے سنا تو سبحان اللہ اور لا الہ الا اللہ اور اللہ اکبر ان کی زبانوں پر جاری ہو گیا اور ایک شور مچ گیا اور پھر ان لوگوں نے بتایا کہ بے شک یہ وہی ہار ہے جو مکہ معظمہ میں گم ہو گیا تھا۔ اور تم نے پایا تھا۔ اور وہ صاحب دوجاہت بزرگ جن کو تم نے وہ ہار واپس کیا تھا۔

اس لڑکی کے والد تھے۔ جو ہمارے جزیرے کے بڑے صالح بزرگ تھے۔ ان کا اب سے کچھ عرصہ پہلے ہی انتقال ہوا ہے۔ وہ کہا کرتے تھے۔ کہ میں نے دنیا میں بس ایک ہی سچا مسلمان مرد دیکھا ہے۔ جس نے مکہ معظمہ میں میرا ہار پا کر مجھے واپس کیا تھا۔ اور میں اصرار سے اس کو پانچ سو اشرفیاں دینا چاہتا تھا۔ مگر وہ قبول کرنے پر آمادہ نہیں ہوا۔ لوگوں نے بتایا کہ وہ بزرگ برابر یہ دعا کیا کرتے تھے۔ کہ اے اللہ! کسی طرح اپنے اس بندے کو میرے پاس پہنچا دے۔ اور ایسی صورت پیدا فرما دے۔ کہ میں اپنی بیٹی کی اس سے شادی کروں اور آج ہم دیکھ رہے ہیں۔ کہ اللہ تعالیٰ نے اپنے اس صالح بندے کی دعا کس طرح قبول فرمائی۔

(ماہ طیبہ اگست ۱۹۶۵ء)

سبق :- اس واقعہ میں دو مومنانہ کہ دار بھر کر سلٹے آتے ہیں۔ اور ان خصوصیات ایسی ہیں۔ کہ ہمیں انہیں زیادہ سے زیادہ اپنے اندر پیدا کرنے کی کوشش کرنی چاہیے۔ پہلا کہ دار اس مرد مومن کا ہے۔ جس نے ہار پایا اور اسے بلا کسی معاوضہ کے واپس کر دیا۔ اگر مومن اپنی نیکی امانت اور دیانت کا کوئی بدلہ کسی بندے سے

لینے پر راضی نہ ہو۔ تو اللہ تعالیٰ اس کے غیب سے آسائیاں فراہم کرتا ہے۔ اللہ تعالیٰ کی نافرمانی سے بچتے ہوئے محض اس کی خوشنودی کے لیے بندہ جب اپنے کو کسی سختی میں مبتلا کر دیتا ہے۔ اور اس پر بھروسہ کرتے ہوئے پریشانیاں جھیلنے کے لیے ہنسی خوشی تیار ہو جاتا ہے۔ تو اللہ تعالیٰ اس کے لیے ایسی ایسی صورتوں سے آسائیاں فراہم کرتا ہے کہ جنہیں وہ کبھی سوچ بھی نہیں سکتا۔ اللہ تعالیٰ کا ارشاد ہے کہ:

وَمَنْ يَتَّقِ اللَّهَ يَجْعَلْ لَهُ مَخْرَجًا  
وَيَرْزُقْهُ مِنْ حَيْثُ لَا يَحْتَسِبُ ۚ وَمَنْ  
يَتَوَكَّلْ عَلَى اللَّهِ فَهُوَ حَسْبُهُ - (سورہ طلاق)

اور جو کوئی اللہ کا تقویٰ اختیار کرے گا۔ تو اللہ اس کے لیے (مصیبتوں سے) بچ نکالنے کی صورت پیدا کر دے گا۔ اور اسے ایسی جگہ سے روزی دے گا۔ جہاں سے اُسے کوئی گمان تک نہ ہو گا۔ اور جو کوئی اللہ پر بھروسہ رکھے گا۔ تو اللہ اس کے لیے کافی ہے۔

دوسرا کردار اس مومن کا ہے۔ جس کا ہار گم ہوا۔

اگرچہ وہ ایک خوش حال اور دولت مند شخص تھا۔  
 لیکن اپنی لڑکی کے رشتے کے لیے اس نے آرزو کی تو  
 ایک خدا سے ڈرنے والے نیک اور متقی شخص کے  
 لیے آرزو کی۔ جس شخص کے دل میں جتنا ایمان ہوتا ہے  
 اتنا ہی اس کے دل میں ان لوگوں کی قدر و منزلت ہوتی  
 ہے۔ جو سچے مومن ہوں۔ مومن کی نظر میں عزت اور بڑائی  
 کا معیار صرف ایمان اور اللہ سے تعلق ہی ہو سکتا ہے  
 مال و دولت اور نسل اور خاندان سب اس کے  
 بعد کی چیزیں ہیں۔ اگر آپ کو یہ اندازہ کرنا ہو۔ کہ  
 کسی شخص کے دل میں اصل عزت اور قدر کس چیز  
 کی ہے۔ تو آپ یہ دیکھیں۔ کہ وہ کس قسم کے لوگوں  
 کو پسند کرتا ہے۔ اور خود کن کی عزت اور احترام کرتا  
 ہے۔ دولت کا پجاری ہمیشہ دولت مندوں کو بڑا سمجھے  
 گا۔ اور ان ہی کی عزت کرے گا۔ اور ان کی قدر کرے  
 گا۔ کھیلوں کے شوقین کی نظر میں مشہور کھلاڑیوں کا مقام  
 بلند ہوگا۔ اور وہ ان کی قدر کرے گا۔ کسی کے دل میں گانے  
 اور شعر و شاعری کی قدر ہوگی۔ تو آپ ہمیشہ اسے  
 گویوں اور شاعروں کا تذکرہ اور ان کی تعریفیں کرتا  
 پائیں گے۔ اسی طرح جس شخص کے دل میں ایمان اور عمل

صالح کی قدر و منزلت ہوگی۔ وہ ہمیشہ سچے اہل ایمان اور اللہ کے نیک بندوں کا احترام کرے گا۔ اور ان سے ہی اسے دلی لگاؤ اور محبت ہوگی۔

## حکایت نمبر ۸۸۳

### عدل و انصاف

ایک دن سلطان محمود غزنوی حسب معمول دربار میں بیٹھے ہوئے تھے۔ وزراء اور امراء دست بستہ حاضر تھے۔ عام لوگ اپنی اپنی عرضیاں پیش کر رہے تھے اور سلطان ان پر مناسب احکام صادر کر رہے تھے۔ کہ ایک شخص نے آکر عرض کی میری شکایت نہایت سنگین ہے۔ اور کچھ اس قسم کی ہے۔ کہ میں اسے برسرِ دربار عرض نہیں کر سکتا۔

سلطان محمود یسین کہ فوراً اٹھ کھڑے ہوئے۔ اور سائل کو اپنے ہمراہ خلوت میں لے جا کر پوچھا کہ تمہیں کیا شکایت ہے۔

سائل نے عرض کیا کہ ایک عرصے سے بندگانِ عالی

کے بھانجے نے یہ طریقہ اختیار کر رکھا ہے۔ کہ وہ مسلح ہو کر میرے مکان پر آتا ہے۔ اور مجھے مار پیٹ کر باہر نکال دیتا ہے۔ اور خود جبراً میرے گھر میں شب بھر دادِ عیش دیتا ہے۔ غزنی کی کوئی عدالت ایسی نہیں۔ جس میں میں نے اس ظلم و تعدی کی فریاد نہ کی ہو۔ لیکن کسی کو انصاف کرنے کی جرأت نہیں ہوئی۔ جب میں ہر طرف سے مایوس ہو گیا۔ تو آج مجبوراً جہاں پناہ کی بارگاہ عالیہ میں انصاف کے لیے حاضر ہوا ہوں۔ اور شہنشاہ عالی کی بے لاگ انصاف پروری و فریاد رسی اور رعایا سے بے پناہ شفقت پر بھروسہ کر کے میں نے اپنا حال عرض کر دیا ہے، خالق حقیقی نے آپ کو اپنی مخلوق کا محافظ اور نگہبان بنایا ہے۔ قیامت میں رعایا اور کمزوروں پر مظالم کے آپ خدائے قہار کے روبرو جواب دہ ہوں گے اگر آپ نے میرے حال پر رحم فرما کر انصاف کیا تو بہتر ہے ورنہ میں اس معاملہ کو منتقم حقیقی کے سپرد کر کے اس کے بے روبرو رعایت فیصلہ تک انتظار کروں گا۔

سلطان پر اس واقعہ کا اتنا اثر ہوا کہ وہ بے اختیار آبدیدہ ہو گئے۔ اور سائل سے کہا۔

تم اب سے پہلے میرے پاس کیوں نہ آئے؟ تم نے ناحق اب تک یہ ظلم برداشت کیا؟

سائل نے عرض کیا۔ میں عرصے سے اس کوشش میں لگا ہوا تھا۔ کہ کسی طرح بارگاہِ سلطانی تک پہنچ جاؤں۔ مگر دربانوں اور چوہدریوں کی قدغن نے کامیاب نہ ہونے دیا۔ خدا ہی جانتا ہے۔ کہ آج بھی میں کس تدبیر سے یہاں تک پہنچا ہوں۔ مجھ سے غریبوں اور مظلوموں کو یہ بات کہاں نصیب ہے۔ کہ جب چاہیں بے دھڑک دربارِ سلطانی میں حاضر ہو جائیں اور سلطان کو اپنے دردِ دل کی داستان سنا سکیں۔

سلطان نے سائل کو اطمینان اور دلاسا دے کر تاکید کی۔ کہ اس ملاقات اور گفتگو کا کسی سے ذکر نہ کرنا اور جس وقت بھی وہ شخص تمہارے گھر آئے اسی وقت مجھے اس کی اطلاع کر دینا۔ میں اس کو ایسی عبرت ناک سزا دوں گا۔ کہ آئندہ دوسروں کو ایسے مظالم کی جرأت نہ ہو سکے گی۔

سائل نے عرض کیا۔ کہ مجھ ایسے بے کس اور بے یارو مددگار کے لیے یہ کیوں کر ممکن ہو سکے گا۔ کہ جب چاہوں۔ بلا کسی مزاحمت کے خدمتِ سلطانی میں



حاضر ہو جاؤں۔ اور آپ کو مطلع کروں؟  
 سلطان نے یہ سن کر دربانوں کو طلب کیا۔ اور سائل  
 کو ان سے روشناس کرا کر حکم دیا۔ کہ یہ شخص جس وقت  
 بھی آئے۔ ہمارے پاس پہنچا دیا جائے۔ اور کسی طرح  
 کی مزاحمت نہ کریں۔

دو راتیں گزر گئیں۔ مگر سائل نہ آیا۔ سلطان کو تشویش  
 ہوئی۔ کہ نہ معلوم غریب مظلوم کو کیا حادثہ پیش آیا  
 وہ اسی فکر میں غلطان تھا۔ کہ تیسری رات کو سائل  
 دوڑتا ہوا آستانہ شاہی پر پہنچا۔

الملاح ملتے ہی سلطان فی الفور باہر نکلا۔ اور سائل  
 کے ہمراہ اس کے گھر پہنچ کر اپنی آنکھوں سے وہ سب  
 کچھ دیکھ لیا۔ جو سائل نے اسے بتلایا تھا۔ پلنگ کے  
 سرہانے شمع جل رہی تھی۔ سلطان نے شمع گل کر ادی اور  
 خود خنجر نکال کر اس کا سراڑا دیا۔ اس کے بعد شمع روشن  
 کرائی۔ مقتول کا چہرہ دیکھ کر بے ساختہ سلطان کی  
 زبان سے الحمد للہ نکلا۔ اور پھر بے تابی کے ساتھ اس  
 نے سائل سے پینے کے لیے پانی مانگا۔ پانی لی کر سلطان  
 نے سائل سے کہا کہ تم امینان کے ساتھ اپنے گھر میں آرام  
 کرو۔ اب ان شاء اللہ تمہیں کوئی تکلیف نہ پہنچے گی۔

میری وجہ سے اب تک تم پر جو مظالم ہوئے خدا کے لیے انہیں  
معاف کر دو۔ یہ کہہ کر سلطان رخصت ہونا چاہتا تھا کہ سائل نے  
دامن پکڑ کر عرض کیا کہ

بندگانِ عال نے جس طرح ایک مظلوم کے  
ساتھ انصاف فرمایا۔ حتیٰ کہ اپنی قرابت  
اور خون کا بھی مطلقاً خیال نہ کیا۔ اللہ تعالیٰ  
آپ کو اس کی جزائے خیر اور اجر عظیم عطا  
فرمائے۔ اگر اجازت مرحمت فرمائی جائے  
تو ایک بات معلوم کرنا چاہتا ہوں۔ وہ یہ کہ  
آپ نے پہلے شمع گل کرائی اور پھر روشن  
کرا کر مقتول کا سر دیکھ کر الحمد للہ فرمایا۔  
اور اس کے فوراً بعد پانی طلب فرمایا۔  
اس کا کیا سبب تھا؟

سلطان نے ہر چند ٹانا چاہا۔ مگر سائل کے اصرار پر اسے  
بتلانا پڑا۔ کہ شمع گل کرانے کا مقصد یہ تھا کہ مبادا روشنی میں اس  
شخص کا چہرہ دیکھ کر بہن کے خون کی محبت مجھے سنرا دینے  
سے باز رکھے اور الحمد للہ کہنے کا سبب یہ تھا کہ مقتول نے  
اپنے آپ کو میرا بھانجہ بتلا کر تجھیں شاہی تعلق سے مرعوب کر  
کے اپنی خواہشات نفسانی کو پورا کرنے کے لیے راستہ صاف

رکھنا چاہتا تھا۔ خدا کا ہزار ہزار شکر ہے۔ کہ محمود کے متعلقین کا اس شرمناک بیہودگی سے کوئی تعلق نہیں ہے۔ اور پانی مانگنے کی وجہ یہ تھی کہ جب سے تم نے اپنا واقعہ سنایا تھا۔ میں نے عہد کر لیا تھا۔ کہ جب تک تمہارا انصاف نہ کر لوں گا۔ اب وہانہ محمد پر حرام ہے۔ اب چونکہ میں نے اپنے فرض سے سبکدوش ہو چکا تھا۔ اور تشنگی کا شدید غلبہ تھا۔ اس لیے میں پانی مانگنے پر مجبور ہو گیا۔

(تاریخ فرشتہ بحوالہ تاریخ انبائے گیتی)

سبق۔ اسلام عدل و انصاف کا علم بردار ہے۔ اور جو حاکم سچے مسلمان ہوتے ہیں۔ وہ اپنے کسی قریبی کا بھی لحاظ نہیں کرتے۔ اور ہر حال میں عدل و انصاف ہی سے کام لیتے ہیں۔ اور یہ بھی معلوم ہوا۔ کہ مسلمان جا بے کتنے بڑے عہدے پر کیوں نہ پہنچ جائے۔ وہ ظلم و ستم کے کبھی قریب نہیں جاتا۔

## حکایت نمبر ۸۸۴

### نصیحت

حضرت شفیق المنی رحمۃ اللہ علیہ ایک مرتبہ مارون رشید

سے ملے۔ تو بادشاہ نے عرض کی حضور! مجھے کچھ نصیحت فرمائیے  
حضرت شفیق نے فرمایا۔

(۱) خدا تعالیٰ نے تجھے صدیق اکبر کے مقام پر بٹھایا ہے۔  
اور وہ چاہتا ہے کہ تم صدق و راستی سے کام  
لو۔۔۔ اور

(۲) اس نے تجھے فاروق اعظم کے مقام پر بٹھایا ہے  
اور وہ چاہتا ہے کہ تم حق و باطل میں فرق  
کرو۔۔۔ اور

(۳) اس نے تجھے عثمان غنی کے مقام پر بٹھایا ہے۔ اور وہ  
چاہتا ہے کہ تم شرم و حیا کو اپناؤ۔۔۔ اور

(۴) اس نے تجھے علی المرتضیٰ کے مقام پر بٹھایا ہے اور وہ  
چاہتا ہے کہ تم عدل و علم سے کام لو اور ہارون رشید  
نے عرض کی کچھ اور بھی فرمائیے۔ تو۔۔۔ فرمایا

اللہ تعالیٰ نے ایک گھر بنایا ہے جس کا نام جہنم ہے۔ اور  
تجھے اس نے اس کے دروازے پر بٹھایا ہے اس لیے  
تاکہ تم لوگوں کو جہنم سے دور رکھو۔ اور اس سے دور  
رکنے کے لیے خدا نے تجھے تین چیزیں دی ہیں۔ مال۔ دہ  
اور تلواریں اور تجھے حکم دیا ہے کہ اسے میرے بندے!  
لوگوں کو اس گھر سے ان تین چیزوں سے دور رکھو۔ جو

محتاج آئے۔ اُسے مال دے اور جو شریعت کی اتباع نہ کرے۔ اسے درے کے ساتھ مطیع بنا۔ اور جو ناحق قتل کرے اس کا تلوار کے ساتھ فیصلہ کر۔

لارون رشید نے کہا۔ حضور! کچھ اور بھی فرمائیے۔ فرمایا! اے بادشاہ! تم دریا ہو۔ اور تمہارے عمال نہریں ہیں۔ تم اگر صاف رہو گے تو نہریں بھی صاف رہیں گی اور مدیا ہی اگر گندہ ہو گیا۔ تو نہریں بھی گندھی ہو جائیں گی۔

(نزدہتہ المباس ص ۵۲ ج ۲)

سبق۔ صاحب اقتدار کی ذمہ داریاں بڑھ جاتی ہیں اور اسے قدم قدم پر ملاحظہ رہنا پڑتا ہے۔ اور اپنے بزرگوں کے نقش قدم پر چلنا پڑتا ہے اور یہ بھی معلوم ہوا کہ بڑوں کے اخلاق و اطوار کا چھوٹوں پر اثر پڑتا ہے۔ اس لیے بڑوں کو اچھا و نیک بننا چاہیے۔

## حکایت نمبر ۸۸۵

### رحمدلی

حضرت فاروق اعظم رضی اللہ عنہ نے ایک شخص کو ایک ملاقاتی کا حاکم مقرر فرمانے کے لیے کاتب سے فرمایا۔ کہ

اس کی امارت کے لیے کاغذ لکھو۔ کاتب لکھ ہی رہا تھا کہ ایک چھوٹا بچہ آیا۔ اور حضرت فاروق اعظم رضی اللہ عنہ کی گود میں آ بیٹھا۔ اور حضرت فاروق اس سے پیار کرنے لگے۔ وہی نامزد شخص جس کی امارت کے لیے کاغذ لکھا جا رہا تھا۔ کہنے لگا۔ اے امیر المؤمنین! میرے دس بچے ہیں۔ مگر میں نے آج تک کسی بچے کو قریب نہیں پھٹکنے دیا۔ اور آپ نے اس بچے کو گود میں بٹھالیا ہے۔ حضرت فاروق نے یہ سنتے ہی حکم دیا۔ کہ کاغذ بھاڑ دیا جائے۔ اور اس کے تقرر کو منسوخ سمجھا جائے۔ یہ حاکم بننے کا اہل نہیں۔ اس نے پوچھا کہ میرا قصور؟ تو فرمایا۔

جو شخص اپنی اولاد پر رحم نہیں کرتا۔ وہ رعیت پر کب رحم کرے گا۔ (نزہۃ المجالس ص ۵۸ ج ۲)

سبق۔ حاکم کے دل میں رعیت کے لیے رحم و شفقت کا ہونا ضروری ہے۔ اور سنگ دل اس قابل نہیں۔ کہ وہ حاکم بنے۔ اور یہ بھی معلوم ہوا کہ حضرت فاروق بڑے رحم دل تھے اور رعایا کا انھیں بڑا خیال تھا۔ اور رعایا کا خیال وہی رکھتا ہے جس کے دل میں خدا کا خوف ہو۔ پھر ایسی مبارک ہستی کا دشمن وہی ہو سکتا ہے جس کے دل میں خدا کا خوف نہ ہو۔

## حکایت نمبر ۸۸۶

### نماز اور بالوں کی آرائش

حضرت عمر بن عبدالعزیز کے والد عبدالعزیز مصر کے گورنر تھے۔ انھوں نے اپنے لڑکے عمر کو اعلیٰ تعلیم دلانے کے لیے مدینہ میں حضرت صالح بن کیسان کی نگرانی میں دے دیا۔ یہ صالح بن کیسان کا فیضانِ تربیت تھا کہ بنی اُمیہ کے خاندان دے میں وہ ”فاروق ثانی“ پیدا ہوا۔ جس نے غلامتِ راشدہ کو از سر نو زندہ کر دیا۔ صالح بن کیسان نے کس اہتمام سے ان کی تربیت کی۔ اس کا اندازہ اس سے ہو سکتا ہے۔ کہ ایک مرتبہ عمر بن عبدالعزیز نے نماز میں دیر کر دی۔

”تم نے آج نماز میں دیر کیوں کر دی؟“ خدا پرست استاد نے باز پرس کرتے ہوئے پوچھا۔

”بال سنوار رہا تھا۔ اس لیے ذرا دیر ہو گئی۔“ شاگرد نے ادب سے جواب دیا۔

”اچھا، اب بالوں کی آرائش میں اتنا شغف ہو گیا ہے کہ اس کو نماز پر ترجیح دی جاتی ہے۔“ شفیق استاد نے ڈانٹنے

ہوئے کہا۔

اس کے بعد ان کے والد کو استاد نے یہ واقعہ لکھ بھیجا۔  
عبدالعزیز کو یہ معلوم ہوا۔ تو اسی وقت ایک آدمی کو مصر سے  
مدینہ روانہ کیا۔ جس نے آکر سب سے پہلے ان کے سر  
کے بال مونڈے، اس کے بعد کسی سے بات چیت کی۔ عمر  
کے والد کا یہی حکم تھا۔

حسن تربیت کا یہی اہتمام تھا۔ جس نے اموی خاندان کے  
ایک ناز پروردہ شہزادے کو ”حضرت عمر بن عبدالعزیز رضی اللہ  
عنه“ بنا دیا۔ جن کے متعلق امام احمد بن حنبل کی رائے ہے کہ وہ  
پہل صدی کے مجدد تھے۔ (یاد ماضی ص ۲۵)

سلیقہ شفیق استاد وہی ہے۔ جو شاگرد کا دین بھی سنوارے  
صرف دنیا ہی تر بنا دے۔

## حکایت نمبر ۸۸

### مجھ کا خون

یزید بن ابی حبیب، جو مصر کے ایک ممتاز حافظ حدیث  
تھے۔ ایک مرتبہ بیمار پڑے۔ عیادت کے لیے امیر مصر  
حوشہ بن سہیل حاضر خدمت ہوا اور کہنے لگا۔ حضرت ایک



مسئلہ تو بتائیے۔ جس کپڑے میں مجھ پر کا خون لگا ہو۔ اس میں نماز ادا ہو جاتی ہے یا نہیں؟“ حضرت یزید بن ابی حبیب نے یہ سن کر منہ پھیر لیا۔ اور گفتگو بند کر دی۔ ان کی ناگواری خاطر کو محسوس کر کے حوش رہا اٹھ گیا۔ اس کو اٹھتے دیکھ کر یزید نے فرمایا۔

”روزانہ خلق خدا کا خون کرتے ہو اور مجھ سے مجھ کے خون کے متعلق مسئلہ پوچھتے ہو؟“  
 ریاد ماضی ص ۲۵  
 سبق۔ اللہ والے حق بات جابر بادشاہ کے سامنے بھی کہہ دیتے ہیں۔

## حکایت نمبر ۸۸۸

### مساوات

حضرت علی رضی اللہ تعالیٰ عنہ اپنے معمول کے مطابق ایام خلافت میں چھوٹی آستین اور اونچے دامن کا کرتا پہنے اور معمولی کپڑے کا تہ بند باندھے بازار میں جا رہے تھے۔ امیر المومنین کو دیکھ کر ایک شخص رک گیا۔ اور پھر تعظیم کے طور پر ان کے پیچھے پیچھے ہوا۔ حضرت علی نے اس سے کہا۔

”میرے برابر برابر چلو“  
 راءمیر المومنین، میں احترام و تعظیم کے طور پر آپ  
 کے پیچھے چل رہا ہوں۔“ اس شخص نے عذر کرتے ہوئے عرض  
 کیا۔

راءاحترام و تعظیم کا یہ طریقہ درست نہیں۔ اس میں حکمران  
 کے لیے فتنہ اور مومن کے لیے ذلت ہے۔ ”امیر المومنین  
 نے فرمایا۔ اور اس شخص کو اپنے برابر چلنے پر مجبور کر دیا۔  
 (یاد ماضی ص ۲۶)

سبق۔ جنیس اللہ بڑا اٹ ریتا ہے۔ وہ تواضع اختیار کرتے  
 ہیں۔

## حکایت نمبر ۸۸۹

### معذرت

یزید بن مہلب والی خراسان کو ایک جامع الصفات شخص  
 کی ضرورت تھی۔ اس نے لوگوں سے ایسے آدمی کو  
 دریافت کیا۔ لوگوں نے ابو بردہ کا نام لیا۔ جو حضرت ابوہریرہ  
 اشعری کے بیٹے۔ اور بڑے صاحب کمال بزرگ تھے۔ یزید  
 نے ان کو بلایا۔ باتیں کیں۔ اور فی الواقع خصال حسنہ کا مجموعہ

بایا اور کہا۔  
 ”میں آپ کو چند عہدوں پر مامور کرنا چاہتا ہوں۔“ اور  
 ان عہدوں کی تفصیل بتائی۔

”میں اس خدمت سے معذرت چاہتا ہوں۔“ البورہ نے  
 جواب دیا۔

”نہیں،“ آپ کو یہ خدمت قبول کرنی ہوگی۔“  
 اصرار سے کہا۔

”میرے والد ابو موسیٰ اشعری نے مجھ سے بیان کیا تھا۔  
 کہ رسول اللہ صلی اللہ علیہ وسلم فرماتے تھے۔ کہ جس شخص نے  
 کوئی ایسا عہد قبول کیا جس کے متعلق وہ خود جانتا ہے کہ وہ  
 اس کا اہل نہیں، تو اس کو چاہیے۔ کہ وہ دوزخ کو اپنا ٹھکانا  
 بنالے۔“ یہ سن کر یزید مجبور ہو گیا۔ اور ان کی معذرت قبول  
 کر لی۔  
 (یادِ ماضی ص ۲۶)

سبق۔ اللہ والے دنیوی عہدوں کے پیچھے نہیں پڑتے۔

## حکایت نمبر ۸۹۰

زہرِ لال پھوڑا

حضرت عروہ بن زبیر، عبدالملک کے پاس گئے ہوئے تھے۔

ایک روز وہ اپنے روتے کو ہمراہ لے کر شاہی اصلیل دیکھنے گئے۔ یہ رات کا ایک گھوڑے پر سوار ہوا۔ جس نے اسے پیچ دیا۔ اور اس کے مدھے سے وہ جان بحق ہو گیا۔ اس کے بعد ہی عروہ کے پاؤں میں ایک نہایت زہریلا چھوڑا ہوا گیا۔ اطباء نے کہا: ”پاؤں کاٹ دینا چاہیے۔ ورنہ زہر سارے جسم میں پھیل کر ہلاکت کا باعث ہوگا۔“

حضرت عروہ نے اپنا پاؤں کٹوانے کے لیے بڑھا دیا۔ طبیب نے کہا: ”تھوڑی سی شراب پی لیجیے تاکہ تکلیف کا احساس کم ہو۔“

”جس مرض میں مجھ کو صحت کی امید بھی ہو۔ میں اس میں بھی حرام شے سے مدد نہیں لوں گا۔“ حضرت عروہ نے جواب دیا۔

طبیب نے اوزاروں سے پاؤں کاٹ دیا۔ حضرت عروہ نہایت استقلال سے بیٹھے رہے۔ اور زبان تسبیح و تہلیل میں مشغول رہی۔ جب خون بند کرنے کے لیے زخم کو داغا گیا۔ تو درد کی شدت سے بے ہوش ہو گئے۔ جب ہوش میں آئے تو کٹا ہوا پاؤں منگا کر دیکھا۔ اور الٹ پلٹ کر اس سے فرمایا۔

”اس ذات کی قسم جس نے تجھ سے میرا بوجھ اٹھوایا اس کو

خوب معلوم ہے کہ میں تیرے ساتھ کسی حرام راستے پر گامزن نہیں ہوا۔ بیٹے کے انتقال اور پاؤں کٹنے کی مصیبت پر بھی اللہ کا شکر کرتے اور کہتے۔

”اللہ تیرا شکر ہے کہ میرے چار ہاتھ پاؤں میں سے تو نے ایک ہی لیا۔ اور تین باقی رکھے۔ اگر تو نے کچھ لیا ہے تو بہت کچھ باقی رکھا ہے۔ اگر کچھ مصیبت میں مبتلا کیا ہے۔ تو بہت دنوں عافیت میں بھی رکھ چکا ہے۔“

(یاد راضی ص ۲۷)

سبق۔ اللہ وائے ہر حال میں خوش اور راضی برمائے حق رہتے ہیں۔ اور حرام چیز سے ہر حال میں بچتے ہیں۔

## حکایت نمبر ۸۹۱

### برائی کا بدلہ

سلطان الشانج محبوب الہی حضرت نظام الدین اولیاء رحمۃ اللہ علیہ نے ایک روز اپنے ایک مرید سے ارشاد فرمایا کہ اگر کسی نے تیری ایذا کے لیے راستے میں کانٹے رکھے ہوں۔ تو تو اسے راستے سے ہٹا دے اور اگر تو نے بھی اس کے جواب میں اس کے راستے میں کانٹے بچائے تو پھر تمام دنیا میں کانٹے ہی کانٹے

ہو جائیں گے۔

ہر کہ مارا یار نہ شدا یزد اورا یار باد  
ہر کہ مارا رنج بد ہدرا عشق بسیار باد  
ہر کہ او غارے ہند در راہ ما از دشمنی  
با الہی گلشن او دامنما۔ بے غار باد

(معنی الواعظین ص ۲)

سبقت۔ برائی کا بدلہ حتی الامکان عفو و کرم اور نیکی سے  
دینا چاہیے۔

## حکایت نمبر ۸۹۲

### دنیا کی حیثیت

ایک بادشاہ نے کسی اٹھ والے کو اپنے محل کے سائے  
میں بیٹھا دیکھا۔ جس نے سوکھا مکڑا پانی میں ڈال کر کھایا۔  
اور پھر سو گیا۔ جب اٹھا تو بادشاہ نے اُسے بلوایا اور  
پوچھا۔ جب تو نے پانی کے ساتھ سوکھا مکڑا کھایا۔ اور  
پھر سو گیا تھا۔ کیا تو اپنے پروردگار سے خوش تھا۔  
اس نے کہا۔ ہاں۔ لیکن میں تجھے وہ شخص بتلاتا ہوں جو اس  
سے بھی کم پر خوش ہو گیا ! بادشاہ نے کہا۔ وہ کون ہے؟

اس نے کہا۔ جو آخرت کے بدلے دنیا پر خرش ہو گیا۔ یہ الفاظ بادشاہ پر کارگر ہو گئے۔ اور رونے لگا۔

(معنی الواعظین ص ۲)

سبق۔ یہ دنیا آخرت کے مقابلے میں روٹی کے لیکس سوکھے ٹکڑے سے بھی کم حیثیت رکھتی ہے۔ پھر جو لوگ آخرت کو بھول کر اس دنیا کے پیچھے پڑے ہوئے ہیں۔ کس قدر بے خبر اور نادان ہیں۔

## حکایت نمبر ۸۹۳

### غافل انسان کی حقیقت

حضرت عبداللہ بن عمر رضی اللہ عنہ سے کسی نے پوچھا۔ یہ کیا بات ہے کہ جب ہم بیت الخلا جاتے ہیں۔ تو پاخانے کی طرف سے آنکھوں کو روک نہیں سکتے اور اس کو دیکھتے ہیں۔ گویا یہ بتایا جاتا ہے کہ دیکھا جس چیز میں تو بخل کرتا تھا۔ اب کیا ہو گئی؟ اور تیری اصلیت یہ غلاظت و نجاست ہے۔ جس پر تو نازاں ہے۔ اس معاملے میں حیوانات تجھ سے بدرجہا افضل ہیں۔ جن کا گوہر بھی کار آمد و کم بخت ہے۔

(معنی الواعظین ص ۲)

سبق۔ مال و متاع دنیا کی حقیقت غلاظت ہی ہے۔  
 پھر اس غلاظت سے دل لگا لینا اور حقوق اللہ و  
 حقوق العباد ادا نہ کرنا کیوں نا عاقبت اندیشی اور نادانی  
 نہ ہو۔

## حکایت نمبر ۸۹۲

### صحابہ کرام

حضرت امام اعظم رضی اللہ عنہ سے کسی نے پوچھا حضرت  
 علقمہ صحابی افضل ہیں۔ یا حضرت اسود رضی اللہ عنہما۔ حضرت  
 امام اعظم نے فرمایا۔ خدا کی قسم ہم تو اس لائق نہیں کہ ان کا  
 ذکر بھی کریں۔ پھر ان میں موازنہ کیسے کر سکتے ہیں؟ -  
 (معنی الواعظین ص ۲)

سبق۔ حضور صلی اللہ علیہ وسلم کے صحابہ کرام علیہم الرضوان  
 سبھی ہمارے لیے واجب التعظیم ہیں۔ اور ہم جیسوں کا منہ  
 اس قابل نہیں کہ ان کا نام پاک بھی لیں۔ پھر اگر ان پاک  
 لوگوں کی بزرگم خویش بلایاں بیان کی جانے لگیں تو  
 کس قدر ظلم ہے۔



## حکایت نمبر ۸۹۵

### نیک کام میں خرچ

حضرت امام حسن رضی اللہ تعالیٰ عنہ کا لنگر خانہ ہر عام خاص کے لیے کھلا رہتا تھا۔ جس میں بڑے بڑے نفیس و لذیذ کھانے پکائے جاتے تھے۔ جس کی وجہ سے لنگر کا خرچ بہت بڑھ گیا تھا۔ ان اخراجات کو دیکھ کر کسی نے آپ سے کہا۔

لَا خَيْرَ فِي الْأَسْرَافِ

یعنی فضول خرچی میں کوئی نیکی نہیں ہے

آپ نے فی البدیہہ جواب دیا۔

لَا إِسْرَافَ فِي الْخَيْرِ

یعنی نیکی میں کوئی فضول خرچی نہیں ہے

(معنی الواعظین ص ۲۱)

سبق۔ نیک کاموں مثلاً محفل میلاد، جلوس میلاد وغیرہ میں جس قدر بھی خرچ کیا جائے۔ یہ فضول خرچی ہرگز نہیں ہے۔

## حکایت نمبر ۸۹۶

### دنیا کا گھر

مرزا مظہر جان جاناں دہلوی رحمۃ اللہ علیہ تمام عمر کرایہ کے مکان میں رہے۔ ایک دفعہ کسی نے کہا۔ آپ اپنا گھر کیوں نہیں بنا لیتے۔ فرمایا۔ چھوڑ جانے کو اپنا اور غریب کا گھر دونوں برابر ہیں۔ (معنی الہوا عظیمین ص ۲۱)

سبق۔ دنیا فانی میں کتنا مضبوط اور بلند مکان بھی بنوا لو۔ آخر ایک دن اسے خال کرنا ہی پڑے گا۔

## حکایت نمبر ۸۹۸

### بزرگوں کی نظر

حضرت جنید رحمۃ اللہ علیہ کے پاس ایک روز ایک شخص آیا۔ اور کہا۔ حضرت آپ کا وعظ شہر ہی میں کام کرتا ہے۔ یا جنگل میں بھی کچھ تاثیر بخشتا ہے؟ آپ نے حال پوچھا۔ تو اس نے بتایا کہ چند اشخاص فلاں مقام پر جنگل کے اندر مصروفِ رقص و سرود ہیں۔ اور شراب کے

نشہ میں بھی مخمور ہیں۔ آپ نے اسی وقت منہ لپیٹ کر جنگل کی راہ لی۔ جب وہ قریب پہنچے۔ تو وہ لوگ بھاگنے لگے۔ فرمایا بھاگو نہیں۔ میں بھی تمہارا ہم مشرب ہوں۔ ہمارے لیے بھی لاؤ۔ وہ بولے۔ اب تو ختم ہو گئی ہے۔ فرمایا۔ تو آؤ میں تیار کر کے دکھا دوں۔ ایک کام تمہیں سکھا جاتا ہوں۔ اس سے شراب خورد بخورد آجایا کرے گی۔ اور وہ ہوگی بھی بہت اچھی۔ وہ لوگ شائق ہوئے اور آپ نے فرمایا۔ پہلے تم سب اپنے کپڑے بدل لو۔ سب نے غسل کیا۔ اور کپڑے دھوئے اور پاک و صاف ہو کر آ گئے۔ تب فرمایا۔ کہ سب دو دو رکعت نماز پڑھو وہ نماز میں مشغول ہوئے۔ تو آپ نے دعا مانگی کہ بارِ خدا یا میرا تو اتنا ہی کام تھا کہ تیرے حضور ان کو کھڑا کر دیا۔ اب تو چاہے ان کو گمراہ رکھ، چاہے ہدایت بخش۔ چنانچہ آپ کی دعا قبول ہوئی۔ اور وہ سب ہدایت کامل سے بہرہ ور ہو گئے۔

(معنی الہ اعظمین ص ۲۱)

سبق۔ سہ نہ کتابوں سے نہ کالج کے سے در سے پیدا  
دین ہوتا ہے بزرگوں کی نظر سے پیدا

## حکایت نمبر ۸۹۸

### قبرستان

حضرت بہلول رحمۃ اللہ علیہ قبرستان میں رہتے تھے ایک دن حضرت سری سقطی علیہ الرحمۃ نے ان سے کہا۔ آپ شہر میں کیوں قیام نہیں کرتے؟ جواب دیا کہ میں ایسے لوگوں کے پاس رہتا ہوں۔ کہ اگر ان کے پاس بیٹھتا ہوں تو مجھے تکلف نہیں پہنچاتے۔ اور اگر ان سے غائب ہوتا ہوں تو غیبت نہیں کرتے۔ (مغنی الواعظین ص ۲۱) سبق۔ کسی کو دکھ دینے اور کسی کی غیبت کرنے سے بہتر ہے کہ آدمی مر جائے۔

## حکایت نمبر ۸۹۹

### مالان ارمنی

حضرت خالد بن ولید رضی اللہ عنہ سو آدمیوں کو اپنے ساتھ لے کر مالان ارمنی کے دربار میں تشریف لے گئے۔ مالان ارمنی کے پاس دس لاکھ فوج تھی اس نے

دربار میں ریشم کا فرش بچھایا ہوا تھا۔ حضرت خالد دہان پہنچے۔ تو آپ نے اس کے فرش کو اٹھا دیا۔ دہان نے پوچھا۔ اے خالد! میں نے تو تمہاری عزت کے لیے یہ فرش بچھایا تھا۔ مگر تم نے اٹھا دیا؟ حضرت خالد نے جواب دیا۔ خدا تعالیٰ کا بچھایا ہوا فرش تیرے فرش سے بہت اچھا ہے۔ دہان نے کہا۔ اے خالد! میں چاہتا ہوں کہ تجھے اپنا بھائی بنا لوں۔ حضرت خالد نے فرمایا۔ بڑی خوشی کی بات ہے۔ لَا إِلَهَ إِلَّا اللَّهُ مُحَمَّدٌ رَسُولُ اللَّهِ۔ لو تانکہ میرے بھائی بن جاؤ۔ دہان نے کہا۔ یہ بات نہیں ہو سکتی۔ حضرت خالد نے فرمایا۔ یہی کلمہ نہ پڑھنے کی وجہ سے تو ہم نے اپنے حقیقی بھائیوں کو بھی چھوڑ دیا ہے۔ پھر تمہیں کیسے بھائی بنا لوں۔

پھر حضرت خالد نے فرمایا۔ دہان! تو مسلمان ہو جا۔ ورنہ وہ دن قریب ہے کہ تو امیر المومنین حضرت عمر کے سامنے اس طرح حاضر کیا جائے گا کہ تیرے گلے میں رسی ہوگی۔ اور تجھ کو ایک شخص گھسیٹتا ہوگا۔ دہان نے یہ بات سنی۔ تو غصہ سے آگ بگولا ہو گیا۔ اور حکم دیا کہ پکڑ لو ان لوگوں کو۔ حضرت خالد فوراً کھڑے ہو گئے اور اپنے ساتھیوں سے فرمانے لگے۔ خبردار! اب

ایک دوسرے کو مت دیکھنا۔ اب انشاء اللہ خود من کوثر پر ملاقات ہوگی۔ اور فوراً تلواریں کھینچ لیں۔ یہ صورت دیکھ کر امان ڈر گیا۔ اور کہنے لگا کہ خالد! میں تو مذاق کر رہا تھا۔ حضرت خالد وہیں بیٹھ گئے (تاریخ اسلام ص ۷۷) سبق۔ مسلمان اپنے اللہ کے سوا کسی سے نہیں ڈرتا اور کفار کی کثرت اس کی نظر میں کوئی چیز نہیں اور اللہ کی راہ میں کٹ مرنے کو یہ ہر وقت تیار رہتا ہے۔ اور یہ بھی معلوم ہوا۔ کہ دنیوی شان و شوکت اور دنیوی عیش و عشرت سے مسلمان بے نیاز رہتا ہے اور ہر حال میں اس کی نظر اپنے اللہ پر رہتی ہے۔

## حکایت نمبر ۹۰

### گواہی

حضرت یوسف علیہ السلام مصر کے بادشاہ بنے۔ تو اس وقت آپ کو اپنے لیے ایک وزیر کی ضرورت پڑی۔ جبریل امین نے حاضر ہو کر عرض کیا۔ کہ خدا تعالیٰ فرماتا ہے کہ کل صبح شہر سے باہر آپ تشریف لے جائیں جس شخص کو سب سے پہلے شہر میں داخل ہوتا دیکھیں

اسے اپنا وزیر بنالیں۔ چنانچہ حضرت یوسف علیہ السلام دوسرے روز صبح باہر تشریف لے گئے۔ تو دیکھا کہ ایک خوبصورت نوجوان سر پہ مکڑیوں کا گٹھا اٹھائے شہر میں داخل ہو رہا ہے۔ سب سے پہلے وہی نوجوان نظر آیا۔ جو شہر میں داخل ہو رہا تھا۔ حضرت یوسف علیہ السلام بڑے حیران ہوئے اور سوچنے لگے۔ کہ کیا یہی شخص میرا وزیر بنے گا؟ اتنے میں جبریل امین حاضر ہوئے۔ اور عرض کیا۔

حضور! یہ وہی بچہ ہے جس نے پنگھوڑے میں آپ کی عصمت کی گواہی دی تھی۔ اللہ تعالیٰ نے اس کی اسی خدمت کے صلہ میں اسے آپ کی وزارت کے لیے منتخب فرمایا ہے۔ چنانچہ حضرت یوسف علیہ السلام نے اس نوجوان کو اپنا وزیر بنا لیا۔

(معنی الواعظین ص ۱۳۸)

سبق۔ جس بچے نے حضرت یوسف علیہ السلام کی عصمت کی گواہی دی۔ وہ اتنی عزت و شرافت سے نوازا گیا۔ توجو شخص اللہ تعالیٰ کی توحید اور اس کے محبوب کی رسالت کی گواہی دے گا۔ وہ کیوں نہ کل قیامت کے روز اس سے بھی زیادہ عزت و شرافت کا

## حکایت نمبر ۹۰۱

### مسمریزم

ایک بادشاہ افلاطون کے پاس آیا۔ اور کہنے لگا۔ کہ آپ اس طرح سب سے الگ رہتے ہیں آپ ہمارے ہاں تشریف لے چلیے۔ ہم آپ کی غلوت کے لیے عمدہ انتظام کر دیں گے۔ افلاطون نے انکار کر دیا۔ بادشاہ نے اصرار کیا۔ افلاطون نے کہا۔ اچھا پہلے آپ کی دعوت ہے۔ بادشاہ نے اپنے جی میں کہا۔ کہ اس کے دماغ میں خلل ہے۔ یہ دعوت کریں گے؟ خیر قبول کیا۔ اس کے بعد افلاطون نے کہا کہ دعوت مع آپ کے لشکر کے ہے بادشاہ کو بڑا ہی تعجب ہوا۔ اور اب تو قریب یقین کے ہو گیا کہ یہ مجنون ہے۔ خیر یہ بھی منظور کیا۔ پھر چاکس دن ہوا۔ کہا فلاں دن! جب وہ دن ہوا۔ بادشاہ مع اپنے لشکر کے اس پہاڑ کی طرف چلا۔ دیکھا۔ کئی میل سے بڑے سامان ہیں۔ نقیب اور چوہدر بھی کچھ ہیں۔ خیر یہاں پہنچا۔ تو ایسا سامان دیکھا جو کبھی اس سے پہلے نہ



دیکھا تھا۔ خدام نہایت اکرام سے بادشاہ کو معہ لشکر کے لے گئے۔ کھانا کھلایا گیا۔ اس کے بعد ہر شخص کو ایک ایک کمرہ اس کے مرتبہ کے مطابق آراستہ اور ایک ایک عورت شب باشی کے لیے دی گئی۔ بادشاہ کو یہ سب دیکھ کر تعجب بڑھتا گیا۔

ایں چہ مے بنیم بہ بیداری است یارب یا نجواب  
صبح کو آنکھ کھل۔ تو نہ وہ کمرہ ہے نہ وہ عورت  
کپڑے گندے۔ گھاس کا پولا بغل میں دبا ہوا۔ بھوک کے مارے اٹھا نہیں جاتا۔ تو کیا تھا؟ افلاطون نے  
نقط خیال کیا تھا کہ ان کے دماغ میں یہ صورتیں سما گئیں۔  
سمریزم کی قوت تھی۔ لاکھوں آدمیوں کے دماغ میں ایک  
دم سے اتنا بڑا تصرف کر دیا۔

(مولوی اشرف علی صاحب کی کتاب روح الجوارح)  
سابق۔ مولوی اشرف علی صاحب کی لکھی ہوئی اس حکایت  
سے معلوم ہوا کہ انسان میں بڑی بڑی طاقتیں پوشیدہ  
ہیں۔ اہل فن افراد جب اپنی طاقتوں کو بروئے کار  
لاتے ہیں، تو دیکھنے والے دنگ رہ جاتے ہیں۔ یہ تو  
افلاطون کا تصرف تھا۔ جو اسے سمریزم کی بدولت  
حاصل تھا۔ پھر وہ پاک لوگ جن کا تعلق خدائے ذوالجلال

سے ہے۔ اور جن کے پاس دولت عرفان ہے۔ ان کے تصرفات کا انکار کیوں گمراہی نہ ہوگی؟ اور ان اللہ والوں کے آقا و مولیٰ حضور صلی اللہ علیہ وسلم جن کی ذات گرامی منبع کمالات ہے۔ اگر کوئی شخص ان کے متعلق یوں کہنے لگے کہ ”نبی کے چاہنے سے کچھ نہیں ہوتا“ تو اندازہ کر لیجئے کہ ایسا شخص کتنا بڑا جاہل و گمراہ ہے۔ اور یہ بھی معلوم ہوا کہ اس دنیا کے جملہ مناظر عیش و عشرت محض ایک داہمہ اور فانی مناظر ہیں۔ کل قیامت کے روز جب آنکھ کھلے گی تو اس دنیا کی کوئی چیز ساقط نہ ہوگی۔ نہ یہ مکان ہوں گے نہ یہ سامان بلکہ آیت **لَقَدْ خَلَقْنَا فِرَادٰی كَمَا خَلَقْنَاكُمْ اَوَّلَ مَرَّةٍ** کے مطابق کچھ بھی ساقط نہ رہے گا۔ اسی لیے شاعر نے لکھا ہے کہ

کتنا ادبچا قصر دنیا کو بنا لے جاؤ گے  
 کتنی گہری اس کی بنیادیں کھدائے جاؤ گے  
 کتنا عرض و طول میں اس کو بڑھائے جاؤ گے  
 کچھ نہ کر اس کا کہاں تک سلسلہ لے جاؤ گے  
 اس کو کیا چلتی دفعہ سر پہ اٹھائے جاؤ گے  
 آئے تھے کیا لائے تھے جاؤ گے کیا لے جاؤ گے

## حکایت نمبر ۹۰۲

### ایک بزرگ

ایک بزرگ فرماتے ہیں۔ کہ ہم چند افراد قاہرہ جا رہے تھے۔ راستے میں ہمارے ایک بزرگ ساتھی جن کا نام شیخ امین الدین تھا۔ ان کا وصال ہو گیا۔ قاہرہ نزدیک ہی تھا۔ ہم نے ان کی میت کو اٹھایا۔ اور شہر میں داخل ہونے کے لیے ایک دروازے کے پاس پہنچے تو پہرہ داروں نے روکا۔ اور کہا۔ میت اندر نہیں جاسکتی۔

فَرَفَعَ الشَّيْخُ أَصْبَعَهُ ذِيْدَةً فَقَدْ خَلْنَا

حضرت شیخ امین الدین نے اپنی انگلی اٹھائی

اٹھا دیا تو ہم شہر میں داخل ہو گئے۔

(شرح الصدور الامام سیوطی رحمۃ اللہ علیہ)

سبق۔ اللہ والے وصال کے بعد بھی زندہ رہتے ہیں۔ اور یہ بھی معلوم ہوا۔ کہ جو باتیں ہم کہیں۔ وہ ان باتوں کو بھی سنتے ہیں۔

## حکایت نمبر ۹۰۲

### ایک شہید

حضرت زین الدین بوشی رحمۃ اللہ علیہ فرماتے ہیں۔  
کہ منصورہ کی لڑائی میں عیسائیوں نے کچھ مسلمان پکڑ لیے۔  
اور انہیں قیدی بنا لیا۔ ان قیدیوں میں حضرت عبدالرحمن  
نقیہ بھی تھے۔ وہ قرآن کی تلاوت کر رہے تھے۔ اور آپ  
نے یہ آیت بھی پڑھی۔

وَلَا يَحْصِبَنَّ الَّذِينَ قُتِلُوا فِي  
سَبِيلِ اللَّهِ أَمْوَانًا بَلْ أَعْيَا مُرْجَدًا  
رَبِّهِمْ يُؤْتِيهِمُ رِزْقًا

یعنی جو اللہ کی راہ میں قتل کر دیئے جائیں  
انہیں مردہ مت سمجھو۔ بلکہ وہ اپنے اللہ کے  
نزدیک زندہ ہیں۔ اور رزق دیئے جاتے

ہیں۔

اس کے بعد عیسائیوں نے جب حضرت عبدالرحمن نقیہ  
کو بھی قتل کر دیا تو ایک عیسائی سردار ان کی نعش کے پاس  
آکر کہنے لگا۔ ”اے مسلمانوں کے بزرگ! تم کہا کرتے تھے۔

وَلَا يَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا. بَلْ أَحْيَاءٌ  
عِنْدَ رَبِّهِمْ. اَشْكُرْ لَهُ رَاحَةً فِي قَتْلِ بَهِيمَةٍ وَاسْمَ بَهِيمَةٍ  
بِتَاوُوه زنده کی کہاں گئی؟

فَسَمِعَ الْفَقِيهَ رَأْسَهُ قَالَ حَتَّى وَرَبِّ  
الْكُعْبَةِ حضرت فقیہ نے اپنا سر اٹھایا اور

فرمایا۔ زندہ ہوں رب کعبہ کی قسم!

عیسائی یہ سن کر حیران رہ گیا۔ اور گھوڑے سے اُنزکر  
آپ کا منہ چومنے لگا اور اپنے سپاہیوں سے اٹھو اگر آپ  
کو اپنے شہر میں لے گیا۔ (شرح الصدور ص ۸۶)

سبق۔ شہداء و کرام زندہ ہوتے ہیں۔ انہیں مردہ سمجھنا بھی  
ممنوع ہے اور مسلمانوں کا ان کے زندہ ہونے پر ایمان  
ہے اور یہ بھی معلوم ہوا کہ انتقال فرمانے کے بعد بھی  
یہ اللہ والے سنتے ہیں۔ اور بعض اوقات جواب بھی  
دے دیتے ہیں۔

## حکایت نمبر ۹۰۴

زندہ زندہ ہی ہیں

حضرت ابو سعید خراسانی رحمۃ اللہ علیہ فرماتے ہیں کہ۔

میں کہ معظمہ میں تھا۔ ایک روز باب نبی شیبہ میں میں نے ایک نوجوان کی میت کو دیکھا۔ میں نے جب اس کی طرف نظر کی تو نوجوان میت نے تبسم فرما کر مجھ سے خطاب کیا۔ اور کہا۔

يَا اَبَا سَعِيدٍ اَمَا سَلِمْتُ اِنَّ الرِّقِيَاءَ اَحْيَاءُ مَوْ  
اِنَّ مَا نُوَادُّوْنَ اَلَا يَمُوتُوْنَ مِنْ وَايَا اِلٰى وَايَا۔

اے ابر سعید! کیا آپ نہیں جانتے کہ زندہ  
زندہ ہی ہیں۔ اگرچہ مر جائیں۔ وہ تو صرف  
ایک گھر سے دوسرے گھر میں منتقل ہوتے

ہیں۔ (شرح الصدور ص ۸۷)

سبق۔ معلوم ہوا کہ اللہ والے مرنے کے بعد بھی زندہ  
ہی ہیں۔ اس لیے کہ زندہ زندہ ہی ہیں۔ اور جو مردہ ہیں۔  
وہ جیتے جی بھی مردہ ہی ہیں۔ اس لیے کہ مردہ مردہ ہی ہیں  
پس ان اللہ والوں کا مرنا صرف اسی قدر ہے کہ ایک گھر  
سے دوسرے گھر چلے گئے۔

کون کہتا ہے کہ مومن مر گئے  
قید سے چھوڑے وہ اپنے گھر گئے

## حکایت نمبر ۹۰۵

### دایاں ہاتھ

حضرت ابراہیم بن شیبان فرماتے ہیں۔ میرے پاس ایک بڑا مخلص نوجوان رہتا تھا۔ جو بڑا خدا یاد اور نیک نیت انسان تھا۔ اس کا انتقال ہو گیا۔ تو میں نے کہا۔ میں اسے غسل آپ دوں گا۔ چنانچہ میں جب اسے غسل دینے لگا۔ تو پریشانی کے باعث غلطی سے اس کا بایاں ہاتھ پکڑ کے بائیں طرف سے غسل شروع کرنے لگا۔ اچانک اس نوجوان نے اپنا بایاں ہاتھ کھینچ لیا۔ اور دایاں ہاتھ آگے کر دیا۔ میں نے کہا۔ بے شک! اے بیٹا! تو سچا ہے۔ اور غلطی میری ہے۔

(شرح العدو در ص ۵۷)

سبق۔ معلوم ہوا۔ کہ اللہ کے مقبول بندے مرنے کے بعد بھی زندہ رہتے ہیں۔ اور جو انہیں مردہ سمجھتے ہیں۔ یہ ان کی غلطی ہے۔ ایسے لوگ خود ہی مردہ ہوتے ہیں۔

## حکایت نمبر ۹۰۶

### کل کی بات

حضرت ابو یعقوب موسیٰ علیہ الرحمۃ فرماتے ہیں کہ میرا ایک مرید مکہ معظمہ میں میرے پاس آیا اور کہنے لگا - اے میرے استاد! میں کل ظہر کے وقت مر جاؤں گا۔ یہ ایک دینار لیجئے۔ آدھے دینار سے میرے کفن کا انتظام کرنا۔ اور آدھے سے قبر کھدوانے کا۔ دوسرا دن ہوا تو ظہر کے وقت میرے اس مرید نے کعبہ کا طواف کیا۔ اور پھر دوڑ جا کر لیٹ گیا۔ اور فوت ہو گیا۔ پھر میں جب اسے لحد میں اتارنے لگا۔ تو میں نے دیکھا کہ اس نے آنکھیں کھول دی ہیں۔ میں نے کہا۔ مرنے کے بعد زندگی؟ تو اس نے جواب دیا۔

أَنَا مُحِبٌّ وَكُلُّ مُحِبِّ اللَّهِ حَيٌّ

میں محب ہوں اور اللہ کا ہر محب

زندہ ہے۔ (شرح الصدور ص ۴۷)

سبق - معلوم ہوا۔ کہ اللہ کی محبت رکھنے والے مرتے نہیں۔ مرتے وہ ہیں۔ جو ان اللہ والوں کے بغض و عناد



میں جیتے ہیں۔ اور یہ بھی معلوم ہوا۔ کہ حضور صلی اللہ علیہ وسلم کے غلاموں کے غلاموں کو بھی یہ علم ہو جاتا ہے کہ کل کیا ہونا ہے۔ پھر خود آقا دموی حضور صلی اللہ علیہ وسلم کے لیے یوں کہنا کہ انہیں کل کی خبر نہ تھی۔ کتنی بڑی بے علمی اور جہالت کی دلیل ہے۔

## حکایت نمبر ۹۰۷

### حضرت عمیر کی کہانی

حضرت عمیر اپنے چند ساتھیوں سمیت عیسائیوں کی گرفت میں آ گئے اور شاہ روم کے دربار میں پیش کیے گئے۔ شاہ روم نے حکم دیا کہ سب کو قتل کر دیا جائے۔ چنانچہ ایک ایک کر کے مسلمانوں کو قتل کر دیا گیا حضرت عمیر کی باری آئی۔ تو ایک پادری اٹھا اور اس نے شاہ روم کے ہاتھ چوم کر عرض کی کہ اسے قتل نہ کیجئے۔ بلکہ میرے حوالے کر دیجئے۔ میں اسے اپنے دین میں لے آؤں گا۔ چنانچہ شاہ روم کے حکم سے عمیر اس پادری کے حوالے کر دیئے گئے۔ پادری حضرت عمیر کو گمراہ لایا اور اپنی نوجوان لڑکی کو ان کے سامنے بٹھا کر

کہنے لگا۔

”مملکت میں میری بہت بڑی عزت ہے  
میں تجھے بہت سا مال بھی دوں گا اور اپنی  
یہ لڑکی بھی تمہارے نکاح میں دے دوں  
گا۔ تم عیساؑ ہو جاؤ“

حضرت عمیرؑ نے فرمایا۔ میں دنیا کی خاطر دین ہرگز  
نہ چھوڑ دوں گا۔ کچھ روز وہ پادری یہی لالچ دے دے  
کر حضرت عمیرؑ کو بہکاتا رہا۔ اور کوشش کرتا رہا کہ  
عمیرؑ اپنا دین چھوڑ دیں۔ مگر حضرت عمیرؑ کا یہی جواب  
تھا۔ کہ

یہ وہ نشہ نہیں جسے ترشی اتار دے

ایک رات پادری کی لڑکی نے حضرت عمیرؑ کو ایک  
باغ میں بلایا۔ اور کہنے لگی۔ تم عیساؑ کیوں نہیں ہو جاتے  
حضرت عمیرؑ بولے۔ میں مال دنیا اور عورت کی  
خاطر اپنی عاقبت کو ہرگز برباد نہیں کرنا چاہتا۔ لڑکی  
نے کہا۔ تو اپنا دو ٹوک فیصلہ سنا دو۔ کیا ہمارے  
پاس رہنا چاہتے ہو۔ یا اپنے وطن واپس جانا چاہتے ہو۔  
عمیرؑ بولے! میں اپنے وطن جانا چاہتا ہوں۔ لڑکی بولی  
تو اچھا میں تمہیں آزاد کرتی ہوں۔ اوپر دیکھو وہ ستارہ

خو سامنے نظر آ رہا ہے۔ اس کی سیدھ میں نکل جاؤ۔ رات بھر سفر کرو۔ اور دن بھر کہیں چھپے رہنا۔ بس وطن پہنچ جاؤ گے۔ چنانچہ اس نے کچھ زاد راہ بھی دیا۔ اور حضرت عمیر کو آزاد کر دیا۔ حضرت عمیر نے تین رات اپنا سفر جاری رکھا۔ اور چوتھے روز آپ نے دیکھا کہ چند گھوڑے سوار انہی کی طرف آ رہے ہیں۔ جب وہ قریب پہنچے۔ تو دیکھا کہ یہ وہی ان کے ساتھی ہیں۔ جو کچھ روز پہلے شاہ روم کے حکم سے شہید کر دیئے گئے تھے۔ وہ کہنے لگے۔ تم عمیر ہو؟ یہ بولے ہاں عمیر ہوں۔ عمیر نے پوچھا۔ کیا تمہیں قتل نہیں کر دیا گیا تھا۔ وہ بولے ہاں ہمیں قتل کر دیا گیا تھا۔ اور ہم شہیدوں کے گروہ میں داخل ہو گئے تھے۔ آج اللہ تعالیٰ نے شہداء کو اجازت دی ہے کہ وہ حضرت عمر ابن عبد العزیز کے جنازہ میں شرکت کریں۔ چنانچہ ہم وہاں جا رہے ہیں۔ پھر ایک سوار نے عمیر کا ہاتھ پکڑ کر اٹھایا۔ اور اپنے گھوڑے پر بٹھایا۔ اور پل بھر میں انھیں ان کی منزل پر پہنچا دیا۔

(شرح الصدور ص ۸۹)

سبق۔ اللہ کی راہ میں مرنے والے زندہ ہوتے ہیں۔ اور یہ بھی معلوم ہوا۔ کہ سچے مسلمان کسی دنیوی لالچ یا کسی عورت کی خاطر اپنا دین ادا حق سے نہیں چھوڑ دیتے۔ اور ہزار لالچ کے باوجود وہ اپنے مسلک پر ڈٹے رہتے ہیں۔ اور یہ بھی معلوم ہوا۔ کہ حضرت عمر بن العزیز کی بہت بڑی شان ہے کہ ان کے جنازہ میں شہداد بھی شامل ہوئے۔

## حکایت نمبر ۹۸

### نصیحت

حضرت حسن بصری علیہ الرحمۃ اپنے شاگردوں کے ساتھ کہیں تشریف لے جا رہے تھے۔ راستے میں آپ نے ایک رئیس کو دیکھا۔ جو بڑے کرد و فراود شان و شوکت کے ساتھ اپنے غلاموں کے جلو میں گھوڑے پر بیٹھا ہوا جا رہا تھا۔ حضرت حسن بصری علیہ الرحمۃ نے اس سے پوچھا۔ کہاں جا رہے ہو۔ رئیس بولا۔ دربار بادشاہ میں جا رہا ہوں۔ حضرت نے فرمایا۔ تم نے لباس ناخرو پہنا ہے اور لباس کو

عطریات سے معطر کیا ہے۔ تاکہ تو دربار شاہی میں شرمندہ نہ ہو۔ حالاں کہ دربار شاہی واسے بھی تیری ہی مانند بشر ہیں۔ اب تو سوچ۔ کہ کل قیامت کے روز خدا تعالیٰ کے دربار شاہی میں جہاں بڑے بڑے انبیاء و اولیاء موجود ہوں گے۔ اپنے گناہوں کی میل سے کیا تو شرمندہ نہ ہوگا؟

رئیس کے دل پر اس بات کا اثر ہوا۔ پھر آپ نے پوچھا۔ تو نے اپنے گھوڑے پر کبھی اس کی ہمت سے زیادہ بوجھ لاداہے؟۔ رئیس نے کہا نہیں۔ آپ نے فرمایا۔ کہ گھوڑے پر تو تم رم کرتے ہو۔ مگر اپنے نفس پر رم نہیں کرتے۔ جس پر گناہوں کا بوجھ لاد رہے ہو۔ سوچو تو سہی اس کا انجام کیا ہوگا؟ رئیس سید نصیحت سن کر گھوڑے سے اتر آیا۔ اور حضرت من کے ہاتھ پر بیعت کر کے محمد والا بن گیا۔

(درة الناصحین ص ۲۲)

سبق۔ اللہ واسے اپنی نگاہ اور اپنے ارشادات سے انسان کی کایا پلٹ دیتے ہیں۔ اور یہ بھی معلوم ہوا کہ انسان کو گناہوں سے بچنا چاہیے۔ اور کوئی ایسا کام نہیں کرنا چاہیے۔ جس سے کل قیامت کو شرمندہ

## حکایت نمبر ۹۰۹

### بے نماز

ایک شخص جنگل میں گزر رہا تھا۔ کہ اس کے ساتھ شیطان ہو گیا۔ اس شخص نے نہ تو نماز فجر پڑھی، نہ ظہر نہ عصر کی اور نہ ہی مغرب و عشاء کی۔ رات کو جب سونے کا وقت ہوا۔ تو شیطان نے اس سے کہا۔ کہ میں تم سے دور رہنا چاہتا ہوں۔ اس نے کہا۔ کیوں؟ تو شیطان بولا۔ اس لیے کہ میں نے صرف ایک سجدہ نہ کیا تھا۔ اور وہ بھی آدم (علیہ السلام) کو اور تو نے تو دن بھر میں کئی سجدے خدا ہی کو نہیں کیے۔ تو مجھے ڈر لگتا ہے کہ جب ایک سجدہ کئے نہ کرنے سے مجھ پر لعنت خدا عذاب بھیج دیا گیا ہے۔ تو تجھ پر اتنے سجدے چھوڑنے سے خدا جانے کیا دردناک عذاب نازل ہو۔ جس میں کہیں میں بھی مارا نہ جاؤں۔

(درۃ الناصحین ص ۲۸۹)

سبق ۔ نماز کا چھوڑنا بہت بڑا گناہ ہے ۔ اور بے نمازی کو شیطان اپنے آپ سے بھی زیادہ بُرا سمجھتا ہے ۔

## حکایت نمبر ۹۱

### گودڑی میں لعل

ایک دفعہ مکہ معظمہ میں سخت قحط پڑا ۔ لوگ نماز استسقاء کے لیے تین روز تک نکلتے رہے مگر مینہ نہ برسا ۔ حضرت عبداللہ بن مبارک رحمۃ اللہ علیہ فرماتے ہیں کہ میں نے جی میں سوچا کہ میں ان لوگوں سے علیحدہ ہو کر خدا تعالیٰ کی جناب میں دعا مانگوں ۔ شاید خدا تعالیٰ میری ہی سن لے ۔ اور رحم فرما کر مینہ برسا دے ۔ چنانچہ میں شہر سے باہر نکلا ۔ اور ایک غار میں چلا گیا ۔ تھوڑی دیر ہوئی ۔ تو دیکھا کہ وہاں ایک حبشی غلام آیا اور اس نے دو رکعت نماز پڑھی اور زمین پر سر رکھ کر اللہ تعالیٰ سے دعا مانگنے لگا کہ اے خدا! تیرے ان نالواں بندوں نے تین روز تک نماز پڑھی اور

دعا مانگی۔ لیکن پانی نہ برس۔ پس مجھے قسم ہے تیری عزت کی کہ میں اپنا سر نہ اٹھاؤں گا۔ جب تک تو ہم لوگوں کو بارانِ رحمت سے سیراب نہ کرے گا۔ حضرت عبداللہ بن مبارک فرماتے ہیں کہ اس غلام نے ابھی سر نہ اٹھایا تھا کہ بارش ہونے لگی۔ اور خوب مینہ برس۔ پھر اس نے اپنا سر زمین سے اٹھایا اور چلا گیا۔ میں بھی اس کے پیچھے پیچھے چلا گیا۔ یہاں تک کہ وہ غلام شہر میں پہنچا۔ اور ایک مکان کے اندر چلا گیا۔ میں اس مکان کے دروازے پر ٹھہر گیا۔ تھوڑی دیر کے بعد ایک شخص مکان سے باہر نکلا۔ تو میں نے اس سے پوچھا۔ کہ یہ مکان کس کا ہے؟ اس نے بتایا کہ فلاں آدمی کا۔ پھر میں مکان کے اندر گیا۔ اور صاحب مکان سے کہا۔ کہ میں ایک غلام مول لینا چاہتا ہوں۔ مالک مکان نے ایک غلام مجھے دکھایا۔ میں نے کہا۔ اگر کوئی اور ہر تو دکھائیے۔ اس نے کہا۔ ہاں ایک اور غلام بھی ہے مگر وہ تمہارے کام کا نہیں۔ میں نے کہا۔ کہ کیوں؟ تو وہ بولا کہ وہ کاہل اور سست ہے۔ میں نے کہا۔ خیر آپ بے آئیے۔ چنانچہ وہ اس غلام کو



لے آئے۔ جس کے پیچھے پیچھے میں یہاں پہنچا تھا۔ میں نے کہا۔ کہ ہاں میں اسی کو خریدنا چاہتا ہوں۔ آپ کتنے داموں پر بیچیں گے۔ وہ بولا۔ کہ میں نے تو اسے بیس دینار کو خریدا ہے۔ مگر تم دس دینار دے دو۔ میں نے کہا۔ میں اس کے بیس دینار ہی دیتا ہوں چنانچہ میں نے بیس دینار نکال کر دے دیئے اور غلام کو ساتھ لے آیا۔ غلام نے مجھے سے کہا۔ اے عبداللہ بن مبارک! تم نے مجھے کیوں خریدا۔ میں تمہاری خدمت نہ کر سکوں گا۔ میں نے کہا۔ تم نے میرا نام کیسے جان لیا۔ تو وہ بولا۔ کہ درست درست کو پہچانتا ہے۔ پھر میں اسے گھر لے آیا۔ تو اس نے کہا۔ میں دس دینار چاہتا ہوں۔ میں نے لوٹا پانی کا دیا۔ اس نے وضو کیا۔ اور نماز پڑھی۔ اور سجدہ کیا۔ میں نے قریب ہو کر سنا تو وہ سجدہ میں کہہ رہا تھا۔

يَا مَلِكِ السَّمَوَاتِ السَّعَادِ ظَهَرَ  
وَلَا أُرِيدُ حَيَاتِي بَعْدَ مَا اسْتَنْصَرْتُ  
عَدَايَا تَمْرِي ذَاتِ هِيَ رَاوِدَار  
مَرَا رَاوِدَارِ جَبِ هُوَ جَاكَ أَشْكَار

مجھے زندگی سے نہیں اور کام  
 تو جلدی سے میرا کراب اختتام  
 پھر وہ چپکا ہو گیا۔ میں نے جو اسے بلایا۔ تو  
 دیکھا کہ وہ وصال پا چکا ہے۔ پس میں نے اس کی  
 تجہیز و تکفین کی اور دفن کر دیا۔ رات کو خواب  
 میں حضور صلی اللہ علیہ وسلم کو دیکھا۔ آپ نے  
 فرمایا۔ جزاک اللہ! تم نے میرے چاہنے والے کے  
 حق میں احسان کیا۔

(روثی المجالس ص ۲۷)

سبق۔ بہت سے اللہ کے مقبول بندے اس  
 حال میں بھی رہتے ہیں۔ کہ لوگ انہیں اپنی کم فہمی  
 کے باعث پہچان نہیں سکتے۔ اور انہیں قابلِ اعتنا  
 نہیں جانتے۔ حالاں کہ وہ خدا کے مقبول اور  
 ایسے مستجاب الدعاء ہوتے ہیں کہ مسجد سے میں سر  
 ڈال کر جو چاہیں۔ اپنے اللہ سے منوالیں اور یہ  
 بھی معلوم ہوا۔ کہ اللہ تعالیٰ اپنے مقبول بندوں  
 کی طویل عوام کو اپنی رحمت سے نوازتا ہے اور یہ  
 بھی معلوم ہوا۔ کہ اللہ والوں سے کوئی بات چھپی  
 نہیں رہتی۔ اور یہ بھی معلوم ہوا۔ کہ اللہ والوں کی

خدمت کرنے سے رسول اللہ صلی اللہ علیہ وسلم خوش ہوتے ہیں۔

## حکایت نمبر ۹۱۱

### بوڑھا یہودی

حضرت عبداللہ تستری رحمۃ اللہ علیہ کا وصال ہو گیا۔ تو لوگ بڑی کثرت کے ساتھ ان کے جنازہ میں شریک ہوئے۔ شہر میں ایک بوڑھا یہودی تھا۔ اس نے شور و غل سنا تو باہر نکلا۔ تاکہ دیکھے کہ یہ شور کیسا ہے۔ جب باہر نکلا۔ تو اس نے ایک عجیب منظر دیکھا۔ اور پھر لوگوں سے پکار کر کہنے لگا۔ اے حاضرین! ذرا اوپر بھی دیکھو۔ کہ کیا نظارہ ہے۔ لوگوں نے کہا کہ اوپر کیا ہے۔ وہ بولا۔ کہ میں دیکھ رہا ہوں کہ آسمان پر سے بھی ایک قوم اتر رہی ہے۔ اور اس جنازے سے برکت حاصل کر رہی ہے۔ پھر بولا۔ لوگو! گواہ رہو۔ میں مسلمان ہوتا ہوں۔ پھر وہ کلمہ پڑھ کر مسلمان ہو گیا۔

(درة الناصحين ص ۹۴)

سبق۔ اللہ والوں کی موت بھی لوگوں کے لیے  
حمت ہوتی ہے۔ اور ایک ایسے بھی ہوتے ہیں۔ جن  
کی زندگی بھی لوگوں کے لیے مصیبت ہوتی ہے۔ پھر  
اللہ والوں کی مثل کوئی کیسے ہو سکتا ہے؟

## حکایت نمبر ۹۱۲

### دعا قبول کیوں نہیں ہوتی

حضرت شفیق بلخی رحمۃ اللہ علیہ فرماتے ہیں۔ کہ  
ایک روز حضرت ابراہیم بن ادہم بھرے کے بازار  
سے گزر رہے تھے۔ تو لوگوں نے آپ کی خدمت  
میں حاضر ہو کر عرض کی۔ کہ حضور! قرآن میں خدا  
تعالیٰ نے فرمایا ہے کہ ”تم مجھ سے دعا مانگو میں قبول  
کروں گا۔“ اور ہم ایک مدت تک دعا مانگتے رہے  
ہیں۔ مگر قبول نہیں ہوتی۔ اس کی کیا وجہ ہے؟  
حضرت ابراہیم بن ادہم نے جواب دیا کہ اے  
لوگو! تمہارے دل دس چیزوں سے مردہ ہو گئے  
ہیں۔ پھر تمہاری دعا کیسے قبول ہو۔ تفصیل سنو!  
(۱) تم نے خدا کو پہچانا مگر اس کی معرفت کا حق ادا

نہ کیا۔

(۲) تم نے قرآن پڑھا مگر اس پر عمل نہ کیا۔

(۳) تم نے محبت رسول کا دعویٰ کیا۔ مگر ان کی سنت پر عمل نہ کیا۔

(۴) تم نے عداوتِ شیطان کا دعویٰ کیا۔ مگر اس کی مخالفت نہ کی۔

(۵) تم نے جنت کو چاہا۔ مگر اس میں دخول کے لیے عمل نہ کیا۔

(۶) تم نے جہنم سے پناہ مانگی۔ مگر خود ہی اپنے نفس کو اس میں ڈال دیا۔

(۷) تم نے موت کو حق جانا۔ مگر اس کے لیے تیاری نہ کی۔

(۸) تم نے بھائیوں کی عیب جوئی کی۔ مگر اپنے عیب نہ دیکھے۔

(۹) تم نے اللہ کی نعمتیں کھائیں۔ مگر اس کا شکر ادا نہ کیا۔

(۱۰) تم نے سردوں کو دفن کیا مگر عبرت حاصل نہ کی۔

(درۃ الائمین ص ۵۳)

سبق۔ اپنے ظاہر و باطن کو پاک اور صاف ستھرا کر کے

اور زبان کو اللہ کی یاد سے معطر کر کے جو دعا بھی مانگی جائے۔ قبول ہوتی ہے اور اگر کوئی ہماری دعا قبول نہ ہو تو یہ ہمارا قصور ہے۔

## حکایت نمبر ۹۱۳

### ابو الوفاء

ایک بزرگ فراتے ہیں۔ کہ میں مکہ معظمہ میں مقیم تھا۔ کہ ایک یمنی حاجی اپنے ایک رفیق کے ساتھ میرے پاس آیا اور کچھ بد یہ پیش کر کے کہنے لگا کہ میرے اس رفیق سے ایک عجیب قصہ سنیے۔ پھر اس نے اپنے ساتھی سے کہا۔ کہ پورا واقعہ سناؤ۔ تو اس نے بتایا۔ کہ میں صنعاء سے ایک قافلہ کے ساتھ حج کے لیے نکلا۔ تو ایک شخص نے مجھ سے کہا کہ جب تم مدینہ منورہ پہنچو۔ اور حضور صلی اللہ علیہ وسلم کی بارگاہ عالیہ میں حاضری دو۔ تو حضور کی بارگاہ میں میرا بھی سلام عرض کرنا۔ اور حضور کے ساتھیوں ابو بکر صدیق و عمر فاروق رضی اللہ عنہما کی خدمت میں بھی میرا سلام عرض کرنا۔ پھر جب میں مدینہ منورہ پہنچا اور بارگاہ

رسالت مآب کی حاضری سے مشرف ہوا تو اس شخص کا سلام عرض کرنا بھول گیا۔ حتیٰ کہ ہمارا تافلہ مکہ معظمہ کے ارادہ سے روانہ ہوا۔ اور ہم ذوالحلیفہ پہنچ گئے۔ تاکہ احرام باندھ لیں۔ اس وقت مجھے یاد آیا کہ اس شخص کا سلام تو میں نے عرض کیا ہی نہیں۔ چنانچہ میں نے اپنے ساتھیوں سے کہا۔ میں واپس مدینہ منورہ جا رہا ہوں۔ میری واپسی تک میرے سامان کا خیال رکھنا۔ ساتھیوں نے کہا۔ کہ تافلہ تو چلنے والا ہے ہمیں ڈر ہے کہ تم وقت پر واپس نہ آ سکو گے۔ میں نے کہا تو اچھا میرا سامان تم لیتے جانا۔ میں آ جاؤں گا۔ یہ کہہ کر میں واپس مدینہ منورہ آیا اور حضور صلی اللہ علیہ وسلم کی بارگاہ عالیہ میں حاضر ہو کر حضور علیہ السلام اور حضرت صدیق و حضرت عمر رضی اللہ عنہما کی بارگاہ میں اس شخص کا سلام عرض کیا۔ اتنے میں رات ہو گئی۔ اور میں نے اپنے ساتھیوں کے متعلق دریافت کیا۔ تو بتہ چلا کہ وہ چلے گئے ہیں۔ میں واپس مسجد نبوی شریف میں آ گیا اور دل میں کہا۔ کہ کسی دوسرے تافلہ کے ساتھ چلا جاؤں گا شب کو سویا۔ تو آخر شب کو خواب میں دیکھا کہ حضور صلی اللہ علیہ وسلم۔ صدیق اکبر اور فاروق اعظم رضی اللہ عنہما کی

معبیت میں تشریف لائے ہیں۔ مدلیق و ناروق دونوں نے حضور صلی اللہ علیہ وسلم سے کہا۔ یا رسول اللہ! یہ ہے وہ شخص۔ حضور میری طرف متوجہ ہوئے۔ اور مجھ سے فرمایا۔ ”ابوالوفاء“۔ میں نے عرض کیا۔ حضور! میری کنیت ابوالوفاء نہیں۔ ابوالعباس ہے۔ فرمایا نہیں۔ تم ابوالوفاء ہو۔ اور پھر میرا ہاتھ پکڑ کر مجھے اٹھا کے مکہ معظمہ کی مسجد حرام میں بٹھا دیا۔ میں جاگا تو مکہ معظمہ کی مسجد میں تھا۔ پھر میں آٹھ دن ٹھہرا۔ تو آٹھ دن کے بعد میرے قافلے والے مکہ معظمہ پہنچے۔

(روض الریاحین ص ۱۸۱)

**سبق۔** ایک مسلمان کے لیے سب سے بڑی سعادت یہ ہے کہ اُسے سرورِ عالم صلی اللہ علیہ وسلم کی بارگاہِ عالیہ میں حاضری کا شرف حاصل ہو۔ اور اگر خود حاضر نہ ہو سکے تو کسی خورش نصیب حاضر ہونے والے کے ذریعے سے اپنا سلام ہی پہنچ جائے اور یہ بھی معلوم ہوا۔ کہ ہمارے حضور صلی اللہ علیہ وسلم امت کے اعمال اور انفال سے آج بھی باخبر ہیں۔ اور جو مسلمان اپنے مسلمان بھائی سے کیا ہوا وعدہ پورا کرتا ہے۔ حضور اس پر بہت خوش ہوتے ہیں۔ اور یہ بھی معلوم ہوا کہ



حضور جس کی دستگیری فرمائیں اسے ایک پل میں منزل مقصود تک پہنچا دیتے ہیں۔ اور یہ بھی معلوم ہوا کہ جو ذات گرامی صلی اللہ علیہ وسلم اپنے ایک غلام کا ہاتھ پکڑ کر پل بھر میں اسے مدینہ منورہ سے مکہ معظمہ پہنچا سکتی ہے۔ وہ ذات پاک خود کیوں پل بھر میں فرش سے عرش تک نہیں جا سکتی؟ اور یہ بھی معلوم ہوا کہ صدیق و فاروق رضی اللہ عنہما دربار رسالت کے دو بڑے وزیر ہیں جو ہر وقت سلطانِ دو عالم صلی اللہ علیہ وسلم کے ساتھ ساتھ رہتے ہیں۔

## حکایت نمبر ۹۱۴

### تین دعائیں

حضرت عباس رضی اللہ عنہ سے مروی ہے۔ کہ بنی اسرائیل میں ایک شخص تھا جس کا نام سنوس تھا۔ اسے حکم ہوا کہ تین دعائیں تیری قبول ہوں گی جو مانگنا ہو مانگ لو۔ اس نے اپنی عورت کے لیے دعا کی کہ وہ خوبصورت ہو جائے۔ دعا قبول ہو گئی۔ اور اس کی عورت تمام بنی اسرائیل کی عورتوں سے

خوبصورت ہو گئی۔ عورت نے اپنا حسن و جمال دیکھا تو غرور میں آگئی اور شوہر کو ستانے لگی۔ شوہر نے تنگ آکر ایک دن خفا ہو کر اسے کہا: خدا تجھے کتیا بنادے۔ عورت اسی وقت کتیا بن گئی۔ بیٹوں نے ماں کا کتیا بن جانا دیکھا تو انہوں نے اپنے باپ سے سفارش کی تو اس نے پھر تیسری دعا کی کہ الہی! اسے اپنی اصلی صورت پر کر دے۔ چنانچہ عورت پھر اپنی اصلی صورت پر جو کہ اس کی تھی۔ ہو گئی اور شوہر کی تمینوں دعائیں مفت ضائع ہو گئیں۔

راحم الوعایلہ علیحضرت ص ۴۵  
سبق۔ خدا تعالیٰ جس مال میں رکھے۔ اس پر صابر و شاکر رہنا چاہیے اور یہ بھی معلوم ہوا کہ اس دنیا کا حسن و جمال انسان کے لیے وجہ وبال بھی بن جاتا ہے اس لیے زیادہ تر فکر اپنی عاقبت کی کرنی چاہیے۔

## حکایت نمبر ۹۱۵

خوشبو والا

بصرہ میں ایک بزرگ تھے۔ جو مسکی کے نام سے

مشہور تھے۔ مسک خوشبو کو کہتے ہیں۔ اور مسک کا معنی ہے ”خوشبو والا“۔ یہ بزرگ اس قدر خوشبو رکھتے تھے کہ جس راستے سے گزر جاتے۔ راستے مہک اٹھتے۔ اور جب مسجد میں تشریف لاتے تو ان کی خوشبو سے سب کو پتہ چل جاتا کہ حضرت مسک تشریف لے آئے ہیں۔ راوی فرماتے ہیں کہ میں ان کی خوشبو کا راز معلوم کرنے کے لیے ایک رات ان کے ہاں ٹھہرا۔ اور اُن سے کہا کہ آپ کے بدن سے جو اس قدر خوشبو آتی ہے، معلوم ہوتا ہے کہ آپ روزانہ کافی خرچ کر کے خوشبو خریدتے ہیں اور اپنے بدن اور کپڑوں پر مل لیتے ہیں۔ انھوں نے جواب دیا۔ نہیں یہ بات نہیں۔ میں نے آج تک نہ کبھی خوشبو خریدی ہے اور نہ ہی بدن یا کپڑوں پر ملی ہے۔ میں نے کہا تو پھر اس خوشبو کا راز کیا ہے؟ تو بولے۔ لو میں بتا دیتا ہوں۔ ممکن ہے میرے مرنے کے بعد تم مجھے دعائے خیر سے یاد کرو۔

بات یہ ہے کہ میں بغداد کا رہنے والا ہوں میرے والد نے میری بڑی اچھی تربیت فرمائی۔ میں بڑا خوبصورت تھا۔ اور صاحبِ شرم و جابا بھی۔ میرے والد نے مجھے ایک بزاز کی دکان پر بٹھا دیا۔ اس دکان پر

میں دن بھر بیٹھا رہتا۔ اور دکان کا کام کرتا تھا۔ ایک روز ایک بڑھیا دکان پر آئی۔ اور کچھ قیمتی کپڑے نکلوائے اور پھر صاحب دکان سے کہنے لگی کہ ان کپڑوں کو میں اپنے ساتھ گھر لے جاتی ہوں۔ اس لڑکے کو میرے ساتھ بھیج دیجئے۔ جو کپڑے پسند آگئے۔ رکھ دیے جائیں گے اور ان کی قیمت اس لڑکے کے ساتھ بھیج دی جائے گی۔ چنانچہ مالک دکان کے کہنے سے میں اس بڑھیا کے ساتھ چل دیا۔ بڑھیا مجھے ایک عظیم الشان مکان میں لے گئی۔ جس میں بہت سے مرد اور عورتیں ملازم تھیں۔ پھر اس نے مکان کے اندر ایک خوبصورت کمرہ میں مجھے بیٹھا دیا۔ یہ کمرہ بڑا مزین اور آراستہ تھا۔ حقوڑی دیر کے بعد ایک نوجوان عورت اس کمرے میں آگئی۔ جو میرے پاس بیٹھ گئی اور مجھ سے لپٹ گئی۔ میں ڈر گیا۔ اور پیچھے ہٹ کر اس سے کہا۔ کہ خدا سے ڈرو۔ اس نے کہا۔ دیکھو میری بات مانو اور جو چاہو مجھ سے لو۔ میں تمہیں ہرگز جانے نہ دوں گی۔ میں نے کہا۔ مجھے بیت الخلاء جانے کی حاجت ہے۔ پہلے وہاں سے ہو آؤں۔ اس نے اپنی باندی کو بلایا۔ اور کہا۔ انہیں بیت الخلاء لے جاؤ۔ چنانچہ

مجھے دہاں سے جایا گیا۔ میں نے اپنی رملائی کے لیے یہ صورت اختیار کی کہ جتنی نجاست تھی اپنے منہ، ہاتھ اور سارے بدن اور کپڑوں پر مل لی۔ اور جب باہر نکلا تو اس باندی نے مجھے اس حال میں دیکھا۔ تو پاگل پاگل کہہ کر دہاں سے بھاگ اور پھر جب اس میری عاشق نے مجھے دیکھا تو وہ بھی بھاگ اور میں اسی حال میں دہاں سے نکلا اور ایک باغ میں پہنچ کر اپنا بدن اور کپڑے صاف کیے اور گھر واپس آ گیا۔ اور جب رات کو سویا تو خراب میں دیکھا کہ کوئی آیا ہے جس نے اپنا ہاتھ میرے چہرے اور بدن پر پھیرا اور کہا۔ جانتے ہو میں کون ہوں؟ میں جبریل ہوں میری آنکھ کھلی تو میرے سارے بدن اور کپڑوں سے خوشبو آ رہی تھی۔ جو آج تک قائم ہے اور یہ سب حضرت جبریل علیہ السلام کے ہاتھ کی برکت ہے۔

(روض الریاضین ص ۱۸۹)

سبق۔ اللہ تعالیٰ سے ڈر کر گناہوں سے بچنا بہت بڑی ہمت کا کام ہے اور اس سے بڑا اچھا نتیجہ نکلتا ہے۔ اور جو اللہ دے میں۔ وہ آخری ذلت و رسوائی سے بچنے کے لیے اس دنیا کی ذلت و رسوائی کی کچھ پروا

نہیں کرتے اور یہ بھی معلوم ہوا کہ گناہوں کی میل و نجاست سے بچنے والے کی روح بھی پاک و صاف ہوتی ہے اور اس کا جسم و لباس بھی پاکیزہ و صاف رہتا ہے اور یہ بھی معلوم ہوا کہ جس طرح گناہ سے بچنے کے لیے اپنے جسم کو تھوڑی دیر کے لیے

غلاظت میں ملوث کر کے عمر بھر کے لیے خوشبو حاصل کر لی گئی۔ اسی طرح اس دنیا میں غانی میں تھوڑی دیر کی لذت پانے کے لیے اپنے آپ کو عیش و عشرت میں ڈال کر قیامت کی لمبی مصیبت مول لے لے جاتی ہے جو بہت بڑی حماقت ہے۔ اور یہ بھی معلوم ہوا کہ جبریل جو ہمارے حضور صلی اللہ علیہ وسلم کا خادم ہے۔ اس کے ہاتھ خواب میں بھی لگ جانے سے خوشبو پیلا ہو گئی تو خود حضور سرور عالم صلی اللہ علیہ وسلم کے بدن انور اور لباس اطہر کی لطافت و نفاست اور مہک کا کیا عالم ہو گا؟ اور کیوں نہ اعلیٰ حضرت کے اس شعر کے مطابق یہ سماں بندھتا ہو گا۔

ان کی مہک نے دل کے غنچے کھلا دیئے ہیں  
جس راہ چل دیئے ہیں کو پے بسا دیئے ہیں

## حکایت نمبر ۹۱۶

### مقبول لکڑہارا

حضرت عبدالواحد ابن زید رحمۃ اللہ علیہ فرماتے ہیں۔ میں اور حضرت ایوب سختیانی دونوں کہیں جا رہے تھے کہ شام کے راستے میں ایک لکڑہارا دیکھا۔ جو لکڑیوں کا کٹھا اٹھائے آ رہا تھا۔ میں نے اس لکڑہارے سے کہا۔ میاں لکڑہارے ! مَنْ رَبُّكَ تمہارا رب کون ہے ؟ ہم نے اسے ایک عام آدمی سمجھا تھا۔ مگر میرے اس سوال پر وہ بولا۔ آپ مجھ سے یہ بات پوچھ رہے ہیں ؟ لو میں بتاتا ہوں۔ میرا رب کون ہے ؟ اس نے اپنا سر آسمان کی طرف اٹھا کر کہا۔

إِلٰهِيْ! حَوْلِ هٰذَا الْعُطْبَ ذَهَبًا

الہی ! اس لکڑیوں کے گٹھے کو سونا مانا دے

ہم نے دیکھا کہ اس کی تمام لکڑیاں سونا بن چکی ہیں۔ پھر اس نے ہماری طرف دیکھ کر کہا۔ تم نے یہ بات دیکھ لی ؟ ہم نے کہا۔ ہاں دیکھ لی۔ اس نے پھر کہا۔

اَللّٰهُمَّ رَدِّدْ حَظْبًا

الہی! انہیں پھر لکڑیاں بنا دے

ہم نے دیکھا۔ وہ پھر لکڑیاں بن گئیں۔

اس نے کہا۔ میرا رب وہ ہے جس نے یہ کام کر

دکھایا۔ (روض الراحین ص ۱۹۴)

سبق۔ اللہ و اے بڑی شان کے مالک ہیں وہ اللہ

کی مانتے ہیں۔ اللہ ان کی مانتا ہے اور یہ بھی معلوم ہوا کہ

کئی اللہ و اے دو گودڑی میں لعل کے مطابق مساکین کے

لباس میں بھی ہوتے ہیں۔ اس لیے کسی کو حقارت سے نہیں

دیکھنا چاہیے۔ محل

توجہ دانی کہ دریں گرو سوارے باشد

## حکایت نمبر ۹۱۷

### کمال تقویٰ

حضرت شبلی رحمۃ اللہ علیہ ایک عالم نحو کے پاس

علم نحو سیکھنے کے لیے گئے۔ استاد نے کہا کہیے۔ فَرَبَ زَيْدٌ

زید نے عمر کو مارا۔ حضرت شبلی بولے کیا درحقیقت

زید نے عمر کو مارا ہے؟ استاد نے کہا۔ دراصل ایسا تو نہیں



ہے۔ ان ایک مثال کے طور پر جملہ بیان کیا جاتا ہے۔  
شبلی فرمانے لگے کہ جس علم کی بسم اللہ جھوٹ پر مبنی  
ہو۔ میں اس علم کو سیکھنا نہیں چاہتا۔

(نزدہتہ المجالس ص ۲۶۸)

سبق۔ اللہ والے بڑے متقی اور محتاط ہوتے ہیں اور  
کوئی ایسی بات نہیں کرتے جو جھوٹ کے مشابہ بھی ہو۔  
اور یہ ان کا کمال تغویٰ ہوتا ہے۔

## حکایت نمبر ۹۱۸

### بڑا دروازہ

ایک سائل نے کسی امیر آدمی کے دروازے پر  
سوال کیا۔ دروازہ بہت بڑا تھا مگر امیر آدمی نے  
تھوڑی سی بھیک دے کر سائل کو رخصت کر دیا۔  
اگلے روز سائل ایک کلہاڑی لے کر واپس ہوا۔ اور  
دروازے کے گرانے کا ارادہ کرنے لگا۔ لوگوں نے  
اس کا سبب پوچھا تو لہ لاکہ یا دروازہ عطیہ کے موافق ہونا  
چاہیے یا عطیہ دروازے کے موافق۔

(نزدہتہ المجالس ص ۲۶۹)

سبق۔ اللہ تعالیٰ کا دروازہ رحمت سب دروازوں سے بڑا دروازہ ہے اس لیے ہم گناہ گاروں کو اس امر کی امید ہے کہ خدا تعالیٰ اپنے اس دروازہ رحمت سے ہم گناہ گاروں کو مایوس نہ ٹوٹائے گا۔ اور اپنی رحمت کے موافق ہمیں بھیک دے گا۔

## حکایت نمبر ۹۱۹

### دل اور زبان

حضرت لقمان سے ایک روز ان کے آقا نے کہا۔ کہ آج ایک بکری ذبح کرو۔ اور جو چیز اس کی سب سے زیادہ بری ہو۔ وہ میرے پاس لاؤ۔ حضرت لقمان نے بکری ذبح کی۔ اور اس کے دل اور زبان کو آقا کے سامنے پیش کر دیا۔

دوسرے روز ان کے آقا نے پھر کہا۔ کہ آج بھی ایک بکری ذبح کرو اور جو چیز اس کی سب سے زیادہ اچھی ہو۔ وہ لے آؤ۔ حضرت لقمان نے ایک بکری ذبح کی۔ اور آقا کے سامنے پھر بھی دل اور زبان ہی کو پیش کر دیا۔ آقا نے وجہ دریافت کی۔

تو بولے۔

”یہ دونوں چیزیں بدترین بھی ہیں اور بہترین بھی اگر یہ بگڑ جائیں۔ تو ان سے زیادہ بری چیز اور کوئی نہیں اور اگر یہ سنوہ جائیں۔ تو ان سے زیادہ اچھی چیز اور کوئی نہیں۔“ (معنی الواعظین ص ۱۱)

سبق۔ دل اور زبان۔ ان دونوں کو اپنے قابو میں رکھنا چاہیے۔ کیونکہ برائی کے منبع یہی ہیں۔ اگر یہ بگڑ گئے تو ہلاکت ہی ہلاکت ہے اور اگر یہ سنوہ گئے تو برکت ہی برکت ہے۔ حضور صلی اللہ علیہ وسلم کا دل کے متعلق ارشاد ہے کہ بدن کا یہ ٹکڑا بڑی اہمیت رکھتا ہے۔ اگر یہ بگڑ جائے تو سارا بدن ہی بگڑ جاتا ہے اور اگر یہ سنوہ جائے تو سارا بدن ہی سنوہ جاتا ہے اور زبان کے متعلق ارشاد فرمایا۔ کہ جو اس کی مجھے ضمانت دے یعنی اسے قابو میں رکھنے کی اور غیر شرعی گفتگو سے اسے باز رکھنے کی مجھے ضمانت دے۔ تو میں اسے جنت کی ضمانت دیتا ہوں۔ پس ہمیں دل اور زبان کی طرف نگاہ رکھنی چاہیے اور انہیں اچھا بنانا چاہیے۔

## حکایت نمبر ۹۲۰

### فیصلہ

ایک سوداگر کی تھیلی جس میں چار سو دینار تھے۔ گم ہو گئی۔ اس نے ڈھول پٹوا کر اعلان کیا کہ اس طرح کی تھیلی گم ہو گئی ہے جس شخص کو مل جائے وہ لے آئے تو اُسے دو سو دینار انعام دیا جائے گا۔ اتفاقاً یہ تھیلی ایک غریب شخص کو مل گئی۔ وہ اُسے لے کر مالک کے پاس انعام کی اُسید میں پہنچ گیا۔ لیکن سوداگر اپنی تھیلی کو دیکھ کر بد نیت ہو گیا اور اس غریب آدمی سے کہنے لگا۔ ”اس تھیلی میں نہایت قیمتی موتی بھی تھے۔ کیا وہ بھی اس کے اندر ہیں؟“ وہ آدمی بڑا گھبرایا اور سمجھ گیا۔ کہ یہ اب دھوکا کر رہا ہے۔ اور انعام نہ دینے کے لیے جھوٹ بولنے لگا ہے۔ اب ان دونوں میں جھگڑا شروع ہو گیا۔ آخر یہ دونوں روتے ہوئے فیصلہ کے لیے قاضی کے پاس پہنچے۔

قاضی نے اس غریب آدمی سے موتیوں کے بارے میں

پوچھا۔ تو وہ قسم کھا کر کہنے لگا۔ کہ بھیل میں مجھے دیناروں کے سوا اور کوئی چیز نہیں ملے۔

اب قاضی نے سوداگر سے پوچھا۔ کہ بتاؤ وہ موتی کیسے تھے؟ تو سوداگر نے الٹی سیدھی باتیں کیں۔ کچھ صحیح نہ بتا سکا۔ قاضی نے سمجھ لیا۔ کہ یہ جھوٹ بول رہا ہے۔ اور جھوٹ سے مقصد اس کا یہ ہے کہ اپنے اعلان کے مطابق اسے انعام نہ دینا پڑے۔

قاضی نے کہا۔ کہ میرا فیصلہ سنو!

”اے سوداگر! تمہارا دعویٰ ہے کہ میری بھیل گم ہو گئی۔ جس میں دینار تھے اور موتی بھی تھے اور وہ موتی ایسے تھے اور یہ آدمی جو بھیل لایا ہے اس میں کوئی موتی نہیں ہے لہذا میں اس نتیجہ پر پہنچا ہوں کہ یہ بھیل تمہاری ہے ہی نہیں۔ لہذا تم اپنی گم شدہ بھیل کے لیے پھر سے اعلان کراؤ۔ ممکن ہے۔ تمہاری گم شدہ بھیل تمہیں پھر مل جائے۔ اور تم کا مران و بامراد بن جاؤ۔ بہر حال یہ بھیل تمہاری نہیں ہے پھر قاضی نے اس غریب آدمی سے مخاطب ہو کر کہا۔

”یہ بھیل چالیس روز تک احتیاط سے رکھو۔ اگر اس کا



چنانچہ ایسا ہی ہوا۔ یہ خبر خلیفہ ہارون رشید کو پہنچی تو  
امام کساٹی کو بلایا۔ جب وہ آگئے۔ تو پوچھا۔

سب سے زیادہ معزز کون شخص ہے؟  
کساٹی نے جواب دیا۔ کہ

امیر المؤمنین سے زیادہ معزز کون ہو سکتا ہے؟  
خلیفہ نے کہا۔

نہیں سب سے زیادہ معزز وہ ہے۔ جس کے لیے  
ولی عہد سلطنت اور اس کا بھائی اس پر جگر دیں۔ کہ کون جوتا  
پہلے اٹھائے۔

امام کساٹی گھبرا گئے۔ سمجھے کہ شاید خلیفہ اسی بات پر  
برہم ہے۔ ہارون رشید سمجھ گیا اور کہنے لگا۔

وہ اگر آپ میرے لڑکوں کو اس سے منع کرتے تو  
میں خفا ہوتا۔ مگر اب میں خوش ہوں کہ اس فعل سے  
میرے لڑکوں کی عزت اور شرف میں کمی نہیں ہوئی۔ بلکہ  
ان کا جوہر اور نمایاں ہو گیا۔ اور ان کے کردار کا شرف  
ظاہر ہو گیا۔ پھر خلیفہ نے اس حسن تادیب پر کساٹی کو  
دس ہزار درہم انعام کے عطا کیے۔

(روایات و حکایات مہاشا)

سبق۔ علم کی دولت سب سے بڑی دولت ہے جو

عزت و عظمت علم سے حاصل ہوتی ہے۔ وہ مالِ دنیا یا کسی دُنویسی عہدے سے نہیں ملتی۔ اور یہ بھی معلوم ہوا کہ پہلے زمانہ کے مسلمان حاکم بڑے علم نواز اور علماء کے قدر دان تھے۔ اور ان کے بچوں کے دلوں میں بھی اہل علم کی قدر و منزلت اور ان کا ادب و احترام موجود تھا۔

## حکایت نمبر ۹۲۲

### فقیر

ایک فقیر مصر کی جامع مسجد کے دروازے پر بیٹھا بھیک مانگ رہا تھا۔ کچھ دولت مند لوگ ادھر سے گزرے اس نے سوال کیا۔ مگر کچھ نہ ملا۔

ان لوگوں میں سے ایک کی خیب سے ایک تھیل گر پڑی۔ جس میں پانچ سو دینار تھے۔ ان کے جانے کے بعد فقیر کی نظر پڑی۔ اس نے اٹھا کر رکھ لی۔ اتنے میں تھیل کا مالک آیا۔ اور فقیر سے پوچھنے لگا۔ ”یہاں میری ایک تھیل رہ گئی ہے۔ اس میں پانچ سو دینار تھے۔ تجھے تو نہیں ملی؟“



فقیر نے کہا — مل ہے — اور پھر اس نے وہ  
مقیل پیش کر دی۔

وہ شخص بہت خوش ہوا۔ اور کہنے لگا۔ ”میں پندرہ دینار  
تجھے انعام دیتا ہوں۔“

فقیر نے کہا۔ میں ہرگز نہ لوں گا۔ کیونکہ میں نے آپ  
سے ایک چیز بطور احسان کے مانگی تھی۔ لیکن اب اگر کچھ  
قبول کر لوں۔ تو اس کے یہ معنی ہوتے۔ کہ دین دے کر  
دنیا لے لوں۔“ (روایات و حکایات ص ۲۸)

سبق۔ پہلے زمانے کے مسلمان فقیر بھی دیا نداد  
تھے۔ اور دین کو دنیا پر ہر مال میں مقدم رکھتے  
تھے۔ اور آج کل کے اکثر امیر بھی اس وصف سے  
خالی ہیں۔

## حکایت نمبر ۹۲۳

### شراب

ایک بادشاہ بیٹھا ہوا شراب پی رہا تھا۔ اسی دوران  
میں ایک زاہد و متقی شخص بھی آگیا۔ جو بڑا خدا ترس  
اور بہ ہیزگار آدمی تھا۔ بادشاہ نے شراب کا

ایک جام اس زہد کے سامنے بھی رکھا۔ اور کہا تم بھی پیو۔ اس شخص نے جام شراب قبول کرنے سے انکار کر دیا۔ بادشاہ نے کہا کیا میری نافرمانی کر کے تم میرے غصے کو ابھارنا چاہتے ہو؟۔

اس شخص نے جواب دیا۔

اور اے بادشاہ! کیا تم چاہتے ہو کہ میں خدا کی نافرمانی کر کے اس کے غصے کو دعوت دوں؟ خدا کی قسم! ایسا کبھی نہیں ہو سکتا۔ اگرچہ بادشاہ کی تلوار میری گردن اڑا دے۔ کیا بادشاہ کے کانوں میں یہ آواز نہیں گئی۔ اِنَّمَا الْخَمْرُ وَالْمَيْسِرُ وَالْزُنَاحُ وَالْاَزْلَامُ رِجْسٌ مِّنْ مَّوَالِ الشَّيْطَانِ فَاجْتَنِبُوْهُ، بادشاہ پہ اس جواب کا گہرا اثر ہوا۔ اور خوش ہو کر اس کو بہت سا انعام دے کر رخصت کیا۔ (روایات ص ۴۴)

سبق۔ اللہ والے اپنے اللہ ہی سے ڈرتے ہیں اور ظالم و جابر بادشاہ کے سامنے بھی حق بات کہنے سے نہیں ڈرتے۔ اور ان کی بات بڑی مؤثر ہوتی ہے۔

## حکایت نمبر ۹۲۴

### آٹے میں ملاوٹ کرنے والے کا انجام

بیہقی نے ابن محمود سے روایت کی کہ میں ابن عباس رضی اللہ عنہ کے پاس بیٹھا تھا کہ ایک شخص آیا اور کہا کہ ہم حج کے لیے آئے ہیں اور راستے میں ہمارا ایک ساتھی مر گیا ہم نے اس کے لیے قبر کھودی تو لحد میں ایک مہیب کالا سانپ بیٹھا نظر آیا۔ ہم نے وہ جگہ چھوڑ دی۔ اور دوسری جگہ دوسری قبر کھودی۔ کیا دیکھا کہ اس قبر میں بھی وہی سانپ بیٹھا ہے۔ پھر ہم نے تیسری قبر کھودی۔ تو اس میں بھی وہی سانپ نظر آیا۔ ہم حیران رہ گئے اور اب آپ کے پاس آئے ہیں کہ کیا کریں۔ ابن عباس نے فرمایا۔ تم سانپ کے پاس ہی اسے دفن کر دو۔ خدا کی قسم اگر تم ساری زمین بھی اس کے لیے کھودو گے تو یہ سانپ تمہیں ضرور نظر آئے گا۔ چنانچہ ہم نے اس کے لیے ایک قبر کھود کر سانپ کے پاس ہی اسے دفن کر دیا۔ اور پھر واپسی پر اس کی بیوی سے اس کے حالات دریافت کیے تو پتہ چلا کہ وہ آٹے کا سوداگر تھا اور آٹے میں مکڑی کا بُرا دہ

ڈال کر بیچا کرتا تھا۔ (حیوة الجیدان ص ۲۲ ج ۱)  
 سبق :- ہمارے پاکستان میں بھی اس قسم کے سوداگر  
 پائے جاتے ہیں۔ انہیں اپنے انجام کی فکر کرنی چاہیے۔

## حکایت نمبر ۹۲۵

### ذہین لڑکا

ایک زاہد ایک بادشاہ کا مہمان ہوا۔ جب کھانے کا  
 وقت آیا۔ تو اس نے ضرورت سے بہت کم کھا یا۔ اور  
 نماز پڑھنے میں جلدی کی۔ تاکہ لوگ اس کے متعلق بہت  
 زیادہ حسن ظن میں مبتلا ہو جائیں۔ لیکن جب گھر لوٹا تو دوبارہ  
 کھانے کی خواہش ظاہر کی۔ زاہد کے ذہین لڑکے نے باپ سے  
 پوچھا کہ آپ نے بادشاہ کے ہاں پیٹ بھر کر کھا نا نہیں کھایا؟  
 باپ نے جواب دیا۔

در نظر ایشان چیزے نخوردم کہ بکار آید  
 میں نے ان کے سامنے کچھ نہیں کھایا تاکہ  
 یہ بات کام آئے۔

لڑکے نے کہا۔ ابا جان !

نماز ہم قضا کن کہ چیزے نہ کر دی کہ بکار آید

نماز بھی پھر پڑھیے کہ آپ نے کچھ نہیں کیا۔  
 تاکہ یہ بات کام آئے۔ (گلستان سعدی)  
 سبق۔ عبادت میں غلو ص ضروری ہے ورنہ دکھاوے  
 کی عبادت کسی کام کی نہیں۔

## حکایت نمبر ۹۲۶

### خوشحال مست

سعدی علیہ الرحمۃ فرماتے ہیں۔ کونہ جاتے ہوئے ایک  
 سرو پا برہنہ شخص ہمارے قافلہ میں ہم سے آگیا۔ دورانِ سفر  
 میں وہ بڑا خوش رہتا اور مستی کے عالم میں زندہ دل کے ساتھ  
 یوں گویا رہتا۔

نہ بہ اشتہر سوارم نہ چو اشتہر زیر بارم  
 نہ خداوند رعیت نہ غلام شہریارے  
 غم نہ موجود و پریشانی معذوم نہ دارم  
 نفسے مے زخم آسودہ و عمرے مے گذارم  
 نہ ہیں اونٹ پر سوار ہوں۔ نہ اونٹ کی طرح  
 زیر بار ہوں۔ نہ کسی رعیت کا حاکم ہوں۔ اور  
 نہ کسی حاکم کا غلام ہوں۔ نہ مجھے کسی موجود کا

غم ہے ۔ نہ کسی معدوم کی پریشانی ۔ آرام اور  
 اطمینان کے ساتھ اپنی زندگی گزار رہا  
 ہوں ۔

ایک شترسوار نے اس سے کہا ۔ بھائی ! کیوں اپنی  
 جان ہلاک کرنے پر تلے ہو ۔ راستہ پر کٹھن ہے ۔  
 واپس چلے جاؤ ۔ لیکن اس نے ایک نہ مانا ۔ اور لقمہ و  
 دق صحرا میں سفر کرتا رہا ۔ جب قافلہ نخلستان محمود  
 پہنچا ۔ تو قافلے کے امیر کو پیام اجل آگیا ۔ اور وہ مر گیا ۔  
 درویش پا پیادہ نے جب سنا تو مرحوم کے سر ہانے آکر  
 کہنے لگا ۔

ما بہ سختی نہ مر دیم و تو بہ بختی بروی  
 ہم سختی میں بھی نہ مرے اور تم خوش بختی میں بھی  
 مر گئے ۔ (گلستان سعدی)

سبق ۔ خدا جس حال میں رکھے ۔ اسی حال میں خوش رہنا  
 سب سے بڑی دولت ہے پا پیادہ آدمی اگر کسی کو  
 اونٹ پر سوار دیکھے تو خدا کا شکر کرے کہ اگر وہ سوار  
 نہیں ہے تو اس سوار کو پیچھے پر اٹھا کر چلنے والا اونٹ بھی  
 تو نہیں ہے ۔

## حکایت نمبر ۹۲

### ہمت و محنت

ایک سوداگر بغرض تجارت گھر سے نکلا۔ راستے میں ایک جنگل پڑا۔ اس نے دیکھا کہ ایک اپاہج لومڑی ہے۔ جس کے ہاتھ پیر بالکل نہیں ہیں۔ اور ویسے ہے اچھی خاصی موٹی تلازی سوداگر نے خیال کیا کہ یہ تو چلنے پھرنے سے معذور ہے۔ پھر یہ کھانا کہاں سے ہے۔ اتنے میں اس نے دیکھا کہ ایک شیر ایک جنگل گائے کو شکار کر کے اسی طرف آرہا ہے یہ ڈر کے مارے ایک درخت پر چڑھ گیا۔ شیر لومڑی کے قریب ہی بیٹھ کر وہ گائے کھانے لگا اور کھاپی کر باقی ماندہ گائے وہیں چھوڑ کر چلا گیا۔ لومڑی نے اپنی جگہ سے کھسکنا شروع کیا اور آہستہ آہستہ اس گائے کی طرف بڑھی اور شیر کی پس خوردہ گائے سے اپنا پیٹ بھر لیا۔ سوداگر نے یہ ماجرا دیکھ کر سوچا کہ خدا تعالیٰ جب اس قسم کی اپاہج لومڑی کو بھی بیٹھے بٹھائے رزق دیتا ہے تو پھر مجھے گھر سے نکل کر دور دراز اس رزق کے لیے بھٹکنے کی کیا حاجت ہے۔ میں بھی گھر بیٹھتا ہوں۔

یہ سوچ کر پھر واپس گھر چلا آیا اور بے کار گھر بیٹھ گیا۔  
 کئی دن گزر گئے مگر آمدن کی کوئی صورت نظر نہ آئی  
 ایک دن گھر اکبر بولا۔ الہی ! اپنا بیج لومڑی کو تو رزق  
 دے۔ اور مجھے کچھ نہ دے۔ یہ کیا بات ؟ اسے ایک  
 غیبی آواز آئی کہ نادان ! تجھے ہم نے در چیزیں دکھائی  
 تھیں۔ ایک محتاج لومڑی جو دوسروں کے پس خوردہ  
 پر نظر رکھتی ہے۔ اور ایک شیر جو شکار کرتا ہے۔ اور  
 خود بھی کھاتا ہے اور دوسرے محتاجوں کو بھی کھلاتا  
 ہے۔ اے بیوقوف ! تو نے محتاج لومڑی بننے کی تو  
 کوشش کی۔ مگر بہادر شیر بننے کی کوشش نہ کی۔ تم اپنا بیج  
 لومڑی بن کر گھر میں آ بیٹھے ہو۔ شیر کیوں نہیں بنتے۔ تاکہ  
 خود بھی کھا کر کھاؤ۔ اور محتاجوں کو بھی کھلاؤ۔ یہ سن  
 کر سوداگر پھر سوداگری کو چل پڑا۔

(شعنی شریف)

سبق۔ انسان کو کبھی بے کار نہ بیٹھنا چاہیے۔ بلکہ  
 اسے چاہیے کہ جائز طور پر کما کر اپنا گزارا بھی کرے اور  
 محتاجوں پر بھی خرچ کرے۔



## حکایت نمبر ۹۲۸

### اتفاق

ایک باغ میں تین آدمی گھس کر پھل توڑ کر کھانے لگے۔ باغبان کو پتہ چلا تو وہ آیا۔ اس نے ان تینوں کو غور سے دیکھا تو ایک حاکم شہر کا لڑکا تھا۔ ایک قاضی شہر کا لڑکا اور تیسرا ایک کاریگر مستری کا لڑکا تھا۔ باغبان نے سوچا کہ میں اکیلا ہوں۔ اور یہ تین ہیں۔ ان سے مقابلہ کسی حکمت سے چاہیے چنانچہ پہلے تو مستری کے لڑکے سے کہا۔ مرجا! میرے نصیب جاگ اٹھے جو آپ میرے باغ میں تشریف لائے۔ جائے اس کمرہ سے کرسی سے آئیے۔ اور آرام سے بیٹھ کر پھل کھائیے مستری کا لڑکا کرسی لینے کے لیے گیا تو باغبان نے ان دونوں سے کہا۔ جناب آپ دونوں کا تو حق ہے کہ میرے باغ کا پھل کھائیں۔ ایک حاکم۔ دوسرا قاضی۔ مگر یہ دنیا دار مستری یہ کون ہوتا ہے جو آپ سے برابری کرے۔ آپ شوق سے مہینہ بھر یہیں رہیں گے۔ مگر اس کی تو میں مرمت کر کے رہوں گا۔ اس طرح ان دونوں کی تعریف کر کے مستری صاحب کے پیچھے گیا اور کمرے میں جا کر اسے خوب مارا اور بے ہوش کر دیا۔ پھر باغ میں آیا

اور قاضی صاحب سے کہنے لگا۔ بیوقوف یہ تو بھلا حاکم شہر کا دل بند ہے۔ ہمارا سب کچھ انہیں کا ہے مگر تو کون! جو ان سے برابر ہی کا دم بھرے۔ پھر اسے مارا اور گرایا۔ اب حاکم صاحب اکیلے رہ گئے۔ پھر ان کی طرف ہوا۔ اور بولا کیوں جناب جب آپ ہی یوں ڈاکے مارنے لگے تو پھر ہمارا اللہ ہی حافظ ہے۔ یہ کہہ کر اسے بھی خوب مارا اور اس طرح ایک ایک کر کے سب سے اپنا انتقام لے لیا۔  
(شعوی شریف)

سبق۔ دشمن ہمیشہ ہمارے اندر پھوٹ ڈالنے کی کوشش کرتا ہے۔ اس کی چال سے خبردار رہو۔ اور اتفاق کو ہاتھ سے نہ جانے دو۔

## حکایت نمبر ۹۲۹

### بھینگا

کسی استاد نے اپنے ایک بھینگے شاگرد سے کہا۔ کہ یہاں آ۔ جب وہ شاگرد سامنے آیا۔ تو استاد نے کہا کہ گھر سے وہ آئینہ اٹھا لا۔ بھینگا اسے کہتے ہیں جس کی نظر ٹیڑھی ہو اور جسے ایک چیز

دو نظر آتی ہوں۔

چوں دردِ دل خانہِ احولِ رنت زود  
شیشہ پیشِ چشمِ او دومی نمود  
جب بھیگا گھر کے اندرِ جلدی سے گیا تو اسے ایک  
آئینہ کی بجائے دو آئینہ معلوم ہوئے۔

گفت احولِ زانِ دو شیشہ بینِ کلام  
پیشِ تو آرمِ بگو شرِ خوشِ تمام  
تب بھیگے نے استاد سے کہا صاف صاف بتائیے کہ  
ان دونوں میں سے کون سا آئینہ میں آپ کے پاس  
لاؤں؟

گفت استاد آں دو شیشہ نیست رو  
احولِ بگزارِ دو افزوں ہیں مشو  
استاد نے کہا کہ وہ دو آئینے نہیں ہیں۔ بھیگا پن چھوڑ  
دے اور ایک کو دو مت دیکھ۔

گفت اے استاد مرا طعنہ مزین  
گفت استاذ آں دو یک را بر شکن  
بھینگے شاگرد نے کہا اے استاد! آپ مجھے طعنہ نہ  
دیجیے۔ آئینہ حقیقت میں دو ہی ہیں۔ میرے بھینگے پن کا  
قصور نہیں ہے۔ تو استاد نے کہا دونوں میں سے ایک کو

توڑ ڈال۔ چنانچہ اس نے جا کر توڑ دیا۔

چوں یکے بہ شکست ہر دوشد ز چشم

مردا حول گرد داز میلان د چشم

جب اس نے ایک آئینہ کو توڑ دیا۔ تو دونوں اس کی نظروں سے غائب ہو گئے۔ اسی طرح آدمی اگر چہ بظاہر بھینگا نہ ہو۔ لیکن خواہش نفس اور غصہ اسے بھینگا بنا دیتا ہے۔ یہاں تک کہ اسے حق نظر نہیں آتا۔

شیشہ یک بود بہ چشمش دو نمود

چوں شکست آں شیشہ را دیگر بنود

آئینہ ایک تھا مگر اس کی آنکھ میں دو دکھائی دیئے

جب اس نے ایک کو توڑ دیا۔ تو دوسرا بھی ٹوٹ گیا۔ اب

بھینگا بہت ڈرا اور استاد سے آکر کہا میں نے آپ کے

فرمانے کے مطابق آئینہ تو ایک ہی توڑا تھا۔ مگر دوسرا خود

بخود ٹوٹ گیا۔ استاد نے کہا۔ کم بخت بھینگے! آئینے دو

نہیں تھے لیکن تیرے بھینگے پن کی بدولت تجھے دو نظر

آئے۔ (دشمنوی شریف)

سبق۔ جن کی باطنی آنکھ میں فتنہ اور ایمان کی آنکھ میں

تصور اور بھینگا پن ہے۔ وہ حکم خدا سے حکم رسول کو جلا سمجھے

ہیں اور جن کو اطاعت خدا اور اطاعت مصطفیٰ میں اپنے

بھینگے پن کی وجہ سے تفریق نظر آتی ہے۔ ان کے ہاتھ سے نہ صرف دامن رسالت ہی چھوٹ جاتا ہے بلکہ توحید بھی رخصت ہو جاتی ہے۔ چنانچہ حق تعالیٰ فرمایا ہے مَنْ يَطْعَمْهُ الرِّسُولُ فَقَدْ اطَاعَ اللّٰهَ اور یہ بھی معلوم ہوا کہ بھینگے سامنے آئے تو معلوم یوں ہوتا ہے۔ جیسے وہ ہمیں دیکھ رہا ہے۔ حالانکہ وہ کسی دوسری طرف دیکھ رہا ہوتا ہے۔ اسی طرح ایمان کمر بھینگے بنظر ہر رسول اللہ صلی اللہ علیہ وسلم کو دیکھتے ہیں حالانکہ ان کی نظر کسی اور ہی طرف ہوتی ہے۔ خدا فرماتا ہے۔

تَرَاهُمْ يَنْظُرُونَ إِلَيْكَ وَهُمْ لَا يُبْصِرُونَ

## حکایت نمبر ۹۳

### اگر مگر

ایک شخص کو ایک اچھے سے مکان کی تلاش تھی مکان کی تلاش میں پھر رہا تھا۔ کہ ایک اس کا دوست مل گیا۔ دوست نے پوچھا۔ کیوں حیران پھر رہے ہو؟ وہ بولا۔ یار ایک اچھے سے ہوادار مکان کی ضرورت ہے وہ دوست بولا۔

کہ مرے ہمسائے میں ہے اک مکان وصف جس کا کہ نہیں سکتی زباں!

گرچہ ویران ہو گیا ہے او خراب  
مرض میں اور طول میں ہے بے بدل  
چھتاگر ہوتی بڑے دالان پر  
ہوتا ثابت اس کا مردانہ اگر  
پشت کی دیوار گر پڑتی نہ گر  
لہلہاتے اس میں گل اور یاسمین  
اس سے بہتر میری رائے میں مکاں  
سن کے سب یہ گفتگو بولا وہ یوں  
مشفق من چاہیے مجھ کو مکاں

شہر میں اس کا نہیں اب بھی جواب  
اور مولداری میں بھی ہے بے مثل!  
مطبوع و دہلیز بھی ہوتے اگر  
گر نہ پڑتا اس کا تہہ خانہ اگر  
غسل خانہ شوق نہ ہو جاتا اگر  
خشک ہو جاتا نہ گر اس کا چمن  
کوئی ہرگز دے نہ سکتا پھر نشان  
آپ کی تکلیف کا مسنون ہوں!  
اگر مگر سے کام چلتا ہے کہاں!

(دُورِ منظم ترجمہ ثنوی)

سابقہ  
گر اگر کہنا نہیں مردوں کا کام!  
کام میں شرطوں سے رہتے ناتمام!  
ہے یہ قول خاتمہ بیغبران  
لفظ یہ کم ہمتی کے ہیں نشان

حکایت نمبر ۹۳۱

سلطان محمود اور ایاز

ایک دن محمود شاہ غزنوی کر رہے تھے دوستوں سے دل لگی

عرن ہے اک گراجازت ہو شہا  
 بہتری ملکیت گراس میں ہو  
 کیا سبب ہے یہ کہ شاہ باصفا  
 مہربان ہیں کون سے اس میں ہنر  
 ہر سر دربارہ دول کا با صواب  
 امتحان دو خیر خواہی کا ہمیں  
 ہوتے حیران دیکھ جس کو درشناس  
 اک ہتھوڑا بھی منگایا آہنی  
 یہ کہا سلطان فرخ نام نے  
 ہے زیادہ لاکھ سے اس نے کہا !  
 اک ہتھوڑا مارا اس کو توڑ دال !  
 رہ گیا ساکت وزیر نکتہ دال  
 اور لگا کہنے نہایت عجز سے  
 توڑ ڈالوں میں جو یہ در شین  
 مال کو شاہ کے جو پہنچاؤں زیاں  
 ایک غلعت بیش قیمت اس کو دی  
 سب نے ک بے خو جس تقلید وزیر  
 اے ایاز آ تو ہمارے سامنے !  
 دُرّ کیتا ہاتھ میں اس کے دیا ۔

پا کے موقع اک معاصب نے کہا  
 غم نے فرمایا کہ ہاں بے شک کہو  
 عرن ہے میری معاصب نے کہا  
 ہے ایاز خوش لقا پر اس قدر  
 بادشاہ نے یہ کہا اس کا جواب  
 یہ کہا اک دن بھرے دربار میں  
 ایک موتی بے بہا تھا شاہ کے پاس  
 لاکھ ڈبیہ سامنے شاہ نے رکھی  
 صدر اعظم کو بلا کے سامنے  
 اس دُرّ کیتا کی تو قیمت لگا !  
 پھر کہا شاہ نے نہ کر کچھ بھی خیال  
 سن کے یہ فرمان سلطان جہاں  
 گر پڑا قدموں پہ فوراً شاہ کے  
 دل میرا دیتا اجازت یہ نہیں !  
 خیر خواہی اور نمک خواری کہاں !  
 شاہ نے اس کی بہت تعریف کی  
 سامنے آتا گیا اک اک امیر  
 پھر کہا سلطان خوش انجام نے  
 دست بستہ آ کے وہ حاضر ہوا !

قیمت اس موتی کی کیا ہوگی بھلا  
 ڈھونڈنے سے بھی نہیں ملتی یہ شے  
 اس کے آگے گنج قارون ہے ذیل  
 توڑ کر تو ریزہ ریزہ دے بنا  
 چور اس موتی کا کیا اک ضرب سے  
 کھلی سی پڑ گئی حُصَّار میں !  
 حق کیا شاہ کے نمک کا خوب ادا  
 مستحق ہونم پہ ہوشاہ کا غضب  
 ہے ہمارا کام کیا ؟ فرماں برسی  
 میں نہ حکم آقا کا اپنے ماننا  
 سب دغا داری کے جوہر کھو دیئے۔  
 شاہ کے سر پر سے کروں سب کو تار  
 یوں لگے کہنے کہ اے شاہِ زمیں  
 خیر خواہ اس سا کوئی اصلاً نہیں

اور پوچھا تیری رائے میں بتا  
 بولا وہ موتی بہت انمول ہے  
 گر کہوں دس لاکھ وہ بھی ہے قلیل  
 بولا شاہ اس پر ہتھوڑا اک لگا !  
 حکم پاتے ہی ایاز نیک نے !  
 ایک سناٹا ہوا دربار میں !  
 ہر کوئی کہنے لگا یہ کیا کیا !  
 یہ جواب اس نے دیا تم سب کے سب  
 شاہ کو شایاں ہے کیا ؟ فرماندہی  
 ایک موتی کے لیے زیبا نہ تھا !  
 حیف تہ نے ایک گوہر کے لیے  
 ایک موتی کیا اگر ہوں دس ہزار  
 ہو گئے قائل جواب آیا نہ بن !

لطف شاہ اس پر جو ہے بیجا نہیں  
 سبق

دو طرح کے اُن میں دائم کر تمیز !  
 گرد ہیں تیرے وہ ثروت کے لیے  
 چھپا وہ ہرگز نہ چھوڑیں گے ترا !  
 جب گئی دولت نہ آئیں گے کبھی

دوست ہوتے ہیں جہاں میں اے عزیز  
 ایک تو ہوتے ہیں دولت کے لیے  
 مکھیاں ہیں چاہے جتنا تو ہٹا !  
 مال ہے جب تک نہ جائیں گے کبھی



دوسرے ہیں دوست تیری جان کے  
جو ہر ان میں ہیں محبت کے بھرے  
پایہ کرتے ہیں تجھے تیرے لیے!  
خوں پسینہ پر گرائیں وہ ترے!

## حکایت نمبر ۹۳۲

### توکل

تھے مدینے میں یمن کے چند مرد  
سب گئے ناردق کو کرنے سلام  
بورے وہ کرتے نہیں ہم کوئی کار  
سن کے یہ ناردق نے ان سے کہا  
مفت خورے کیوں نہیں کہتے کہ ہو  
ماں کیا تا ہے کوئی کھاتے ہو تم  
میں بتاتا ہوں توکل کیا ہے چیز  
ہے توکل اصل میں دہقان کا  
ڈال کر دانہ فقط امید پر!  
یا توکل ہے تو اس تاجر کا ہے!

تھا توکل میں ہر اک ان سے فرد  
آپ نے پوچھا کہ کیا کرتے ہو کام  
ہے توکل پر ہمارا تو مدار!  
یہ بھی کوئی کام ہے تعریف کا!  
بوجھ اپنا ڈالتے اور وہ یہ ہو  
اور توکل اس کو تلاتے ہو تم!  
کون کرتا ہے توکل لے عریض  
ہے توکل پیشہ وہ مرد خدا  
رب پر رکھتا ہے نظر جو سال بھر  
جو خدا کو سونپ کر لاکھوں کی شے

موجِ دنیا پر ہے کشتی چھوڑتا

بیمِ طوفان سے نہیں منہ موڑتا!

## سبق

کار کرتے کر بھروسہ کر پر! کر بھروسہ قسمت جبار پر!  
(در منظوم)

## حکایت نمبر ۹۳۳

## آدمی کی تلاش

ہاتھ میں لے کے دیا اک باصفا  
کام تھا اس کا یہی بس رات دن  
کوئی بھی چھوڑا نہ بازار و گلی!  
اس سے یہ پوچھا کہ اے مردِ مفل  
بولا مجھ کو آدمی کی ہے تلاش!  
یہ کہا قائل نے تو آنکھیں تو مل!  
پڑے ہیں انسانوں سے بازار اور سرا  
یہ کہا اس نے کہ ہیں انسان وہی  
خشم و شہوت بن گئے جس کے غلام  
وہ جو رکھتا ہے انھیں جوہی کی مار  
ہر کسی کا کام یہ ہرگز نہیں!

دیکھتا پھرتا تھا منہ ہر ایک کا  
دین و دنیا کی طرف سے مطمئن  
جس میں پھر کے جستجو اس نے نہ کی  
جستجو کرتا ہے کس کی تو بتا!  
ایک مل جلے مجھے انسان کا ش  
دیکھ ہے تیری نظریں کچھ غفل  
گر نہیں انسان تو پھر ہیں یہ کیا!  
نام کے انسان تو ہیں یوں سبھی  
ہاتھ میں رکھتا ہے جو ان کی لگام  
اس کو سمجھو تم بڑا ہی شہنشاہ!  
شیرِ زر کی پشت پر رکھے جزمین

## سبق

جنس انسان کی عجب ہے خاصیت  
ہے بنی آدم سے پُرساری زمین  
یوں تو کہلاتے ہیں انسان یہ سبھی  
یوں تو سب انسان ہیں تھوڑے بہت  
بے بہت بھی اور کم بھی ہے بہت  
آدمی ڈھونڈتو کوئی بھی نہیں!  
پسینے انسان ان میں ایک بھی!  
واقعی انسان ہیں تھوڑے بہت  
(در منظوم)

## حکایت نمبر ۹۳۴

## گمراہ راہبر

صبح کا خفا وقت اور فعل بہار  
ہلکے ہلکے ایک جانب کو چلا!  
ایک چوہا دیکھ کر اس کا یہ حال  
تجھ کو جانے دیتا ہوں اب میں کہاں  
اور پک کر باگ منہ میں سے شریہ  
اونٹ نے بھی یہ مذاق اس سے کیا  
چلتے چلتے راہ میں وہ ناگہاں!  
دیکھ کر پانی گیا چوہا ٹھٹھک  
اونٹ نے پوچھا بتا اے راہبر  
تو لڑ لک اونٹ نے اپنی مہار  
باگ کو اپنی زمین پر کھینچتا!  
دل میں یوں کرنے لگا اپنے مقال  
تمام لیتا ہوں ابھی تیری عنان  
اونٹ کو جب لے چلا کر کے اسیر  
بے تکلف اس کے پیچھے ہو گیا!  
دیکھتے کیا ہیں کہ پانی ہے سواں  
اونٹ کا تکتا رہا منہ دیر تک  
کیا ہوا کیوں ڈر گیا توں اس قدر

اونٹ بولا تو نہ ڈر جاتا ہوں میں      کس قدر پانی ہے بتلاتا ہوں میں  
الغرض وہ اونٹ پانی میں گھسا !      اور کہا تھوڑا ہے پانی ابھی جا !  
دیکھ زانو تک مرے ڈوبے نہیں      غرق ہو تو ایسا ممکن ہے کہیں  
بولا چوہا خوب فرمایا جناب      چاہتے ہو مجھ کو کرنا غرق آب  
تا بزا تو آپ کے پانی جو ہوا !      مجھ سے لاکھوں کو نہ دیگا کیوں ڈوبو  
اونٹ یہ کہنے لگا پھر طنز سے      بس اسی برے پر تھے راہبر نے !

سبق

خود تو گمراہ ہو کریں پھر راہبری      ہیں ڈوبتے ایسے ہی نادیں بھری

## حکایت نمبر ۹۳۵

### فاروق اعظم رضی اللہ عنہ اور ایک چور

چوری کرتے ایک دزد بے حیا !      عہد میں فاروق کے یکڑا گیا  
لاٹے جب اس کو حضور دیں پناہ      اور ثابت ہو گیا اس کا گناہ  
اس مجسم عدل نے فتویٰ دیا !      ہاتھ کاٹو ہے یہی اس کی سزا  
سُن کے یہ چلا اٹھا وہ بے شعور      رحم کیجیے ہے مرا پہلا تصور !  
پاس والوں نے سفارش کی بہت      عفو و رحمت کی ستائش کی بہت !  
اک نہ مانی اور کہا فاروق نے      حد کر دجاری ہمارے سامنے !  
جھوٹ بکتا ہے یہ مجھ کو ہے یقین      اس کی یہ پہلی خطا ہرگز نہیں

ہے مرے رب کی بیستاری سے دُور اس غنی کی ہے یہ غفاری سے دُور!  
یوں نصیحت اپنے بندے کو کرے  
اور توبہ کی نہ دے مہلت اُسے  
سبق

دیکھتا ہے بندہ ٹل جائے گا اب چشم پریش بار بار کرتا ہے رب!  
باز آتا ہی نہیں جب بے حیا! رُسا کرتا ہے اُسے پھر بر ملا!  
(در منظم)

## حکایت نمبر ۹۳۶

### سانپ کا چور

اک سپیرا چوک میں بیٹھا ہوا!  
سانپ کا بچہ بہت تھا خوب رو  
اک سپیرا دوسرا جو چور تھا  
چور بن کر رات کو وہ آگیا  
صبح کو دیکھا سپیرے نے جو گھر  
رزق کا اپنے ذریعہ پاکے گم!  
جب نہ پایا کچھ پتہ زنبیل کا!  
یا الہی کچھ نہیں مشکل تجھے!  
تھا تماشہ سانپ کا دکھلا رہا!  
شوخی چکنا نرم نازک فتنہ خو!  
نکر میں اس کے اڑانے کی لگا!  
لے گیا جھول وہ جس میں سانپ تھا  
سانپ کی جھول بندہاں آئی نظر!  
دھونڈ ڈالے اسے بندوق او ختم  
عجز سے کرنے لگا رب سے دُعا!  
میری جوشے ہے وہ مل جائے مجھے

اتفاقاً سانپ وہ خون خوار تھا  
مست ہر ہفتے میں ہوتا تھا ضرور  
ہاتھ ڈالا چور نے جب سانپ پر  
اتفاقاً زور وہ مستی کا تھا  
کاٹتے ہی گر پڑا وہ منہ کے بل  
جب سپرے نے نادمین کا حال  
کس طرح ہو شکر حق مجھ سے ادا  
سابق

آدمی کی شکل سے بے زار تھا  
کاٹنے میں پھر نہ کرتا تھا قصور  
تاکہ دیکھے اپنی چوری کا ثمر  
ہاتھ کالے نے چنگ اس کا لیا  
اور تن سے جاں گئی فوراً نکل  
یہ کہا اس نے خوشی سے ہو نہال  
نیش موزی سے بیا بچھ کر بچا  
سبق

کیوں نہیں ہوتی دعا میری قبول  
تجھ کو اپنی عقل پر بے جا ہے ناز  
بخشتا ہے شے وہی جو ہو مفید  
فرمن ہے اپنا اسی سے مانگنا  
ہے ترایہ اعتراض از بس فضول  
وہ حکیم مطلق و دانائے راز  
چاہے کچھ ہی کیوں نہ ہو اپنی امید  
چاہے دے چاہے نہ دے اسکی رضا  
(در منظوم)

## حکایت نمبر ۹۳۷

### چار جاہل

چار جاہل ایک مسجد میں گئے!  
بن گیا ان چار میں سے ایک امام!  
عصر کا تھا وقت دی بانگ ایک نے  
ہو گئے قائم جماعت پر تمام!

اتنے میں مسجد کا ملّا آگیا !  
 آکے فوراً وہ لگا دینے اذان  
 بانگ ہوئی اب نہ تو تکلف کرا  
 دوسرے نے سن کے یہ اُس سے کہا  
 بولنے سے جاتی رہتی ہے مناز  
 تیسرے نے سن کے اُن کی گفتگو  
 تو عجیب نادان ہے اے خود پسند  
 ان بزرگوں کے جو تھے پیش مناز  
 شکر حق کہ میں نہیں بولا ذرا !  
 وقت کی تنگی سے گجرا یا ہوا !  
 مقتدی اک بول اٹھا اور بھائی ہاں  
 آجماعت میں ہر شامل بے خطر  
 کیا نہیں معلوم تنجہ کو مسئلہ !  
 چاہیے اس میں نہ کچھ غیر از نماز !  
 یوں کہا اے یار کیا جاہل ہے تو  
 خود فضیلت اور کو کرتا ہے پند  
 وہ لگے کہنے بعد عجز و نسیانہ  
 اے خدا ! تو نے مجھے ثابت رکھا

سبق

اور کو کرنی نصیحت لا کلام !  
 عیب اپنا دیکھنا آسان نہیں  
 اس سے آسان تر نہیں دنیا میں کام  
 دیکھتے ہیں اپنے عیب اہل یقین  
 (در منظم)

## حکایت نمبر ۹۳۸

### جانوروں کی بولیاں

اک جواں مختا نیک بخت اور نیک کام  
 دیکھ کر حضرت کو اک دن خوش بہت  
 خدمت مری میں رہتا تھا مدام  
 عرض کیوں اے شفیع آخرت

میں بھی حیوانوں کی سیکھوں بول چال  
 اور قائل بھی دلائل سے کیا !  
 اس قدر اصرار بڑھتا تھا وہاں  
 رد نہیں کرتے کسی کی ہم دعا  
 اپنے فعلوں کا یہ خود ہے ذمہ دار  
 اس کو حیوانوں کے بتلائے کلام  
 صحن میں میدان کے پھرنے لگا !  
 صحن میں تھے ۔ خادمہ بھی آگئی  
 اس جگہ جھاڑا تو مرغ بے ادب  
 رہ گیا منہ اس کا کتا دیکھتا !  
 گوشت کی بوٹی میرا کیا حق نہ تھا  
 بڑی اور بوٹی سے کیلے تھکوکام  
 مارنا کل بیل کے لاشہ پر بات  
 تھا میں بھوکا ہو گیا مجھ سے تصور  
 بیل اسی دم بیچ کے پیسے لیے  
 یا رہے کچھ جھوٹ میں بھی فائدہ  
 ہے نہیں، یہ خوب روشن ہے تجھے  
 غیر پہ ڈالا جھٹا اپنا وبال !  
 خیر بالکل اس کے گھوڑے کی نہیں

ایک عرصہ سے تمنا ہے کمال !  
 حضرت موسیٰ نے ٹالا بار بار  
 جس قدر انکار ہوتا تھا یہاں  
 رب سے موسیٰ نے جو پوچھا تو کہا !  
 عقل اس کو ہم نے دی اور اختیار  
 آخرش موسیٰ نے لے اللہ کا نام  
 دوسرے دن کھا کے کھانا شام کا  
 ایک کتا اور مرغ مٹا نکلی !  
 خادمہ نے آ کے دسترخوان جب  
 گوشت کی بوٹی اٹھا کر لے گیا !  
 بولا کتا، ظلم تو نے کیوں کیا !  
 دانا دنگے میں تراحق لا کلام  
 صبر کر تو مرغ بولا ایک رات  
 کل مرے گا بیل آقا کا ضرور  
 مرغ سے سُن کر خیر عیار نے  
 دوسرے دن پھر یہ کتے نے کہا  
 مرغ بولا جھوٹ کی عادت مجھے  
 دی بلا آتائے سر سے اپنے ٹال  
 یاد رکھنا یہ مگر کل بالیقین



کھولا گھوڑے کو سنی جب یہ خبر  
 کتا بولا اب نہ دیکھے دم ہمیں  
 مرغ بولا، احمق آقا نے کی!  
 جا کے گھوڑا مشتری کے گھر  
 بیل اور گھوڑا اگر مرتے یہاں  
 جان کا اب ہے زیاں اے پُہنر  
 نان و حلوہ جائے گامیت کے ساتھ  
 عقل یہ سن کے جواں کی اڑ گئی!  
 آپ فرمانے لگے اے رمز بین  
 اب جو تجھے جو جو جتنا ہے سامنے  
 دوسرے دن مر گیا خود وہ جوان

واپس آیا فوراً اس کو بیچ کر!  
 شک نہیں بالکل تمہارے جھوٹ میں  
 آئی اپنی غیر کے سر طال دی!  
 یہ مگر اس نے نہ کچھ اچھا کیا!  
 فدیہ ہوتے اس کی جاں کے بے گماں  
 کر یقین کل آقا خود جائے گا مر  
 میرے اور تیرے لگے گا خوب ہاتھ  
 گڑ گڑا کے عرض یوں موسیٰ سے کی!  
 یاد رکھ آئی قنواء طمّتی نہیں  
 دیکھتا تھا میں پس دیوار سے!  
 موت نے پیچھا نہ چھوڑا بے گماں

سبق

ہو مصیبت تجھ پہ نازل کوئی گرا  
 فدیہ اس کو جان اپنی جان کا!  
 مال کا نقصان ہو کچھ غم نہ کر!  
 آپ تو نے ہاتھ سے گویا دیا  
 (درمظلوم)

حکایت نمبر ۹۳۹

چالاک عورت

تھا مجرد اور بوڑھا ایک مرد  
 آزمودہ تھا جہاں کے گرم سرد

آئی کم بختی نکاح اک جا کیا !  
 بد روئیہ بے حیا بے باک تھی  
 اور یہی کام اس کا صبح و شام تھا  
 اس کی خاطر گوشت آیا سیر بھر  
 بوٹی اک اک چُن کے عورت کھا گئی  
 لائی باہر سے میاں کو وہ بلا !  
 ہے مگر سچ جھوٹ ذرہ بھر نہیں  
 بیٹھی ہے کیا بھولا بھالا منہ بنا  
 گوشت تھا اک طاس میں رکھا ہوا  
 گوشت سارا کر گئی چٹ بے دھڑک  
 جا کے لے آیا ترازو دوڑ کر !  
 وزن میں وہ پوری نکلی ایک سیر  
 وزن ہے بلی کا یہ یا گوشت کا !  
 ہے جو بلی گوشت کا پھر دے نشان

سبق

کاٹ کی ہنڈیا سدا رہتی نہیں  
 یاد رکھ ہے عام یہ اک تاعدہ  
 اہل دنیا کی بناوٹ ہے غلط  
 (در منظم)

چین سے رہتا تھا وہ صبح و سہا !  
 بھری جو آئی بڑی چالاک تھی  
 جائے کھانے سے اس کو کام تھا  
 ایک دن مہمان آیا ان کے گھر  
 بھونتی جاتی تھی جب کہ دیگچی !  
 دیکھ کر بانڈی کو خالی یہ کیا !  
 اور کہا تم کو نہ آئے گا یقیں !  
 اس نگوڑی بلی کو تم دیکھنا !  
 بھونتی تھی میں مسالہ گوشت کا  
 میں لگی چکھنے مسالے کا ٹک !  
 کچھ نہ بولا مرد صاحب دل مگر !  
 پلڑہ میں بلی کو رکھا کی نہ دیر  
 مرد بولا اب بتا اے بے حیا  
 گوشت ہے گریہ تو بلی ہے کہاں

ناؤ کاغذ کی کبھی بہتی نہیں  
 جھوٹ میں نقصان ہے سچ میں نامدہ  
 مصلحت کا قول ہے بالکل غلط

# حکایت نمبر ۹۴

## حد و رشک

ایک ماسد نے کہیں محمود پایں  
 باوفا ہرگز نہیں مکار ہے  
 ظاہر اکتا ہے جاں تجھ پر نذا  
 ہے اسی دُھن میں وہ ہر شام و سحر  
 سمت شرقی میں جو حجرہ ہے ظال  
 حجرہ دیکھو گے نہ اک دم بھی کھلا  
 ہو پایا اس کا کیسا ہی کوئی !  
 دل کو ہے میرے یقین یہ اسپاس  
 بادشاہ یہ سن کر حیران رہ گیا !  
 جا ابھی اور نقل حجرہ توڑ کے  
 وہ گیا اور حکم کی تعمیل کی !  
 اتنے میں دربار کے ارکان سب  
 بادشاہ نے قصہ کل کر کے بیان  
 کھولی گٹھری دیکھتے ہیں اس میں کیا  
 نقیص پرانی جوتیاں ٹوٹی ہوئی

جا کے چغلی کی کہ یہ تیرا ایاس  
 اس سے رہنا باخبر غدار ہے  
 بالٹنا اس کو نہیں الفت ذرا !  
 کس طرح حاصل کروں میں سیم و زر  
 شب کو جاتا ہے بلاناغہ وہاں  
 اس کو رکھتا ہے مقفل یہ سدا  
 اس کو لے جاتا نہیں اندر کبھی  
 جمع رکھتا ہے خزانہ بے قیاس  
 حکم اک سردار کو فوراً دیا !  
 ماں اٹھا لا جو وہاں تجھ کو ملے !  
 شاہ کے آگے لاکے گٹھری رکھی  
 آگئے تھے ملک کے اعیان سب  
 یہ کہا کھولو جو ہے اس میں نہاں  
 گھاس کی پاپوش کبیل کی نیا !  
 اور تباہ تہہ چڑھی تھی میل کی

شاہ نے فرمایا کہ اے مہر جہاں  
دست بستہ عرض کی اس نے شہا  
دیکھتا ہوں اس کو ہر روز ایک بار  
مہر بانی شاہ کی اُن کو دیکھ کر!  
رہ گئے جتنے تھے ماسد سکے سُن!  
میں یہ چنیریں کیا تو کر ان کا بیان  
تھی یہی پوشاک جب گھر سے چلا!  
تانا بھولوں اپنا میں اصل دتبار  
سو گنی آتی ہے آنکھوں میں نظر!  
چپ ہوئے منہ سے نہ نکلا کچھ سخن

سبق

جاہ و عزت دوسرے کی دیکھ کر  
تو بھی اس کو دیکھ کر کوشش کرے  
رشتک ہے یہ یہ نہیں عادت بُری  
گر تو چاہے اس کی نعمت کا زوال  
یہ بُری عادت ہے اس کو ترک کر  
مرتبہ محسود کا ہو گا فزوں  
کچھ نہ اس میں اُمّت تیرے آئے گا!  
دل میں آئے کچھ ترے غیرت اگر  
تاکہ اس سا صاحبِ عزت بنے  
رشتک کرنے میں نہ کر ہرگز کمی!  
یہ حسد ہے اس کو تو دل سے نکال  
کر دیئے برباد اس نے گھر کے گھر!  
بے شک انجام حسد ہو گا زبوں  
نیکیاں تیری حسد کھا جائے گا

## حکایت نمبر ۹۴۱

سختی

ایک سپاہی اپنے گھوڑے پر سوار  
دیکھتا کیا ہے کہ رستہ میں پڑا  
جار اُتھا پاشنہ گھوڑے کو مار  
بے خبر ایک شخص ہے سویا ہوا!

سانپ اک چھوٹا سا جوتھا لہذا بھر  
منہ کھلا دیکھا جو اس نادان کا!  
اس نے کی جلدی اترنے میں مگر  
کچھ نہ سوچھی اس کو تب تدبیر اور  
چند ٹکے غافل و نادان کے  
واں سے بھاگا ٹکے کما کے شوروخت  
اس جگہ ٹھہرا وہ جا کر اس نے بھی  
دیکھے اس نے ان درختوں کے تلے  
یہ کہا اس کو کہ اب اسے نیک پے!  
جس قدر یہ سبب ہی تو سب ہی کہا  
چند ٹکے اور گدی پر رسید  
کھاتے کھاتے سبب جب وہ ٹھک گیا  
یہ کہا اس نے کہ اچھا دوڑا اب  
یہ کہا اس نے بعجز و انکسار!  
فہم میں آتی نہیں کچھ میری بات  
کھڑے کر ڈال ایک دم تلوار سے  
مار سے تیری ہنایت تنگ ہوں  
اس طرح دیتا ہے کیوں مجھ کو عذاب  
جب کبھی وہ ٹھہرتا تھا لمحہ بھر!

دوڑا آیا تھا کسی دشمن کا ڈبہ  
بل سمجھ کے اس میں فوراً گھس گیا  
سانپ کا بچہ نہ آیا پھر نظر!  
یہ نہ تھا موقعہ کہ کرتا اس میں غور  
خوب گدی پر لگائے نان کے  
متل ہی سبب کے تھے کچھ درخت  
اس کو فرصت سانس لینے کی نہ دی  
سیب بوسیدہ بہت تھے پڑے  
خیر اپنی گر تھجھے منظور ہے!  
ورنہ می کرتا ہوں سرتن سے جدا!  
جب کیے تو رو پڑا وہ نارشید  
اور نہ منہ سے آگے لقمہ چل سکا!  
دم نہ لیجو ایک ساعت تا بہ شب  
رحم کر مجھ پر کہ اب ہے حال زار  
تھی عداوت کب سے تم کو میرے ساتھ  
ماں لے لے تاکہ جھگڑا سب ٹٹے  
آدمی ہوں میں نہ آخر سنگ ہوں  
پر دیا اس نے نہ کچھ اس کا جواب  
یہ لگاتا دُرہ اس کی پشت پر

الغرض آخر کو پٹ کے شورے      قے لگا کرنے نہایت زور سے  
 قے جو آئی دفعتاً اک زور کی      سانپ بھی آپا نکل یکبارگی !  
 دیکھ کر آنکھیں کھلیں نادان کی      تب وہ سمجھانیت اس کی نیک بھتی  
 شکر کر کے اس کے قدموں پر گرا  
 ل بلائیں اور گرد اس کے پیرا  
 سبق

باپ اور استاد سختی گر کریں      اور سخت دست بھی تجھ کو کہیں  
 گو بُری لگتی ہے یہ سختی اسی آن      حق میں اپنے اس کو تو اکسیر جان  
 یوں ہی جو آتی ہے حق سے اتلا      اس میں ہے تیرا سرا سرفائدہ  
 (در منظوم)

## حکایت نمبر ۹۴۲

### قوم کا سردار

اس سے پہلے جب ملی پیغمبری      پاتے تھے بکریاں موسے نبی  
 ایک دن ایک بکری پیچھے رہی      دشت میں وہ رات بھر بھٹکی پھری  
 جستجو میں رات بھر موسیٰ پھرے      دشت میں بخواب و خود پھرتے رہے  
 اک جگہ بکری ملی وقتِ سحر      خاک کے وہ میٹھی ہوئی تھی خاک پر  
 پر ذرا غصے نہ کچھ موسیٰ ہوئے      لپٹے اس کو پیادے سے بوسے دیئے

پاؤں دایے اور چپاڑے اس کے بال  
 بھر یہ فرمایا بتا دے میری جان  
 مانا تجھ کو میری کچھ پروا نہ تھی  
 سردی آکرے ہوئے تھے دست و پا  
 الفت اس پر آپ نے کی جس قدر  
 دیکھ کر یہ حال خالق نے کہا!  
 کون کر سکتا ہے اس کی ہماری  
 صاف کی! شوق اس کے منہ کی لال  
 رات بھر بھرت رہی ہے تو کہاں  
 اپنی بھی تکلیف کی پروا نہ کی!  
 گود اپنی میں لیا اس کو اٹھا  
 ماں بھی الفت کیا کرے گی پوت پر  
 اے فرشتہ! تم نے دیکھا حوصلہ؟  
 ہے یہ بے شک لائق پیغمبری  
 سبق

کیا پسندیدہ ہے قولِ معلّٰی  
 کس قدر اعلیٰ ہے یہ قولِ رسول  
 قوم کا سردار ہے وہ نیک خوا  
 کوزہ میں گویا کہ دریا بھر دیا  
 بھر دیئے جس میں حکومتِ اصول  
 قوم کا خادم جو جانے آپ کو

## حکایت نمبر ۹۴۳

### راضی برضا و حق

پوچھا اک درویش سے اے ماخبر  
 یہ کہا کیا پوچھتے ہو اس کا حال  
 پوچھنا کیا حال اس کا رائے میاں  
 آسماں دریا ستارے اور ہوا  
 مال کیا ہے آپ کا ہے کیا خبر؟  
 حکمرانی کو نہیں جس کے زواں!  
 حسبِ مطلب جس کے ہو کارِ جہاں  
 جس کے کہنے پر ملیں صبح و صبا!

ہوں رضا کے جس کے تابع باغزود  
کار و بار دین و دنیا سر بسر!  
آپ کا رتبہ ہے اس سے بھی سوا  
فہم میں آجائے تاہر خام کے  
کون سے پیچیدہ ہیں اس میں نکات  
امر خالق سے کوئی باہر نہیں  
چاہے تو کرے فنا پل بھر میں جہاں  
حبّہ اس کے حکم بن ملتا نہیں  
موت میں جانے رضا اللہ کی  
کینہ ہو تو ہو خدا کے واسطے  
دل میں اس کے کچھ نہیں ان کا نشان  
کیوں جہاں تابع نہ ہو اسکا بھلا  
ما تھیں ہو اس کے سب بد اور نیک  
جب نہیں اس کو شکایت اور گلہ

سبق

بے وہ سلم جس نے دی گردن جھکا  
ڈال دی دریا میں کشتی ہو جو ہو  
شکر خالق کا کیا اس نے ہزار!  
وہ نہ لایا میل دل میں ذرہ بھر

آدمی وحش اور ملائک اور طیور  
ہوں خوشی پہ جس کے بالکل منحصر  
کسی سائل نے کہا شک اس میں کیا  
پہ ذرا تشریح اس کی کیجئے!  
یہ کہا اس نے ہے یہ سیدھی سی بات  
جو کوئی یہ ماننا ہو بالیقین  
کو دے اک دم میں نہاں کو وہ عیاں  
پتہ اس کے حکم بن ملتا نہیں  
حبّہ لبّہ ہو جس کی دوستی  
جینا ہو تو ہو خدا کے واسطے  
بیم دوزخ اور اُمید جنّاں  
آدمی ایسا اگر ہو بے زیا!  
ہو رضا خالق کی اور اس کی جو ایک  
حال کیا ہو اس کا اچھا یا بُرا!

بے کتابوں میں لغت کی لہریں لکھا  
ہو گیا راضی رضا پر رب پر جو  
باسلامت پہنچا گد دریا کے پار  
لوٹی اس کی ناز دریا میں اگر!



دل میں ہوا اس کے یقین بیٹھا ہوا جو کیا خالق نے اچھا ہی کیا !  
(در منطوم)

## حکایت نمبر ۹۴۴

### ہاتھی

ملک ایراں میں نمائش کے لیے !  
رکھا ایک تاریک گھر میں اس کو بند  
چار شائق آئے اور اگر کہا !  
دیں گے ہم تم کو وہ جو مانگو گے تم !  
اس قدر تاریک تھی وہ کوٹھڑی  
اک گیا اندر ٹٹولا ہاتھ سے  
باہر آیا اور کہا نکلا سا ہے  
دیکھنے جب دوسرا اندر گیا !  
یہ کہا کیوں ہے جہاں میں اس کی دھوم  
دیکھنے اندر گیا جب تیسرا !  
وہ لگا کہنے کہ یہ پنکھا سا ہے  
پشت پر جو ہاتھ چوستے کاڑھا  
شع ہوتی ہاتھ میں ان کے اگر

چند ہندی ایک ہاتھی کے لیے  
تانبہ دیکھے مفت کوئی شوق مند  
ہم کو ہاتھی رات کو ہی دو دکھا  
وہ یہ بولے ہنس کے کیا دیکھو گے تم  
کوئی فنے ہرگز نظر آتی نہ تھی !  
ہاتھ اس کا جا لگا خرطوم سے ا  
گول اور مخروط اور لمبی سی ٹنڈے  
ہاتھ اس کا جا کے پاؤں پر لگا !  
بے ستون یہ کا ہے کا ہاتھی ہے شوم  
کان پر ہاتھ اتھانٹا پڑ گیا !  
چھاج سا ہے نرم ہے چور لاسا ہے  
ہے مسلح تخت وہ کہنے لگا !  
اختلاف ان میں نہ ہوتا بال بھر

## سبق

ہے جو غالب اہل دنیا میں نفاق اور نہیں رکھتے یہ باہم اتفاق  
 جہل کی ظلمت کا ہے سارا فساد ہے لڑا تا سب کو یہ ہی نامراد!  
 علم اور توحید گر ان میں بڑے اختلاف ان میں سے کل جاتا ہے  
 (دُورِ منظوم)

## حکایت نمبر ۹۲۵

## اختیار

ایک چور ایک باغ کے اندر گیا  
 جھڑ جھڑایا اس قدر شاخوں کو سخت  
 اتفاقاً آگیا واں باغبان!  
 شرم بھی کچھ ہے پرائے مال کو  
 منہ دکھانا ہے خدا کو یا نہیں  
 وہ کھلاتا ہے مجھے ورنہ بھلا  
 وہ کھلاتا ہے مجھے کھاتا ہوں میں  
 جاہلانہ ہے ملامت یہ تری  
 دل میں اپنے باغبان کہنے لگا  
 برہی منطق میں میں دلوں کا جواب  
 ام کاغذ اک درخت اس پر چڑھا  
 ہو گیا آموں سے خالی کل درخت  
 دیکھ کر یہ مال پوچھا کیوں میاں  
 کہہ ہے ہو اس طرح برباد جو!  
 حشر پر اور نشر پر بھی ہے یقیں؟  
 پتہ بھی بتا ہے بے حکم خدا!  
 حکم ہے اس کا بجا لاتا ہوں میں!  
 عقل بھی ہے یا جہالت ہے تری  
 آپ کی منطق کا ہے رتبہ بڑا!  
 اور جواب ایسا جو ہو گا با صواب

## حکایت نمبر ۹۴۶

### چالاک درزی

چند بار اک شام کو بیٹھے ہوئے  
 بات اک درزی کی پھر یوں چل پڑی  
 لاکھ اس سے کوئی ہوشیاری کرے  
 اک سپاہی تھا وہاں بیٹھا ہوا  
 یہ ہیں سب کہنے کی باتیں دوستو  
 جاؤں گا کل فجر کو میں دیکھنا!  
 میں بھی دیکھوں اس کی عیاری ذرا  
 مجھ کو اگر دے جائے دھوکہ دہ لیں  
 دوسرے دن کے اک اٹلس کا تھان  
 ہاں ابھی اس تھان سے میرے لیے  
 ہے ترے دھوکے کی یاں شہرت بہت  
 آؤں گا ہرگز نہ تیرے داؤ میں  
 انگل انگل کامیں کروں گا حساب  
 یہ کہا درزی نے قبلہ بیٹھے!  
 عمر ساری ہو گئی کرتے یہ کام

دل لگی کے کر رہے تھے تذکرے  
 وہ بڑا چالاک ہے اور مفتزی  
 پر نہیں ملتا وہ بے چوری کیے  
 آکے شیخی میں وہ یوں کہنے لگا!  
 میں لگاتا شرط ہوں تم کچھ کہو!  
 سامنے کھڑاؤں گا اپنے قبا!  
 مجھ سے کیا کرتا ہے طراری بھلا  
 ہاں جاؤں گا میں گھوڑا اور زین  
 پہنچا درزی پاس بولا اے جوان!  
 اک قبا لے کاٹ میرے سامنے  
 پر نہیں ہوں میں بھی ایسا بے سرت  
 اور ہیں وہ داؤ دیتا ہے جنہیں  
 انگلیوں پر ہے مرے سارا حساب  
 خاک یہ ڈالا کس نے دل میں آپ کے  
 ایک کترن تک سمجھتا ہوں حرام!

آپ جیسے سے بھلا دھوکا کروں؟  
 ناخنوں میں آپ کے ہوں گے پڑے  
 کاٹنے اٹلس لگا وہ مرد تب !  
 تینچی کے چشموں پہ دیں آنکھیں لگا!  
 یاد تھا اس کو ہزاروں چٹکلا!  
 کر دیئے کہنے شروع کچھ چٹکے!  
 پشت پر اپنی سپا ہی گر پڑا!  
 فوراً اس تھان سے چڑھتا پاٹ  
 ہاں خلیفہ اور نہراک چٹکلا!  
 پیٹ میں مارے ہنسی کیل پڑے  
 جا لگا اک بار سر بھی فرض پڑا  
 ایک اور اس نے یا لکڑا اڑا!  
 اک خلیفہ اور بھی استاد ہاں  
 صبر کیجئے بس بگڑتی ہے قبا!

پھر کسی اٹو کو دھوکا دے بھی دوں  
 جانتا ہوں سینکڑوں مجھ سے بڑے  
 لے کے تینچی ہاتھ میں استاد جب  
 ہو کے چمکنا مقابل جم گیا !!  
 تھا بڑا درزی ہنسور اسخرا  
 یہ ارادہ کر کے اس کو داؤدے  
 اک خلیفہ سن کے وہ ایسا ہنسا  
 دیکھ کر موقعہ لیا درزی نے کاٹ  
 اٹھ کے بیٹھا اور سپا ہی نے کہا!  
 پھر سنائے اس کو ایسے چٹکے!  
 ہنس کے جھکتا تھا زمین پر اس قدر  
 جب سپا ہی اس طرح سجدے میں تھا  
 پھر کہا جب ہوش میں آیا جواں  
 بولا درزی اب نہیں فرصت فدا

سبق

اپنے تقویٰ کے فقط جو زعم پر  
 ہے یہاں درزی سے شیطان مدعا  
 رات دن تینچی طرافت غفلتیں!

ہے سپا ہی سے غرض وہ بے خبر  
 سامنا کرتا ہے جاشیطان کا!  
 عراٹلس چٹکے میں شہوتیں!

تسمت بالخیر

نشر و اشاعت کے محاذ پر اہلسنت کے لیے

# فرید بک سٹال کی مطبوعات کی فہرست

فاضل شہید مولانا ابوالنور محمد بشیر کوٹلوی کی مندرجہ ذیل تصانیف نئے سرے سے آفٹ کتب	
نفس چھپائی و بہترین جلدوں میں پیش خدمت کی جا رہی ہیں تفصیل حسب ذیل ہے :	
خطبات اول (مجلد نوم پلاٹک)	خطبات اول (مجلد نوم پلاٹک)
خطبات دوم	خطبات دوم
خطیب	خطیب
واعظ اول	واعظ اول
دوم	دوم
سوم	سوم
چہارم	چہارم
نماز و قن (مجلد پارچہ)	نماز و قن (مجلد پارچہ)
پستی حکایات اول (مجلد ڈسٹ کور)	پستی حکایات اول (مجلد ڈسٹ کور)
دوم	دوم
سوم	سوم
چہارم	چہارم
پنجم	پنجم
عورتوں کی حکایات (مجلد نوم پلاٹک)	عورتوں کی حکایات (مجلد نوم پلاٹک)
ناظرین شائقین اور تاجران کتب پتہ ذیل پر رابطہ قائم کریں اور تبلیغ و اشاعت میں تعاون کریں :	
مثنوی کی حکایات (مجلد ڈسٹ کور)	مثنوی کی حکایات (مجلد ڈسٹ کور)
شیطان کی حکایات	شیطان کی حکایات
عجائب الحیوانات	عجائب الحیوانات
مغنیہ الواعظین حصہ اول	مغنیہ الواعظین حصہ اول
دیگر مطبوعات جو دستیاب ہیں :	دیگر مطبوعات جو دستیاب ہیں :
الفاروق شبلی نعمانی	الفاروق شبلی نعمانی
طب روحانی	طب روحانی
مسند امام اعظم	مسند امام اعظم
سستی بہشتی زیور	سستی بہشتی زیور
مثنوی مولانا روم مکمل ۷ جلد	مثنوی مولانا روم مکمل ۷ جلد
فتاویٰ عالمگیری اردو مکمل ۱۰	فتاویٰ عالمگیری اردو مکمل ۱۰
دیوان حافظ مجلد	دیوان حافظ مجلد
دنی کے تیسرے عوالم مجلد	دنی کے تیسرے عوالم مجلد
توضیح البیان از مولانا ملاح	توضیح البیان از مولانا ملاح
علامہ رسول سعیدی (مجلد نوم پلاٹک)	علامہ رسول سعیدی (مجلد نوم پلاٹک)

ناشر: فرید بک سٹال، ۴۰ اردو بازار لاہور